



CATHEDRAL PUBLIC LIBRARY
ST. GEORGE'S FIEF STREET
VICTORIA GOZO
TEL. 2156 0479

BULLETIN TAL-ARCIDJOCESI U LITURGIJA TAL-KELMA

WERREJ

| | |
|--|-----|
| Ottavarju għall-Għaqda tal-Knejjes | 1 |
| Messaġġ tal-Papa dwar ix-xjuħija | 13 |
| Is-XVI-il Jum tal-Paċi | 19 |
| Is-Solidarjetà | 20 |
| Ittra tal-Papa fuq S. Frangisk ta' Assisi | 32 |
| Messaġġi u omilija tal-Arcisqof | 44 |
| Direttivi dwar l-Ordo Paenitentiae l-ġdid | 55 |
| Ċirkularijiet u dokumenti oħra | 58 |
| Eżempju ta' omiliji | 71 |
| MISSJONI DJOĊESANA | |
| Ittra tal-Papa lill-Isqfijiet | 115 |
| Novena tal-Milied | 119 |
| Marija fil-misteru ta' Kristu u l-Knisja | 136 |
| Marija Cmm il-Hniena | 149 |

35

BULLETTIN TA' L-ARĊIDJOĊESI
U
LITURĠIJA TAL-KELMA

Nru. 35

Avvent 1982/83

OTTAVARJU GHALL-GHAQDA TAL-KNEJJES

18 — 25 JANUAR 1983

Il-*hsieb* għall-Ottavarju ta' din is-sena hu mfisser hawn taht. Fil-knejjes kollha sagramentali għandha ssir il-Quddiesa għall-għaqda ta' l-insara kif hemm indikat fl-Ordni. Fejn issir *celebrazzjoni ewkaristika*, ma' tul l-Ottavarju għandha ssir b'dan il-mod.

- 1 Innu
- 2 Qari skond il-gurnata li jmiss
- 3 *Hsieb* qasir fil-linji tar-riflessjoni li hemm għal kull jum.
- 4 Talba tal-fidili (p. 783 tal-Lezjonarju tal-Qaddisin).
- 5 Barka.

ĠESU' KRISTU — IL-HAJJA TAD-DINJA

“Dak li kien mill-bidu, dak li aħna smajna, li rajna b'għajnejna, li lejha *harisna* u li messew idejna, jgħidli l-verb, il-kelma tal-hajja, dan se jrin inxandrukom. Għax il-hajja dehret u aħna rajniha u qeghdin nixhdu għaliha. Qeghdin inxandrukom il-hajja ta' dejjem li kienet għand il-Missier u dehret lilna. Qeghdin inxandrukom dak li aħna rajna u smajna, biex intom tissiebu magħna, u l-għaqda tagħna tkun mal-Missier u ma' Ibnu Ġesu' Kristu. U qeghdin niktbu dan biex il-ferħ tagħkom ikun shiħ” (I Ġw 1, 1-4).

I Daħla

Il-*hsieb* li din is-sena se jmessi t-talb tagħna għall-għaqda ta' l-insara hu: “Ġesu' Kristu — il-hajja tad-dinja”. Dan huwa s-suggett ewlieni li fuqu se jtkellmu dawk li se jiehdu sehem fis-VI Assemblea Dinjija tal-Kunsill tal-Knejjes li se tilitaqa' f'Vancouver, fil-Kanada, mill-24 ta' Lulju sal-10 ta' Awissu 1983. L-insara kollha huma mistiedna biex, bi spirtu ta' mhabba nisranija, jitolbu għal din il-laqgħa u jzommuha fi *hsibijiethom*.

Għażilna bħala l-qofol tal-medittazzjonijiet tagħna f'dan l-Ottavarju, il-bidu tal-ewwel ittra ta' l-Appostlu San Ġwann. Din is-silta mill-ittra ta' San Ġwann, kemm jekk inqisuha *fiż-żmien* li nkitbet, u kemm jekk inqisuha *fid-dawl tal-qagħda ta' żmienna*, turina x'importanza għandha x-xirka tal-insara bejniethom fil-Knisja. Aħna u nisimghu din is-silta, għandna nintebhu kemm hi mehtieġa l-għaqda tal-insara u għalhekk inhossu li għandna nitolbu biex l-insara kollha jergghu jkun haġa waħda bejniethom. Din is-silta wkoll turina x'inhuma l-problemi tal-hajja tal-lum fid-dinja.

Din is-silta, meta naqrawha għall-ewwel darba, tolqotna bil-mod kif turina li sehhet il-laqgħa tal-Appostli mal-Mulej Gesu': gew mahtufin minn Kristu kollhom kemm huma: rawh, semghuh, mes-sewh. Sabu l-Kelma tal-hajja bl-istess esperjenza tagħhom, u qegħdin ihabbrulna l-hajja ta' dejjem biex ahna naqsmuha magħhom u biex il-ferħ tagħna jkun shiħ flimkien magħhom.

Vers 1

Alla mhux wahdu. Il-hajja ta' Alla hi xirka minn dejjem ta' dejjem ta' Tliet Persuni: il-Missier, l-Iben u l-Ispirtu s-Santu. Mill-bidu l-Iben kien il-Verb, il-Kelma tal-hajja (1 jum)

Vers 2

Il-Verb, il-Kelma ta' hajja rajnih meta sar bniedem, meta nizel igħammar fostna (ara Ġw. 1, 14). Dawk li lilhom Gesu' għarraf lilu nnifsu setghu jaraw kemm tassew kellu sehem min-natura tagħna l-bnedmin (2 jum).

Vers 3

Meta sar bniedem, l-Iben ta' Alla, baqa' jgħammar mal-Missier, u lilna wassalna għall-għaqda hajja mal-Missier, għaqda li sehhet bl-Ispirtu s-Santu (3 jum).

Vers 3a

Din l-għaqda hajja mal-Missier u ma' l-Iben tidher fix-xirka tal-Knisja fejn l-insara jzommu shiħ "fit-tagħlim tal-Appostli u fil-għaqda ta' bejniethom, fil-qsim tal-hobż u t-talb" (Atti 2, 42) (4 jum).

Vers 4-7

Din il-għaqda ma' Alla u bejniethom hi mhedda mid-dnub, min-nuqqas ta' mħabba, mid-dlam kollu li ahna lqajna fil-hajja tagħna u fi hndan is-soċjetà. Għalhekk din il-għaqda tibqa' u tissaħħan biss jekk nimxu fid-dawl (5 jum).

Vers 2-3

Din l-għaqda fiha nfisha hi ga stqarrija u xhieda li Alla jrid li jkolna sehem mill-hajja tiegħu. Izda, barra dan, aktar ma l-knejjes jingħaqdu flimkien biex ixandru l-Kelma tal-hajja, aktar ma jingħaqdu flimkien biex ifaħhru 'l Alla u jaqdu lil min hu fil-bżonn, aktar tkun haġa hafifa għad-dinja tilqa' l-istedina ha tissieheb f'din il-għaqda ta' hajja (6 jum)

Vers 2

Bil-għaqda tagħna ma' Kristu rxox, ga beda jseħh fina dak li jibqa' għal dejjem. It-tigdid tal-istess hajja tagħna, tad-dinja li fiha ngħixu, tal-holqien kollu jseħh f'kotra ta' hajja li tegħleb kull qawwa tal-mewt (7 jum).

Vers 4

Il-ferħ li jigina minn din l-għaqda ma' Alla u minn din ix-xirka bejniethom, ukoll waqt it-tigrib, jagħtina njiel tal-kotra tal-hajja li giet imwegħda lilna. Irridu nagħtu xhieda ta' dan il-ferħ, għax dan teħtiegu d-dinja. B'hekk ikun xhieda tas-saltna li għad trid tigi (ara Rum 14, 17) (8 jum).

Wara li nkunu qrajna u immeditajna din is-silta mill-ewwel ittra ta' San Gwann, inhossu ruhna mhawdin ghaliex il-qaghda tal-knejjes u l-qaghda tad-dinja ma jaqblu xejn mal-bxara ta' hajja f'xirka wahda ta' mhabba.

Min-naħa nemmnu li Kristu hu l-Kelma tal-hajja, il-hajja tad-dinja, ghax bih u fih Alla jaghti l-hajja lid-dinja (ara Gw 3, 16). Il-Knisja, il-Gisem ta' Kristu hi s-sagrament tal-ghaqda ta' Alla mal-bnedmin u tal-bnedmin bejniethom.

Min-naħa l-oħra, il-firdiet bejn l-insara jfaqqru din il-ghaqda u hekk huma ta' tfixkil biex tigi milqugħa l-Bxara t-tajba u huma ċaħda tax-xhieda ta' hajja fl-imħabba.

F'liema qaghda tad-dinja, qegħdin ngħixu llum dawn il-firdiet bejn l-insara? Illum, aktar milli fl-imghoddi, il-hajja hi mhedda minn gwerer, guh, ingustizzji, sistemi mibnija fuq l-egoizmu u l-moħqrija, nuqqas ta' tifsir tal-hajja, nies mitluqin wahedhom... F'dan kollu naraw nuqqas ta' għaqda ta' mhabba, il-konsegwenzi tad-dnub. Illum, aktar milli fl-imghoddi, il-kliem qiegħed jitlef it-tifsir tiegħu. U d-dinja tehtieg kelma: il-Kelma tal-hajja.

Hu f'din il-qaghda tad-dinja, li dejjem aktar tinħass il-ħtieġa tal-ghaqda tal-knejjes għas-servizz, għall-gustizzja, għall-paċi, għall-missjoni — f'kelma wahda, għall-hajja tad-dinja. Hi f'din il-qaghda tad-dinja li t-talba ta' Kristu għall-ghaqda (Gw 17) biex id-dinja temmen u ssib kotra ta' hajja, hi stedina dejjem aktar herqana għalina. Jalla l-Ispirtu s-Santu jiftaħ qlubna u fehmieta biex it-talba ta' Krsitu ssir dejjem aktar tagħna wkoll, kollha kemm hi.

L-ewwel abbozz ta' dan id-dokument thejja mill-“Irish Council of Churches” u mir-“Roman Catholic Advisory Committee on Ecumenism of Ireland”, xogħol ekumeniku flimkien li fih innifsu huwa xhieda ta' hajja u ta' għaqda f'nofs imwiet u firdiet. L-abbozz ġie mbagħad rivedut u adattat biex jiġi mxerred mad-dinja kollha mill-grupp li qed iħejji ċ-ċelebrazzjoni tal-Ottavarju għall-ghaqda tal-insara, grupp imsejjaħ mill-“World Council of Churches” u mis-Segretarjat Pontifiċju għall-ghaqda tal-insara.

II. Proposti ta' ċelebrazzjoni għal kull jum

L-EWWEL JUM — Il-Kelma tal-hajja hi mill-bidu

QARI I. Lezzjoni

Qari mill-Ittra ta' San Pawl Appostlu lill-Kolossin 1, 15-17

Ħuti: Kristu hu x-xbieha ta' Alla li ma jidhirx, il-kbir fost il-ħlejjaq kollha għax fih kien maħluq kollox, fis-sema u fl-art, dak kollu li jidher u dak kollu li ma jidhirx, Troni u Ħakmiet, Prinċipati u Setgħat. Kollox bih u għalih kien maħluq, hu li hu qabel kollox u kollox fih qiegħed iżomm.

Il-Kelma tal-Mulej

2. Salm responsorjali — Salm 33

Ry. Ippruvaw u taraw kemm hu tajjeb il-Mulej

Kull hin imbierek il-Mulej
tifhiru dejjem fuq fommi.

Bil-Mulej tiftaħar ruhi:
jisimgħu l-fqajrin u jifirħu

Xandru l-kobor tal-Mulej miegħi.
ha nghollu ismu flimkien. Ry

Jien fittixt il-Mulej u wegibni,
minn kull biża' tiegħi helisni.

Harsu lejħ u jiddi bil-ferħ wiċċkom,
u ma jkollkomx għax tistħu. Ry

Dan il-fqajjar u l-Mulej semgħu,
u fid-dwejjaq kollha tiegħu helsu

L-anġlu tal-Mulej ighassès
madwar dawk li jibzghu minnu u jehlishom, Ry

Ippruvaw u taraw kemm hu tajjeb il-Mulej;
hieni l-bniedem li jistkenn fih.

Ibzhghu mill-Mulej, qaddisin tiegħu,
għax xejn ma jonqsu min jibza' minnu.

Is-setghana jiftaqr u jbatu l-guħ
min ifittex lill-Mulej xejn ma jkun jonqsu Ry

3. Evangelju

Qari mill-Evangelju ta' San Gwann 1, 1-4

Fil-bidu kien il-Verb, u l-Verb kien ma' Alla. Hu kien fil-bidu ma' Alla. Kollox bih sar u xejn ma sar mingħajru; kull ma sar kellu l-hajja fih, u l-hajja kienet id-dawl tal-bnedmin.

Il-Kelma tal-Mulej

Riflessjonijiet

Hemm ċerti problemi li jolqtu lill-bnedmin fil-fond ta' qalbhom: Mnejn geġ il-bniedem? Minn fejn il-hajja? Bħala nsara aħna nemmnu li "fil-bidu" kien hemm Alla li, bil-kelma setghana tiegħu halaq is-sema u l-art u ta l-hajja lill-bniedem. Il-grajjiet tal-Iskrittura jiżgurawna li mhux biss "kellu l-hajja fih", imma li Alla hu "il-Kelma tal-hajja". Din il-hajja hi x-xirka mal-Missier, ma' l-Iben u ma' l-Ispirtu s-Santu, xirka u għaqda magħhom li ma naslu qatt biex nifhmu. "Kollox fih qieghed iżomm" għaliex hu halaq kollox. Iżda aħna qeghdin naraw kollox jiggarrat madwarna, u n-nies qeghdin jinfirdu minn Dak li jagħtihom il-hajja. Jehtieg niggeddu f'hajjitna u nagħrfu mill-gdid li hu Alla li halaqna u qieghed iżommna.

IT-TIENI JUM — Il-Verb, il-Kelma ta' Alla tidher fostna

QARI 1. Lezzjoni

Qari mill-Ittra ta' San Pawl Appostlu lill-Galatin 4, 4-7

Huti: Meta waslet il-milja taz-żminijiet Alla baghat lil Ibnu mwieled minn mara, imwieled taht il-ligi, biex jifdi lil dawk li kienu taht il-ligi, biex ikollna l-adozzjoni ta' ulied. U ghax intom ulied, Alla baghat l-Ispirtu ta' Ibnu f'qalbna jghajjat: Abba, Missier! U hekk m'intix izjed ilsir, izda iben, werriet ukoll permezz ta' Alla.

Il-Kelma tal-Mulej

2. Salm responsorjali — Salm 98

Ry. L-art kollha rat is-salvazzjoni ta' Alla taghna

Ghannu lill-Mulej ghanja gdida,
ghax ghamel hwejjeg ta' l-ghageb.

Gibitlu r-rebha l-leminija tieghu,
u d-driegh imqaddes tieghu.

Gharraf il-Mulej is-salvazzjoni tieghu,
f'ghajnejn il-gnus wera l-gustizzja tieghu.

Ftakar fit-tjieba u l-fedelta tieghu
mal-poplu ta' Israel.

L-art kollha minn tarf ghall-iehor
rat is-salvazzjoni ta' Alla taghna Ry

Ghajtu bil-ferh lill-Mulej fl-art kollha,
infexxu fil-hena, ifirhu u ghannu.

Ghannu lill-Mulej bič-četra,
bič-četra u bil-hlewwa ta' l-ghana

bit-trombi u b'lehen it-trombetti,
ghajtu bil-ferh quddiem il-Mulej, is-sultan. Ry

Ha jrieghed il-baħar u kull ma fih
id-dinja u kull min ighammar fiha.

Ha jčapčpu x-xmajjar idejhom
u l-muntanji flimkien ighajtu bil-ferh

Quddiem il-Mulej ghax gej,
biex jaghmel haqq mill-art,

hu jaghmel haqq mid-dinja bil-gustizzja
u mill-popli bis-sewwa. Ry

3. Evangelju

Qari mill-Evangelju ta' San Gwann

1, 9-18

Gwanni gie biex jixhed ghal dak id-dawl veru li jdawwal kull bniedem huwa u gej fid-dinja. Kien fid-dinja, u d-dinja saret bih, imma d-dinja ma gharfitux. Gie f'daru u niesu ma laqghuhx. Imma lil dawk li laqghuh tahom is-setgha li jsiru wlied Alla, dawk li jemmnu f'ismu, li twieldu mhux mid-demem, lanqas mill-gibda tal-gisem, u anqas mir-rieda tal-bniedem, izda minn Alla. U l-Verb sar bniedem u ghammar fostna u ahna rajna l-glorja tieghu, il-glorja li ghandu mill-Missier bhala ibnu il-wahdieni, mimli grazzja u verita. Gwanni ta xhieda fuqu meta ghajjat u qal: "Dan hu li ghalih ghedtilkom: Jigi warajja imma hu aqwa minni, ghax kien qabli". Ghax mill-milja tieghu ahna lkoll hadna, grazzja fuq grazzja. Alla ta l-ligi permezz ta' Mose', imma l-grazzja u l-verita sehhu permezz ta' Ġesu' Kristu.

Lil Alla ghadu hadd ma rah, imma gharrafhulna l-Iben il-wahdieni ta' Alla, li hu fi hqan il-Missier.

Riflessjonijiet

Alla jrid jaghti l-hajja lil kulhadd, u ghalhekk wera l-Kelma setghana tieghu li taghti l-hajja, diversi drabi u f'hafna manjieri. Minn barra Mose', li ta l-ligi lill-poplu ta' Israel, Alla sejjaħ nies minn kull žmien biex iwasslu l-Kelma tal-hajja bi kliemhom u b'eghmilhom. Fi Kristu, il-Kelma tal-hajja dehret b'mod gdid u darba ghal dejjem. Huwa u jxandar is-saltna ta' Alla, huwa u jwaqqaf ix-xirka tal-Appostli, huwa u juri hniena ma' kulhadd, fih id-dinja setghet tara l-Kelma tal-hajja. Permezz tal-Ispirtu ta' Kristu rxoxt ahna wkoll, bhala nsara nistghu nuru lid-dinja l-Kelma ta' Alla li taghti l-hajja.

IT-TIELET JUM — Hajja f'ghaqda ma' Alla

QARI 1. Qari mill-ewwel ittra tal-Appostlu San Ġwann 4, 13-16

Eghżiez: ahna nafu li ahna nghammru fih u hu fina, ghaliex tana sehem mill-Ispirtu tieghu. Ahna rajna u naghtu xhieda li l-Missier baghat lil Ibnu s-Salvatur tad-dinja. Kull min jistqarr li Ġesu' hu l-Iben ta' Alla, Alla jghammar fih u hu f'Alla. U ahna gharafna l-imhabba li Alla ghandu ghalina u emminniha.

Il-Kelma tal-Mulej

2. Salm responsorjali — Salm 63

R. Alla tieghi int, lilek herqan infittex

Alla, Alla tieghi int, lilek herqan infittex,
ruhi bil-ghatx ghalik, ghalik imxennaq jiena
bhal art niexfa, mahruqa, bla ilma.

Ghalhekk ġejt narak fit-tempju mqaddes tieghek,
biex nitghaxxaq bis-setgha u l-glorja tieghek,

Għax it-tjieba tieghek ahjar mill-hajja,

Għalhekk inbierkek tul hajti kollha

ngholli jdejja u nsejjaħ ismek.

xofftejja jxandru t-tifhir tieghek R

Bhal b'ikel mill-ahjar li jsemmen nimtela
u jghannilek fommi b'xofftejn ferrieha

meta mimdud fuq friexi fik niftakar
u nahseb fuqek tul is-sahriet tal-lejl

Għax int kont ghajnuna ghalija
ghad-dell ta' gwenhajak nghanni bil-ferh

Mieghek tinghaqad ruhi.

u twezinni bil-leminija tieghek R

3. Evangelju

Qari mill-Evangelju ta' San Ġwann

15, 1-5

F'dak iż-żmien Ġesu' qal lid-dixxipli tieghu: "Jiena hu d-dielja vera u Missier il-bidwi. Kull fergħa fija li ma taghmilx frott jaqtagħha;

u kull waħda li tagħmel il-frott, jiżborha u jnaddafha biex tagħmel frott aktar. Intom ġa ndaf minhabba l-kelma li għidtilkom. Ibgħhu fija u jiena fikom. Kif il-fergħa ma tistax tagħmel frott minnha nfisha jekk ma tibqax fid-dielja, hekk anqas intom jekk ma tibqgħux fija. Jiena d-dielja, intom il-friegħi. Min jibqa' fija u jiena fih, dan jagħmel hafna frott, għax mingħajri ma tistgħu tagħmlu xejn”.

Il-Kelma tal-Mulej

Riflessjonijiet

Il-liġijiet biss ma jwasslux lin-nies biex iġixu f'għaqda ma' Alla: hi mehtieġa wkoll bidla fil-qalb, li hi don tal-Ispirtu s-Santu; din il-bidla mill-qalb, din il-konverżjoni twaqqaf relazzjoni ġdida ma' Alla u aħna nwieġbu b'qalbna kollha u b'ruħna kollha, minn rajna, għas-sejħat tal-Mulej li fdiena. Hu b'dan l-ispirtu ta' mħabba li aħna f'Alla u hu fina. Ikollna l-hajja sakemm inkunu magħqudin ma' Kristu bħalma fergħa tkun magħquda mad-dielja. Bi Kristu nin-għaqdu mal-Missier fl-Ispirtu s-Santu. Ix-xewqa għal din il-għaqda tiġi mill-Ispirtu s-Santu li jagħti l-hajja u li jgħammar fina.

IR-RABA' JUM — Hajja ta' għaqda ma' l-ahwa

QARI 1. Qari mill-Atti ta' l-Appostli

2, 42-47

F'dak iż-żmien: kienu jżommu shiħ fit-tagħlim tal-Appostli u fil-għaqda bejniethom, fil-qsim tal-hobż u fit-talb. Waqa' mbagħad il-biża' fuq kulhadd għax hafna kienu l-mirakli u s-sinjali li kienu jsiru permezz ta' l-Appostli. Dawk kollha li kienu jemmnu kienu haġa waħda u kienu jaqsmu kollox bejniethom, ibieghu gidhom u kull ma kellhom u jaqsmu d-dħul bejn kulhadd skond il-ħtieġa ta' kull wiehed. U kuljum kienu jmorru fit-tempju flimkien, jaqsmu l-hobż fi djarhom, u jissieħbu fl-ikel bi qlub ferhana u safja, u kienu jfahhru lil Alla u l-poplu kollu kien iġibhom. U minn jum għall-ieħor il-Mulej kien iżidilhom magħhom lil dawk li jkunu salvi.

Il-Kelma tal-Mulej

2. Salm responsorjali — Salm 133

Ry. Kemm hi haġa sabiħa u helwa li l-ahwa jgħammru flimkien

Bhal żejt mill-aħjar imsawba fuq ir-ras
li jinżel mal-laħja ta' Aron.

li jinżel mal-leħja tiegħu

sa fuq il-ghonq ta' hwejġu Ry

Hu bħan-nida tal-Hermon

li tinżel fuq l-gholjiet ta' Sijon,

għax hemm il-Mulej jagħti l-barka

hemm jagħti l-hajja għal dejjem Ry

3. Evangelju

Qari mill-Evangelju ta' San Ġwann

13, 33-35

F'dak iż-żmien, il-Mulej qal lid-dixxipli tiegħu: "Uliedi, ftit iehor se ndum magħkom; intom tfittxuni, u, bħalma għedt lil-Lhud, hekk ukoll nġid lilkom: Fejn sejjer intom ma tistgħux tiġu. Nagħtikom kmandament ġdid li tħobbu lil xulxin. Bħalma habbejtkom jien, hekk ukoll hobbu intom lil xulxin. Minn dan jagħraf kulhadd li intom dixxipli tiegħi, jiġifieri jekk ikollkom l-imħabba bejniġtkom."

Il-Kelma tal-Mulej

Riflessjonijiet

Fl-ewwel ittra tiegħu, San Ġwann meta jgħid "aħna" jkun jifhem il-komunità tal-insara miġbura madwar l-Appostli. Imma l-kelma "aħna" tista' tfisser ukoll kull komunità miġbura mis-servizz ta' ministeru li ġej mill-Appostli ha ticcēlebra s-sagramenti, u tistqarr il-fidi ta' l-Appostli. F'komunità bħal din, u biha, aħna ningħaqdu ma' Alla l-Missier, fi Kristu, bl-Ispirtu s-Santu. Nitolbu llum biex bl-ġħajnuna ta' Alla t-tħabrik tagħna ha sseħħ l-ġħaqda sħiħa tal-knejjes kollha nsara, biex inkunu xbieha tal-komunità nisranija fi żmien l-Appostli. Meta dan iseħħ għal kollox, tidher fil-milja kollha tagħna dik l-imħabba ta' l-aħwa, li hi l-veru sinjal ta' min hu dixxiplu tal-Mulej.

IL-HAMES JUM — Il-ħajja mhedda mid-dlamijiet

QARI 1. Lezzjoni.

Qari mill-ewwel ittra ta' San Ġwann Appostlu

1, 5-7

Egħzież: Din hi l-aħbar li smajna minn għandu u li qegħdin inxandrukkom, li Alla hu dawl u li ebda dlam ma hemm fih. Jekk nġhidu li aħna mseħbin miegħu imma nimxu fid-dlam, inkunu qegħdin niġdbu u ma nagħmlux il-verità. Izda jekk nimxu fid-dawl, kif inhu fid-dawl hu stess, aħna nissieħbu flimkien u d-demm ta' Ġesu' Kristu Ibnu jnaddafna minn kull dnu.

Il-Kelma tal-Mulej

2. Salm responsarjali — Salm 37

R. Afda fil-Mulej u aġħmel it-tajjeb

La tagħdabx minħabba l-ħżiena
la tġħirx għal dawk li jagħmlu d-deni.
għax bħal ħaxix malajr jitbielu
u bħan-nibbieta malajr jinxfu. R

Afda fil-Mulej u aġħmel it-tajjeb
għammar fl-art u tġħix mohħok mistrieh.
qiegħed fil-Mulej l-ġħaxqa tiegħek
u jagħtik dak li tixtieq qalbek. R

Erhi fil-Mulej it-triq tieghek,
afda fih u jagħmel hu.

Hu juri bħad-dawl is-sewwa tieghek
u d-dritt tieghek bħal nofs in-nhar. Rj

Serrah rasek fil-Mulej u ittama fih
tinkeddx minhabba f'min jirnexxi
u f'min jimxi bil-ħżunija.

Hallik mill-korla u tirrabjax,
tinkedd xejn għax deni jiswielek Rj

Għax il-ħżiena jitqaččtu 'l barra
min jittama fil-Mulej jikseb l-art.

Ftit ieħor u l-ħażin ma jkunx aktar
għad tħares fejn kien u ma ssibux.

Imma l-gwejdin għad jirtu l-art,
u bi sliem kotran jitgħaxxqu Rj

Jonsob il-ħażin għall-bniedem gust
u jgħażżeż snien u kontra tiegħu

Imma l-Mulej bil-ħażin jidnaq
għax jara li wasal żmien u Rj.

3. Evangelju

Qari mill-Evangelju ta' San Luqa

23, 44-49

Għall-ħabta ta' nofs in-nhar waqgħet dalma kbira fuq il-pajjiż kollu sat-tlieta għax ix-xemx iddalmet. Il-velu tas-santwarju ččarrat min-nofs. Imbagħad Ġesu' għajjat għajta kbira u qal: "Missier, f'idejk jien nerħi ruħi. U kif qal hekk, ruħu ħarġet. Ič-čenturjun meta ra x'gara, beda jfaħħar 'l Alla u jgħid: "Kien tassew bniedem gust dan ir-raġel!" U n-nies kollha li kienu ngabru hemm biex jaraw, meta raw dawn il-grajjiet, reggħu lura jħabbtu fuq sidirhom. Dawk kollha li kienu jafuh, qagħdu jaraw kollox mill-bogħod, hekk ukoll xi nisa li kienu ġew warajh sa minn meta kien għadu fil-Galilija.

Il-Kelma tal-Mulej.

Riflessjonijiet

Id-dnub, l-ingustizzji, il-vjolenza, il-qerq jeqirdu l-għaqda fost il-bnedmin. Dawn is-setgħat tal-ħażen garrbu 'l Kristu msallab, u huma theddida għad-dixxipli tal-Mulej għaliex jheżżulhom il-fidi u jzommuhom 'il bogħod minn Alla. In-nisrani ma jistax igħid li hu f'għaqda ma' Alla jekk jaħdem għal rasu. Il-firdiet bejna l-in-sara huma qabel kollox problema spiritwali li tintrebaħ biss b'kon-verżjoni sinčiera, fedeltà lejn l-Evangelju u sinčerità ma' xulxin. Aktar ma ningħaqdu ma' Kristu, aktar nissahħu għall-għlied kontra d-dnub, nissaffew minn htijietna, u nibqgħu sħaħ fil-verità u jkollna aktar għajnuna ha naħdmu għall-għaqda tal-knejjes.

IS-SITT JUM — Il-hajja mhabbra lid-dinja

QARI 1. Lezzjoni

Qari mill-Ktieb tal-profeta Isaija

61, 1-4

L-Ispirtu tal-Mulej fuqi, ghax il-Mulej ikkonsagrani biex inwassel il-bxara t-tajba lill-fqajrin, baghatni ndewwi l-qalb miksura, biex inhabbar il-helsien lill-imjassrin u lill-habsin i-ftuh tal-habs, biex inniedi s-sena tal-grazzja tal-Mulej u jum il-vendetta ta' Alla taghna, biex infarrag lill-imnikktin, biex inferrah lil dawk li jibku f'Sijon, naghtihom kuruna flok irmied, zejt tal-ferh flok l-ilbies tal-viztu, il-ghana tal-fohrija flok ruh mitluqa. Insejnhom "ballut tas-sewwa", imhawla mill-Mulej ghall-fohrija tieghu.

Il-Kelma tal-Mulej

2. Salm responsorjali — Salm 33

(ara l-ewwel jum pag. 4)

3. Evangelju

Qari mill-Evangelju ta' San Mattew

28, 16-20

F'dak iz-żmien: il-hdax-il dixxipli telqu lejn il-Galilija u marru fuq il-muntanja fejn kien ordnalhom Gesu'. Kif rawh inxtehtu quddiemu ghalkemm xi whud iddubitaw. Gesu' resaq ikellimhom u qalilhom: "Lili nghatat kull setgha fis-sema u fl-art. Morru, mela, aghmlu dixxipli mill-ġnus kollha, u ghammduhom fl-isem tal-Missier, u ta' l-Iben u ta' l-Ispirtu s-Santu. U ghallmuhom iharsu dak kollu li ordnajtilkom jien. U ara jiena magħkom dejjem sa l-aħħar taż-żmien."

Il-Kelma tal-Mulej

Riflessjonijiet

Isaija jhabbar il-migja ta' wiehed li se jwassal il-bxara t-tajba lill-fqajrin, helsien lill-imjassrin u ferh u ghajnuna ghall-bini mill-ġdid tal-belt tal-bnedmin. Din il-fiduċja tal-fqajrin fil-Mulej ihabbarha wkoll is-salm responsorjali. Għall-insara, dak li habbar Isaija sehħ fi Kristu bil-hajja, il-mewt u l-qawmien tieghu mill-imwiet. Huma jintbagħtu fid-dinja biex jagħtu xhieda ta' din it-tama bi kliemhom u b'hajjithom kollha, minkejja t-tigrib u l-persekuzzjonijiet li jistgħu jiltaqghu magħhom. Din it-thabbira biex titwemmen, titlob xhieda flimkien tal-insara kollha kemm huma.

IS-SEBA' JUM — Il-hajja ta' dejjem

QARI I. Lezzjoni

Qari mill-Ittra ta' San Pawl Appostlu lill-Kolossin 3, 1-4. 11-15

Huti: Jekk intom rxuxtajtu fi Kristu fittxu l-hwejjeg tas-sema, fejn Kristu qiegħed fuq il-lemin ta' Alla. Ahsbu fil-hwejjeg tas-sema, mhux f'dawk ta' l-art. Ghax intom mittu, imma hajjitkom hi moħbija flimkien ma' Kristu f'Alla. Meta jidher Kristu, li hu l-hajja

taghna, imbaghad intom ukoll tidhru flimkien mieghu fil-glorja.

Fih ma hemmx Grieg jew Lhudi, ċirkonċiż jew mhux, Barbru jew Skita, ilsir jew hieles, izda f'kollox Kristu u f'kulhadd. Intom il-maghżulin ta' Alla, il-qaddisin u l-maħbubin tieghu. Ilbsu mela sentimenti ta' ħniena, tjeiba, umiltà, hlewwa u sabar. Stabru b'xulxin u jekk xi hadd minnkom ikollu xi jghid ma' haddiehor, aħfru 'l xulxin: bħalma l-Missier hafer lilkom, hekk aghmlu intom ukoll. U fuq kollox ilbsu l-imħabba li hi l-qofol tal-perfezzjoni. Ħalli s-sliem ta' Kristu jsaltan fi qlubkom, dak is-sliem li għalih kontu msejġin biex issiru gisem wiehed. U ta' dan roddu hajr.

Il-Kelma tal-Mulej

2. Salm responsorjali — Salm 16

R. Int tghallimna t-triq tal-hajja

Mulej, int is-sehem tal-wirt u tar-riżq tiegħi
int iżzomm f'idejk xortija.

Il-kejl tani art li tgħaxxaq,
messni sehem tassew għal qalbi. R

Imbierek il-Mulej li tani l-fehma
imqar bil-lejl qalbi tgħallimni.

Inzomm il-Mulej dejjem quddiemi,
ghax bih f'leminti qatt ma nitharrek

Hekk tifrah qalbi u tithenna ruhi
u gismi wkoll jistrieħ fil-kwiet. R

Għax int ma titlaqnix fl-imwiet
ma thallix il-maħbub tiegħek jara l-qabar.

Int tghallimni t-triq tal-hajja
hemm il-milja tal-ferħ quddiemek,
hemm il-ghaxxa għal dejjem f'lemintek.

3. Evangelju

Qari mill-Evangelju ta' San Ġwann

5, 24-27

F'dak iż-żmien: Ġesu' qal lid-dixxipli tiegħu: "Tassew, tassew ngħidilkom li min jisma' kelmti u jemmen f'min bagħatni għandu l-hajja ta' dejjem u ma jsirx haqq minnu imma għadda mill-mewt għall-hajja. Tassew, tassew ngħidilkom, li tiġi s-siegha, u anzi issa hi, meta l-mejtin jisimghu l-lehen ta' l-Iben ta' Alla, u dawk li jisimghuh iġixu. Għax bħalma l-Missier għandu l-hajja fih innifsu, hekk ukoll ta' l-Iben li jkollu l-hajja fih innifsu u tah ukoll is-setgħa li jagħmel haqq għax hu Bin il-Bniedem.

Il-Kelma tal-Mulej

Riflessjonijiet

Aħna l-insara nafu x'inhi l-mewt u x'inhi t-tentazzjoni tad-disprament. Għaliex kuljum, bl-esperjenza tagħna stess naraw kemm hu ta' kelmtu l-Mulej, u t-tama bla heda tiġgedded fina u l-mewt tinbidel f'hajja. Din kienet it-triq tal-Mulej Ġesu', u aħna, bħala nsara,

aħna msejbin fil-mewt u l-qawmien tal-Mulej. Kristu żgurana mill-hajja ta' dejjem, hu li, bħal Missier, għandu l-hajja fih innifsu. Fiż-żmien li fih tant bnedmin qegħdin jistaqsu xi tfigħer il-hajja u huma vittni ta' ideologiji li jidher li l-hajja ta' dejjem, aħna msejbin, wisq aktar minn qabel, biex flimkien inxandru l-fidi tagħna lid-dinja.

IT-TMIEN JUM — Il-hena tal-hajja flimkien

QARI 1. Lezzjoni

Qari mill-ittra ta' San Pawl Appostlu lill-Filippin

4.4-9

Huti: Ifirhu dejjem fil-Mulej: nerga' ngħidilkom: Ifirhu.
Il-hlewwa tagħkom ha jkunu jafuha l-bnedmin kollha. Il-Mulej qorob. Thabtu raskom xejn. Fit-talb tagħkom itolbu u uru lil Alla x jkollkom bżonn: iżżuh hajr. U s-sliem ta' Alla, sliem li jghaddi kull ma l-moħħ jista' jifhem, iżommilkom qalbkom u moħħkom shaħ fi Kristu. Miil-bqija, huti, f'dan għandkom taħsbu: f'kull ma huwa veru, f'kull ma hu xieraq, f'kull ma hu gust, f'kull ma hu safi, f'kull ma jigbed l-imħabba, f'kull ma jisthoqqlu l-gieħ, f'kull ma hu virtu', f'kull ma haqqu t-tifhir: f'dan kollu aħsbu. U kull ma tghallimtu u hadtu minn għandna, u smajtu u rajtuh fina, aghmluh. Alla tas-sliem ikun magħkom.

Il-Kelma tal-Mulej.

2. Salm responsorjali — Salm 149

R. Il-Mulej jitghaxxaq bil-poplu tiegħu

Għannu lill-Mulej għanja ġdida
fil-ġemgha ta' hbiebu t-tifhir tiegħu.

Ha jifrah Israel bil-hallieq tiegħu
u jithennew ulied Sijon bis-sultan tagħhom.

Ha jfahru biż-żfin l-isem tiegħu
bid-daqq tat-tanbur u taċ-ċetra R

Għax il-Mulej jitghaxxaq bil-poplu tiegħu
u jsebaħ lill-fqajrin bir-rebħa.

Bil-glorja jithennew hbiebu
u jaqbzu bil-ferħ fuq friexhom.

It-tifhir ta' Alla jkun fuq fommhom
u sjuf b'żewġt ixfar f'idejhom.

biex jistgħu jithallsu mill-ġnus
u jagħtu kastig lill-popli

jordtu bil-ktajjen is-slaten tagħhom
u b'irbit tal-hadid il-kbarat tagħhom

jagħmlu minnhom il-haqq miktub għalihom:
dan hu tifhir għall-hbieb tiegħu kollha R

3. Evangelju

Qari mill-Evangelju ta' San Gwann

15, 10-15

F'dak iż-żmien: Ġesu' qal lid-dixxipli tiegħu: Jekk tharsu l-kmandamenti tiegħi intom tibqgħu f'imħabti, kif jien harist il-kmanda-

menti ta' Missieri u qiegħed f'imħabtu. Ghidtilkom dan biex il-ferħ tiegħi jkun fikom u biex il-ferħ tagħkom ikun sħiħ. Dan hu l-kmandament tiegħi: li tħobbu lil xulxin kif ħabbejtkom jien. Hadd ma għandu mħabba akbar minn din li wieħed jagħti ħajtu għal ħbiebu. Intom ħbiebi, jekk tagħmlu dak li jiena nikmandakom. Ma nsej-ħilkomx aktar qaddejja, għax il-qaddej ma jafx x'jagħmel sidu; sejjahtilkom ħbieb, għaliex kull ma smajt mingħand Missieri jiena għarraftulkom".

Il-Kelma tal-Mulej

Riflessjonijiet

Il-hena ma jistax ikun nieqes mill-ħajja, hu meħtiegħ għall-għaqda ma' Alla, għax il-hena hu d-dija ta' din l-għaqda ma' Alla. Il-Mulej Ġesu' jridna lkoll ingarrbu l-hena tiegħu fil-milja kollha tiegħu. Għalhekk jistedinna biex inkunu nafu perfettament x'inhi r-rieda tal-Missier u jridna nħobbu 'l xulxin bħal aħwa. Kull min jagħti ħajtu biex jimxi wara Ġesu', joħloq il-ħajja u jsib il-hena. Il-hena u l-ferħ li l-komunità ta' l-insara tgħix u tfakkar, huma l-frott tas-salib ta' Kristu. Jimlew il-ħajja tagħna ta' kuljum u jqanqluna għar-radd ta' ħajr; jagħtu xhieda lid-dinja tal-ħajja li l-Ispirtu ta' Alla jagħti lill-komunitajiet insara.

MESSAĠĠ TAL-PAPA LIL-LAQGHA INTERNAZZJONALI MSEJHA MILL-ĠNUS MAGHQUDA DWAR IX-XJUHIJA TAL-POPOLAZZJONI

Aktar minn darba, is-S. Sede uriet interess kbir u laqgħet b'ta-ma sħiħa l-inizjativa tal-Ġnus Magħquda għal-laqqgħa internazzjoni- nali fuq il-problemi tax-xjuhija tal- popolazzjoni u fuq il-konsegwenzi ta' dan għal kull persuna u għas- soċjetà kollha kemm hi. Meta dan il-ħsieb beda jseħħ, f'kull imkien bdew jintebħu b'dan il-fenomeni demografiku ta' żmienna u jgħarbluħ sewwa; dan wassal kull pajjiż u s- soċjetà internazzjoni- nali kollha kemm hi biex tibda tistaqsi lilha nfisha x'inhu d-destin, x'inhuma l-ħtiġi- jiet, x'inhuma d-drittijiet, x'inhuma l-kapaċitajiet speċifiċi tax-xjuħ, li l- l-għadd tagħhom dejjem iżjed qie- għed jikber. Mhux biss kull persuna, imma l-istess organizzazzjoni

tas-soċjetà għandu jkollha fi ħsieb- ha dan il-qasam tal-popolazzjoni tagħha.

Jekk nistudjaw sewwa x-xogħol ta' thejjiġa li sar għal din il-laqqgħa internazzjoni- nali u l-pjan ta' ħidma li bħalissa qiegħed jiġi eżaminat mill- pajjiżi kollha li huma membri tal- Ġnus Magħquda naraw li hemm ħafna punti li s-S. Sede tħaddan b'mod partikulari. Insemmihom: l- attenzjoni mogħtija lix-xjuħ bħala xjuħ u lis-sura ta' ħajja li qegħdin iġħixu l-llum; ir-rispett għad-dritt tagħhom li jibqgħu jitqiesu bħala membri attivi tas-soċjetà li huma taw sehemhom għall-bini tagħha; ir-rieda li tiġi 'l quddiem organiz- zazzjoni soċjali fejn kulħadd, hu x'inhu ż-żmien li għandu, jagħti

schmu flimkien ma' l-oħrajn kollha; u fl-aħħarnett appell għall-kreatività f'kull qasam soċjo-kulturali biex ikun hemm twegiba xierqa għax-xewqa li x-xjuħ jibqgħu jagħmlu kull xorta ta' ħidma skond in-nisel u l-edukazzjoni li jkollhom, skond il-ħila u l-esperjenzi tagħhom u skond il-kultura u t-twemmin tagħhom. Dan kollu ġa juri li ma għandniex quddiemna problemi astratti u tekniċi biss, imma għandna quddiemna bnedmin, kull wieħed bil-ġrajja partikulari tiegħu, bl-għeruq tagħha fuq il-familja ta' dak li jkun, bir-rabtiet soċjali li għandu, bis-suċċessi jew fallimenti professjonali tiegħu, li xi darba influwenzaw jew għadhom

jinfluwenzaw l-istess ħajja tiegħu.

Il-Knisja tixtieq tikkontribwixxi l-ħsieb tagħha, l-esperjenza tagħha, il-fidi tagħha fil-bniedem, f'din il-laqgħa internazzjonali kollha mehdi-ja biex tistudja aktar fil-fond dawn ir-realtajiet u ssib soluzzjonijiet konkreti u għaqlin għalihom. Fil-prattika il-Knisja qiegħda tipproponi dehra nisranija tax-xjuħija li tixraq lill-bniedem, u l-konvinzjoni tagħha li l-familja u istituzzjonijiet li għandhom sura ta' ħajja ta' familja, huma l-aħjar postijiet għax-xjuħ biex ikunu f'sikithom, u l-għajjnuna tagħha għall-herqa tas-saċċjetà ta' żmienna biex taqdi x-xjuħ.

Ix-xjuħija: il-milja tal-ħajja

Niftakar b'emozzjoni kbira l-laqgħa li kelli max-xjuħ f'Novembru tal-1980 fil-kattidral ta' Munich. Dak in-nhar għidt bil-qawwa kollha li x-xjuħija tal-bniedem hi sura naturali ta' ħajja u hi ġeneralment il-milja tagħha. Din il-fehma tqis li x-xjuħija — meta wieħed jasal għal-ħila — hija element ta' siwi partikulari fil-ħajja kollha tal-bniedem, u għalhekk titlob ukoll fehma ċara ta' x'inhu l-bniedem, li hu fl-istess ħin ruħ u ġisem. Hu f'dan id-dawl li l-lskrittura spiss titkellem fuq ix-xjuħija u fuq ix-xjuħ b'rispett u ammirazzjoni. Il-ktieb tal-Ekklesjastiku biex insemmu eżempju, wara li jinseġ it-tiffhir ta' l-għerf li nsibu msieħeb max-xagħar abjad (25,4-6), jinseġ paneġirku twil tal-missirijiet li "ġisimhom indifen fis-sliem, waqt li isimhom jibqa' ħaj min-nisel għal nisel" (ara kap. 44 sa 51). U l-kotba tal-Patt il-Ġdid huma mimlijin

għieh għax-xjuħ. San Luqa kollu mqanqal ipinġilna l-kwadru tax-xwejjajh Xmun u ta' Anna l-profetissa huma u jilqgħu 'l Kristu fit-Tempju. U fi żmien l-ewwel komunitajiet insara naraw l-Appostli jagħzlu xi xjuħ (presbuteroi) biex jieħdu ħsieb il-knejjes ġodda li huma waqqfu. Il-Knisja tittama bil-qawwa kollha li l-pjan ta' ħidma li hemm imhejji, ikun miftuħ għall-fehma bħal din tax-xjuħija, li għandha titqies mhux biss bħala proċess li ma tistax iżżommu ta' ħajja li qiegħda tnin bil-mod il-mod, jew bħala żmien miftum għal kollox miż-żminijiet l-oħra tal-ħajja, imma għandha titqies bħala fażi possibbli ta' svilup naturali tal-ħajja ta' kull bniedem, li tagħha x-xjuħija hija l-milja.

Il-ħajja hi don ta' Alla lill-bnedmin, maħluqin b'imħabba sura xbieha tiegħu — din hi verità. Meta

nifhmu din id-dinjità qaddisa tal-bniedem, naslu biex nagħtu valur lil kull mument tal-ħajja tala-bniedem. Din hi kwistjoni ta' ġustizzja, ta' qbil fil-fehmiet tagħna. Ma jistax ikun li tara verament is-siwi tal-ħajja ta' xiħ, jekk ma tagħrafx is-siwi tal-ħajja ta' tarbija sa mill-ewwel mument tat-tnissil tagħha fil-ġuf. Hadd ma jaf fejn nistgħu naslu jekk ma nibqgħux nirrispettaw il-ħajja bħala ġid qaddis li ma nistgħux inwarrbuh minna. Mela rridu nistqarru bil-qawwa kollha, flimkien mal-Kongregazzjoni tad-Dutrina tal-Fidi fid-Dikjarazzjoni tagħha dwar l-ewtanazija tal-5 ta' Mejju 1980, li "xejn u lanqas ebda bniedem ma jista' qatt jippermetti bl-awtorità tiegħu l-qerda ta' ħajja ta' bniedem bla ftija, fetu jew embrju, tarbija jew xiħ, marid li ma jistax ifiq jew qiegħed agunija ... Ħaġa bħal din hi ksur tal-liġi ta' Alla, offiża lid-dinjità tal-persuna tal-bniedem, delitt kontra l-ħajja, u attentat kontra l-bnedmin kollha kemm huma". Jaqbel ukoll iżżid dak li tghid l-istess dikjarazzjoni dwar l-użu ta' mezzi terapewtiċi: "Illum hi ħaġa importanti ħafna li d-dinjità tal-persuna tal-bniedem fil-mument tal-mewt, u l-fehma nisranija tal-ħajja jkun mħarsa minn ċerta teknika li qiegħda ssir abbuż". Il-mewt hi parti mix-xefaq tal-bniedem, u tagħtih id-dimensjoni vera u misterjuża tiegħu. Id-dinja ta' llum, l-aktar fil-punent, jeftiġielha titgħallem terġa' ddaħhal il-mewt fil-ħajja tal-bniedem. Min ma jixtieqx għall-bnedmin-ħutu, u għalih innifsu wkoll li jilqa' u jhaddan dan l-aħħar mument ta' ħajtu fuq l-art b'dik id-dinjità u dak l-hena li żgur ikollhom dawk li jemmnu?

U issa rrid flimkien magħkom

nara x'inhuma l-karatteristiċi tax-xjuħija. Xi wħud huma ta' tbatija, u diffiċli taċċettahom, l-aktar jekk tkun waħdek. Oħrajn jagħtu għana liema bħalu lil min ikun u lill-oħrajn Kollha flimkien huma parti mill-esperjenza tal-ħajja ta' min hu xih illum u ta' min ikun xiħ fil-ġejjieni.

L-aspett ewlieni tat-tielet u r-raba' żmien huwa naturalment in-nuqqas tas-saħħa tal-ġisem, u heġġa inqas fil-ħsieb u r-rieda, it-tnaqqis bil-mod il-mod tal-ħidmiet li magħhom il-qalb tkun intrabtet, il-mard u t-tbatijiet li dejjem jiżdiedu, u l-ħsieb tal-firdiet li jseħħu mat-tluq għad-dinja l-oħra. Dawn il-karatteristiċi ta' niket jistgħu jiġu mibdula permezz ta' konvinzjonijiet filosofici, imma l-aktar, permezz taċ-ċertezza u tal-fidi għal dawk li għandhom id-don li jemmnu. Għal dawn, l-aħħar żmien tal-ħajja fuq l-art jistgħu jgħixuh imseħbin b'mod misterjuż ma' Kristu l-Feddej, miexi fit-triq tas-salib tiegħu qabel is-sebħ glorjuż ta' l-Għid. Iżda b'mod aktar ġenerali nistgħu ngħidu li l-mod kif soċjetà ċivilizzata tilqa' x-xjuħija u l-mewt bħala element essenzjali tal-ħajja, u l-mod kif tghin il-membri xjuħ tagħha ħa jgħixu l-mewt tagħhom, huwa l-kriterju decisiv li fuqu tqis x'rispett għandha għall-bniedem din is-soċjetà.

Hemm ukoll l-aspetti sbiħ tax-xjuħija. Hu ż-żmien li fih il-bniedem jista' jiġbor l-esperjenzi ta' ħajtu kollha, jagħzel bejn dak li hu essenzjali u dak li hu aċċidentali, jikseb grad kbir ta' għerf u ta' hena. Hu ż-żmien li l-bniedem ikollu ħafna ħin tiegħu, anzi l-ħin kollu tiegħu ħa jidra jhobb l-ambjent li fih qiegħed igħix, għex għal ftit taż-żmien jew għal dejjem, b'dak is-sabar, u b'dak il-ferħ rżin, li naraw f'tant xjuħ. Ix-

xjuħ li jemmnu, imbagħad jistgħu wkoll fil-hena jimmeditaw il-ġmiel tal-fidi u jitolbu bla xkiel.

Dawn il-valuri sbiħ jagħtu ħafna frott li jibqa', jekk iseħħu żewġ kondizzjonijiet għal kollox meħtieġa. L-ewwel kondizzjoni trid li x-xjuħ stess jaċċettaw il-fatt li huma xjieħu u fl-istess ħin jaraw is-siwi ta' kull ma jistgħu jagħmlu fi xjuħithom. It-tieni kondizzjoni tolqot is-soċjetà ta' llum. Din trid tasal biex tagħraf il-valuri morali, affettivi, reliġjużi li jgħammru f'qalb ix-xjuħ u tħabrek biex issibilhom post fiċ-ċiviltà tagħha ta' llum, mġarrba kif inhi mid-differenza kbira li hemm bejn il-livell tekniku li għandha u l-livell morali tagħha. Ix-xjuħ ma jistgħux iġixu, jekk mhux bi tbatija kbira, f'dinja li ma tagħrafx li għandha dimensjoni spiritwali wkoll. Jasslu biex jistmerru lilhom infushom

meta jaraw li l-ħila għall-qligħ tal-flus hi l-aqwa ħaġa li jista' jkollu ċ-ċittadin, waqt li l-kwalitajiet l-oħra kollha tal-bniedem huma minsijin jew imwarrba. Qagħda bħal din ma tħallix ix-xjuħija tilhaq il-milja tagħha u tagħti frott, twassal biex wieħed jingħalaq fih innifsu, u, kollu mnikket, jibda jhoss li ma jiswa għalxejn, hekk li fl-aħħar jasal biex jitlef kull tama u jiddispra. Imma ta' min itenni bil-qawwa kollha, li tkun is-soċjetà kollha kemm hi li tkun qiegħda tiċċaħhad minn kull ma jagħniha u jmexxiha, meta tasal biex tqis li biss iż-żgħażaġh u l-bnedmin fl-aħjar ta' saħħithom jistgħu jgħinu fl-isvilupp tagħha, waqt li l-oħrajn kollha ma jistgħu jagħtu xejn, meta fil-fatt hemm provi ċari mill-esperjenza li hu veru proprju l-kuntrarju.

II

Ix-xjuħ u l-familja

Fl-esortazzjoni tiegħi **Familiaris consortio**, fid-dawl tal-verità tal-fatt li l-familja hi ġejja minn Alla, jien fakkart li hi l-imħabba li turina x'inhi n-natura tal-familja u x'inhuma d-dmirijiet tagħha: "Il-familja twaqqfet bħala "komunità intima ta' ħajja u ta' mħabba"... u għandha l-missjoni li tħares, tgħarraf u tagħti l-imħabba... Il-membri kollha tal-familja, kull wieħed skond is-sejħa tiegħu, għandu l-grazzja u d-dmir li jibni, minn jum għall-ieħor, l-għaqda bejn il-membri kollha tal-familja, ħalli hekk jagħmel il-familja 'skola ta' umanità aktar shiħa u aktar għanja'".

Dan iġhinna naraw x'tista' tkun il-familja għax-xjuħ, kemm billi tie-

qaf magħhom bil-fedeltà kollha, ħaġa li għandhom dritt jistennew minnha, u kemm mill-għajnuna li x-xjuħ stess jistgħu jagħtu lill-familja fil-ħajja u l-missjoni tagħha. Veru li mhux dejjem ix-xjuħ jistgħu jsibu post fid-dar ta' wliedhom jew ta' xi qraba oħra tagħhom; anzi, xi kull tant bla ebda mod ma jista' jkun li x-xjuħ ikollhom dan. F'dan il-każ trid tinsab soluzzjoni oħra għax-xjuħ, iżda b'mod li uliedhom jew qraba oħra jibqgħu jzommu rabtiet regolari magħhom kollhom imħabba. Iżda hija ħaġa żgura li x-xjuħ, meta jkunu jgħixu ma' qrabat-hom, jistgħu jagħmlulhom ħafna ġid, meta tiġihom l-okkażjoni u meta jkun hemm il-għaqal: jistgħu

juruhom imħabba u jgħinuhom bil-għerf tagħhom, jifhmuhom u jgħadruhom, jagħtuhom pariri tajba u jfarrguhom, igħinuhom bil-fidi u t-talb tagħhom, karizmi kollha dawn ta' tmiem il-ħajja fid-dinja. Meta x-xjuħ ikunu jagħmlu dan, ikunu wkoll jerġgħu jgħibu 'l quddiem, l-aktar bl-eżempju tagħhom, imgħiba li illum tilfet ħafna mis-siwi tagħha, dik l-imgħiba li toqgħod tisma' 'il ħadd ieħor, jew li toqgħod imwar-rab fil-ġenb, jew tgħix fil-hena miġbur fik innifsek, jew li tagħti bla ma tistenna xejn lura, jew li turi ferħ rżin li minnu jgawdi kulħadd ... Ta'

III

Ix-xjuħ fis-soċjetà

Bil-progress demografiku ta' żmienna, is-soċjetà qiegħda tara jinfetaħ quddiemha qasam ġdid ta' ħidma għall-qadi tal-bniedem li jizgura għax-xjuħ il-post li jisthoqqilhom fil-komunità ċivili u l-għajjuna li jeħtieġu biex jagħtu l-kontribut speċifiku tagħhom għall-isvilupp tagħha.

Ix-xjuħ li f'xi sistemi legġislativi u soċjali qed jaraw ruħhom bil-mod il-mod imwarrba mill-produzzjoni ekonomika, qed jistaqsu — u xi kull tant b'qalbhom maqsuma — x'post u x'ħidma fadlilhom f'din is-sura ġdida ta' soċjetà, Kif se jużaw il-ħin tagħhom, issa li ġew imgħiegħla jirtiraw hekk kmieni? Is-soċjetà ta' illum, fl-isvilupp u l-orjentament tagħha, tistenna xi ħaġa mill-membri tagħha xjuħ u pensjonanti? Hi ħaġa ċara li, quddiem dan il-problema ġdid u kbir, is-soċjetà kollha, u b'mod speċjali dawk li huma responsabbli fiha, għandhom bis-serje-

min isemmi wkoll li l-preżenza tax-xjuħ fi ħdan il-familja tagħhom, dejjem jew xi kull tant, twassal biex ikun hemm għaqda u l-ftehim bejn il-kbar u ż-żgħar fiż-żmien li għalhekk ma jaqblux ma' xulxin għalkemm jeħtieġu dejjem lil xulxin Din ir-rabta fil-ħajja tal-familja li qiegħed insemmi, skond iċ-ċirkostanzi, tista' tkun għajn ta' hena u ta' ħajja, ta' umanità u ta' spiritwalità għal din iċ-ċellula ewlenija tas-soċjetà li tissejjaħ b'isem li għandu tifsir kbir fl-ilsna kollha tad-dinja: il-familja.

tà kollha jaraw x'soluzzjonijiet jistgħu jsibu li jkun jaqblu max-xewqat tax-xjuħ. Dawn is-soluzzjonijiet ma jistgħux ikunu ta' sura waħda. Jekk hi ħaġa normali li s-soċjetà tghin lix-xjuħ biex jibqgħu jgħixu fi ħdan il-familja tagħhom u fl-ambjent tal-ħajja tagħhom meta din is-soluzzjoni hi possibbli u għalhekk ta' min ifittixha, għandu jkun hemm ukoll soluzzjonijiet oħra għan-nies tat-tielet u r-raba' żmien. Soċjetà, li verament tagħraf id-dmirijiet tagħha lejn il-ġenerazzjonijiet kollha li taw sehemhom għall-istorja tal-pajjiż, għandha taħseb biex twaqqaf istituzzjonijiet adatti għax-xjuħ li ma jistgħux igħixu ma' qrabathom. Biex il-ħajja tax-xjuħ f'dawn l-istituti tkun kontinwazzjoni tal-ħajja li kienu jafu u ghexu, jeħtieġ li l-ħajja f'dawn l-istituzzjonijiet tkun sura ta' ħajja ta' familja, jiġifieri dawn l-istituzzjonijiet għandhom ifittxu jagħtu lix-xjuħ dak il-wiri ta' mħab-

ba tant meħtieġ fiż-żminijiet kollha tal-ħajja imma l-aktar fix-xjuħija, u fl-istess ħin jagħtuhom ċerta awtonomija li tkun taqbel mal-ħtiġijiet ta' ħajja komunitarja; joħloqlu għadd ta' attivitajiet li jaqblu mal-kapaċitajiet fiżiċi u intellettuali tagħhom, u fl-aħħarnett jaħsbu għal kull ma jkun meħtieġ miż-żmien li għandhom. Veru li ġa hemm istituzzjonijiet ta' din is-sura; imma żgur li għad iridu jsvilupaw. Ippermettuli dwar dan infakkarkom fil-ħidma karitativa tal-Knisja permezz ta' tant istituti ikkonsagrati għas-servizz tax-xjuħ, sa minn żmien ilu. Ta' min jifirħilhom u jinkoraġġihom. Soċjetà tikseb ġieħ speċjali meta tgħin biex dawn il-mezzi ta' qadi tal-bniedem jitjiebu, hija u tirrispetta x-xjuħ u l-istituzzjonijiet li jilqgħuhom.

Tajjeb li nfakkar darb'ohra u fil-qasir xi wħud mis-servizzi ġodda li s-soċjetà tista' tagħti lill-pensjonanti u lix-xjuħ biex tiżguralhom post u ħidma fil-komunità tal-bnedmin. Fi ħsiebi għandi l-formazzjoni permanenti li ġa qed tingħata f'ħafna pajjiżi u li, għal dawk li jgawdu minnha, hi mezz mhux biss biex jistagħnu personalment imma hi mezz ukoll li jagħmilhom kapaċi jadattaw ruħhom għas-soċjetà u jieħdu sehem fil-ħajja tagħha ta' kull jum. Fil-fatt ix-xjuħ għandhom risorsi ta' għerf u ta' esperjenza li mwettqin u msaħħin bi proċess adatt ta' formazzjoni permanenti, jistgħu jintużaw f'ħafna oqsma ibda minn dawk tal-edukazzjoni sa dawk umli tal-qadi soċjali u karitativ. Dwar dan, wieħed jista' joħloq inizjattivi ġodda flimkien ma' l-istess xjuħ u mal-assoċjazzjonijiet li jirrapprezentawhom. Jidhirli wkoll li s-soċjetà għandha tħabrek biex

ikun hemm aktar minn sura waħda ta' attivitajiet, hija u tqis il-ħila ta' kull wieħed u l-qagħda tagħhom li tinbidel minn kontinent għall-iehor. Bejn uniformità li ddejjaq u fantazija li ma tieqaf qatt, jista' jkun hemm għażla bil-għaqal bejn xogħol professjonali u iehor, bejn qari u studju, f'attivitajiet rikreativi, f'laqgħat organizzati jew le ma' nies oħra u f'ambjenti oħra, u żmien ukoll għall-ġabra fis-skiet u t-talb. Servizz iehor li s-soċjetà tista' tagħti lix-xjuħ hu li tħajjarhom, meta hu l-każ, biex iwaqqfu assoċjazzjonijiet għax-xjuħ u li tgħin l-assoċjazzjonijiet li ġa hemm. Ġa taw il-frott tagħhom, meta ħarġu lix-xjuħ minn qagħda ta' waħedhom u wassluhom biex iwarrbu l-fehma li, għax xjuħ, ma jswew għal xejn aktar.

Dawn l-assoċjazzjonijiet jeħtieġ li jkunu magħrufin minn min hu responsabbli fis-soċjetà bħala lehen ix-xjuħ, u l-aktar lehen dawk li huma l-aktar nieqsa minn kollox. Fl-aħħarnett ħsiebi jmur fil-ħidma tal-mezzi tal-komunikazzjoni soċjali, speċjalment fil-ħidma tat-TV u r-radju: dawn jistgħu u għandhom iħabirku biex ixandru dehra aktar vera u mġedda ta' l-aħħar żmien tal-ħajja u ta' dak li dan iż-żmien jista' jagħti għall-ħajja u għall-hena tas-soċjetà. Dan jitlob li min hu responsabbli tax-xandir u tal-ġurnali jkun konvint mill-fehma — jew almenu jirrispetta l-fehma li l-ħajja tal-bniedem għandha titqies mhux biss kemm tiswa materjalment, minn kemm tiswa għall-qligħ tal-flus, imma trid titqies li għandha tifsir wisq aktar għoli u għalhekk jista' dejjem ikollna sviluppji u progress tassew ta' l-għaġeb sa l-aħħar mumentali tal-ħajja f'din id-dinja, l-aktar meta l-ambjent jgħin għal dan.

Fi tmiem dawn il-ħsibijiet u s-suġġerimenti tiegħi, sur President, nixtieq li l-konklużjonijiet tal-laqgħa internazzjonali ta' Vjenna fuq il-problemi tax-xjuħija jkollhom bil-mod il-mod frott bil-kotra li jibqa' F'dan il-qasam, u f'oqsma oħra li ġa ġew studjati u miġjuba 'l quddiem, mill-assemblea tal-Ġnus Magħquda, it-tfal, l-inkapaċitati eċċ, hemm żgur l-issa u l-gejjieni taċ-ċiviltà tal-bniedem. Kull kultura, hi f'liema kontinent hi, hi f'liema pajjiż hi, hi ta' liema żmien hi, ma jistax ikollha siwi, ma jistax ikollha qawwa jekk ma tfittix l-ewwel l-is-

vilupp sħiħ tal-persuna tal-bniedem mill-ewwel sa l-aħħar pass tiegħu f'din id-dinja, minkejja il-ġenn tas-soċjetà ta' llum għall-produzzjoni bla waqfien ta' ħafna affarijiet ħa tużahom bla rażan ta' xejn. Jalla r-responsabbli tad-dinja ta' llum ikunu jistgħu jaħdmu flimkien ħa jgibu 'l quddiem 'il-bniedem u jiġbdu l-popli tagħhom warajhom f'dan. Dan kollu mhux biss hu xewqa kbira tagħna imma qegħdin nitolbu għalih bla heda lil Alla li minnu jiġi kull ġid.

Mill-Vatikan, it-22 ta' Luliju, 1982.
Gwanni Pawlu pp II

IS-XVI JUM DINJI GHALL-PAĊI — 1 ta' Jannar 1983

Komunikat tal-Uffiċċju Stampa tal-Vatikan

L-aspett li l-aktar jolqotok f'din it-tema hu l-ħtieġa tad-djalogu fid-dinja ta' llum. Tant grajjiet traġiċi, gwerer, ġlied, tant opportunitajiet li ntilfu, tant negozjati li ma waslu mkien, tant konferenzi internazzjonali li ma ikkonkludew xejn — dan kollu juri kemm hu meħtieġ djalogu veru bħala strument għall-paċi fi żmienna.

Dan it-tema ta' djalogu hu marbut mal-ħsieb tal-Knisja u tal-Papa li ġie mxandar fil-Jiem il-Paċi tas-snin li għaddew, u l-aktar is-sena l-oħra: "Il-Paċi, don ta' Alla fdat lilna". Dak in-nhar it-tema ta' Jum il-Paċi kien jinsisti, min-naħa fuq il-fatt li l-paċi hi don ta' Alla u minn naħa l-oħra fuq ir-responsabbiltajiet tagħna. Id-djalogu jgħinna nifhmu aħjar dawn iż-żewġ fatti. Ftit ilu, il-Papa nsista fuq l-importanza tad-djalogu, meta tkellem f'Coventry, fid-diskors tiegħu lill-President Reagan, u fil-messaġġ tiegħu lit-tie-

ni sessjoni speċjali tal-assemblea generali tal-Ġnus Magħquda dwar id-diżarm.

Żewġ dokumenti tal-Knisja jinsistu b'mod speċjali fuq il-ħtieġa ta' djalogu malajr, u jgħidulna dwar xiex għandu jkun, **Gaudium et Spes** titkellem spiss fuq id-dmir ta' djalogu bejn l-aħwa fil-Knisja, fil-komunità u fis-soċjetà, u tgħidilna: "... il-Knisja trid tidher bħala sinjal ta' dik l-imħabba bejn l-aħwa li tippermetti djalogu bl-onestà kollha, u ssaħħu ... nistgħu u għandna naħdmu flimkien, bla vjolenza u bla qerq, ħa nibnu d-dinja, f'paċi vera" (n. 92). Fl-ewwel enċiklika **Ecclesiam suam**, il-Papa Pawlu VI jdal x'inhu djalogu fid-dinja ta' llum, u jgħidilna li djalogu bħal dan "ma għandux ikollu limiti u l-anqas ħsibijiet moħbija ... jeskludi kull kundanna minn qabel, u polemika kollha nsulti li għadda żmienha": is-sinjali li bih jingħaraf djalogu bħal

dan huma: li jkun ċar, u juri tjeba, fiduċja u għaqaq.

Id-djalogu għall-paċi illum, iktar minn formola għall-paċi, hu sfida lid-dinja. L-ewwelnett, hemm l-isfida biex wiehed jiċhad il-vjolenza u l-qawwa ħa jtemm xi nuqqas ta' qbil. It-tieni nett, hemm l-isfida li twarrab diskorsi fil-vojt u qaghdiet maħsubin minn qabel biex tikseb vantaġġ għall-interessi tiegħek u biex tingeda b'ħaddieħor. It-tielet, hemm l-isfida li tibda djalogu **veru**: mhux diskussjonijiet fil-vojt biex taħbi l-fehmiet egoistiċi tiegħek u tevita diskussjoni bl-onestà kollha ħa ssolvi l-problemi li jkun hemm; imma djalogu meqjus u mfittex bħala mezz ta' bdil ta' fehmiet bl-onestà u s-sinċerità kollha, bla ebda ħabi, ħalli jiġu meġħluba d-

differenzi permezz ta' negozjati. Djalogu veru biss jista' jiżgura l-paċi fi żmienna. Il-ġrajniet ta' dawn l-aħħar xhur fid-dinja kollha wrew darb'ohra li djalogu veru biss jista' jġib soluzzjonijiet ġusti li jibqgħu u jħarsu l-paċi.

Djalogu li jkompli bla ma jaqta', li jsir bil-għaqaq u bis-sinċerità kollha, bi spirtu ta' mħabba bejn l-aħwa, b'rispett u mħabba għal xulxin: djalogu fuq il-livelli kollha tal-ħajja, fi ħdan il-familji, bejn nies ta' żmien mhux l-istess, bejn gruppi soċjali u nazzjonijiet, bejn religjonijiet u ideoloġiji, hu l-isfida li l-Papa jridna nilqgħu permezz ta' din it-tema:

Id-djalogu għall-paċi: sfida għal żmienna.

Diskors tal-Papa f'Ċinevra lit-68 Sessjoni ta' I-I.L.O.

IS-SOLIDARJETA'

Għieh lix-xogħol tal-bniedem

...Nixtieq permezz tagħkom l-ewwelnett nagħti għieh lix-xogħol tal-bniedem, hu x'inhu, isir fejn isir fid-dinja, u għieh lil min jagħmlu, raġel jew mara li jkun, mingħajr ebda għażla bejn xogħol jew ieħor, kemm jekk hu xogħol "ta' l-id" u kemm jekk xogħol "tal-moħħ"; kemm jekk u xogħol biex "toħloq" jew "tipproduċi" xi naġa, u kemm jekk hu xogħol ta' tfittxija ta' dak li għada jista' jkun il-pedament li fuqu jinbena xogħol l-ohrajn, u kemm jekk hu hidma ta' organizzazzjoni ta' kondizzjonijiet u strutturi tax-xogħol; u, fl-aħħarnett, kemm jekk hu x-xogħol ta' min imex-

xi u kemm jekk hu x-xogħol ta' dawk li jgħidilhom x'jagħmlu min ifassal il-programmi tal-hidma li trid issir. Fis-suriet kollha tiegħu, ix-xogħol haqqu rispett speċjali għaliex hu hidma tal-bniedem, u għaliex, f'kull xogħol hemm xi hadd ħaj, hemm bniedem. U huwa mill-bniedem li x-xogħol jikseb is-siwi u d-dinjità tiegħu.

F'għieh din id-dinjità, li hi d-dinjità ta' kull sura ta' xogħol tal-bniedem, nixtieq nuri l-istima kollha tiegħi għalikom, għal kull wiehed minnkom li jinsab hawn. Il-karattru universali tal-Organizzazzjoni Internazzjonali tax-Xogħol, jagħtini l-opportunità li nwassal kelmti

lil kull min hu rappreżentat hawn, ha nfahhar l-isforzi tagħhom biex jiżviluppaw ir-riżorsi li għandhom għall-gid tal-membri kollha tagħhom, ir-giel u nisa, magħqudin flimkien minn żmien għal żmien fil-hafna postijiet tax-xogħol.

Il-ghan ta' l-I.L.O.: xogħol jixraq lill-bniedem

Fl-ahharnett — u hawn nista' ngħid li mhux qed nitkellem biss f'isem is-Santa Sede imma f'isem ukoll dawk kollha li hawn preżenti — nixtieq nuri l-apprezzament u l-hajr kollu tiegħi lill-Organizzazzjoni internazzjonali tax-Xogħol. L-Organizzazzjoni tagħkom għandha post importanti fil-hajja internazzjonali kemm għaliex hi wahda mill-eqdem organizzazzjonijiet internazzjonali u kemm għall-kobor ta' l-ghan tagħha. Imwaqqfa fl-1919 mit-Trattat ta' Versailles għazlet bħala għan tagħha t-tħabrik għall-paċi dejjiema fid-dinja, billi ggib 'il quddiem il-gustizzja soċjali: dan hemm miktub fil-bidu tal-kostituzzjoni tagħha: "Għaliex paċi dejjiema f' kull imkien fid-dinja ma tistax ma tkunx mibnija fuq il-pedament tal-gustizzja soċjali..." Kien dan l-impenn ewlieni għall-paċi li d-Direttur Ġenerali tal-Organizzazzjoni tagħkom fakkar fis-simposju li sar Ruma fil-bidu ta' April li għadda, organizzat mill-Kummissjoni Pontifiċja "Iustitia et Pax", meta semma l-parċmina li tinsab taht l-ewwel gebla tal-palazz tal-"Bureau International du Travail" f'Ġinevra, li fuqha hemm miktub: "*Si vis pacem*

cole iustitiam" — Jekk trid il-paċi, gib 'il quddiem il-gustizzja.

Il-merti tal-Organizzazzjoni tagħkom jidhru fil-hafna konvenzjonijiet li ffixxaw regolamenti għax-xogħol li jorbtu fid-dinja kollha, "regolamenti godda ta' mgħiba soċjali", sabiex igieghelu "l-interessi ta' kull wieħed iċedu quddiem id-dehra aktar wiesgħa tal-gid ta' kulhadd" (Diskors tal-Papa Pawlu VI lill-I.L.O. fl-1969). Il-merti tal-Organizzazzjoni tagħkom jidhru wkoll fil-hafna attivitajiet li nbdeu biex jieħdu hsieb il-htigijiet godda li nholqu bit-tibdil dejjem sejjer tal-istrutturi soċjali u ekonomiċi. Dawn il-merti jidhru wkoll meta wieħed iqis ix-xogħol ta' kuljum, bla waqfien, tal-impjegati tal-"Bureau International du Travail", u l-ghajnumiet li twaqqfu biex jissahha ix-xogħol tal-Organizzazzjoni bħalma huma l-"Istitut International d'Etudes Sociales", l-"Association internationale de la Securite", is-"Centre International de Perfectionnement Professionnel et Technique".

Jekk jien, fl-enciklika tiegħi *Laborem exercens* semmejt l-Organizzazzjoni Internazzjonali tax-Xogħol, dan għamiltu kemm biex nigbed l-attenzjoni ta' kulhadd fuq dak kollu li għamlet u kemm biex inhegghha tkompli tkattar il-hidma tagħha ha tagħmel ix-xogħol aktar jixraq lill-bniedem. Ridt nuri wkoll li meta l-Organizzazzjoni tagħkom tfittex tibni x-xogħol tal-bniedem fuq dak li hu veru gid — u dan jaqbel mal-prinċipji tal-moralj soċjali — l-ghan tagħha ma jkunx 'il

bogħod wisq minn dak li l-Knisja u s-S. Sede jridu jllhqu fil-gasam tagħhom u b'mezzi li jaqblu mal-missjoni tagħhom. Dan qaluh kemm-il darba l-Papiet li gew qabli, Piju XII u Ġwannj XXIII u b'mod speċjali Pawlu VI fiż-żjara tiegħu hawn meta gie biex jissieheb fiċ-ċelebrazzjoni tal-50 sena tat-twaqqif tal-Organizzazzjoni Internazzjonali tax-Xogħol.

Illum, kif fl-imghoddi, il-Knisja u s-S. Sede huma fernanin li qed jaħdmu id f'id mal-Organizzazzjoni tagħkom, hidma li ilha sejra aktar minn hamsin sena u giet formalment imwettqa meta fl-1967 is-S. Sede bagħtet Osservatur permanenti fil-"Bureau International du Travail". B'hekk is-S. Sede riedet turi bil-fatti r-rieda tagħha li tghin u turi wkoll l-interess li għandha fil-problemi tax-xogħol il-Knisja Kattolika, hosbiena dejjem għall-veru gid tal-bniedem.

Il-bniedem hu dejjem quddiem

Il-kliem li tistennew minni illum ma jistax ikun ma jaqbilx mal-kliem li għidt f'postijiet oħra, fejn jingabru r-rappreżentanti tal-popli tan-nazzjonijiet kollha tad-dinja: fl-Assemblea generali tal-Organizzazzjoni ta l - Ġnus Magħquda (UNO), fl-Organizzazzjoni tal-Ġnus Magħquda għall-Ikel u għall-Biedja (FAO), u fl-Organizzazzjoni tal-Ġnus Magħquda għall-Edukazzjoni, ix-Xjenza u l-Kultura (UNESCO). Hsibijiet huma kollha ispirati minn idea fundamentali, minn hsieb wiehed: il-kawża tal-bniedem, id-dinjità tiegħu u d-drittijiet li

joħorgu minnha u li ma jistgħu jitwarrbu qatt. Fl-ewwel enċiklika tiegħi *Redemptor hominis* insistejt fuq il-fatt li "il-bniedem hu l-ewwel triq li minnha trid tghaddi l-Knisja, triq li Kristu stess uriha..." (n. 14). Għall-istess raġuni, fl-okkażjoni tad-90 sena tar-*Rerum novarum*, ridt noħroġ dokument, importanti hafna għall-pontifikat tiegħi, fuq *il-bniedem li jagħmel ix-xogħol*. Għax mhux biss kull xogħol juri id il-bniedem, imma hu fix-xogħol li l-bniedem isir jaf għalfejn qiegħed iġhix fid-dinja, f'kull xogħol, meqjus bhala hidma tal-bniedem, hi x'inhi s-sura tiegħu, hu x'inhu l-post fejn isir. Ix-xogħol hu "is-sura ewlenija tal-hajja tal-bniedem fid-dinja għalix il-hajja tal-bniedem tinbena kuljum bix-xogħol, u mix-xogħol tikseb id-dinjità proprja u speċjali tagħha, izda fix-xogħol insibu wkoll toqol u tbatija għall-bniedem, niket u tigris, u ingustizzji li jinżlu sal-qiegħ tal-hajja soċjali u tal-hajja ta' kull nazzjon u tal-hajja tad-dinja kollha" (*Laborem exercens* 1).

Is-solidarjetà fid-dinja tax-xogħol

Fil-problemi tax-xogħol — problemi li jolqtu l-oqsma kollha tal-hajja u fil-livelli kollha tagħha, individwali, familjari, nazzjonali u internazzjonali — niltaqgħu ma' haġa li fl-istess hin hi *esigenza* u *programm*: *is-solidarjetà*. Nixtieq nurikom l-importanza tagħha.

Inhossni mgieghel inwasslilkom dawn il-hsibijiet tiegħi l-ewwelnett minhabba l-fatt li s-

solidarjetà, b'xi mod jew iehor, hi parti min-natura tax-xoghol tal-bniedem, imma wkoll min-habba l-ghan tal-Organizzazzjoni taghkom, l-aktar minhabba l-ispirtu li bih din titmexxa. L-ispirtu li bih l-Organizzazzjoni Internazzjonali tax-Xoghol gabet 'il quddiem sa mill-bidu l-missjoni taghha, hu spirtu ta' *universalizmu*, spirtu li ghandu l-pedament tieghu fil-fehma li n-nazzjonijiet kollha huma ndaqs u l-bnednin kollha huma ndaqs, fehma li minnha trid tibda u ghalha trid twassa l-kull politika soċjali.

L-ispirtu tal-Organizzazzjoni taghkom hu wkoll spirtu ta' *umanizmu* kollu medhi li jgib 'il quddiem kull ma l-bniedem jista' jaghmel kemm materjalment u kemm spiritwalment. U fl-ahharnett hu wkoll spirtu *komunitarju* li jidher ċar mit-tliet taqsimiet li ghandhom l-istrutturi kollha taghkom. Dwar dan nixtieq naghmel tiegħi l-kliem li kien qal il-Papa Pawlu VI fiż-żjara tieghu fl-1969: "L-istruttura originali u organika taghkom ffittex tressaq lejn xulxin it-tliet forzi li jagħtu sehemhom kontinwament fid-dinamika soċjali tax-xoghol tal-lum: il-gvernijiet, dawk li jhaddmu, u l-haddiema. L-ghan taghkom hu li tressqu lejn xulxin dawn it-tliet forzi biex ma jkunux aktar kontra xulxin imma jaħdmu flimkien bil-kuragg kollu u b'suċċess, halli jistudjaw il-problemi li jinqalghu u jiggeddu kontinwament, ha jsibu soluzzjoni ghalihom" (Diskors tal-10 ta' Ġunju 1969). Il-fatt li intom hsibtu biex thollu l-

problemi tax-xoghol billi tlaqqghu flimkien il-partijiet kollha interessati biex jinnegozjaw fil-kwiet bejniethom għall-gid tal-bniedem fix-xoghol tieghu u għall-paċi fis-soċjetà, juri li intom thossu l-htieġa tas-solidarjetà li tghaqqadhom għall-isforz flimkien 'il bogħod minn kull nuqqas ta' qbil li jkun hemm u minn kull firda li tista' tigi.

Ix-xogħol iġhaqqad

Din il-fehma fundamentali li dawk li waqqfu l-organizzazzjoni Internazzjonali tax-Xoghol riedu jdaħhlu b'mod hekk wiesgha fl-istruttura stess tal-Organizzazzjoni, fehma li bhala konsegwenza taghha ghandha l-fatt li l-ghanijiet ta' l-Organizzazzjoni ma jistghux jinkisbu jekk mhux bi sforz ta' kulhadd flimkien, taqbel ma' dak li hu verament ix-xoghol. Jekk inharsu sewwa fil-fond, insibu li x-xoghol fih innifsu hu dejjem l-istess f'kull imkien fid-dinja, f'kull pajjiż u f'kull kontinent; fost l-irġiel u n-nisa ta' kull razza u kull nazzjon, li ma jitkellmex bl-istess ilsien u huma ta' kulturi mhux l-istess; fost nies ta' religjonijiet diversi u li jfissru b'mod divers ir-rapporti taghhom mar-religjon u ma' Alla. Ix-xoghol fih innifsu hu dejjem l-istess, ghalkemm taht hafna suriet differenti: xoghol ta' l-id u xoghol tal-moħħ, xoghol tal-biedja u xoghol industrijali, xoghol ta' servizz fl-educazzjoni terzjarja u xoghol ta' ricerka, xoghol tas-snajjja' u x-xogħol tat-teknika, ix-xogħol tal-għaliem u x-xogħol ta' l-artista,

ix-xogħol tal-omm fid-dar, ix-xogħol tal-haddiem fil-fabbrika u x-xogħol ta' dawk li jmxexxu u huma responsabbli fil-fabbrika. Mingħajr ma nahbu d-differenzi li hemm u li spiss jagħżlu b'mod tassew radikalj minn xulxin 'il dawk, irġiel u nisa, li jagħmlu dawn il-hafna suriet ta' xogħol — ix-xogħol fih innifsu johloq għaqda bejn kulhadd f'hidma li għandha l-istess tifsira u l-istess bidu. Ix-xogħol hu għal kulhadd htieġa, dmir u hidma. Għal kull wieħed u għal kulhadd hu l-mezz biex jikseb l-għajxien, l-għajxien tal-familja u l-valuri ewlenin tagħha; hu t-triq ukoll li twassal għall-gejjieni aħjar, it-triq tal-progress, it-triq tat-tama. Ix-xogħol tal-bniedem għalkemm ta' hafna suriet u għalkemm hu mxerred ma' kull imkien fid-dinja, iġhaqqad il-bnedmin għaliex kull bniedem ifittex fix-xogħol "li jkun dak li hu, kollu kemm hu, biex issehħ is-sejha tiegħu li jkun persuna, sejha gejjja min-natura tiegħu stess bħala bniedem" (*Laborem exercens* 6). Iva, "fix-xogħol jidher sinjal speċjali tal-bniedem u tal-familja kollha tal-bnedmin, is-sinjal ta' persuna taħdem fi hdan komunità ta' persuni" (*Laborem exercens*, dahla). Ix-xogħol hu sinjal ta' għaqda u ta' solidarjetà.

Min-naħa l-oħra, ahna u neżaminaw quddiem din l-assemblya, dehra hekk wiesgħa u ta' tant suriet, dehra, fl-istess hin, hekk universali, bħalma hu x-xogħol tal-familja kollha tal-bnedmin, hi haġa diffiċli li matismax fil-fond ta' qalbek il-

kliem tal-ktieb tal-Ġenesi fejn ix-xogħol ġie mogħti lill-bniedem bħala hidma biex biha jaħkem fuq l-art (Ara Ġen. 1, 28).

Ix-xogħol: is-sens tal-hajja tal-bniedem

Hi l-istes natura tax-xogħol tal-bniedem, li gġieghelmi nkelimkom fuq is-solidarjetà. Il-problema tax-xogħol hu marbut b'rabta liema bhalha mas-sena tal-hajja tal-bniedem. Minhabba din ir-rabta l-problema tax-xogħol isir problema ta' natura spiritwali, u hekk hu tassew. Dan il-fatt ma jnaqqas xejn mill-aspetti l-oħra tax-xogħol, aspetti li jistgħu jitqiesu aktar malajr u għandhom marbutin magħhom strutturi u hidmiet li jidhru u huma ta' aktar minn sura waħda, fuq il-livell tal-organizzazzjoni. Izda dan il-fatt, iwassalna biex ix-xogħol tal-bniedem, hi x'inhi s-sura tiegħu, inqisuh *fil-bniedem innifsu*, jġififieri fil-qofol tan-natura tal-bniedem bħala bniedem, f'dak li hu proprju tal-bniedem, f'dak li jagħmel lill-bniedem, bniedem u bniedem li jagħmel ix-xogħol. Il-konvinzjoni li hemm rabta essenzjali bejn ix-xogħol ta' kull bniedem u s-sens shiħ tal-hajja tal-bniedem fid-dinja, insibuha fil-qofol tat-tagħlim nisrani fuq ix-xogħol — nistgħu nġhidu fit-tokk tal-"Evangelju tax-xogħol" — konvinzjoni li tinfluwenza b'hafna manjieri t-tagħlim u l-hidma tal-Knisja, f'kull pass li tagħmel biex twettaq il-missjoni tagħha fid-dinja. "Qatt aktar ma għandu jkun ix-xogħol kontra l-haddie-

ma, imma x-xoghol ghandu jkun dejjem għall-qadi tal-bniedem": ta' min jerga' jsemi llum dan il-kliem li ntqal 13-il sena ilu mill-Papa Pawlu VI (Diskors fl-ILO 10-6-1969). Jekk ix-xoghol irid dejjem jaqdi 'l-bniedem, jekk kull programm ta' progress ma jistax isehh jekk mhux bix-xoghol tal-bniedem, nistghu nghidu li hu dritt fundamentali tiġġudika l-progress skond dan il-kriterju: ix-xoghol qed jaqdi tassew il-bniedem? Jaqbel mad-dinjità tiegħu? Is-sens veru tal-hajja tal-bniedem qed jidher fl-ghana kollu u fis-suriyet kollha tiegħu permezz tax-xoghol?

Bid-dritt kollu naħsbu hekk fuq ix-xoghol. Anzi hu dmirna. Għandna d-dritt u d-dmir mhux li nqisu l-bniedem minn kemm jiswa jew ma jiswiex għax-xoghol, imma li nqisu x-xoghol skond kemm jiswa jew ma jiswiex għall-bniedem. Għandna d-dritt u d-dmir li nikkunsidraw ix-xoghol fid-dawl tal-htigijiet tal-bniedem fir-ruh u l-gisem, u dan, f'kull soċjetà u f'kull sistema, f'postijiet fejn hemm hafna gid u f'postijiet fejn ma hemmx hliet faqar kbir. Għandna d-dritt u dmir li nimxu b'dan il-mod meta rridu jkollna x-xoghol fir-re-lazzjoni tiegħu mal-bniedem u mhux bil-maqlub — bhala l-kriterju ewlieni biex bih niġġudikaw is-siwi tal-progress fih innifsu. Kull progress dejjem jitlob li nqisu s-siwi tiegħu u nagħtu ġudizzju fuqu: għandna għalhekk naraw jekk progress "jixraqx (tassew lill-bniedem)", u huwiex biżżejjed "uni-

versali"; jekk iservix biex inaq-gas id-differenzi kbar li hemm bejn bniedem u iehor, differenzi li huma kontra l-gustizzja; jekk jgħinx biex ikun hemm gejjieni ta' sliem u paċi għad-dinja; jekk fix-xoghol humiex imharsa d-drittijiet ewlenin tal-bniedem, tal-familja, ta' kull nazzjon. F'kelma waħda irridu dejjem nistaqsu jekk ix-xoghol huwiex iservi biex jinkiseb is-sens tal-hajja tal-bniedem. Waqt li nkunu qegħdin infittxu twegiba għal dawn il-mistoqsijiet kollha, ahna u nqisu l-proċessi soċjo-ekonomiċi kollha, flimkien, ma għandniex inhallu fil-ġemb dawk l-elementi u dawk il-hwejjeg kollha li jagħmlu l-bniedem, bniedem fih innifsu, jiġifieri l-iżvilupp ta' l-gherf u tal-kuxjenza tal-bniedem. Ir-rabta li hemm bejn ix-xoghol u s-sens tal-hajja tal-bniedem fid-dinja hi dejjem xhieda li x-xoghol ma jbiegħedx il-bniedem mill-iskop ta' hajtu, ma jiġix imjassar mix-xoghol. Anzi, bil-maqlub, din ir-rabta twettaq il-fatt li x-xoghol hu l-allejat tal-bniedem, iġinjom iġinjom fil-verità u l-libertà, f'libertà mibnija fuq 'l-verità' li thallijom iġinjom, fil-milja kollha tagħha, hajja tassew tixraq lill-bniedem.

*Mehtieġa solidarjetà ġdida
mibnija fuq ix-xoghol*

Għall-ingustizzji li jitolbu vendetta, ingustizzji gejjin mis-sistemi tas-seklu l-iehor, il-haddiema, u l-aktar il-haddiema fl-industriji, għamli reazzjoni; fl-istess hin, minkejja l-miżerja li fiha kien jinsab

kulhadd, kienu qawwiya bil-qawwa li tiġi minn hidma flimkien. Kienu vittmi tal-istess ingustizzji u nġhaqdu flimkien ha jahdmu flimkien. Fl-enċiklika tiegħu fuq ix-xogħol tal-bniedem jien sejjajt din ir-reazzjoni, "reazzjoni soċjali ġusta"; qagħda bħal din wasslet "b'qawwa liema bħalha (biex) jinholoq spritu kbir ta' solidarjetà bejn il-haddiema u l-aktar u l-ewwelnett bejn il-haddiema industrijali Fid-dawl tal-morali soċjali, kienet importanti hafna s-sejha għas-solidarjetà u għall-hidma flimkien li saret lill-haddiema — speċjalment lil dawk li kienu jagħmlu xogħol speċjalizzat limitat hafna, xogħol monotonu li kważi jeqred il-personalità tal-bniedem fl-azjendi industrijali meta l-magna tasal biex taħkem fuq il-bniedem. Din is-solidarjetà kienet reazzjoni kontra d-degradazzjoni tal-bniedem: bħala sugġett tax-xogħol, bħala dak li jagħmel ix-xogħol... Din ir-reazzjoni għaqdet id-dinja tal-haddiem f'komunità li wriet solidarjetà kbira" (*Laborem exercens* 8). Minkejja t-titjib li nkiseb minn dak iż-żmien 'il hawn, minkejja r-rispett sħiħ u veru tad-drittijiet ewlenin tal-haddiema f'hafna pajjiżi, għadd ta' sistemi mibnija fuq ideoloġiji u fuq il-forza, hallew jeżistu sitwazzjonijiet ta' ingustizzji ċari u holqu wkoll sitwazzjonijiet godda ta' ingustizzji. Barra dan, il-bnedmin illum jafu ahjar x'inhi ġustizzja soċjali, u dan wassal biex jingħarfu qagħdiet godda ta' ingustizzja soċjali li huma verament sfida għall-bnedmin kollha għa-

liex jinsabu mxerrdin hafna mad-dinja kollha u juru disprezz kbir għad-dinjità tal-bniedem li hadd ma għandu jiċchadhli. Jehtieg li llum ikun hemm solidarjetà ġdida mibnija fuq it-tifsir veru tax-xogħol tal-bniedem. Għaliex biss meta wiehed jitlaq minn fehma ġdida tax-xogħol, jista' jasal biex iġhid x'inhu l-ghan li trid tikseb din is-solidarjetà u liema huma s-suriet li jrid ikollha.

Solidarjetà għall-ġustizzja soċjali

Id-dinja tax-xogħol hi d-dinja tal-bnedmin kollha, irġiel u nisa, li bil-hidma tagħhom ifittxu li jwieġbu għas-sejha tal-bniedem biex jaħkem fuq l-art għall-ġid ta' kulhadd. Is-solidarjetà fid-dinja tax-xogħol għandha mela tkun solidarjetà li twessa' l-orizzont tagħha biex tħaddan mhux biss l-interessi ta' kull bniedem u ta' grupp ta' bnedmin, imma wkoll il-ġid ta' kulhadd fid-dinja kollha kemm fuq livell ta' nazzjon u kemm fuq livell internazzjonali u planetarju. Trid tkun solidarjetà għax-xogħol, li turi ruhha fil-ġlieda għall-ġustizzja u għall-verità tal-hajja soċjali.

X'tiswa solidarjetà li tinhela fi ġlieda kontra l-oħrajn, f'qagħda ta' oppożizzjoni li ma tintemm qatt kontra hadd iehor? Il-ġlieda għall-ġustizzja ma tistax twarrab fil-ġenb l-interessi legittimi ta' haddiema magħqudin flimkien għax għandhom l-istess professjoni jew għax b'mod partikulari huma milqutin minn ċertj suriet ta' ingustizzja. Taf li fost il-gruppi

jista' jkun hemm tensjonijiet li jistghu jwasslu għall-ġlieda fid-dieher. Is-solidarjetà vera trid ġlieda għall-ordni soċjali gust fejn it-tensjonijiet kollha jintemm fix-xejn, u fejn għal kull ġlieda — kemm fuq livell ta' gruppi u kemm fuq livell ta' nazzjonijiet — tinsab malajr soluzzjoni. Biex tohloq dinja ta' paċi u ta' ġustizzja, is-solidarjetà trid iġġarraf is-sisien tal-mibegħda, tal-egoizmu, tal-ingustizzja, li spiss isiru ideologiji jew liġi essenzjali tal-hajja fis-soċjetà. Fi hdan l-istess komunità ta' xogħol, is-solidarjetà twassal biex wiehed jagħraf il-htieġa tal-ghaqda flimkien, għaqda li x-xogħol fih innifsu jitlobha, u mhux it-tendenza li wiehed jingħażel mill-ohrajn u jkun kontra tagħhom. Din is-solidarjetà ma tridx tqis is-soċjetà bħala soċjetà' li trid tiġġieleq "kontra" hadd iehor, u anqas trid tqis ir-rapporti soċjali biss bħala ġlieda dejjem sejra bejn klassi u ohra. Is-solidarjetà għandha l-bidu tagħha u l-qawwa tagħha fin-natura stess tax-xogħol tal-bniedem, jiġifieri, fil-fatt li l-persuna tal-bniedem hi 'l fuq minn kull haġa ohra; għalhekk jagħraf tohloq strumenti ta' djalogu u hidma flimkien kapaci jgħibu fix-xejn kull oppożizzjoni mingħajr ma jeqirdu 'l min jagħmilha.

Le, m'hijiex holma tghid li tista' tagħmel id-dinja tax-xogħol, dinja ta' ġustizzja.

Solidarjetà bejn in-nazzjonijiet

Hu meħtieġ li l-bniedem jid-defendi x-xogħol tiegħu u jharsu minn kull ideologija ha

juri x'inhu t-tifsir veru tax-xogħol tiegħu. Dan jidher ċar hafna, meta nqisu d-dinja tax-xogħol u s-solidarjetà li titlob **fil-qasam** internazzjonali. Il-problema tal-bniedem fuq ix-xogħol illum irridu nħarsu lejha fuq livell internazzjonali, u dan ma jstax ikun li ma naghmluhx. Il-problemi kbar tal-bniedem fis-soċjetà llum huma problemi tad-dinja kollha. Illum irridu nħarsu lejhom kif nħuma, iva, fid-dinja kollha, imma bi spirtu ta' tiġdid, bi spirtu li jitlob tiġdid. Kemm jekk huma problemi dwar risorsi naturali u kemm jekk problemi ta' progress u ta' impiegi, is-soluzzjoni adatta għalihom ma tinstabx jekk ma nqisuhomx fuq livell internazzjonali. Hmistax-il sena ilu, fl-1967, il-Papa Pawlu VI fil-*Popolorum progressio* kien ga qal: "Illum il-fatt l-aktar importanti li għandu jiġi meqjus minn kulhadd, hu li l-kwistjoni soċjali saret kwistjoni li tolgot id-dinja kollha" (n. 3). Minn dak iż-żmien 'l hawn, hafna grajjiet komplew juru kemm hu veru dan. Il-kriżi ekonomika tad-dinja llum, bl-effetti kollha li qieghda thalli f'kull imkien fid-dinja, iġġagħlna nistqarru li l-problemi huma dejjem aktar problemi tad-dinja kollha. Il-mijiet ta' eluf ta' bnedmin li qegħdin imutu bil-guñ jew ma għandhomx x'jieklu biżżejjed, bnedmin li huma wkoll għandhom id-dritt li jintrefghu mill-faqar li fih jinsabu, għandhom iwassluna biex nifhmu li dan il-fatt qieghed jolqot direttament il-bnedmin kollha tad-dinja.

Hemm il-ġid ta' kulhadd li illum ma jinkisibx aktar b'xi kompromess ftit jew wisq ighodd ghalina bejn għadd ta' rivendikazzjonijiet partikulari, jew b'xi kompromess bejn esiġenzi li huma biss kollha kemm huma ekonomiċi. Illum aħna fid-dmir li naghmlu għażliet morali godda: irridu nsawru fina kuxjenza internazzjonali ġdida: kull wiehed minna, minghajr ma jiċhad ir-rabtiet li għandu mal-familja tiegħu, ma' ġensu u ma' pajjiżu, u minghajr ma jiċhad id-dmirijiet li jiġuh minn dawn ir-rabtiet, għandu jqis ruħu wkoll bħala membru ta' dik il-familja kbira li hi l-l-familja tal-bnedmin kollha tad-dinja.

Dan ifisser li x-xogħol għandna nqisuh kif inhu f'kull imkien fid-dinja, ha nsibu t-tifsir ġdid tax-xogħol tal-bniedem u hekk naraw x'hidma ġdida rridu naghmlu. Dan ifisser ukoll li l-ġid ta' kulhadd fid-dinja jitlob solidarjetà ġdida li tmur 'il hemm mill-fruntieri li jagħzlu nazzjon minn ohra. B'dan ma rridx innaqqas xejn mill-importanza tal-isforzi li kull pajjiż jagħmel bis-setgħa li għandu skond it-tradizzjonijiet kulturali tiegħu, u skond dak li jeħtieġ biex ikollu l-progress soċjali u ekonomiku li verament iħares il-karattru proprju ta' kull grupp fil-pajjiż u tal-poplu kollu. U anqas għandna malajr naħsbu li ġa hemm din is-solidarjetà għaliex il-koll ninsabu fuq dgħajsa waħda, li hi din id-dinja. L-ewwelnett wiehed irid jiżgura li l-isforzi li l-pajjiż qed jagħmel bir-riżorsi spiritwali u materjali tiegħu se jkunu ta' għajjnuna

wkoll għall-pajjiżi l-ohra, u mbagħad għandu jinsisti dwar il-ħtieġa li jkun hemm din is-solidarjetà internazzjonali bl-istrutturi kollha li titlob. U wiehed irid ukoll iżomm hajja din it-tensjoni għax tiswa biex turi kemm dawn iż-żewġ fatti huma minnhom orjentati lejn xulxin, għaliex kull pajjiż, kif ukoll kull bniedem, għandu fih innifsu, fl-istess hin, l-individualità proprja tiegħu u hu miftuħ ukoll għall-ohrajn.

Is-solidarjetà max-xogħol:

il-qagħad

Is-solidarjetà fid-dinja tax-xogħol, is-solidarjetà tal-haddiema turi ruhha f'suriet diversi. Hi solidarjetà tal-haddiema flimkien; hi solidarjetà mal-haddiema; hi, fuq kolloxx, fil-qofol kollu tagħha, solidarjetà max-xogħol, meqjus fid-dawl tal-hajja tal-bniedem fuq l-art, li mix-xogħol tikseb is-sens sħiħ tagħha. Meta nifhmuha b'dan il-mod, is-solidarjetà titfa' dawl speċjali fuq il-problema tal-impiegi, li illum hu wiehed mill-ikbar problemi tas-soċjetà, problema li ta' spiss wiehed jaasal biex jinsa kemm hu problema drammatiku għall-haddiema, l-aktar meta dawn ma għandhom ebda għajjnuna mis-soċjetà; hu problema drammatiku għal dawk il-pajjiżi wkoll li qed jiżviluppaw, fejn hu problema li ilu sejjer żmien twil; hu problema drammatiku għall-bdiewa li spiss ighixu hajja mil-llum għal għada biss, u għalihom hu problema kemm jekk jibqgħu jaħdmu fil-kampanja, li dejjem aktar qed tagħtihom xogħol inqas, u kemm

jekk jippruvaw imorru fl-ibliet ifittxu xoghol li ma tantx isibuh; hu problema drammatiku għall-intellektwali għax kemm fil-kategoriji tagħhom u kemm fil-hafna oqsma tax-xoghol fid-dinja, illum jistghu jiltaqghu ma' sura ġdida ta' polarizzazzjoni fejn il-kontribut tagħhom jitlef is-siwi shih tiegħu minhabba t-tibdil li qed isir fis-sistemi soċjali u fil-kundizzjonijiet tal-hajja.

Kulhadd jaf li l-kawzi tal-qagħad jistghu jkunu, u fil-fatt huma, hafna. Waħda minn dawn il-kawzi hi l-fatt li l-istrumenti tal-produzzjoni dejjem qegħdin ikunu aktar perfetti, u għalhekk tonqos dejjem aktar il-htieġa tal-ħidma diretta tal-bniedem fil-proċess tal-produzzjoni. Dan jista' jwassal għal sitwazzjoni ta' l-oppożizzjoni bejn ix-xogħol tal-bniedem u l-"kapital", fis-sens li l-"kapital" ikun l-istrumenti kollha tal-produzzjoni, jigiifieri kemm ir-riżorsi naturali u kemm il-mezzi li bihom il-bniedem jagħmel tiegħu dawn ir-riżorsi mogħtijin lilu b'xejn biex jitransformahom skond il-htigijiet tiegħu. B'dan il-mod inholoq problema ġdid, li biss issa qieghed jidher fil-kobor kollu tiegħu u bil-konsegwenzi kollha li jista' jġib miegħu. Jekk wiehed jintebaħ b'dan il-problema għalkemm għadu mhux ċar biżżejjed għalih, dan ifisser li hu lest sabiex ifittex soluzzjoni għalih sa mill-bidu, mingħajr ma joqgħod jistenna li kulhadd jintebaħ bih mill-ħsara li jġib miegħu. Is-soluzzjoni ta' dan il-problema għandna nfittxuha fis-solidarjetà

max-xogħol, billi naċċettaw li fix-xogħol il-bniedem jigi l-ewwel, qabel dak kollu li titlob il-produzzjoni u qabel kull ligi ekonomika. Il-bniedem għandu jkun l-ewwel u l-aħħar kriterju tal-pjanifikazzjoni tal-impieggi; is-solidarjeta' max-xogħol għandha gġagħlna qabel kolloxx li nfittxu s-soluzzjonijiet kollha meħtieġa u nifthu qasam ġdid fejn il-bniedem jista' juri l-ġenju u l-ġenerożità tiegħu.

Is-solidarjeta' u ż-żgħażaġh qiegħda

Għalhekk fil-*Laborem exercens* issugrajt ngħid li "l-qgħad huwa dejjem deni u meta jilhaq ċertu livell, huwa veru diżastru soċjali. U l-qgħad ikidd hafna meta jolqot l-aktar iż-żgħażaġh," (n. 18). B'eċċezzjoni ta' xi pajjiż privileġġjat, id-dinja kollha llum qiegħda gġarrab dan il-fatt li jnikket. Qed nintebħu xi tragedja dan hu għal tant żgħażaġh, li "qed jaraw migjuba fix-xejn ix-xewqa sinċiera tagħhom li jaħdmu u l-ħrara tagħhom li jidhlu għar-responsabbiltajiet tagħhom fl-iżvilupp soċjali u ekonomiku tal-komunità li tagħha huma membri" (ibid). Kif tista' togħgobna qağħda li tista' thalli ż-żgħażaġh bla tama li xi darba jsibu x-xogħol jew, jigi x'jigri, se tinfluwenzahom tul hajjithom kollha? Hu problema komplikat hafna, u s-soluzzjoni m'hiex hafifa u ma hemmx soluzzjoni waħda għas-sitwazzjonijiet kollha li hemm u għal kull pajjiż. Id-Direttur Ġenerali tal-I.L.O. dan urih ċar fir-rapport li għamel f'din it-68 sessjoni, u fid-diskussjonijiet tagħkom dawn

il-problemi żgur se tgharblu hom sew. It-thabrik taghkom ghas-soluzzjoni ta' dan il-problema kemm fuq livell ta' pajjiż u kemm fuq livell tad-dinja kollha, ghandu jkun ispirat mill-kriterju li x-xoghol tal-bniedem hu dritt u dmir ta' kulhadd, li x-xoghol tal-bniedem juri x'inhi d-dinjità tal-persuna tal-bniedem u fl-istess hin ikabbarha. Barra dan it-thabrik ha jin-sabu soluzzjonijiet ghal dan il-problema jrdi isir fi spirtu ta' solidarjetà bejn kulhadd. Iva, f'dan ukoll is-solidarjetà hija l-muftieħ li jiftaħ il-bieb ghas-soluzzjoni tal-problema tal-impieg. Dan ngħidu bil-qawwa kollha, kemm fuq livell nazzjonali u kemm fuq livell internazzjonali; soluzzjoni pożittiva tal-problema tal-impieg, u speċjalment tal-impieg taż-żgħażgħ titlob is-solidarjetà sħiħa tal-popolazzjoni kollha u tal-popli kollha tad-dinja biex kulhadd ikun lest jaċċetta s-sagrifiċċji meħtieġa, biex kulhadd iġin ha jsehħu l-programmi li jiffasslu u l-fteħim li jsir biex il-politika ekonomika u soċjali tkun tassew wiri veru ta' solidarjetà, u biex kulhadd iġin ha jkun hemm strutturi ekonomiċi, tekniċi, politiċi u finanzjarji adatti — dan kollu jitlob it-twaqqif ta' ordni soċjali ġdid ta' solidarjetà. Ma rridx nemmen li l-bnedmin tal-lum, hekk kapaċi jwettqu għemil tekniċu u xjentifiku liema bħalu, ma humiex imbagħad kapaċi bi sforz kreattiv ispirat min-natura stess tax-xoghol tal-bniedem u mill-ispirtu ta' solidarjetà li jgħaqqad flimkien il-bnedmin kollha, isibu soluz-

zjonijiet ġusti u effikaċi għall-problema li hu kollu kemm hu problema tal-bniedem, il-problema tal-impieg.

Is-solidarjetà u l-libertà tat-"Trade unions"

Soċjetà li fiha kulhadd jaq-beż għal xulxin tinbena kuljum, l-ewwel billi tohloq, u mbagħad billi tiddefendi dawk il-kondizzjonijiet li bihom kull wieħed verament u minn rajh ikun jista' jieħu seħem fil-hidma ta' kulhadd flimkien. Kull politika li trid il-ġid ta' kulhadd trid tkun frott ta' għaqda organizzata li fiha jissieħbu minn rajhom il-forzi soċjali kollha. Din hi wkoll sura ta' dik is-solidarjetà mitluba mill-ordni soċjali, solidarjetà li tidher b' mod speċjali fl-għaqdiet tal-haddiema, u fil-hidma tagħhom. Id-dritt, li l-haddiema, minn rajhom iwaqqfu l-għaqdiet tagħhom, hu dritt ewlieni ta' dawk kollha li huma marbutin mad-dinja tax-xogħol, u li jiffurmaw il-komunità tax-xogħol. Dan ifisser li kull bniedem fix-xogħol li hu waħdu u lanqas hu mħollj waħdu; dan hu xhieda tas-solidarjetà ta' kulhadd għall-harsien tad-drittijiet tagħhom, drittijiet li ġejjin minn dak li jitlob ix-xogħol; bħala regola dan jagħti l-mezzi biex wieħed jissieħeb attivament sew f'dak li hu meħtieġ ha jsir ix-xogħol li għandu jsir u sew f'dak kollu li għandu x'jaqsam max-xogħol li għandu jsir, immexxi dejjem bil-hsieb tal-ġid ta' kulhadd. Dan id-dritt jissupponi li l-haddiema huma liberi li jingħaqdu fil-"union" li jagħzlu huma u li

jmexxuha huma stess. Ghal-kemm id-dritt tal-libertà tat-
"Trade unions" jidher bhala
dritt li hu maghruf minn kul-
hadd bla ebda kontestazzjoni —
dan titolbu l-konvenzjoni n. 87
(1948) tal-I.L.O. — huwa dritt
li għandu kontrih theddida
qawwiya, hu dritt li xi kull tant
hu mwaqqgħa għaċ-ċajt kemm
bhala prinċipju, u kemm — u
dan aktar ta' spiss — f'xi wie-
hed jew iehor ta' l-aspetti fun-
damentali tiegħu, b'mod li l-
libertà trejdunjonistika tiġi
mdgħajfa. Ta' min ifakkar li
l-għaqda tal-forzi soċjali bej-
niethom għandna dejjem nixti-
quha, u għandha tkun l-effett
ta' deċiżjoni hielsa ta' kull min
hu interessat, deċiżjoni meħuda
indipendentement minn kull
poter politiku; u għandu jkollha
l-organizzazzjoni interna tagħ-
ha, il-mod kif taħdem u l-atti-
vitajiet trejdunjonistiċi tagħha
imfassla bil-libertà kollha. Il-
bniedem fix-xogħol, minn rajh,
għandu jiddefendi l-verità u d-
dinjita' vera tax-xogħol tiegħu.
Il-bniedem, fix-xogħol tiegħu,
ma għandux għalhekk isib tfix-
kil biex iwettaq din ir-respon-
sabbiltà tiegħu sakemm ikun
qieghed iqis il-ġid ta' kulhadd.

Egħluq: it-triq tas-solidarjetà

Sinjuri, 'l hemm minn kull
sistema, minn kull reġim, minn
kull ideoloġija li trid tmexxi hi
r-relazzjonijiet soċjali kollha,
ipproponejtlikom is-solidarjetà,
it-triq tas-solidarjetà fid-dinja
tax-xogħol. Hi solidarjetà mif-
tuħa u dinamika, mibnija fuq
il-fehma ta' x'inhu verament

ix-xogħol tal-bniedem, solidar-
jetà li tara fid-dinjità tal-per-
suna tal-bniedem, li rċieva
l-kmand ta' Dak li halqu, l-ew-
wel u l-aħħar kriterju tas-siwi
tagħha. Jalla din is-solidarjetà
tmexxikom fid-diskussjonijiet
tagħkom u fid-deċiżjonijiet ta-
għkom.

L-I.L.O. ġa kiseb hafna fil-
qasam tal-ħidma tiegħu. Fas-
saltu għadd kbir ta' dikjaraz-
zjonijiet u konvenzjonijiet in-
ternazzjonali, u għad tfaßslu
ohrajn biex taffrontaw proble-
mi ġodda u tagħtu soluzzjoni-
jiet dejjem adatti. Fassaltu or-
jentamenti u għamiltu hafna
programmi, u min-naħa tagħ-
kom intom deċiżi li tkomplu dik
il-ħidma nobbli li tagħmlu x-
xogħol dejjem aktar jixraq lill-
bniedem. F'isem is-S. Sede u l-
Knisja u l-fidi nisranija, nix-
tieq minn qalbi nifirħikom
mill-ġdid għall-merti kbar tal-
Organizzazzjoni tagħkom. U fl-
istess ħin, nawguralkom li l-
ħidma kollha, l-isforzi kollha,
u x-xogħol kollu tagħkom ikom-
pli jkun għall-qadi tad-dinjità
tax-xogħol tal-bniedem u tal-
progress veru tal-bnedmin kol-
ha. Nawguralkom li tagħtu
sehemkom bla mistrieh għall-
holqien taċ-ċiviltà tax-xogħol
tal-bniedem, ta' ċiviltà ta' so-
lidarjetà, anzi, nissogra ngħid,
ta' ċiviltà ta' l-imħabba tal-
bniedem. Jalla l-bniedem, bl-
isforzi kbar u kotrana tiegħu
jaħkem fuq l-art (Ġen 1, 28),
jikseb il-milja tan-natura tie-
għu ta' bniedem li hu, dik id-
dinjità li ffaßsalu l-Għerf u l-
Imħabba ta' dejjem.'

S. FRANGISK MA KIENX BISS BNIEDEM TA' FERH U TA' MHABBA

Ittra tal-Papa Ġwann Pawlu II lil Ġwann Vaughn, ministru ġenerali tal-Frangiskani Minuri, lil Vitale Bonmarco, ministru ġenerali tal-frangiskani minuri konventwali, lil Flavju Carraro, ministru ġenerali tal-kappučċini, u lil Roland Faley, ministru ġenerali tat-Terz'Ordni Regolari frangiskan, f'eghluq it-tmien mitt sena mit-twelid ta' San Frangisk ta' Assisi.

Gheżież uliedi, sliem u barka appostolika.

“Kien ixxerred dija bhal kewkba tididi fis-swied tal-lejl u qisu bi nhar f'nofs id-dlami-
jiet”; b'dan il-kliem xandar lil San Frangisk ta' Assisi, Tumas minn Celano, l-ewwel wiehed li kiteb il-hajja ta' dan il-qaddis (1). U dan nixtiequ wkoll inxandru, ahna u naghmlu t-tifkura tat-tmien mitt sena mit-twelid ta' dan il-bniedem hekk maghruf. Ahna, biex nagħtu bidu għas-sena ta' tifikira ta' dan it-twelid, fit-3 ta' Ottubru tas-sena l-oħra, fil-bażilika ta' San Pietru waqt ċelebrazzjoni ta' vġilj mqaddsa, kellimna għadd kbir ta' membri tal-erba' familji frangiskani, ta' sorijiet u ta' oħrajn li għażlu jimxu t-triq tal-hajja wara l-Missier serafiku tagħhom; ftiġ ilu ergajna kellimna bir-radju għadd kbir ta' nsara migburin fil-kattidral ta' Assisi flimkien ma' l-Isqof ta' dik il-belt. Issa, b'din l-ittra, qisna qegħdin inkomplu dan id-diskors tagħna, irridu nsemmu xi punti mit-tagħlim tal-Evanġelju li deħru fil-hajja ta' San Frangisk, u nwasslu lilkom u, permezz tagħkom, lil kemm nistgħu nies, it-tħabbira li hu, milli jidher, irid jagħti lill-bnedmin ta' zmienna.

Fil-ktieb maghruf bħala l-*Fjuretti* ta' San Frangisk, fra Maseo, wiehed mill-ewwel dixxipli ta' San Frangisk iġhidilna li darba wiehed staqsa lil San Frangisk: “Għaliex kulhadd ġej għandek?” (2) Wara tmien mitt sena mit-twelid ta' San Frangisk, din il-mistoqsija għadha tghodd, anzi illum hemm ragu-nijiet aqwa għaliex għandna naghmluha. Dan mhux biss għaliex kotor l-għadd ta' dawki li għażlu li jimxu wara S. Frangisk u jħarsu r-regula ta' hajja li hu fassal, imma wkoll għax l-ammirazzjoni għalih u l-interess fih wara tant żmien, kontra dak li soltu jigri fil-ġrajjet tal-bnedmin, ma naqsux iżda żdiedu u xterdu aktar; u sinjali ta' dan narawhom fit-tħarriġ spiritwali nisrani, fl-arti, fil-poeżija, u fis-suriet kollha tal-kultura tal-punent. L-Italja, li hu għej kbir tagħha li tat it-twelid lil dan il-bniedem kbir, għażlitu bħala patrūn ewlieni tagħha quddiem Alla flimkien ma' persuna oħra li għandha isem mill-aqwa, Santa Katarina ta' Siena, li mxiet fuq il-passi tiegħu. Il-fama tiegħu xterdet 'l hemm mill-Ewropa, tant li bir-raġun kollu nistgħu nġhidu għalih dak li hemm fl-Evanġelju: “Kull fejn tixxandar din il-bxara t-

tajba fid-dinja kollha, li għamel dan jingħad ukoll" (3)

L-imgiba ta' San Frangisk f' hajtu kollha kienet imgiba li toghgob lil kulhadd għaliex dawk kollha li jafu hajtu, ilkoll ifaħhru l-eżempju li hu ta ta' mħabba għall-bnedmin kollha. Għalhekk ma tidhirx barra minn postha f'din is-sena li fiha qegħdin infakkru t-800 sena tat-twelid ta' San Frangisk, li ntennu bis-sempliċità kollha l-mistoqsija ta' Fra Maseo:

Għaliex id-dinja kollha tigi għand San Frangisk ta' Assisi?

Għal din il-mistoqsija nistghu nwiegħbu billi nghidu li l-bnedmin jammiraw u jħobbu lil dan il-qaddis għax jaraw li fih sehħu, u b'mod tassew ta' l-għageb, dawk il-hwejjeġ li tant jixtiquhom, iżda li spiss ma jistgħux jiks buhom f'hajjithom: dawn huma l-ferħ, il-libertà, is-sliem, l-għaqda tal-qlub u l-hberija tal-bnedmin ma' xulxin u ma' kull haġa fid-dinja.

I BNIEDEM TA' FERĦ, TA' MĦABBA U TA'

LIBERTA' EVANGELIKA

Dawn il-hwejjeġ kollha, flimkien ma' tant ohrajn, narawhom jiddu fil-hajja tal-Fqajjar ta' Assisi.

U l-ewwelnett il-ferħ, għaliex San Frangisk hu magħruf sew bħala bniedem ta' ferħ perfett. Tul hajtu kollha "dejjem fittex.. li jkollu herqa kbira għall-ferħ spiritwali, mnin barra u minn ġewwa, u jghożzu bis-sħiħ" (4).

Spiss — u dan nafuh mid-dokumenti ta' hajtu — il-qawwa tal-ferħ li kien iħoss, ma kienx jista' jzommu ġewwa fih hekk li, qisu wieħed mit-"troubadours" ta' zmienu, b'zewġ biċċiet ta' l-injam, qisu għandu vjolin f'idejh, kien ikanta t-tifhir ta' Alla bil-provenzal (5). Il-ferħ li bih kien mimli San Frangisk kien ġej mill-mod li hu, fis-sempliċità u l-innoċenza tiegħu, kien iħares kollu mistagħgeb lejn kull ma kien hemm jew kien iseħħ madwaru; dan il-ferħ kien ġej l-aktar

mit-tama li kellu f'qalbu u li kienet twasslu biex ighid: "Tant hu kbir il-ġid li qiegħed nis-tenna li, b'kull tbatija nithenna" (6)

Għalkemm qatt ma uża l-kelma "libertà", hajtu kollha kienet xhieda tal-libertà evangelika. L-imgieba kollha tiegħu, kull ma kien jagħmel, kienu jixhdu l-libertà tal-ispirtu li kien igawdi u l-fehma li was-slitu biex minn rajh iqis l-imħabba bħala l-aqwa kmandament u jingħaqad għal kollox ma' Alla. Waħda mill-hafna provi ta' dan hija l-libertà li, l-ispirtu tal-Evangelju, ta lil aħwa li jieklu minn kull ma jpoġġilhom quddiemhom (7).

Il-libertà li San Frangisk fittex u għolla ma tmurx kontra l-obbedjenza lejn il-Knisja u lanqas kontra "kull bniedem li hawn fid-dinja" (8), iżda, għall-kuntrarju, tigi minnha. F'San Frangisk tidli b'mod speċjali

dik is-sura perfetta li kellu l-bniedem fil-bidu, sura li kienet taghmel il-bniedem hieles u sid il-holqien kollu (9). Hu għalhekk li l-hlejjaq kollha kienu juru tant hlewwa u tant familjarità ma' dan il-Fqajjar ta' Kristu. Għalhekk l-agħsagar kienu jisimghuh huwa u jipriedka (10), għalhekk lupu — kif tghid il-grajja maghrufa minn kulhadd — immansa (11), u n-nar taffa l-hegga tiegħu u sar il-“curialis” tiegħu, jigifieri siehbu, wiehed ta' gewwa (12). Għalhekk, kif ighid min kiteb l-ewwel hajja tiegħu, li ghadna kemm semmejna, “ghax mexa fit-triq tal-obbedjenza u ghax qaghad b'mod l-aktar perfett għar-rieda ta' Alla, kiseb dinjità kbira quddiem Alla bl-obbedjenza tal-hlejjaq” (13). Il-libertà ta' San Frangisk kienet gejjja l-aktar mill-faqar tiegħu li wasslu biex iwarrab minnu nnifsu kull xewqa u kull thas-sib għall-gid ta' l-art, hekk li sar wiehed minn dawk in-nies li skond l-Appostlu San Pawl, “ma ghandhom xejn, ghad li kollox huwa tagħhom” (14).

San Frangisk barra li kien bniedem imzejjen bil-ferh u l-libertà ta' l-ispirtu, kien ukoll bniedem li dejjem gie miqjum bhala wiehed li kellu mhabba kollha hlewwa għas-sliem u għall-għaqda tal-bnedmin kollha bħal aħwa. Is-sliem li kien igawdi San Frangisk u li kien iwerred madwaru, kien ifittxu minghand Alla, li hu kien iqis bhala l-għajn tas-sliem; kien jitolbu b'dan il-kliem: “Int il-hlewwa, int il-harsien, int il-hwiet” (15). Dan is-sliem deher f'sura ta' bniedem u kiseb

qawwa fi Kristu Ġesu' li huwa “is-sliem tagħna” (16): fih, fi Kristu, kif kiteb San Frangisk, fuq it-tagħlim ta' San Pawl, “kull ma hu fis-sema u kull ma hu fl-art kiseb is-sliem u tħabb-beb ma' Alla li jista' kollox” (17) “Il-Mulej jagħtik is-sliem”: b'dan il-kliem, li tghallem b'rivelazzjoni minghand Alla, San Frangisk kien isellem lil kulhadd. Kien tassew bniedem ‘pa-ċifiku’ (19) għaliex kien igib is-sliem u jħabb-beb flimkien in-nies — kien wiehed minn dawk li l-Evangelju jsejnhom “hienja” — għaliex “kliemu kollu kien dejjem bil-hsieb li jgib fix-xejn kull ma kien jagħmel in-nies eghdewwa ta' xulxin u jgib 'il quddiem kull ma jagħmilhom hbieb mill-gdid” (20). Wassal għall-paċi u l-għaqda n-nies ta' beltu, li kienu qeghdin jiggieldu bejniethom u jxerrdu demm xulxin, u bit-talb tiegħu harrab ix-xjaten li kienu qeghdin igibu l-għied u l-firda fil-belt (21). Wassal għall-paċi bejniethom bliet miggieldin ma' xulxin, kleru u poplu, u, kif ighidu, bnedmin u bhejjem ukoll. San Frangisk kien konvint li l-paċi tiġi meta jkun hemm il-maħfra: għalhekk biex jagħmel paċi flimkien il-magistrat u l-isqof ta' Assisi, li kienu qeghdin jiggieldu bejniethom, fl-għanja tal-holqien zied dan il-vers: “Tkun imfahhar, Mulejja, minhabba dawk li jahfru għall-imhabba tiegħek” (22).

San Frangisk qatt ma qjies lil hadd għadu tiegħu, imma qjies dejjem kull bniedem hüh. Dan wasslu biex ma jagħtik każ ta' dak kollu li bih in-nies ta' zmienu kienu jingħażlu u jin-

firxu minn xulxin, u biex ixandar l-imħabba ta' Kristu fost l-istess Misilmin: b'hekk qiesu żera' fi qlub il-bnedmin rieda għat-taħdit u l-ekumeniżmu ma nies ta' kultura, razza u religjon ohra, hwejjeg li huma fost l-aktar importanti u li fihom imxejna hafna 'l quddiem fi zmienna. B'din l-imħabba ta' l-aħwa għal kulhadd, S. Frangisk haddan il-hlejjaq kollha, daww ukoll li ma għandhomx nifs ta' hajja: ix-xemx, il-qamar, l-ilma, ir-riħ, in-nar, l-art. Dawn kollha kien isejhilhom ħutu u kien jurihom hlewwa ta' gieħ (23). Fuq dan, insibu miktub: "B'gieħ u mħabba ta' l-għageb kien ihaddan kollox, u jitkellem magħhom fuq Alla, huwa u jhegghom ha jfaħħruh" (24). Ahna qiesna dan kollu meta ridna nilqghu x-xewqa ta' daww

li illum għandhom għal qalbhom l-ambjent naturali li fih ighixu l-bnedmin, u, bl-ittra appostolika tad-29 ta' Novembru 1981, bis-sigill tas-sajjed, htarna lil S. Frangisk ta' Assisi patrun fis-sema ta' l-ekologiġi kollha. (25). L-eżempju ta' S. Frangisk f'din il-ħaga hu prova ċara li l-hlejjaq u l-elementi naturali mhumiex hielsa minn ħsara ngusta u ta' deni, jekk wiehed ma jħarisx lejhom, fid-dawl tal-holqien u tal-fidwa skond l-Iskrittura, bħala hlejjaq li lejhom il-bniedem hu marbut bi dmirijiet u mhux li jagħmel li jrid bihom, għax il-hlejjaq kollha flimkien mal-bniedem qegħdin jistennew u jittamaw li "jkunu meħlusa mill-ġasar tat-taħsir u jiksbu l-helsien tal-glorja ta' wlied Alla" (26).

III IT-TRIQ TAS-SALIB

Sa issa tkellimna fuq hwejjeg li minħabba fihom il-bnedmin bir-raġun kollu jiftakru b'San Frangisk ta' Assisi, u qatt ma jieqfu jammirawh; tkellimna fuq il-ferħ tiegħu, il-libertà tal-ispirtu, is-sliem u l-imħabba tiegħu għal kulhadd bħal aħwa. Iżda jekk nieqfu biss fuq dan, l-ammirazzjoni tagħna tkun ħaga fiergħa, li ma għandha ebda siwi, jew ftit għandha, għat-tagħlim tan-nies tal-lum ha jiksbu l-ġid li semmejna aktar 'il fuq. Dan ikun qisu qegħdin niġbru frott minn siġra li ma ħadniex ħsieb l-egħruq u l-friegħi tagħha.

Biex iċ-ċelebrazzjonijiet ta'

egħluq it-800 sena mit-twelid ta' S. Frangisk iqanqlu qlub il-bnedmin u jħallu xi sinjal fihom, jeħtieġ naraw u nagħharfu x'kienu l-egħruq tal-ħajja ta' dan il-bniedem serafiku li tat frott hekk ta' l-għageb. Il-ferħ, is-sliem, il-libertà ta' l-ispirtu, l-imħabba ma ngħatawx lil S. Frangisk biex ižejnulu ruħu b'kumbinazzjoni, u lanqas ġew min-natura tiegħu, imma kisi-bhom bi ħsieb u b'ħajja tassew iebsa, li hu fissirha b'dawn iż-żewġ kelmiet: "tagħmel penitenza". Hekk kiteb fil-bidu tat-Testment tiegħu: "Il-Mulej jagħti lili, fra Frangisk, li nibda nagħmel penitenza; għax kont

fid-dnub, kont naraha haġa qarsa li nħares lejn l-imġid-dmin. U l-Mulej innifsi hadni fosthom u jiena wrejthom ħnie-na. U meta tlaqthom, dak li kont inqisu qares inbidel fija fi hlewwa fir-ruħ u l-ġisem; u wara dan ftit domt li ma hriġtx mid-dinja” (27).

“Tagħmel penitenza”, “tghix fil-penitenza”: dan il-kliem ta’ S. Frangisk spiss niltaqgħu miegħu fil-kitba tiegħu, għaliex il-hajja tiegħu kollha u l-pred-kazzjoni tiegħu tingabar taj-jeb hafna fi ftit kliem. Meta ġie biex jara kif se jgħix sewwa l-hajja ġdida tiegħu — mument importanti hafna — ried ikollu l-parir ta’ Kristu, u fetaħ il-Ktieb ta’ l-Evangelju, u sab hemm din it-twegiba tal-Mulej, twegiba li fuqha sawwar hajtu kollha sal-mewt. “Min irid jiġi warajja jiċhad lilu nnifsu” (28). U tassew, fiċ-ċaħda tiegħu nnifsu S. Frangisk sab “ruħu” iġifieri l-hajja tiegħu (29). Kiseb il-ferh għax għaraf jistabar bit-tigrib, kiseb l-imħabba għall-ħlejjaq kollha għax għaraf jobghod lilu nnifsu, jiġifieri kif iħallimna l-Evangelju, għax għaraf jirbah lilu nnifsu. Darba huwa u kien miexi fit-triq lil Fra Ljun fissirli kif il-ferh tassew jinsab filli wieħed ‘il-a’ biss bis-sabar kull xorta ta’ mrar u tigrib, għall-imħabba ta’ Kristu (30).

“Tghix fil-penitenza” skond S. Frangisk hu daqs li kieku toqrob id-dnub fil-kobor tiegħu kollu: tghix bla heda quddiem Alla fi spirtu ta’ penitenza: iddaħhal fis-sura kollha ta’ hajtek, b’taħriġ axxetiku iebes, sentimentli ta’ soġħba u ta’

niket. F’dan, tant mexa ‘l quddiem San Frangisk, li qabel miet, qiesu jitlob maħfra, stqarr li “kien għamel hafna dnubiet kontra l-ġisem huħ”, għaliex tul hajtu kien tant haqru bit-tgħakkis tiegħu (31).

Din it-triq li minnha mexa S. Frangisk tissejjah mill-in-sara, it-triq tas-salib. Kien u għadu sal-lum il-ħabbar u x-xandar li, bil-qawwa kollha, isejjah ‘il Knisja għall-ghan ewlieni tagħha li hu l-pred-kazzjoni tas-salib, qiesu Alla, bil-qaddej fqir tiegħu S. Frangisk, irid jizra’ mill-ġdid is-sigra tal-hajja “f’nofs il-belt” (32), jiġifieri f’nofs il-Knisja. Kien għalhekk li, din is-sena, iddedikata għat-tifkira tat-twelid ta’ dan il-qaddis, fil-pellegrinagg li għamilna fuq il-qabar tiegħu, tennejnielu din it-talba: “Ir-raġuni mohbija ta’ l-għana spiritwali tiegħek tinsab fis-salib ta’ Kristu... Kif San Pawl għallem lilek, għallimna ma niftaħrux jekk mhux bis-salib ta’ Gesu’ Kristu Sidna” (33).

Kristu msallab kien dak li mexxa lil San Frangisk tul it-triq ta’ hajtu minn meta beda l-hajja ġdida tiegħu sat-tmiem ta’ hajtu f’din id-dinja; fuq l-għolja tal-Alvernja, Kristu hallielu jidhru f’ġismu s-sinjali mqaddsa tal-passjoni tiegħu, hekk li quddiem in-nies S. Frangisk seta’ “jidher imsallab” (34). San Frangisk, kollu kemm hu, sawwar lilu nnifsu u sar jixbah lil Kristu msallab: hu għex haħta ta’ faqar kbir, proprju biex ikun jixbah ‘il Kristu msallab meta kienet qiegħda toqrob il-mewt tiegħu, San Frangisk fissir l-esperjenza spiritwali

speċjali tiegħu b'dan il-kliem, tant sempliċi, imma wkoll tant għoli: "jiena naf 'il Kristu fqir u msallab" (35). U tassew, minn meta dar lejn Alla, għex fir-razan bħala wiehed li għandu l-marki tal-passjoni ta' Kristu.

Nergħu mela għall-mistoqsi-ja tal-bidu: "Għaliex id-dinja kollha gejjja għandek?" It-twegiba issa tidher ċara hafna, u nsibuha f'dan il-kliem tal-Mulej: "Meta nintrefa' l fuq mill-art, jiena nigbed il-bnedmin kollha lejja" (36). Il-bnedmin kollha jingibdu minn S. Frangisk ta' Assisi għaliex hu mexa fuq il-passi tal-Imghallem Ġesu' u ried b'xi mod "jintrefa' l fuq mill-art", jigifieri jkun imsallab hekk li mhux hu jkun igħix, imma Kristu jgħix fih, biex nużaw dan il-kliem tal-Appostlu għal San Frangisk (37).

Lin-nies ta' zmienna, li bil-qawwa kollha tagħhom qegħdin ifittxu li jwarrbu n-niket mid-dinja, għalkemm dan kollu għalxejn, anzi qegħdin isibu ruħhom maħkumin mit-tigri b' wisq akbar, San Frangisk, bi ffit kliem iva, imma bil-qawwa kollha tal-awtorità ta' hajtu, jurihom it-triq nisranija li twassal għal dak li jridu: għax fl-aħħar mill-aħħar li hemm bżonn hu li titwarrab il-kawża ewlenija ta' kull niket u kull ingustizzja, u din hi d-dnub, u l-aktar id-dnub ta' l-imħabba żejda tiegħek innifsek. Jekk il-bniedem jagħraf isallab l-im-

ħabba tiegħu nnifsu, hu jgħib fix-xejn dik il-marda li biha jfittex li jdawwar kollox għall-interessi tiegħu biss mingħajr ma jimpurtah mill-oħrajn kollha: meta jsallab l-imħabba tiegħu nnifsu l-bniedem ikun qisu jkisser iċ-ċirku tal-qedem u tal-mewt u jidhol f'dinja għida li f'nofsha jinsab Alla u li fiha jingabru l-aħwa kollha: hu jsir fl-aħħar mill-aħħar "holqien għdid fi Kristu" (38).

Meta nqisu dan kollu, f'din is-sena li fiha qegħdin infakkru t-800 sena tat-twelid ta' S. Frangisk u li issa qiegħda tersaq lejn it-tmiem tagħha, tidher providenzjali li t-tnejnija tas-Sinodu tal-isqfijiet li se jsir fis-sena 1983, u li bħala tema għandu "Ir-Rikonċiljazzjoni u l-penitenza fil-missjoni tal-Knisja".

Ja'la San Frangisk, li ke'lu esperjenza liema bħalha tal-frott speċjali li jigi mill-"egħmil ta' penitenza", egħmil li hu għażel li jagħmlu b'fehma shiha, jaqlagħna, li'na l-insara ta' dan iż-żmien, il-grazzja li niħmu sewwa l-verità li ma nistgħux insiru bnedmin godda u ngawdu l-ferħ, il-libertà tal-ispirtu u s-sliem, jekk fix-xejn tagħna ma nagħarfux id-dnub li jinsab fina, jekk ma nitnaddfux bil-ħasil tal-penitenza vera, u jekk fl-aħħarnett ma nagħmlux "frott xieraq ta' penitenza" (39).

IV SAN FRANGISK U L-KNISJA TA' KRISTU

Ma rridux naghalqu din l-ittra, li biha fakkarna t-800 sena mit-twelid ta' San Frangisk, bla ma nsemmu r-rispett speċjali li kellu San Frangisk għall-Knisja u r-rabtiet ta' tjeba u hbiberija li bihom kienu marbutin uliedu mal-Papiet skond iż-żmien li jkun. San Frangisk kien żgur li min ma "jigborx" mal-Knisja "ixerred", għalhekk dan il-bniedem ta' Alla, sa mill-bidu, fittex li l-hidma tiegħu titwettag bl-approvazzjoni tal-"Knisja mqaddsa ta' Ruma" u tkun taht il-harsien tagħha; din il-fehma tiegħu hu fissirha bil-kliem li ġej fir-Regola tiegħu: "noqogħdu dejjem għall-Knisja mqaddsa, mixhutin f' rigejha, shaħ fil-fidi (ara Kol 1, 23) kattolika, u nħarsu bil-qawwa kollha l-faqar, l-umiltà u l-Evangelju mqaddes ta' Sidna Ġesu' Kristu, kif wegħedna" (41).

L-ewwel wiehed li kiteb il-hajja ta' S. Frangisk igħidilna dan għalih: "Kien tal-fehma li, fost kollox u qabel kollox, il-fedeltà lejn il-Knisja mqaddsa ta' Ruma, għandha tigi mħarsa, miqjuma w imitata għaliex fil-Knisja ta' Ruma biss tinsab is-salvazzjoni ta' dawk li jsalvaw. Kien juri għieh kbir lis-sacerdoti u kien ihaddan b'imħabba kbira kull ordni fil-Knisja" (42).

Il-Knisja wriet il-fiduċja tagħha fil-Fqajjar ta' Kristu mhux biss għax approvat ir-regola tiegħu, imma wkoll għax urietu tjeba kbira u tagħtu għieh speċjali. Tkellimna fuq din l-imħabba ta' San Frangisk għall-

Knisja meta habbarna il-bidu ta' sena speċjali b'tifkira tat-twelid ta' San Frangisk, u fost hwejjeġ ohra għidna dan: "il-kariżma u l-missjoni profetika ta' San Frangisk ingħatawlu biex b'mod żgur juri li l-Evangelju gie fdat lill-Knisja, li wiehed irid igħix bl-Evangelju u jdaħħlu f'hajja l-aktar bħalla eżempju ta' hajja fil-Knisja u dan bil-permess u bl-approvazzjoni tal-istess Knisja" (43)

Il-qagħda tal-hajja li l-Knisja qiegħda tgħix illum tidher qisha twissina biex nistharrġu aħjar kif San Frangisk fi żmien verament kellu sehem attiv fil-hidma tal-Knisja. Dawk iż-żminijiet kienu importanti u speċjali għaliex it-tigdid liturġiku u morali fil-Knisja kien qiegħed jitmexxa 'il quddiem b'qawwa kbira: din il-hegga laħqet il-qofol tagħha fir-raba' Konċilju Lateran li sar fis-sena 1215. Għalkemm hi haġa żgura li San Frangisk ma hax sehem f'ebda sessjoni ta' dan il-Konċilju, ma hemmx dubju li ma kienx jaf bil-fehmiet sbieh tal-Konċilju u b'dak li kien qiegħed jistharreg fih; hu u l-Ordni li hu waqqaf taw sehem shih ha jsehħ it-tigdid imfassal mill-Konċilju. Żgur għandha x'taq-sam mad-digriet tal-Konċilju u ma' l-ittra tal-Papa Onorju III, it-thabrik qaddis dwar l-Ewkaristija, li l-qaddis ta' Assisi fittex li jagħmel biex ikunu aktar ta' għieh il-knejjes, it-tabernakli u t-tghamir qaddis tal-knejjes, l-aktar biex mill-gdid toktor l-imħabba lejn il-Ġisem imqaddes u d-Demm ta' Sidna

Ġesu' Kristu (44).

San Franġisk ukoll haddan il-fehma tat-tigdid tal-penitenza, li l-Papa Innoċenz III kien habbar fid-diskors tiegħu lil min kien preżenti għall-ftuħ tal-Konċilju Lateran. F'dan id-diskors, dan il-Papa kbir, heġ-geġ lill-insara kollha, u l-aktar lis-saċerdoti, għal tigdid spiritwali, għall-konverżjoni lejn Alla, u għall-bidla fl-imġieba: huwa uża l-kliem profetiku li nsibu fil-ktieb ta' Eżekjel, kap. IX, u qal li l-ittra TAU (li fl-aħħar sura ta' l-alfabet ebrajk għandha forma ta' salib) hi s-sinjal ta' dawk "li salbu l-ġisem bill-gibdiet u l-passjonijiet tiegħu" (45), u li jitniedu u jitnikktu minhabba li l-bnedmin qegħdin jitbiegħdu minn Alla: "Dan is-sinjal iġibuh fuq ġbinhom, dawk li f'egħmilhom juru l-qawwa tas-salib" (46).

Minn fomm il-Papa, S. Franġisk ha u għamel tiegħu din l-esortazzjoni għat-tisfija u t-tigdid tal-Knisja. Dan għaliex, minn dak in-nhar — kif iġidu — hu beda jagħti għieh liema bħalu lill-ittra TAU: kien iniż-żilha b'idejh stess bħala firma fl-ittri li kien jikteb — kif naraw l-ittra qasira li kiteb lill-Fra Ljun — naqqaxha fiċ-ċelel tal-ahwa, u fit-twissijiet tiegħu — kif iġhidilna San Bonaventura — kien jirrikmandaha "qisu li l-herqa kollha tiegħu kienet li, skond ma kien qal il-profeta, jagħmel is-sinjal tal-ittra TAU fuq ġbin il-bnedmin kollha li, jolfqu u jitnikktu, iduru tassew lejn Kristu Ġesu'" (47).

Dan kollu, u tant affarijiet

oħra, juru li San Franġisk kien tal-fehma li l-hidma tiegħu, fix-xejn tagħha, tkun kollha kemm hi għall-qadi tal-fehma tal-gerarkija tal-Knisja għat-tigdid spiritwali. Għal dan il-ghan hu ta sehmu bi qdusitu, għajnuna li ebda haġa oħra ma setgħet tieħu postha. Hu kien ga mhejji biex jobdi lill-Ispirtu f'kollox, għax kien qiegħed isir dejjem aktar xebh ma' Kristu msallab, u għalhekk sar qiesu strument f'idejn l-Ispirtu għat-tigdid tal-Knisja minn ġewwa, ha tkun "qaddisa u bla tebgħa" (48). Il-bniedem ta' Alla, għamel dan kollu, "im-nebbaħ minn Alla", kif kien imdorri jgħid, jġigifieri mqanqal mill-heġġa tal-Ispirtu s-Santu; f'kollox fittex "l-Ispirtu u l-hajja" (49), u ta' spiss kien itenni dawn il-kelmiet ta' San Ġwann. Minn hawn il-qawwa ta' l-għageb għal tigdid veru, li nsibu fih u f'hajtu. B'hekk hu sar tassew dak li ġab 'il quddiem it-tigdid tal-Knisja, u dan, mhux b'ċanfir u kundanni, imma bil-qdusija (50).

Iż-żmien li l-Knisja qiegħda fih illum, b'xi mod jixbah iż-żmien li fih għex San Franġisk. Il-Konċilju Vatikan II ta hafna direttivi u twissijiet għat-tigdid tal-hajja nisranija, iżda, kif iġhidna fl-ittra li ktibna fl-okkażjoni tal-1600 sena mill-Ewwel Konċilju ta' Kostantinopli u 1550 sena mill-Konċ. ta' Efesu, "kull hidma għat-tigdid tal-Knisja li b'mod providenzjali talab u ta bidu għaliha il-Konċilju Vatikan II, ma tistax isseħh jekk mhux fl-Ispirtu s-Santu, jġigifieri bl-għajnuna

tad-dawl u l-qawwa tieghu” (51). Din il-hidma tal-Ispirtu s-Santu, li għandha importanza kbira, ma ssehhx bħala regola jekk mhux permezz tal-bnedmin, li f’qalbhom l-Ispirtu ta’ Kristu jissawwab u huma jsiru qishom strumenti li jwaslu b’ħafna modi, f’ħuthom, l-istess Spirtu ta’ Kristu.

It-tifikira tat-twelid ta’ San Frangisk, li din is-sena qiegħda tiġi ċelebrata b’mod hekk solenni, hi, fil-fehma tagħna, fid-dawl ta’ dak li għidna, grazzja speċjali ta’ Alla mogħtija lill-Knisja fi żminijietna. Permezz ta’ din il-grazzja, il-movimenti tal-fidili u l-qawwiet ġodda, li Alla llum qiegħed iqajjem fil-Knisja, huma mwissijin biex bil-qawwa kollha jħabirku ha jkunu haġa waħda għal kollox mal-Knisja — kif għamel San Frangisk — biex ma jkomplux iħaddnu l-fehmiet proprji tagħhom ta’ tiġdid, imma, fix-xejn tagħhom jużaw il-karizma mogħti lilhom skond il-fehma tal-Knisja kif dehret fil-Konċilju Vatikan II. Illum huma meħtieġa, kif kienu meħtieġa fi żmien San Frangisk, nies li waslu għall-ħajja ġdida billi qasmu ma’ Kristu t-tbatijiet tiegħu (52) u li bihom jista’ jinqeda bla xkiel l-Ispirtu s-Santu għall-bini tas-Saltna. Jekk dan ma jsehhx, jista’ jiġri li l-ordnijiet u d-direttivi tal-Konċilju Vatikan II, ukoll jekk huma mill-aħjar, ma jkunu jiswew għalxejn, jew ma jaslux biex jagħtu dak il-frott li wieħed jistenna għall-ġid tal-Knisja.

Dan il-kliem ta’ thegġiġ il-Knisja trid tgħidu lil uliedha kollha, u l-aktar, f’din l-okkaż-

joni, lil dawk kollha li għażlu li jimxu aktar mill-qrib wara l-Fqajjar ta’ Assisi, fl-Ordnijiet u l-Istituti kollha li hu waqqaf jew li jridu jimxu skond ir-regola tal-ħajja li hu fassal. Il-Knisja tittama li dawn, b’hegga aqwa, bi qdusithom iġhinuha timxi ’l quddiem hekk li b’xi mod jerga’ jqum dak id-don li fl-imghoddi, ingħata lid-dinja permezz ta’ S. Frangisk ta’ Assisi. Qawwijin f’din it-tama, lill-kom, għeżiež uliedi, u lill-familji religjużi li tagħhom intom is-superjuri, lis-sorijiet frangiskani kollha u l-membri tat-tielet Ordni ta’ S. Frangisk, minn qalbi nagħti l-barka apostolika rahan ta’ kull barka mis-sema u xhieda ta’ mħabbitna.

Minn Ruma, minn San Pietru, nhar il-15 ta’ Awissu, solennità tal-Vergni Mqaddsa Marija mtellgħa s-sema, tas-sena 1982. ir-raba’ waħda tal-pontifikat tagħna.

Ioannes Paulus pp II

NOTI:

1. Vita prima sancti Francisii, n. 37; *Analecta Franciscana*, 10, Ad Claras Aquas, 1926 41 p. 29
2. Ara Actus beati Francisii et sociorum eius, ed. P. Sabatier, Pariġi 1902, 10, p. 40; ara wkoll I Fioretti di San Francesco, ed. Bughetti, Firenze 1926, 10 p. 55 ss
3. Ara Mt 26, 13
4. *Legenda antiqua S. Francisii*, ed. Perouse, Pariġi 1926, p. 56 n. 97; ara wkoll *Compilatio Assisiensis*, Porziuncola 1975, 120, p. 384; *Scripta Leonis, Rufini et Angeli sociorum S. Francisii*, Oxford 1970, n. 97, p. 260.
5. Ara Tumas minn Celano, Vita secunda S. Francisii n. 127; *Analecta franciscana* p. 205.
6. Bit-taljan: “Tanto e’ il bene ch’io aspetto, ch’ogni pena m’e’ diletto”. Actus b.

Francisci et sociorum eius, 9, p. 31; ara De conformitate vitae b, Francisci ad vitam Domini Iesu, auctore Fr. Bartholomaeo de Pisa; *Analecta franciscana* I, 479; 580; ara Testimonia minora saec. XIII de Considerazioni sulle Stimmate I: *Fonti francescane*, Assisi 1977, n. 1897

7. Regula bullata 3, 14: "Et secundum sanctum Evangelium de omnibus cibis, qui apponuntur eis, liceat manducare" (ara Lq 10, 8). Ara *Opuscula sancti Patris Francisci Assisiensis* (Bibl. Franc. Ascetica Medii Aevi 12), Grottaferrata 1978, p. 230

8. *Salutatio virtutum* 14-16; *Opuscula sancti Patris Francisci Assisiensis* 303; ara *Fonti francescane* n. 258; I *Piet* 2, 13

9. Ara Gen 1, 28; *Gherf* 9, 2-3

10. Ara Tumas minn Celano, *Vita prima s. Francisci* n. 58; *Analecta franciscana* 10, 44; *Fonti francescane* n. 424

11. Ara Actus b. Francisci et sociorum eius, 23, pp. 77-81; De lupo ferocissimo per sanctum Franciscum reducto ad magnam mansuetudinem; I *Fioretti di S. Francesco*, 21; *Fonti francescane* n. 1852

12. Tumas minn Celano, *Vita secunda s. Francisci* n. 61; *Analecta franciscana* 10, 47; ara *ibid* n. 166, 227: "Frater mi ignis, esto mihi in hac hora propitius, esto curialis!"

13. Tumas minn Celano, *Vita prima s. Francisci* n. 61; *Analecta franciscana* 10, 47

14. 2 *Kor* 6, 10

15. *Laudes Dei altissimi* 4; *Opuscula s. Patris Francisci Assisiensis* 90

16. *Ef.* 2, 14

17. *Epistula toti Ordinis missa* 13; *Opuscula sancti Patris Francisci* 140; ara *Kol* 1, 20

18. *Testamentum* 23: "Salutationem mihi Dominus revelavit ut diceremus: Dominus det tibi pacem": *Opuscula sancti Patris Francisci Assisiensis* 311 s

19. *Mt* 5, 9

20. Tumas minn Spalato, *Historia Pontificum Salonitarum et Spalatensium, Monumenta Germaniae Historica, XXIX* p. 580 de s. Francisco Assisiensi, *Tubingen* 1961 p. 72; *Fonti francescane* n. 2252

21. Ara Tumas minn Celano *Vita secunda S. Francisci* n. 108; *Analecta Franciscana* 10 p. 194

22. *Opuscula s. Patris Francisci Assisiensis* 88; ara *Mt.* 6, 12. *Canticum fratris*

solis vulgari quidem eloquio est compositum; ara *Legenda antiqua s. Francisci* (*Legenda perusina*), ed. Delorme 44, p. 27; *Scripta Leonis, Rufini et Angeli sociorum s. Francisci*, ed. Brooke p. 168; *Fonti francescane* n. 1593

23. Ara Tumas minn Celano, *Vita prima s. Francisci* n. 165; *Analecta franciscana* 10, 57-60

24. Tumas minn Celano, *Vita secunda S. Francisci* n. 165; *Analecta franciscana* 10, 226

25. Ara AAS 71 (1979) p. 1509

26. Ara *Rum* 8, 21

27. *Testamentum* 1-3; *Opuscula s. Francisci Assisiensis* 307s

28. Ara Tumas minn Celano, *Vita secunda s. Francisci* n. 15; *Analecta franciscana* 10, p. 140; *Mt* 16, 24; *Lq* 9, 23

29. Ara *Mt* 10, 39

30. Ara *De Vera et perfecta laetitia* 15; *Opuscula s. Patris Francisci Assisiensis* 324-326; ara *wkoll s. Francisci Admonitio* 9, 8; *ibid* 6, 7; *Fioretti* 8; *Fonti Francescane* n. 1836

31. Ara *Legenda trium sociorum* n. 14, ed. Desbonnet. *Arch. Fran. Hist* 67, 1974, 100

32. Ara *Apok* 22, 21

33. Ara *Osservatore Romano* 13-3-82

34. Ara *Gal* 3, 1. Ara *wkoll Tumas minn Celano Vita prima s. Francisci* 112; *Analecta Franciscana* 10, 88: "Resultabat revera in eo forma crucis et passionis Agni immaculati, qui lavit crimina mundi, dum quasi recenter et cruci depositus videretur, manus et pedes clavis confixos habens et dextrum latus quasi lancea vulneratum"

35. Tumas minn Celano, *Vita secunda s. Francisci* n. 112; *Analecta Franciscana* 10, p. 192

36. *Gw* 12, 32

37. Ara *Gal* 2, 20

38. Ara 2 *Kor* 5, 17

39. Ara *Lq* 3, 8

40. Ara *Lq* 11m 23

41. *Regula bullata* 12, 4; *Opuscula s. Patris Francisci Assisiensis*, 237

42. Tumas minn Celano, *Vita prima s. Francisci* 62; *Analecta Franciscana* 10, 48

43. Ara AAS 73 (1981) p. 731 (3-10-1981)

44. Ara *Conc. Later. IV cann.* 19-20 f *Conciliorum Oecumenicorum decreta*, Bologna 1973, p. 244; ara *wkoll I-ittra apost. ta' Onorju III Sane cum olim* 22-11-1219

fil-Bullarium Romanum III, Turin 1858 p. 66; ara littra ta' S. Frangisk lill-Kleru: De reverentia Corporis Domini f'Opuscula s. Patris Francisci Assisiensis p. 96s

5. Gal 5, 24

46. Mansi, Sacrorum Conciliorum nova et amplissima collectio, Venezia 1778, p. 971; ara PL 217, 677

47. Legenda minor 2, 9; Analecta Franciscana 10, p. 662; ara Legenda Maior, Prologus, 2, ibid p. 558

48. Ef 5, 27

49. Regula bullata 12, 1; Regula non

bullata 2, 1; Opuscula s. Patris Francisci Assisiensis p. 237; ara wkoll S. Bonaventura Legenda maior 10, 2; Analecta Franciscana 10, p. 602

50. Ara Testamentum 13; Epistula ad fideles (recensio prior) 2, 22; Epistula ad fideles (recensio posterior) 20; Opuscula s. Patris Francisci Assisiensis p. 309ss; 112; 118

51. Epistula A Concilio Constantinopolitano, 25-3-81, AAS 73 (1981) p. 521

52. Ara Fil 3, 10

ITTRA TAL-PAPA LIX-XJENZJATI F'ERICE

To Professor

ANTONIO ZICHICHI

Director of the International
Centre for Scientific Culture

It was kind for you to inform me of the Second Session of the International Seminar on World Implications of a Nuclear Conflict, which will be held from the 20th to the 23rd of August at the International Centre for Scientific Culture in Erice, of which you are Director.

While thanking you for this thoughtful gesture, I wish to extend my respectful greetings to all the illustrious scientists and other experts who will gather there to study one of the most crucial and disquieting issues for people today and to express my good wishes that their generous efforts will be crowned with consoling results.

It is not for me to go into the technical aspects of the subjects on the agenda of your seminar. One aspect however is closely linked with my pastoral mission and is a matter of deep concern.

Reflection on the possibility and consequences of a nuclear war means considering the very survival of mankind and the fate of the heritage accumulated down the centuries by human civilization.

This is a disturbingly radical issue on which I have felt it my duty to speak forcefully in defence of man and civilization. I have done so before international institutions such as the United Nations Organization (2 December 1979) and UNESCO (2 June 1980), during my apostolic journeys, especially at Hiroshima (25 February 1981) and Coventry (30 May 1982), and in various addresses to national authorities and those in positions of responsibility in the scientific community. I have also sent delegations composed of members of the Papal Academy of Sciences to the capitals of some countries in possession of nuclear weapons, to make known the results of a study on the catastrophic effects of a nuclear conflict.

On all these occasions I spoke on behalf of the conscience of millions, and in keeping with my min-

istry I called for a halt to the arms race, especially in nuclear weapons, so as to prepare for real progress towards disarmament and peace.

Scientists and people involved in the technological application of scientific discoveries have a particular role to play in this matter. In view of their special responsibility I make bold to address this message to all the illustrious personalities participating in the seminar.

You, the participants, are in a better position than others to gauge the apocalyptic effects of a nuclear war: in particular, the unheard of sufferings and the tremendous destruction of human lives and works of civilization. You can more easily ascertain that the logic of nuclear dissuasion cannot be considered a final goal or an appropriate and secure means for safeguarding international peace.

The balance of nuclear weapons is a balance of terror. It has already used up too many of mankind's resources for death-dealing works and instruments. And it is continuing to absorb immense intellectual and physical energies, directing scientific research away from the promotion of the most authentic human values and towards the production of destructive devices.

In this way science itself is degraded and its deepest meaning: the discovery of the universal and immutable laws that govern nature, so as to offer man a dominion (cf. **Gen 1:28**) consisting in conscious docile adherence to the loving pur-

poses that the Creator entrusted to nature from the beginning.

Science and religion are by no means in conflict. They are both involved in bringing about God's plans for man. For his part, man has the awesome responsibility of making decisions either in harmony or in contrast with these plans and thus creating a culture either of love or of hatred.

For this reason, the Church, aware of the promptings to evil that can lure the human heart, proclaims the truth of Christ, the Redeemer of man, who has sown the seed of an authentic civilization of love, granting to those who believe in him the courage to be brothers and sisters to all who are children of the same Father in heaven, and bestowing the grace that transforms the human heart, making it docile to God's teaching (cf. **Jn 6:45**).

I make a heartfelt appeal to you scientists, to your commitment, your prestige, your conscience, so that by throwing light on the senseless and catastrophic effects of war you may foster a culture — the only culture worthy of man — based on the perennial values of truth and love. Upon the work of your seminar I invoke the light and encouragement of the Most High God.

Castel Gandolfo,
14 August 1982.

IOANNES PAULUS PP. II

STQARRIJA TA' L-ISQFIJIET FUQ ID-DRITTIJIET FONDAMENTALI TAL-BNIEDEM

Ahna dejjem appellajna biex kulhadd skond il-kompetenza fil-qasam tieghu, jikkontribwixxi għall-għaqda u s-sliem f'pajjiżna. L-għaqda u s-sliem jinsabu fejn ikun hemm l-ordni; għalhekk huwa valur li kull min iħobb lill-pajjiżu u lil għajru għandu iġożż u jħares u b'hekk johloq atmosfera soċjali fejn ikun possibbli li ngħixu tas-sew ta' ahwa.

Kif iġid il-Konċilju Vatikan II fid-dokument "Gaudium et Spes" n. 3, għal dan il-għan "xejn ma hemm aħjar milli tinkoraġ-ġixxi s-sentiment intern tal-gustizzja u ta' l-imħabba kif ukoll tas-servizz tal-gid komuni u ssahhaħ il-konvinzjoni fundamentali dwar il-vera natura tal-komunita' politika, kif ukoll dwar il-għan, l-eser-ċizzju korrett u l-limiti tal-awtorità pubblika."

Il-gid komuni ma jintlahaqx u l-ordni jiġi mfixkel meta d-drittijiet fundamentali tal-bniedem m'humieħ imħarsa. Il-gustizzja titlob, fost hwejjeġ oħra, li hadd ma jitqies bħala hati, qabel ma tiġi ippruvata l-ħtija tiegħu, li tingħatalu l-fakolta' li jiddefendi ruħu, u l-gudizzju jsirlu skond il-liġijiet eżistenti magħrufa u l-kastig ikun imdaqgas skond il-ħtija.

Dan huwa tagħlim kattolik u li jista' jita' dawli ta' soluzzjoni fuq il-qagħda mwiegħra ta' għadd ta' nies li jiddependu mix-xoġhol jew impieg tagħhom biex iġixxu huma u jzommu l-familji tagħhom u li dan l-aħħar tilfu x-xoġhol jew sabu ruħhom incerti dwar il-mezz tal-ghixien tagħhom.

F'isem il-prinċipji li semmejna u mingħajr ma nidhli f'oqsma li m'humieħ tagħna, nappellaw għal darba oħra biex kull min hu responsabbli jaġhti s-sehem tiegħu biex jinżamm kif jixraq l-ordni f'pajjiżna.

Ahna nħossu li n-nies kollha ta' rieda tajba, hi x'inh l-fehma politika tagħhom, jifhm u li l-kuxjenza tagħna titlob minna li nagħmlu dan l-appell.

Inhegġgukom bħala nsara biex f'dawn il-ġranet ta' thejjija għall-festa ta' Santa Marija, Patruna ta' Malta, tingħaqdu magħna fit-talb għall-gid ta' pajjiżna.

Mahruga illum 2 ta' Awissu mill-Kurja Arċiveskovili, il-Furjana

† Ġużeppi
Arċisqof ta' Malta

† Nikol
Isqof ta' Għawdex

MESSAĠĠ TA' MONSINJUR ARČISQOF FL-OKKAŻJONI

TAL-FESTI ĊENTINARJI TA'

SANTA TEREZA TA' ĠESU'

Santa Tereza ta' Ġesù hi wahda mill-istilel kbar tal-Knisja, tant li l-Papa Ġwann Pawlu II, fl-okkażjoni tal-ftuħ tas-sena Tereżjana ħass li kellu jibgħat messaġġ lill-Prepostu Ġenerali tat-Tereżjani biex juri kemm Santa Tereza hi qaddisa għaż-żmien tagħna bħala xempju u għalliema tal-virtà, u l-aktar tal-virtù tat-talb. U fl-okkażjoni tal-festi ċentinarji li se jsiru fil-Knejjes reliġjużi tagħha f'pajjiżna, ħassejt li jiena wkoll għandi nibgħat messaġġ ta' ħajr u ta' ferħ lill-provincjal u lill-komunità tereżjana f'Malta.

Il-messaġġ tiegħi ma jistax ikun ħlief dak tal-Papa Ġwann Pawlu II messaġġ li nixtieq jasal mhux biss lil dawk li jagħharfu lil Santa Tereza bħala Omm, għaliex minn għandha jafu s-sura tal-ħajja reliġjuża li ġew imsejhin biex iġixxu. Jalla minn għandha, li kienet verament "bint il-Knisja", jitgħallmu iġixxu marbutin mal-Knisja b'rabta li ma tiġi qatt nieqsa, f'ħajja ta' talb u ta' kontemplazzjoni bla heda, ħalli huma u jksubu esperjenza dejjem akbar ta' Alla, fil-mixi tagħhom fit-triq tal-perfezzjoni, fl-istess ħin ikunu ta' għajnu-na għal kulħadd, biex kull wiehed

jilħaq dik il-perfezzjoni li Alla jrid minnu.

Il-messaġġ tiegħi fl-aħħarnett hu għall-Maltin kollha, u b'mod speċjali għat-terzjari tereżjani u għaddevoti kollha ta' Santa Tereza: jalla jitgħallmu minnha jkunu nies ta' talb, għaliex, kif hi stess tgħid, "aktar ma wiehed ikun 'il quddiem fit-talb, aktar ikun imħegġeg biex iwassal faraġ u salvazzjoni lill-għajru, l-aktar fir-ruħ.

Santa Tereza, iġhidilna l-Papa f'egħluq il-messaġġ tiegħu, għadha tgħix u titkellem fil-Knisja: nagħtu widen għalhekk għat-tagħlim tagħha, nimxu fuq l-eżempju tagħha, biex bħalha, aħna wkoll, inkunu dejjem ulied il-Knisja u nies ta' talb u ta' kontemplazzjoni, veri ħbieb tas-Salib ta' Kristu.

B'rahan ta' dawn ix-xewqat tajba għalikom f'din l-okkażjoni hekk sabiħa fil-ġrajja tat-Tereżjani f'Malta, minn qalbi nagħti lilkom u lil kull min qiegħed jifraħ magħkom f'dawn il-ġranet, il-barka pastorali tiegħi.

Illum, 6 ta' Awissu, 1982, festa tat-Trasfigurazzjoni tal-Mulej.

**MESSAGE FROM HIS GRACE THE METROPOLITAN ARCHBISHOP
TO THE ST. JOHN AMBULANCE ASSOCIATION, MALTA**

28th August 1982

It is our duty to give thanks to God through Our Lord Jesus Christ every time an occasion presents itself to remind us of the benefits we receive from an all-loving and almighty God.

The celebrations to commemorate the establishment in Malta of the St. John Ambulance Association a hundred years ago, is one of these happy occasions. We therefore do well today to thank God for having given us so many occasions to exercise the noble and Christian virtue of voluntarily helping the sick, the infirm, and all

those in need of others.

May all the members of the Malta Branch of the St. John Ambulance Association continue, with renewed vigour, their noble task of serving Christ in their fellow men, irrespective of creed, colour and condition.

I heartily impart to all the members of the Association and to all their friends my pastoral blessing as a pledge of heavenly favours on the work they do with so much sympathy and gentleness.

Archbishop of Malta.

**MESSAGĠ TA' MONS. ARCISQOF FL-OKKAZJONI TAL-50 SENA
TAR-RIVISTA "KNISJA MISSJUNARJA"**

Ilqajt bil-ferh l-aħbar li bi hsiebkom toħorġu numru speċjali tar-rivista KNISJA MISSJUNARJA b'tifkira tal-gublew tad-deheb ta' din ir-rivista li għal ħamsin sena shaħ zammet ħaj l-ispirtu missjunarju fost il-Maltin.

F'din l-okkażjoni hsibijietkom żgur imorru f'dawk li taw bidu għal din ir-rivista: f'Dun Nikol Zammit u fis-seminaristi li ghenuh jagħti bidu għal moviment missjunarju li kiber u ssahħa tul is-snin kollha li għaddew. U fost dawn is-seminaristi ma tistax ma tiftakarx f'Mons. Antonio Cilia u f'Dun Ġwann Sciberras li għal tant snin hađu hsieb jōħorġu kull

xahar il-MALTA MISSJUNARJA, kif dak iż-żmien kienet magħrufa r-rivista tagħkom.

L-istess bdil tal-isem tar-rivista juri kemm l-Uffiċċju Missjunarju f'Malta jżomm ruħu agġornat mal-moviment missjunarju fil-Knisja. Kif iġħid il-Papa Ġwann Pawlu II, fil-messagġ tiegħu ta' din is-sena għall-Ġurnata Missjunarju, l-enċiklika FIDEI DONUM tal-Papa Piju XII tat sura għdida lill-pastorali missjunarja, sura li ġiet imbagħad imwettqa mill-Konċilju Vatikan II: kull knisja lokali għandha thoss fiha dejjem aktar qawwija s-sejha missjunarja, tkun verament "knisja missjunarja".

L-isem li għandha llum ir-rivista tagħkom, hi xhieda hajja ta' kemm tassew l-għan tagħkom hu l-holqien ta' kuxjenza missjunarja hajja fid-djoċesi tagħna; u jien naf tajjeb li dan il-għan qeghdin tilhquh dejjem aktar. Ta' dan inroddu hajr lil Alla mill-fond ta' qalbna.

Jalla tkomplu b'hegga dejjem akbar f'din il-hidma tagħkom,

u b'rahan ta' kull gid mis-sema, minn qalbi nagħti l-barka pastorail tiegħi lir-rivista KNISJA MISSJUNARJA, u lil daww kolha, saċerdoti, religjużi u lajċi, li b'xi mod jew iehor, qeghdin iħabirku biex dejjem aktar jikber fostna l-ispirtu missjunarju.

Illum, 24 ta' Ġunju, 1982, solennità tat-twelid ta' S. Ġwann Battista.

MESSAGĠ TA' MONSINJUR ARCISQOF LILL-POPLU TA' ALLA F'TAS-SLIEMA FL-OKKAŻJONI TAL-FESTI TA' S. FRANGISK T'ASSISI

Xtaqt inkun il-lejla f'Tas-Sliema biex nissieheb magħkom fil-għieh li l-parroċċi kollha ta' Tas-Sliema, magħqudin flimkien f'xirka waħda ta' mħabba, qeghdin jagħtu lill-Fqajjar ta' Assisi f'egħluq it-tmien mitt sena mit-twelid tiegħu.

San Frangisk, għex tmien mitt sena ilu, u, għalkemm għadda dan iż-żmien kollu, innies lil San Frangisk għadhom ifittxuh, għaliex il-messaġġ tiegħu għadu jiswa, u forsi llum jiswa wisq aktar milli kien jiswa fl-imghoddi.

Iż-żmien li fih San Frangisk kien iġhix jixbah hafna liż-żmien li qeghdin ngħixu fih illum. Żmienu kien żmien ta' għied u ta' vjolenza, ta' għira u ta' mibgheda, u San Frangisk tul hajtu kollha ħabrek sabiex iġib is-sliem kullimkien: kull kelma li kien iġhid, kien iġhidha biex iġib fix-xejn kull ma jagħmel lill-bnedmin eghdewa ta' xulxin, u jgħib 'il qud-

diem kull ma jerga' jagħmilhom ħbieb. Għalih il-bnedmin kollha kienu aħwa u, għax kien iħobb kull bniedem qisu ħuh, ried iwassal l-Evangelju tas-salvazzjoni lill-Misilmin ukoll, għax lil dawn ukoll kien iqis-hom bħala ħutu, u dan fi żmien li l-Mislem kien meqjus bħaal l-akbar għadu tal-Knisja ta' Kristu. Din l-imġiba ta' San Frangisk hi ta' eżempju liema bħalu għalina llum, meta qeghdin iħabirku tant għall-ekumeniżmu, tant biex daww kollha li jemmu fi Kristu jaslu biex jegħilbu kull ma jifridhom ħa sseħħ dik l-għaqda li Kristu jrid fil-Knisja tiegħu.

San Frangisk b'imħabtu kien iħaddan mhux biss il-bnedmin imma lill-ħlejjaq kolha, u lilhom stieden, fl-għanja tiegħu tal-ħlejjaq, biex ifaħħru 'l Alla u jagħtuh għieh. Kien għallhekk li l-Papa, sena ilu, għażel lil San Frangisk biex

ikun patrun fis-sema ta' daw
kollha li llum tant qeghdin jir-
sistu għall-harsien tal-gmiel
tan-natura u tal-hlejjaq kollha
ta' "ohtna l-art li, bhala omm
hanina

minn hdanha trodd, biex
ahna nghixu,
hxejjex, ilwien ta' ward, u
frotta bnina."

Imma San Frangisk hu għa-
lina llum fuq kollox eżempju
mill-aqwa ta' fedeltà lejn il-
Knisja u l-valuri nsara li wirit-
na minn għand missirijietna.
Hu għex fi żmien meta l-Knisja
kienet qeghda tħabrek biex tiġ-
gedded fid-dawl ta' dak li seħħ
fir-raba' Konċilju Lateran, kif
illum il-Knisja qiegħda tiġged-
ded fid-dawl tal-Konċilju Vati-
kan II. San Frangisk habrek
għat-tiġdid tal-Knisja fi żmienu
mhux biċ-ċanfir u l-kundanni,
imma b'egħmejjel ta' penitenza
u ta' qdusija. Hu fittex it-triq
tas-salib u ried ikun jixbah 'il
Kristu msallab, halli mhux hu
jkun ighix, imma Kristu jkun
ighix fih. It-triq tal-qdusija hi
t-triq tas-salib, u S. Frangisk illum
qiegħed ighidilna li jekk irridu
nharsu l-valuri nsara li jagħmluna
dak li ahna, jehtigilna nsallbu gi-
simn bil-gibdiet u l-passjonijiet kol-
lha tiegħu, jiġifieri billi naqbd u t-
triq tas-salib, li hi t-triq tal-pe-
nitenza, taċ-ċaħda ta' kull ha-
żen u ta' kull qerq, u tal-mater-

jaliżmu, hwejjeġ kollha li jwas-
sluna biex naghmlu eghmil li
bih nitilfu l-wirt tas-sema il
hemm imhejji għalina.

Din is-sena ċentinarja ta' San
Frangisk kienet barka tas-sema
għalina, l-aktar f'dan iż-żmien
ta' tiġdid bi tħejjija għall-Kun-
gressi Marjani ta' Settembru
tas-sena d-dieħla. San Frangisk
uriena li kull tiġdid veru jseħħ
biss f'għaqda shiha ma' Kristu
fit-tbatijiet tiegħu. Magħqudin
ma' Kristu, l-Ispirtu s-Santu
jinqeda bina għall-bini tas-Sal-
tna ta' Kristu f'pajjiżna, għat-
tiġdid tagħna lkoll. Hekk jaħ-
dem Alla s-salvazzjoni tad-din-
ja: jinqeda bil-bnedmin li f'
qalbhom għandhom l-Ispirtu ta'
Kristu, u għalhekk eghmilhom
kollu hu frott ta' l-Ispirtu: hu
mħabba, sliem, sabar, hniena,
maħfra, tjebea, hlewwa u rażan.

Jalla ma nxejklux l-Ispirtu
ta' Kristu li jaħdem fina, biex
imqanqlin mill-Ispirtu tal-Fqaj-
jar ta' Assisi, naħdmu lkoll
għat-tiġdid ta' pajjiżna bit-talb,
fi spirtu ta' rikonċiljazzjoni, bi
qbil shih bejn il-fidi u l-hajja
tagħna, f'għaqda ta' mħabba u
ubbidjenza mal-Papa u ma' l-
isqfijiet tagħna.

B'rahan ta' dan kollu minn
qlabi naghtikom il-barka Apos-
tolika tiegħi.

Illum 31 ta' Ottubru 1982.

APPREZZAMENT TAS-SERVIZZ TA' L-ABBATINI F'SAN FIETRU

Reverendo Signore,

Ai Santo Padre è pervenuta la cortese lettera, che Ella ha voluto farGli pervenire a nome dei Chierichetti di Malta, impegnati nel servizio liturgico nella Basilica Vaticana.

Il Sommo Pontefice desidera ringraziare di cuore per tale il suo atto di affetto dei cari ragazzi ed anche per i sentimenti di ossequio presentati, per loro tramite, dai parenti, dai fedeli u dai Pastori delle varie Comunità dell'Isola, nonchè, in modo particolare dall'Arcivescovo di Malta e dal Vescovo di Gozo, tutti uniti nella fede e nella devozione.

Sua Santità intende pure esprimere il Suo vivo compiacimento per il benemerito e dignitoso impegno dei Chierichetti e, mentre assicura una speciale preghiera a Maria SS. Assunta in Cielo per la loro amata Patria, volentieri imparte l'implorata propiziatrice Benedizione Apostolica.

Per quanto riguarda il desiderio espresso di un incontro con il Papa, Ella può prendere previ accordi con la Prefettura della Casa Pontificia.

Profitto della circostanza per confermarmi con sensi di distinto ossequio.

della Signoria Vostra Rev. da
Dev. mo nel Signore
E. Martinez Sost.

Reverendo Signore
Mons. LUIGI DEGUARA
Preseminario S. Pio X
CITTA' DEL VATICANO

OMELIJA TA' MONSINJUR ARCISQOF FL-ANNIVERSARJU TA'

L-ORDINAZZJONI TIEGHU BHALA ISQOF

Ghaddew tmien snin minn mindu gejt ordnat Isqof; jien bdejt dan l-appostolat tiegħi l-ewwel bhala Awżiljarju u Vigarju ta' l-E.T. Mons. Arcisqof Mons. Mikiel Gonzi, u mbagħad, iktar tard, bhala suċċessur tiegħu fit-tmexxija tal-Arcidjoċesi ta' Malta.

Ghaddew tmien snin u llum inhossni fid-dmir li quddiem kulhadd ngħid minn qalbi grazzi lil Alla u lill-Maltin kollha. Il-Mulej wera miegħi mħabba kbira meta, mhux għall-ħila tie-

għi, iżda għax għogob Lilu, għażilni u għanieni bil-milja tas-sacerdozju u qeghedni biex inkun il-mexxej spiritwali tal-komunità Kattolika Maltija.

Meta għażilni għal dan il-qasam ta' apostolat, il-Mulej kellu f'moħħu u f'qalbu lilkom, mahbubin uliedi Maltin, u talab minni li jiena bhala Arcisqof tagħkom nahdem għall-gid tagħkom u nfittex dak biss li hu ta' fejda għalikom, billi ngħarrafkom il-Kelma ta' Alla. Il-Mulej irid għalhekk li ma jkunx

tieghi it-tagħlim li nxandar, iż-
da dak li nwassal jien ikun
tal-Mulej u hekk il-Mulej ikun
il-veru ragħaj u hu jmexxi lil-
kom permezz tieghi li għoġbu
jsejjaħli għal din il-hidma.

Il-Mulej irid li jiena, bħala
Arċisqof tagħkom, nghanlimkom
li fi Kristu hija t-tama kollha
tagħna u li kull għieh tassew u
fejjiendi tagħna huwa Kristu.

Il-Mulej iridni nghanlimkom
li huwa waqqaf fuq din l-art
il-Knisja tieghu biex il-bnedmin
jitwieżnu bil-grazzja t'Alla u
jsibu l-qawwa u l-ghajnuna sa-
biex jersqu lejn Alla u jingħaq-
du bejniethom. Il-Knisja li
waqqaf Ġesu' hija waħda, qad-
disa, kattolika u apostolika.

Il-Mulej irid li nghanlimkom
li aħna nħobbu lil Ġesu' meta
nħobbu l-Knisja tieghu: dan
ifisser li ma nkunux inħobbuh
meta ma nħobbux lill-Knisja
tieghu. Il-Mulej irid li nghan-
limkom li aħna nħobbu l-Knisja
tieghu meta nħobbu lill-Papa u
l-Isqfijiet: dan ifisser li ma
hemmx vera mħabba lejn il-
Knisja ta' Kristu fejn jonqsu
r-rispett u l-imħabba lejn il-
persuna ta' l-Isqfijiet u lejn
it-tagħlim li jwasslulna huma.
Inħobbu wkoll lis-saċerdoti kif
kien iħobbhom S. Frangisk li
fit-testment tieghu halla: "in-
ħobb lis-saċerdoti... minkejja d-
dnubiet tagħhom".

Ġesu' jrid li aħna nħobbu lil
xulxin bħal ma jħobbna Hu u
hekk ngħixu bħal aħwa bejniet-
na, ilkoll ulied ta' Missier wie-
hed: dan ifisser li jekk aħna
nħallu barra mill-imħabba ta-
għna anki persuna waħda, ma
nkunux inħobbu tassew lil xul-
xin kif iridna Ġesu'. Inkunu

nħobbu lil Ġesu' meta nkunu
nħobbu tassew lil kulhadd. Hu-
wa Ġesu' li jghallimna kif ghan-
dna nħobbu. Dan it-tagħlim
Alla jrid li nwassalukom mhux
biss bil-kitba u bil-fomm iżda
fuq kollox bl-imġieba tieghi
magħkom u jitlob minni li nkun
inħobbkom tassew. Il-Mulej irid
li jien inkun magħkom għax
inħobbkom tassew, inkellim-
kom għax infittex biss il-gid
tagħkom, u nitlob għalikom
biex Huwa jghinkom twieġbu b'
generożità għall-imħabba tie-
għu, li hija biss għandha s-set-
għa li teħlisna minn kull irbit
ta' jasar. Il-Mulej irid li jiena
nżommkom ilkoll f'qalbi: naġa
li Huwa jghinni dejjem inwet-
taq.

Infatti, f'din l-okkażjoni, bl-
umiltà kollha nixtieq ngħidil-
kom li jien inħobb lil kull wie-
hed u waħda minnkom min-
għajr ma nħalli barra lil hadd.

Alla għoġbu jafda din ir-res-
ponsabbiltà f'idejja u ta' dan
Huwa jitlob minni kont bir-req-
qa. Madankollu, matul dan iż-
żmien jien nassejt dejjem li
Alla qed jghinni biex naqdi din
il-missjoni tieghi u ta' dan nix-
tieq li jiena, flimkien magħkom
aħna lkoll, ngħidu grazzi il Alla.

Grazzi iehor inħoss li għandi
nagħtih ukoll lill-Maltin, b'mod
speċjali lill-morda. Naf tajjeb
kemm jiftakru fija u fit-talb
tagħhom joffru t-tbatijiet tagħ-
hom għalija.

Hija wkoll konsolazzjoni kbira
tara nūmru sabieħ ta' nies li
qegħdin jagħrafu l-bżonn tat-
talb f'ħajjithom. It-talb tagħ-
hom iġin nafna l-ħajja tagħna.
Dan il-fatt huwa sinjal li Alla
qed jghinna nifthu għajnejna

biex naraw x'hajja qed nghixu u fl-istess hin idawilna mohhna biex naqdbu t-triq tas-sewwa. Ghandna hafna tajjeb fostna u fina, izda b'dispaċir irridu nammettu wkoll li d-deni u l-hsara mhumiex neqsin u dawn qeghdin jheddu l-hajja tal-bniedem fis-setturi kollha taghha, bhalma huma d-drogi, in-nuqqas ta' rispett lejn xulxin, it-tkissir tal-familji, il-firda li tinsab bejnietna bil-konsegwenzi koroh kollha taghha, u l-ispirtu ta' materjalizmu u sekolarizzazzjoni li qed inigges il-mohh u l-qalb ta' xi wnhud.

Ahna ngnidu bil-fomm li nhobbu lil Alla. Izda l-fatti x'juruna? Il-hajja li nghixu meta nkunu d-dar, meta nkunu 'l boghod mill-familja, fuq il-post tax-xoghol u fl-qadi ta' l-ufficju u l-karigi taghna, qed nuru li ahna nhobbu lil Alla u nemnu li Hu biss il-gid taghna? Bil-kliem ghadna ma wasalniex li nichdu lil Alla; izda hafna fatti mill-hajja taghna juru li qeghdin nahsbu li nistghu nghixu minghajr Alla. Qed jintilef is-sens tad-dnub u nahsbu li nistghu nkunu nsara fejn u meta jaqbilna. Ghemilna ma jirriflettix dejjem it-twemmin nistrani taghna. Meta nwarrbu lil Gesu' nkunu nwarrbu l-paci u nkunu ngibu d-dizordni fina u madwarna.

Izda Alla jhobbna u l-fatt li qeghdin inhossu l-htiega tattalbi juri li Hu ghadu jigri waraj-

na u jghidilna nezaminaw il-kuxjenza taghna: jekk id-diffikultajiet ta' bejnietna humiex konsegwenza tar-relazzjonijiet imharbta li ahna ghandna ma' Alla.

Inhoss ukoll li ghandni nirringrazzja lil dawk kollha — sacerdoti, religjuzi u lajci — li barra t-talbi taghhom qeghdin jimpenjaw ruhhom biex iwass'u t-tagħlim veru ta' Kristu lill-ohrajn. Minkejja li ghadna mmorru l-Knisja u nkunu prezenti għall-funzjonijiet religjuzi, f'pajjizna hawn nuqqas kbir ta' dan it-tagħlim u dawk kollha li jagħm'u hilitom f'dan il-qasam qeghdin jagħtu servizz kbir lill-Knisja u lis-soċjetà taghna. Hawn nuqqasijiet ma jsirux kieku jkollna iktar tagħlim. Irridu bl-umiltà kollha nammettu li huwa t-tagħlim ta' Gesu', kif twassalulna l-Knisja, li ghandu l-qawwa li jagħti l-veru helsien u l-paci tal-qalb lill-bnedmin.

Wara r-ringrazzjament tiegħi lil Alla u lill-huti l-Maltin, nixtieq nitlob fl-ahhar nett l-ghajjuna tagħkom biex nergghu naraw f'pajjizna l-ghaqda u l-paci. Biex issehh din ix-xewqa li Alla zgur iridha u lest li jagħtiha, nagħmel appell lill-Maltin kollha liex fuq l-eżempju ta' Gesu' inharsu lejn xulxin bi spirtu ta' mahfra u mhabba sinciera. Meta tassew nahfru lil xulxin, inkunu nhobbu verament u nkunu nahdmu għall-ghaqda u l-paci.

OMELIJA TA' MONSINJUR ARCISQOF FIR-RABA ANNIVERSARJU TAL-GHAZLA TAL-PAPA 16.ix.82

Qegħdin infakkru illum ir-raba anniversarju mill-ghazla tal-Papa Gwann Pawlu II bhala suċċessur ta' S. Pietru u Vigarju ta' Kristu fuq din l-art. Gwann Pawlu II huwa l-mexxej spiritwali tal-fidili imxerrdin mad-dinja. Jifirhu illum l-insara kollha u jixtiequ lill-Papa kull Barka mis-Sema.

Għalina, mbagħad, il-Maltin, dan il-ferħ għandu tifsira profonda. Ahna qegħdin hafna f'qalb li-Papa. Bizżejjed nif-takru li fid-29 ta' Settembru li għadda, għall-ftuħ tal-Missjoni Djoċesana, huwa għogbu jibghat, permezz tal-Isqfijiet ta' Malta u Ghawdex, it-tislijiet tiegħu lill-maħbub poplu kollu ta' Malta. Dawn it-tislijiet juru l-imħabba li għandu lejna u l-gid li jixtieq lilna bhala Maltin kattołiċi u bhala Nazzjon Maltija. Inobb hafna jsejbilna "uljed San Pawl" u jhobb jara l-għaqda nazzjonali bejnietna.

Ahna l-Maltin nifirhu f'din l-okkażjoni sabiħa tal-Missier spiritwali tagħna u b'turija ta' l-imħabba tagħna lejha, illum, inġeddu l-impenn tagħna li nilhqu wkoll l-istedina għat-tigdid spiritwali tal-Poplu Malti kollu li għadu kif għamlilna.

Il-Papa f'din l-ittra jhegġigna inkunu veru kattołiċi Maltin u hekk inkunu nistgħu tabilhaqq insejhu lil San Pawl "l-Appostlu tagħna". Dan jitlob minna, permezz tat-talb li naghmlu bla heda, li ahna nzomm u shiħa l-fedeltà tagħna lejn Kristu kif għadu jghix fil-Knisja tiegħu,

u dan kemm bl-istqarrija tal-fidi kif ukoll fil-hajja ta' kuljum. Inkunu fidili lejn Kristu meta nhobbu l-Knisja tiegħu, nuru rispett lejn xulxin u jkollna ubbidjenza kollha mħabba għar-Rghajja tal-fidili li huma l-Isqfijiet. Mingħajr għaqda shiħa mal-Isqfijiet u mal-Papa, mingħajr imħabba u rispett lejn il-persuna u t-tagħlim tagħhom, m'hemmx fedeltà lejn Kristu.

Hija din il-fedeltà shiħa lejn Kristu u l-Knisja tiegħu li tgħin kemm lill-umli u kemm lil min għandu responsabbiltajiet għolja, biex iwettaq dmiru bhala nisrani u cittadin li japplika t-tagħlim tal-Knisja ta' Kristu għal kull sitwazzjoni konkreta tal-hajja tiegħu u b'hekk jghin biex igib il-quddiem il-wirt Malti tal-valuri nsara, li jgħaqqad flimkien u jagħti dehra vera lin-Nazzjon Maltija.

Il-Qdusija Tiegħu il-Papa għandu hafna għal qalbu l-għaqda nazzjonali tagħna li hija s-saħħa u s-sliem ta' pajjiżna. Din l-għaqda tinkiseb u tissaħħaħ, anki meta, bħal-lum, hija mhedda mill-firda u mill-mibgħeda, jekk ahna nqajmu gewwa fina u fostna r-rispett għal xulxin, bħall-ahwa, kif titlob l-imħabba nisranija. Dan jitlob boħta drabi li ahna naghmlu saġrificċji kbar biex ahna naf-fu anke lil min għamlilna d-deni, nitolbu għalih u nixtiequ-lu l-gid. Izda l-Q.T. il-Papa jhegġigna biex ma nieqfux quddiem it-tfixkil għaliex Marija, Omm Alla hija wkoll Ommna

hanina. Marija dejjem habbet lil Malta u dejjem lesta, biex tghinnha: tridu biss inharsu lejha u nitolbuha.

Dawn huma t-tislijiet sbieħ li baghtilna l-Papa, tislijiet li huma wkoll xewqat li ahna nku-nu aktar maghqudin ma' Alla biex inkunu tassew maghqudin bejnletna. Dawn it-tislijiet jitolbu minna mpenn biex ahna ngibu dejjem 'l quddiem lilna nfusna, lill-Knisja f'Malta u lis-Socjeta Maltija.

Ahna llum nifirhu lill-Papa u mal-Papa, filwaqt li minn qalbnagħ nghidulu grazzi, nweghduh li niftakru fih fit-talb tagħna u

li nkomplu, bil-grazzja t'Alla, inkunu fidili lejha, u hekk tnhobbu bil-kliem u l-fatti, l-Knisja ta' Kristu li, kif nistqarru li nemmnu fil-Kredu, hija Wahda, Qaddisa, Kattolika u Apostolika.

It-telegram li ntbagħat lill-Papa fl-okkazjoni

Occasione quarto anniversario elezione Sua Santita', Arivescovo, clero, popolo, uniti in preghiera, promettono fedeltà e obbedienza incondizionata insegnamenti pontifici et impegno sincero rinnovo spirituale nazione maltese secondo direttive augusta lettera del 29 settembre.

OMELIJA TA' MONSINJUR ARCISQOF FIL-QUDDIESA TAL-BEATA JEANNE JUGAN FUNDATRICI TAL-LITTLE SISTERS OF THE POOR

15 ta' Ottubru, 1982

Frahna lkoll: kemm min kellu x-xorti jkun fil-Bazilika ta' San Pietru fit-3 ta' dan ix-xahar u kemm min ta minn fuq it-T.V. il-beatifikazzjoni ta' JEANNE JUGAN. Dan il-ferħ kien jidher fuq wiçç kulhadd u kien jidher hafna wkoll fuq il-wiçç tas-Sorijiet tal-Kongregazzjoni tal-Little Sisters of the Poor li kellhom maghhom numru sabieħ ta' benefatturi, morda u anzjani Maltin. Jiena kelli x-xorti niltaq' maghhom fil-Pjazza ta' San Pietru.

Frahna ghax iltqajna flimkien u frahna aktar għallex smajna lil Qdusija Tiegħu il-Papa jiddikjara Beata lill-Fundatrici tal-Little Sisters of The Poor li

ahna l-Maltin napprezzaw, nammiraw u nhobbu hafna.

Barra dan il-ferħ, illum ta' min jistaqsi: għalfejn il-Q.T. il-Papa iddikjara Beata mara li ilha mejta aktar minn mitt sena?

Ta' min jistaqsi wkoll: "din is-soru, li tat hajjitha biex tghin lill-foqra u l-batuti ta' žmiennha x'ghandha x'tghid lilna llum meta f'hafna pajjiżi hawn hafna sistemi ta' ghajnunna soçjali ghax-xjuħ u għall-batuti?

Ir-risposta għal dawn id-domandi nistghu insibuha fid-diskors li għamel il-Q.T. il-Papa biex ifakkar il-hajja u x-xogħol ta' din is-soru fost ix-xjuħ u l-batuti li għexet maghhom. Il-

Papa qal li l-messagg ta' Jeanne Jugan ghadu jghodd għaz-żmenijiet tagħna għax dak li għamlet hi ma jinstabx dejjem kull fejn hemm is-sistemi soċjali għax-xjuħ u l-batuti. Is-sistemi ta' għajjnuna soċjali huma tajba ħafna, jeqirdu ħafna mill-miżerja materjali iżda mhux dejjem jagħtu dak kollu li jitlob u jeħtieġ kull min hu marid jew daħal fiż-żmien. Jeanne Jugan rat il-qalb ta' dawn in-nies u tathom ir-rispett u l-imħabba li tant għandhom bżonn. Bl-imġieba tagħha għenet lil dawn in-nies biex iħossu hom nies tassew nies li għadhom tassew utli għas-soċjeta; għenet ħafna biex bl-imħabba li kelliha għalihom, dawn in-nies jimlew ħafna mill-vojt ta' ħajjithom u jergħu jghixu f'familja ġdida li taħseb għal ġisimhom u għal ruħhom.

Jeanne Jugan għbdet il-qlub ta' ħafna xjuħ u morda għax għarfet thobbnom tassew. Habibithom tassew għax għamlet hilita biex tara f'dawn il-morda u x-xjuħ il-presenza ta' Ġesu' ħaj. Il-ħajja tagħha ma' dawn in-nies hija ta' eżempju għalina kif għandna nġinu lis-soċjeta tagħna, nġinu 'l Knisja u nħobbu tassew lil Alla, u b'hekk inkunu nagħtu servizz li jkun ekkleżjali u soċjali.

Din il-Beata li għandna tassew bżonnha, f'dawn iż-żmenijiet tagħna imkissra mill-mibgħeda, mill-egoizmu u mis-supervja turina li biex inkunu nħobbu tassew lill-bniedem irridu nkunu nħobbu tassew 'l Alla u 'l Knisja tiegħu. Din il-Beata tghallimna iktar permezz tal-ħajja tagħha. Hija turina, mill-

ftit kliem li ħallitilna li biex nġinu lill-fqar irridu l-ewwel inkunu fqar aħna billi nistennew kollox minn Alla u nafdaw għal kollox fil-Providenza tiegħu. Dan ma jfissirx li ma għandniex naħdmu; dan ma jfissirx li għandna noqgħodu b'idejna marbuta. Alla jħobb ix-xogħol u l-bżulija tal-bniedem, iżda biex nġinu lil ħutna huwa meħtieġ li jkollna qalb waħda mal-Qalb ta' Ġesu', li għandu mħabba speċjali għall-fqar u l-batuti. Biex nagħmlu dan jeħtieġ fuq kollox li nkunu fqar fl-ispirtu billi nwarbu minn kull ġibda li tbeġġidna mill-imħabba li Ġesu' għandu lejn il-bniedem.

Jeanne Jugan waslet biex thobb daqshekk lill-fqar billi għaddiet ħajja ta' talb. Il-qawwa tagħha kienet fuq kollox it-talb fis-skiet u fit-tul li kienet tagħmel waħedha, is-sehem tagħha fis-sagrifiċċju tal-Quddiesa u t-tqarbin imqaddes, ir-reċita tar-Rużarju li ma ħalliet qatt u l-meditazzjoni fuq il-passjoni u l-mewt ta' Ġesu'. Din hi beata li għexet żmien ilu iżda hija wkoll qaddisa ta' żmenijietna: hija turina bil-ħajja tagħha stess li aħna kapaċi nħobbu l-bniedem daqskemm ikollna umiltà kemm quddiem il-bniedem u kemm quddiem Alla u b'hekk inkunu tassew qrib il-bniedem u qrib Alla. Fiż-żmenijiet tagħna ta' mibgħeda din hija Beata ta' l-imħabba.

Hija okkażjoni għalija li nirringrazza lil Little Sisters of The Poor li qed jagħmlu ġid kbir b'generożita' kbira f'pajjiżna. Nirringrazza wkoll kull min b'xi mod jgħin hom biex ikomp-

lu l-hidma tagħhom fostna. Fl-ahħarnett nitolbu liq Alla biex l-ispirtu ta' mħabba tal-Fundatriċi tagħkom jinħas u jidher

f'kull soru ta' din il-Kongregazzjoni li hija mxerrda mal-ħames kontinenti tad-dinja.

L-ORDO PAENITENTIAE L-ĠDID

Direttivi Prattiki

Bhala regola, ir-rikonċiljazzjoni tal-penitenti għandha ssir wiehed wiehed skond dawn id-direttivi:

1. is-saċerdot għandu jkun liebes is-suttana u juża l-istola vjola.

2. il-post fejn isir il-qrar għandu jkun tali li jkun għal kollox imħares is-sigriet tal-qrar. Tajjeb li jkun hemm kmar fis-sagristiji, imdawlin tajjeb u b'bieb tal-ħgieg, b'ginokkjatur u sigġu għal min irid iqerr, u b'mejda u sigġijiet għal min irid direzzjoni spiritwali mis-saċerdot. Dan ma jfis-sirx li ma hemmx aktar lok għall-konfessinarji: dawn jib-qgħu għax għad hemm użu għalihom, għax bhala regola, il-konfessinarju hu l-post għall-qrar tan-nisa: mhux għalhekk permess il-qrar tan-nisa fid-dar ħlief f'każ ta' mard jew għal xi raġuni gusta u raġjonevoli.

3. Kull knisja, bħalma għandha l-orarju tal-Quddies, għandu jkollha wkoll orarju għall-qrar KULL JUM, orarju li jkun magħruf tajjeb min-nies kif in-hu magħruf l-orarju tal-Quddies.

Fil-granet ordinarji biżżejjed ikun hemm saċerdot wiehed, nofs siegħa jew tliet kwarti qabel il-Quddies ta' filgħaxija,

u f'xi ħinijiet ta' fil-ghodu, skond il-ħtigijiet tal-komunità li tkun; fil-granet li fihom is-soltu n-nies jiġu għall-qrar għandu jkun hemm saċerdoti aktar u ħin aktar għall-qrar: f' dawn il-granet is-saċerdoti kollha tal-presbiterju jitqassmu għall-qrar skond 'roster' miftiehem f'laqgħa tal-presbiterju.

Waqt iċ-ċelebrazzjoni tal-Quddies, bhala regola, il-qrar għandu jsir fis-sagristija jew fl-oratorju tal-knisja. In-nies għandhom jiġu mgħallmin, u għandha ssir insistenza magħhom, biex ma jqerrux fl-istess ħin li huma qegħdin jisimgħu l-Quddies: għandu jkollhom ħin għall-qrar u ħin għall-Quddies, biex il-Quddies jissieħbu fiha sewwa u l-qrara tagħhom jagħmluha sewwa — ma għandhomx jixxeħħu għall-ħin mal-Mulej! Ma jistax ikun li tagħmel sewwa fl-istess waqt żewġ affarijiet li m'ħumiex l-istess!

4. Jekk ikun hemm orarju fiss għall-qrar kull jum, wiehed ikun jista' jħajjar lin-nies jersqu għas-sagrament fi granet meta ma jkunx hemm ħafna nies, biex iċ-ċelebrazzjoni tas-sagrament tkun verament ċelebrazzjoni li twassal il-messaġġ kollu mħabba ta' Alla l-Missier, għani fil-ħniena.

Ir-rit il-ġdid se jtawwal ftit iċ-ċelebrazzjoni tas-sagrament.

Il-qrara individwali bir-rit il-gdid, "e' la forma consueta, ma con accentuata esigenza delle disposizioni personali e dei riferimenti a quella Parola di Dio dalla quale giunge a noi il beato messaggio della divina bontà e verso la quale dobbiamo polarizzare la nostra anima prima convertita e poi giustificata...! La forma consueta ma arricchita di coscienza, di gravità, di ascoltazione, oltre che di confessione, di deliberazione, se così si può dire, dell'Amore divino e del gaudio ineffabile di sapersi risuscitare alla vita divina..." (Papa Pawlu VI — 9/4/74).

"L'attuazione del nuovo rito e' minacciata da due tentazioni... vi e' da temere che vi saranno sacerdoti, i quali respingeranno il nuovo modo di amministrare il sacramento preoccupati di riuscire a confessare numerosi fedeli in breve tempo... la seconda tentazione e' quella di adottare i nuovi riti senza assumerne lo spirito nuovo... Non si tratta solo di osservare esattamente le rubriche ma nel scegliere nel quadro tracciato dal nuovo rituale le nuove forme penitenziali, nello spirito delle prescrizioni" (Padre Z. Alzeghy S.J., fié-Civiltà Cattolica 16/3/74). Ara LITURGĠJA TAL-KELMA n. 51 p. 139-141.

5. Nistgħu ngħinu lin-nies biex jidhlu fl-ispirtu tar-rit gdid tas-Sagrament tar-Rikonċiljazzjoni, permezz ta' ċelebrazzjoni regolari ta' ċelebrazzjonijiet penitenzjali.

Dawn iċ-ċelebrazzjonijiet penitenzjali għandhom isiru

- i. fi żmien l-Avvent bi tnejn għall-festa tal-Milied

- ii. fi żmien ir-Randan, waqt l-eżerċizzj, flok waħda mill-priedki, bi tnejn għall-qrara ta' l-Għid

- iii. bi tnejn għall-festi ewlenin tas-sena v.g. San Pawl, Għid il-Hamsin, Santa Marija, it-titular u l-festi sekondarji tal-parroċċa jew tal-knisja eċċ.

Dawn iċ-ċelebrazzjonijiet jistgħu jkunu

- i. għall-komunità kollha
- ii. għaż-żgħażgħ
- iii. għat-tfal (fil-klassi tad-duttrina bi tnejn għall-qrar)
- iv. għall-morda.

L-Ordo Poenitentiae l-gdid jagħti għadd ta' eżempji ta' dawn iċ-ċelebrazzjonijiet penitenzjali.

L-aħjar gurnata għal dawn iċ-ċelebrazzjonijiet penitenzjali hija l-gurnata tal-Gimgha, il-jum li fih niftakru fil-mewt tal-Mulej għalina, biex niksbu l-mahfra tad-dnubiet.

6. In-nies li jidher sehem f'ċelebrazzjoni penitenzjali mhux bilfors se jgħidli dak in-nhar ta' ċelebrazzjoni: jistgħu jgħidli hin iehor u f'post iehor. Izda iċ-ċelebrazzjoni sservihom bħala tnejn xierqa għall-qrara tagħhom.

Jekk il-kappillan jew ir-rettur tal-knisja jidher li għandu jagħti faċilità lin-nies li jgħidli waqt iċ-ċelebrazzjoni penitenzjali, allura din issir ċelebrazzjoni komunitarja tal-penitenza bi qrara u assoluzzjoni individwali (it-tieni forma).

Fil-każ li se ssir din iċ-ċelebrazzjoni komunitarja tas-sagrament, għandu jkun hemm sacerdoti biżżejjed għall-qrar, hal-

li l-hin tač-čelebrazzjoni ma jit-walx iżżejjed. Waqt ič-čelebrazzjoni, is-sačerdoti kollha jridu jkun preženti fuq il-presbiterju biex jieħdu sehem fiha. Jekk ma jkunx hemm sačerdoti bižżejjed, aħjar ma ssirx čelebrazzjoni komunitarja tas-sagrament imma biss čelebrazzjoni penitenzjali.

7. Is-sačerdoti kollha għandhom jibdeu minn issa jagħmlu użu mill-formula l-ġdida tal-assoluzzjoni, u, bil-mod il-mod, jgħallmu individwalment lin-nies li jqerru għandhom, kif iqerru skond ir-rit il-ġdid.

Ma' tul l-Avvent fil-knejjes kollha għandhom isiru č-čelebrazzjonijiet penitenzjali għal żmien l-Avvent li hemm fl-Ordo l-ġdid.

KIF ISSIR IČ-ČELEBRAZZJONI

1. Is-sačerdot u l-penitent flimkien iroddu s-salib.

2. Il-penitent iġhid:

*Ġejt għandek u għand Alla
inti qiegħed tismagħni
minflok Alla*

3. Is-sačerdot iwieġeb:

*Il-Mulej ikun f'qalbek
u fruħek biex kollok
sogh'bien tistqarr dnu-
bietetek.*

u jaqra (jew iġhid bl-amment) lill-penitent silta qasira mill-Iskrittura.

(Dan il-qari għandu jsir meta jkun hemm numru żgħir nafna ta' penitenti u ž-żmien ikun jippermetti. Fil-każ li ma jkunx opportun li jsir dan il-qari mill-Iskrittura, bižżejjed li s-sačerdot iwieġeb:

*Jilqgħek il-Mulej Ġesu'
li qalilna:*

*Indmu u emmnu fil-
Bxara t-tajba).*

4. Wara dan, jekk hemm id-drawwa, il-penitent iġhid:

Nistqarr 'l Alla.....

*..... bl-akbar ħtija
tiegħi”.*

5. Il-penitent iqerr dnuvietu u jaččetta t-tewba; iġhid l-att ta' l-indiema mhux taħt l-ilsien, imma b'mod li s-sačerdot ikun jista' jisimgħu.

6. Meta l-penitent itemm l-att ta' l-indiema — mhux qabel — is-sačerdot iġhid il-formula tal-assoluzzjoni, waqt li jzomm idu l-leminija merfugħa fuq il-penitent.

7. Imbagħad iġhidlu

*Faħħru l-Mulej għax
hu tajjeb*

u l-penitent iwieġeb:

*għax għal dejjem it-
tjieba tiegħu.*

8. Wara dan is-sačerdot iġhid lill-penitent:

*Il-Mulej ħafirlek dnu-
bietetek: mur fis-sliem.*

Flok in-nr. 7 u 8 is-sačerdot jista' jgħid:

*Il-Passjoni ta' Sidna
Ġesu' Kristu.... ħajja
ta' dejjem. Mur bis-
sliem.*

SKEMA TAR-RIT IL-ĠDID TAL-PENITENZA

A. Laqgħa tal-penitent (n. 1, 2, 3a).

B. Čelebrazzjoni tal-Kelma ta' Alla (skond l-opportunita' —3b)

C. Rit tar-rikončiljazzjoni (4-6):

i. “Nistqarr 'l Alla...”

ii. qara

iii. twissijiet tas-sačerdot u l-

ghoti tat-tewba
iv. att ta' l-indiema
v. assoluzzjoni
D. Radd ta' hajr lil Alla (n. 7)

E. Eghluq tar-rit (n. 8)
D u E jistghu jinghaqdu
flimkien bil-formula: "Il-Pass-
joni ta' Sidna Gesu' Kristu..."

ITTRA TAL-VIGARJU ĠENERALI LILL-KLERU DWAR IĊ-CENSIMENT TAL-QUDDIES

Għażiż Hija fis-Saċerdozju,

Kif taf, il-Pastoral Research Board tal-Arċidjoċesi, b'koperazzjoni mal-Kummissjoni Pjan Pastorali, qed jorganizza Ċensiment dwar is-smigh tal-Quddies fix-xahar ta' Ottubru. Il-koll nifhmu li ċensiment bhal dan għandu l-importanza tiegħu għal hidma pastorali fid-Djoċesi.

Għal dan il-ghan il-Pastoral Research Board hatar 11-il District Census Officer, Census Officer f'kull parroċċa u madwar 2000 enumerators. Din il-hidma gie fdata f'idejn is-Sur Joe Agius. Niehdu gost ngħidu li l-għajnuna tal-lajċi hija sodisfacenti hafna.

Peress li dan iċ-ċensiment, naturalment se jsir waqt il-Quddies in-hasser il-htieġa li jsiru laqgħat apposta għas-saċerdoti, biex kull saċerdot ikun jaf x'se jsir fil-Quddies tiegħu u x'inhu mistenni minnu — u wkoll biex jinstemgħu xi kummenti uti li dak li jkun iħoss li għandu jagħmel.

Għalhekk, qed nistiednek għal din il-laqgħa li l-Pastoral Research Board qed jorganizza għas-saċerdoti kollha — sekulari u religjużi. Għal kumditaj ta' kulhadd il-laqgħa ser issir darbtejn, bitama li kulhadd isib hin tajjeb għalih.

Il-laqgħat li se jsiru fl-Istitut Kattoliku f'dawn il-ġranet:

NHAR IT-TLIETA, 28 ta' Settembru, fl-10.00 a.m.

u

NHAR IL-GIMGHA, 30 ta' Settembru, fil-5.15 p.m.

Nittama li ssib wahda minn dawn id-dati tajbin għalik. Sadan-ittant niehu gost ninfurmak li l-Pastoral Research Board, għamel hafna xogħol fuq ċensiment tal-kleru djoċesani, u bhal issa qed jaħdem fuq ċensiment tar-religjużi, ċensiment tas-sorijiet, u ċensiment tal-lajċi impenjati fi ndan il-Knisja. Inhegġigkom b'lekk tikkoperaw kemm tistgħu jekk tigu mitluba biex tghinu billi tagħtu xi informazzjoni.

Grazzi hafna.

Tiegħek fis-Saċerdozju ta' Kristu
Mons. Carmelo Xuereb
Vigarju Ġenerali

L-ANNIVERSARJU TA' L-ISQOF — IX-XAHAR TAR-RUŻARJU

CIRKULARI NR. 107

Nhar l-Erbgħa, 29 ta' Settembru, Malta tfakkar it-tmien anniversarju tal-Ordinazzjoni Episkopali tal-Eċċellenza Tiegħu Monsinjur Gużeppe Mercieca, Arċisqof ta' Malta.

Il-Konċilju Vatikan II jghallem li l-Isqfijiet huma suċċessuri legittimi tal-Appostli, xhieda ta' Kristu quddiem id-dinja, għall-ema awtentiċi tal-fidi u l-magħżuln biex iharsu l-integrita' tagħha. Il-Konċilju jkompli jghallem li Kristu jinsab preżenti fost dawk li jemmnu u jkompli fosthom il-hidma tiegħu fil-persuna ta' l-Isqof.

Minn dan it-tagħlim johroġ ċar l-obbligu ta' kull nisrani li juri ubbidjenza filjali u mħabba sinċiera lejn l-Isqof tiegħu.

Dan igagħalni biex f'isem l-insara Maltin inwassal lil Monsinjur Arċisqof, fl-okkażjoni tal-festa tiegħu, l-espressjoni ta' l-isbah xewqat għal hajja twila dedikata lil Alla u lill-erwieh fdati f'idejh.

Billi x-xewqat tajba jiġu msaħhin biss bit-talb, nistieden lis-saċerdoti huti biex nissieħbu ma' Monsinjur Arċisqof waqt il-Quddiesa konċelebrata ta' ringrazzjament li, bħas-soltu, iqaddes fil-Konkattidral ta' San Gwann nhar l-Erbgħa, 29 ta' Settembru fil-5.30 p.m.

Għal dil-Konċelebrazzjoni huma mistiedna l-Maltin kollha li jistgħu jattendu.

L-Ordinazzjoni Episkopali ta' Monsinjur Arċisqof għandha tiġi mfakkra ukoll fil-Knejjes kollha Parrokkjali u dawk Sagramentali b'Quddiesa li għandha ssir fl-aktar hin adatt għan-nies (Sagramentarju Malti p. 878).

* * * * *

Ninqeda b'din iċ-ċirkulari biex infakkar li qiegħed joqrob ix-xahar ta' Ottubru u li dan hu dedikat lil-Madonna tar-Rużarju.

Kienet dejjem id-drawwa tal-Maltin li matul dan ix-xahar jirreċitaw flimkien u bi hrara r-Rużarju.

Id-dinja għaddejja minn żmenijiet imqalliba. Il-vjolenza, is-serq, il-permissivita' fil-kostumi u l-mibegħda saru pjagi li qegħdin jheddu l-paċi tas-soċjeta'.

F'ċirkostanzi bħal dawn, jekk l-insara jridu tassew jagħtu kontribut siewi għal tiġdida morali tal-umanità, waħda mill-armi tagħhom hi t-talba tar-Rużarju.

Fl-1961 meta ngala' tilwim serju, li seta' wassal għal gwerra dinjija oħra, l-Papa Giovanni XXIII baġhat ittra apostolika lill-Isqfijiet kollha li biha stedinhom biex l-insara jirreċitaw ir-Rużarju. U l-Qdusija Tiegħu l-Papa ma sabhiex bi tqila jgħid: "Morru għidu ma' kullimkien li l-Papa jgħid ta' kuljum il-ħmistax-il posta tar-Rużarju."

Matul dan ix-xahar hi xewqa ta' Monsinjur Arċisqof li dawk kollha li jifhmu li r-Rużarju hu talba tant setgħana u fl-istess hin tant migjuba mill-Madonna, jingabru fil-knisja li soltu jiffrekwentaw, biex bħala familja waħda jirreċitaw ir-Rużarju quddiem Gesu' Sagrament espost solennement fuq l-altari tagħna.

* * * * *

Fl-ahharnett Monsinjur Arcisqof iridni nfakkar ukoll li l-Missjoni Djoċesana, bi tnejnija għall-Kongress Marjan, li dwarha diga' k' l-im i kom, se tiftah b'pellegrinagg mill-Parroċċi kollha għall-Missjoni tal-Mosta nhar il-Gimgha, 1 ta' Ottubru.

* * * * *

Mahruga mill-Kurja Arciveskovili, Floriana, illum, 17 ta' Settembru 1982.

Annetto Depasquale
Kancellier

Carmelo Xuereb
Vigarju Ġenerali

IL-FESTA TAL-PAPA — IL-ĠURNATA MISSJUNARJA

CIRKULARI NRU. 108

Nha s-Sibt, 16 ta' Ottubru, jahbat ir-raba' anniversarju tal-Festazzjoni tal-Papa Giovanni Pawlu II.

Jura i-ghazla tal-Papa għandu jkun għalina jum li fih ingeddu l-imbħda tal-fedelta' u l-lealta' tagħna lejn il-Vigarju ta' Kristu fuq l-art.

Bhal fis-snin ta' qabel, dakinhar Monsinjur Arcisqof sejjer iqaddos quddiesa konċelebrata flimkien mal-Membri ta' Kapitu tal-Kattidral fil-Knisja Konkattedrali ta' San Gwann fil-5.30 p.m.

Hi xewqa ta' Monsinjur Arcisqof li għal din il-konċelebrazzjoni jissieħbu miegħu dawk is-sacerdoti djoċesani u regolari kollha li ma jkunux marbutin b'xi hidma pastorali. Fit-tmiem tal-quddiesa jikkanta l-Innu ta' Ringrazzjament lil Alla li għogbu jagħni bl-ghomer u b'żelu apostoliku lil-Missier tal-Insara Kattolici kollha.

Ikun ta' l-akbar soddisfazzjon għal Monsinjur Arcisqof li jara għadd kbir ta' Maltin preżenti madwaru għal din iċ-ċelebrazzjoni liturgika.

Fil-Knejjes kollha ta' Ma'ta, f'hin li jkun l-aktar adatt, għandha tiġi wkoll infakkra il-ġurnata b'quddiesa u b'Te Deum (Sagram. Malti p. 876).

* * * * *

Ninqeda ukoll b'din iċ-ċirkolari biex nfakkar li nhar il-Hadd, 24 ta' Ottubru, taħbat il-ĠURNATA MISSJUNARJA.

Kien il-Papa Piju XI li ordna li mad-dinja kollha f'Ottubru ikun haram Hadd dedikat għall-Missjonijiet.

Dan għamlu biex iheggeg aktar insara fil-imħabba tagħhom lejn i-hidma tal-Knisja a favur ta' dawk li għadhom qatt ma semgħu bi Kristu Dawn l-erwieh, fil-parti kbira tagħhom, jinsabu f'artijiet li għadhom qed jiżviluppaw. Hu għalhekk dmir tagħna li nagħtu s-siehem tagħna, fuq kollox bit-talb u bis-sagrificċji biex ngħinu lil din il-miljun ta' bnedmin halli jaslū għat-tagħrif tal-Vangelu ta' Kristu, jinrefgħu mill-miżerja materjali li jinsabu fiha, u jaslū biex jkissbu stat ta' għejxien li jixraq lid-dinjta' tal-persuna umana.

* * * * *

Mahruga mill-Kurja Arciveskovili, Floriana, illum 5 ta' Ottubru, 1982

Annetto Depasquale
Kancellier

Carmelo Xuereb
Vigarju Ġenerali

CIRKULARI DWAR AUGUSTINE PUTHUA

27 ta' Settembru, 1982

Għażiż hija fis-Saċerdozju,

L'Osservatore Romano — Edizzjoni Inġliża tat-13 ta' Settembru 1982
— għab din l-aħbar:—

NOTICE

It has come to our knowledge that AUGUSTINE PUTHUA, formerly of the Archdiocese of Ernakulam (India), is writing under false names (as, for example, Fr. Augustine Jeerakath) and under false titles (as, e.g. "Superior General...", etc.) to dioceses and to ecclesiastical institutions and organizations in Italy, Germany and elsewhere, requesting Mass stipends and other offerings in support of non-existent projects.

Notice is hereby given that the priest in question is canonically irregular.

Billi Monsinjur Arċisqof ġie mgħarraf li Augustine Puthua baġhat jitlob quddies anki minghand saċerdoti Maltin, xtaqni nwassallek din l-aħbar.

Ikun ukoll tajjeb li meta tiġi mitlub elemożina ta' quddies minn saċerdoti li ma tafhomx teżamina tajjeb jekk il-każ ikunx ġenwin.

Għoddni dejjem tiegħek,
Mons. Carmelo Xuereb
Vigarju Ġenerali

KUMMISSJONI GHAD-DJAR TAT-TFAL

RAPPORT ANNWALI 1981

Il-Kummissjoni għad-Djar tat-Tfal tad-Djoċesi ta' Malta għalqet 25 sena fl-1981.

B'inizjattiva ta' Fr. Arthur Barbara u Fr. Philip Demarco li swiet hafna xogħol iebs ġew organizzati diversi attivitajiet sabiex infakkru din il-ġrajja; uħud minnhom sejr in ihallu effetti tajbin hafna għal quddiem.

Dawk kollha li għandhom x'jaqsmu max-xogħol tagħna giet organizzata xi attivitá għalihom.

Kif kien xieraq l-ewwel attivitá kilenet quddiesa mill-Arċisqof għall-istaff u t-tfal. Tifla ta' hames snin irnexxielha tirrispondi għall-mistoqsijiet li l-Arċisqof għamel waqt l-omelija! Wara l-quddiesa kulhadd speċjalment it-tfal, kienu mistiedna għal repos.

Matul is-sena organizzajna wkoll: High Tea għat-tfal; Disco għaż-żgħażiġ; Tea Party u Tombola għax-xebbiet il-kbar li għadhom fid-Djar tagħna u pranzu sabiħ hafna għal dawk li jieħdu hsieb it-tfal u għal xi lajċi li jgħinuna fix-xogħol tagħna. L-Arċisqof għoġbu jkun il-mistieden prinċipali għal din l-ikla li holqot atmosfera tant sabiħa u ferrieħa.

Għamilna wkoll stedina għal 'drinks' lill-'helpers' u xi benefatturi u

repos ieħor għal dawk ir-religjużi li waqt il-25 sena kienu hađmu fid-Djar u issa għandhom xogħol ieħor.

Id-Djar tagħna organizzaw gurnata li fiha kienu mistuħim għall-pubbliku. Minhabba l-pubblicità tajba li ngħatat lil din l-attività hađna nies ġew biex jaraw id-Djar tagħna. Kulhadd faħħar l-indaġa u l-atmosfera sabiħa li jeżistu. Ir-religjużi li jieħdu hsieb it-tfal ġibdu l-ammirazzjoni ta' kulhadd.

Rapport fuq ix-xogħol matul il-25 sena ġie stampat u tqassmu hađna kopji.

Iżda l-attività l-iktar importanti kienet il-Kors ta' lectures li sar għall-istaff. Sr. Winifred Mulleney tal-Bon Pastur u Mr. Anthony Glynn, Prinċipal ta' St. Thomas Moore Community House taw lectures ta' standard għoli u rnexxielhom joħolqu entużjażmu kbir fost dawk li attendew. Barra minn hekk taw għajnuna Prattika lil kulhadd.

Madwar 80 ruħ attendew għal dan il-Kors. Sar hađna emfasi speċjali fuq il-bżonnijiet emozzjonali tat-tfal u kif middiskrivu u niflu l-karattru u l-problemi tagħhom.

Minn dawk it-taħditiet irriżulta li kellna hađna xogħol x'nagħmlu mill-lat emozzjonali tat-tfal tagħna. Dan ifisser li issa rridu nikkonċentraw aktar fuq dan l-aspett b'modi ġodda.

Issa rridu nibdew nagħmlu l-assessments fuq it-tfal, kuljum, fil-ġimgħa, u fix-xaħar ibex iġhin lill-istaff jistudjaw aktar il-karattru tat-tfal u jġhinuħom isolvu l-problemi tagħhom.

Riżultat importanti hađna li ħareġ mill-Kors kien li l-lecturers offrew-lna li nibagħtu sorijiet l-Ingilterra biex jagħmlu kors ta' Prattika u teorija.

Għal dawn l-attivitajiet ma kellniex noħorġu flus minn ġewwa. Kull attività tħallset minn xi organizzazzjonijiet jew benefatturi.

B'riżultat tal-propaganda li għamilna kien hemm diversi li offrew biex iġhinuna fix-xogħol tagħna. (Voluntary helpers).

Il-Kulleġġ tal-Kappillani kien hađna ġeneruż magħna billi ddedika il-ġabra ta' Hađd qabel il-Kandlora għat-tfal tad-Djar tagħna.

Matul l-1981 ħarisna lura lejn dawn il-25 sena. Issa rridu nħarsu 'l quddiem. Dan nistgħu nagħmluħ aħjar minhabba l-Kors ta' lectures li organizzajna.

Issa jidher aktar ċar li rridu nieħdu hsieb aktar il-bżonnijiet emozzjonali tat-tfal u b'riżultat ta' hekk inkunu nafu aktar x'għandna nagħmlu għall-futur tat-tfal.

Inħossu hađna l-bżonn li nibqgħu inħarrġu lill-istaff tad-Djar.

Huwa mportanti hađna li nsibu nies sabiex iġhinu lill-istaff hađli dawn ta' l-aħħar ikunu jistgħu jikkonċentraw iktar fuq il-bżonnijiet spiritwali, intellettuali u emozzjonali tat-tfal.

Kien ta' siwi kbir li mpjegajna qualified Social Worker fil-Uffiċċju. Dan iġhina hađna fix-xogħol tagħna.

Din is-sena urietna kemm il-poplu Malti jħobb u lest iġhin id-Djar tat-Tfal u dan lilna jagħmlilna kuraġġ kbir.

**RAPPORT TA' HAJJA U HIDMA TAL-KUNSILLI PARROKKJALI
GHAS-SENA: JANNAR — DICEMBRU 1981**

1. Il-Kwestjonarju dwar il-hidma tal-Kunsilli Parrokkjali gie miġ-ghut lilil-Parroċċi kollha ta' Malta — 63 Parroċċa.

10 Parroċċi, jiġifieri 15.8% ma għandhomx K.P. għallkemm saru xi tentattivi fi tnejn minnhom biex jitwaqqaf. Dawn huma: Floriana, M'Xlokk, Mellieha, Mgarr, Qrendi, Safi, S. Ġiljan, S. Venera, Ta' Xbiex u Żejtun.

10 Parroċċi, jiġifieri 18.8% miit-53 parroċċi, ma wegħbux għall-kwestjonarju: Attard, B'Kara S. Ġuzepp, B'Marrad, Ghaxaq, Kalkara, Marsa M. Regina, S. Luċija, Sliema S. Ġirgor, Żabbar u Żebbuġ.

Ir-Rapport qed jiġbor għallhekk it-tagħrif mogħti minn 43 Parroċċi ta' Malta, jiġifieri 68.2%. It-twegibiet jirrapprezentaw in-naħiet kollha ta' Malta u l-Erba' Dekanati. Ir-rapport mhux maħdum fuq skema xjentifika, imma jipprova jagħti idea ċara, kemm hu possibbli, tal-qagħda tal-Kunsilli li mispondew u tad-djoċesi.

2. 2 parroċċi, Gzira u S. Bastjan, minhabba xi raġunijiet partikulari, ma setgħux ikomplu bil-laqgħat ma' tul is-sena '81.

19-il Parroċċa ltaqgħu minn 9 sa 12-il darba 44.1%

16-il Parroċċa ltaqgħu minn 6 sa 8 darbiet 37.2%

6 Parroċċi ltaqgħu minn 4 sa 5 darbiet 13.9%

Hija regolari ħafna l-attendenza tar-Rappreżentanti tal-Għaqdiet Kat-
toliċi għal-Laqqgħat tal-KKPP, ħlief dawn l-eċċezzjonijiet:

| | |
|--------------------------|--|
| B'Kara S.G. ma jattendux | A.K. Guvintur; L. M. Rġiel |
| Bormla | A.K. Rġiel; Xirka |
| Lija | A.K. Guvintur |
| Mosta | A.K. Rġiel; Għ. Studenti; Subien u Bniet |
| Rabat | A.K. Rġiel u Nisa; P. Sac. Xti. |
| S. Ġwann | Youth Centre (Mixed) |
| Siggiewi | K.H.N. |
| Vittoriosa | T.O. (Dumnikani) |

F San Pawl il-Baħar, l-Għ.K. mħumiex rappreżentati fil-K.P.; jieħdu sehem fil-Kummissjonijiet. Il-Membri gew eletti b'elezzjoni mill-Parroċċa kollha.

Fir-Rabat, il-għażla tal-Membri tal-K.P. saret bl-elezzjoni mill-Parroċċa kollha, imma l-Għ.K. għandhom ir-Rappreżentanti tagħhom fil-K.P.

In-numru tal-membri fil-KKPP li mħumiex fil-ebda Għ.K., jiġifieri hu-
ma magħżulin mill-kappillan (ara Statut), iwarja ħafna skond id-daqs tal-
Parroċċa u ċirkustanzi oħra.

2 parroċċi biss m'għandhomx membri nominati

1 parroċċa għandha membru wiehed biss

1 għandha 2

1 20 (madwar)

4 10 (madwar)

10 10 (madwar)

2 32 (madwar)

Dawn il-membri huma mpenjati fil-apostolat individwali fil-parroċċa; imma 14-il parroċċa jgħidu li xi whud minnhom mħumiex attivi fil-hajja

tal-K.P. u dawn stess gie li ma jattendu xejn.

18 KKPP jghidu li ghandhom fost il-membri rappreżentanti ta' "Gruppi ta' Talb" li jinsabu fil-Parroċċi tagħhom; uħud minnhom jagħmlu sehem minn Movimentu Djoċesani.

3. L-Attendenza tal-Killeru, djoċesani u regolari, anki fil-parroċċi afdati f'idejn il-Killeru Regolari, hija dejjem baxxa ħafna.

9 Parroċċi jghidu li l-attendenza tal-Killeru hija regolari; fil-maġġoranza l-kbira jattendu il-Kappillan u l-Viċijiet biss.

Minhabba nuqqas ta' statistika tas-sorrijiet fil-parroċċi, ma jistax jinġhata kwadru ċar tal-attendenza tagħhom:

| | |
|---|-------|
| 5 K.P. jghidu li m'hemmx sorrijiet fil-parroċċa | 11.6% |
| 6 jghidu li l-Attendenza hi nieqsa ħafna | 13.9% |
| 6 nieqsa | 13.9% |
| 24 tajba | 55.8% |

4. Il-Membri tal-KKPP huma Rġiel, Nisa, Guvintur u Xebbiet. Fi proporzjon jew perċentwal man-numru sħiħ tal-Membri f'kull K.P. jidher hawn; in-numru f'kull kolonna juri n-numru tal-KKPP li jgħodd għalihom dak il-%

| | Rġiel | Nisa | Guvintur | Xebbiet |
|---------------|-------|------|----------|---------|
| 50% jew iżjed | 7 | 2 | — | 1 |
| 40% — 50% | 7 | 4 | — | 2 |
| 30% — 40% | 6 | 9 | 1 | 13 |
| 20% — 30% | 12 | 8 | 12 | 6 |
| 10% — 20% | 5 | 9 | 11 | 8 |
| 0 — 10% | — | 5 | 9 | 7 |
| 0 | — | — | 4 | — |

6 parroċċi ma wegħbux għal dan.

5. Il-preżenza taż-żgħażaġh, miżżewġin u mħumiex tidher mit-twegħiba għal din il-mistoqsija:

12-il parroċċa — 27.9% — wiegħbu li ż-żgħażaġh huma rappreżentati tajjeb fil-K.P.

22 parroċċa — 51.1% qalu li ż-żgħażaġh mħumiex rappreżentati biżżejjed.

3 parroċċi — 6.9% — qalu li huma rappreżentati xi ftit tajjeb.

6 ma wiegħbux għal din il-mistoqsija.

6. Fost il-35 li rrispondew dwar il-preżenza taż-żoni fil-K.P., 22 parroċċa — 62.8% qalu li ż-żoni huma rappreżentati;

13-il parroċċa — 37.1% qalu li ż-żoni mħumiex rappreżentati.

7. Biex il-K.P. jassigura ħajja aktar ta' servizz għall-parroċċa, ikun jiswielu li jsejjaħ xi barranin għal xi pariri dwar deċiżjonijiet jew ħidmiet: 22 parroċċa — 51.1% talbu pariri ta' nies barranin.

8. 23 Parroċċa — 53.4% — ħadmu ma' tul is-sena fuq Pjan studjat u mfassal minn qabel għal ma' tul is-sena kollha. Il-KKPP l-oħra kollha wettqu ħidmiet pastorali skond il-bżonn jew direttivi li nġhatawllhom.

18 KKPP studjaw u ħadmu fuq il-problema tal-handicapped

17 KKPP studjaw u ħadmu fuq il-problemi tal-familja ma' tul is-sena 1981, wara li kienu bdew dan l-istudju fis-sena ta' qabel.

9. 18 KKPP organizzaw Seminar jew laqgħa twila ta' talb u studju.

Is-Suġġett kien dak li jitolb il-pjan tal-parroċċa jew ta' xi siwi ieħor pastorali. Diversi kelliema barranin iltaqgħu mal-KKPP. L-attendenza kienet dejjem tajba. Uħud stiednu lil diversi kelliema barranin. Xi drabi attendew ukoll nies mill-parroċċa li mhumiex membri tal-K.P.

10. Fi hdan il-KKPP hemm diversi Kummissjonijiet; iċ-Chairman hu dejjem membru tal-K.P.; il-membri huma membri tal-Kunsill jew barranin; hafna minnhom huma membri attivi fil-għaqdiet.

15 KKPP għandhom 5 Kummissjonijiet jafidmu

10 KKPP għandhom 4 jew 3 Kummissjonijiet.

13 KKPP għandhom 2 jew 1 Kummissjonijiet

3 KKPP m'għandhomx Kummissjonijiet imma wieġbu 'iva' għall-mistoqsija jekk għandhomx il-ħsieb li jwaqqfu Kummissjonijiet

2 KKPP ma wieġbux għad-domanda.

Il-hidmiet tal-Kummissjonijiet huma diversi:

| | | |
|---------------|------------------|-------------------|
| hemm 29 Kumm. | (67.4% tal-KKPP) | dwar il-Katekezi |
| 28 | (65.1% tal-KKPP) | Liturġija |
| 19 | (44.1% tal-KKPP) | Żgħażaġh |
| 16 | (37.2% tal-KKPP) | Familja |
| 14 | (32.5% tal-KKPP) | Fuljett Parr. |
| 9 | (20.9% tal-KKPP) | Hidma Soċjali |
| 6 | (13.9% tal-KKPP) | Festa |
| 2 | (4.6% tal-KKPP) | Promozzjoni Umana |
| 2 | (4.6% tal-KKPP) | Riżorsi |

Kummissjonijiet oħra huma dwar: Studenti, Xogħol fil-Knisja, Għarajjes, Missjonijiet, Tfall, Vokazzjonijiet, Librerija Parr., Centru Parr. u Żoni.

11. Fost il-KKPP hemm diversi li juppubblikaw il-Fuljett Parr.

12 KKPP (27.9%) joħorġu l-Fuljett darba kull xahar

14 (32.5%) darba kull xahrejn

6 (13.9%) darba kull tlett xhur

1 (2.3%) darba fil-gimġha

10 KKPP ma joħorġux il-Fuljett parrokkjali; f'zewġ każi, il-fuljett hu ppubblikat minn xi bord li huwa ndipendenti mill-K.P.

4 KKPP biss għamlu stħarriġ dwar il-qari tal-fuljett minn nies tal-parroċċa: kollha huma sodisfatti.

12. Il-KKPP kollha qablu li hemm bżonn ta' Laqgħat ta' Talb flimkien għall-Membri tal-Kunsill; il-K.P. ma għandux jiltaqa' biss jew dejjem biex jiddiskuti l-problemi tal-parroċċa; jinhtieġlu jiltaqa' xi drabi ma' tul is-sena biex jitolbu.

13. Mhux il-Parroċċi kollha huma 'konxji' mill-eżistenza tal-K.P. fosthom:

27 parroċċa (62.7%) jafu bil-K.P.

8 (18.6%) jafu xi ftit dwar il-K.P.

2 (4.6%) ma jidhrix li jafu bil-K.P. tagħhom stess

7 KKPP ma rrispondewx.

14. Il-KKPP kollha iġhidu li jagħut mportanza fil-hajja tagħhom lid-direttivi tal-Kurja u tal-K.D.A.L.

27.4.82

Mons. A. Deguara

L-UFFIĊĊJU TAL-LAJĊI

1. Il-Magħmudija tagħni lil kull membru tal-Knisja bil-qawwa u d-dmir li jatgħi s-sehem tiegħu fil-missjoni tal-Knisja. L-Ispiritu t'Alla jsejjaħ lill-membri tal-Knisja għal diversi form u ministeri ta' hidma apostolika f'din il-missjoni wahdanija tal-Knisja.

2. Il-Lajċi, membri tal-poplu t'Alla f'Malta, huma msejjaħa għall-Apostolat fil-kommunità ekklesjali u għall-apostolat fid-dinja speċjalment bit-tqaddis tal-ordni temporali li huma stess jgħinu biex jimbena skond il-messaġġ tal-Evangeliu.

3. Il-Lajċi jwettqu dan l-apostolat fi gruppi u fil-għaqdiet kif ukoll permezz ta' inizzjativa personali u ndividwali; dejjem għandhom iżommu ruħhom fir-rabta tal-kommunjonijiet mal-Knisja, u partikularment ma' l-Isqof tagħhom.

4. L-Uffiċċju tal-Lajċi mwaqqaf fil-Kurja jgħin lill-Isqof biex isahhaħ u jsegwi mill-qrib l-Apostolat tal-Lajċi kemm individwali kif ukoll fil-gruppi u fil-għaqdiet. L-Uffiċċju jgħin biex l-Għaqdiet, il-Moviment Kattolici u l-Individwi mpenjati fil-apostolat jiltaqgħu flimkien halli jaraw aħjar il-ġid u d-doni li bihom Alla jzejjen lill-poplu tiegħu u halli jaraw flimkien kif jistgħu jlaħħqu mal-ħtiġijiet pastorali fid-djoċesi. L-Uffiċċju jgħin biex dawn kollha jwettqu x-xewqat tal-Isqof u l-pjan tiegħu ta' hidma pastorali.

5. L-Uffiċċju tal-Lajċi jsegwi l-ħidma pastorali tal-għaqdiet u tal-gruppi jew individwi li ma

għandhom natura djoċesana imma li jaħdmu bl-istess għandijiet tal-għaqdiet kattolici fil-parroċċi jew f'naħat partikulari tad-djoċesi; lil dawn ukoll jgħin-hom biex jidhru fil-pjan tad-djoċesi skond iċ-cirkustanzi tagħhom.

6. L-Uffiċċju tal-Lajċi huwa mmexxi minn Delegat nominat mill-Arċisqof, li bħala dmir tiegħu:

a) iżomm informat lill-Arċisqof bil-ħidma kollha li qed jagħmlu l-Lajċi u bix-xewqat u bil-problemi tagħhom;

b) iwassal lill-Lajċi x-xewqat u d-direttivi tal-Arċisqof dwar il-ħidma li jkun jistenna minn-hom.

7.1 Bil-għajjnuna tal-K.D.A.L. u tal-Moviment Kattolici, il-Delegat jorganizza u jikkordina l-apostolat tal-Lajċi fuq livell djoċesani, dekanali, distrettwali u parrokkjali.

7.2 Flimkien mal-K.D.A.L. u mal-organizzazzjonijiet l-oħra nteressati iwaqqaf kummissjonijiet għall-istudju tal-problemi taż-żgħażaġh, tat-tfal, tal-istudenti, tal-ħaddiema, tal-profesjonisti u ta' sezzjonijiet oħra tal-poplu t'Alla fid-djoċesi.

7.3 Jgħin lill-K.D.A.L. u lill-organizzazzjonijiet jew individwi mpenjati fil-apostolat biex jilħqu max-xewqat tal-Uffiċċji u tal-Kummissjonijiet djoċesani.

8. Id-Delegat tal-Arċisqof jistudja t-talbiet u jirrakkomanda l-approvazzjoni, jekk ikun il-każ, għat-twaqqif ta' Youth

Centres u ghaqdiet kattoliċi jew Ċentri fejn jingabru gruppi ta' apostolat u ta' talb; iżomm kun-tatt magħhom u jagħti lill-Isqof rapport ta' kull sena dwar il-hidma u l-ħajja tagħhom.

9. Il-Kap tal-Uffiċċju tal-Lajċi, bhala Delegat tal-Isqof, jara li f'kull ghaqda, moviment jew grupp jinżammu n-noti li jgħažluhom minn ghaqdiet, gruppi jew moviment, mhux ek-klesjali, jiġifieri:

- a) fedeltà għat-tagħlim tal-Knisja u qbil fil-metodi u fl-imġieba tat-tmexxija tagħhom.
- b) qbil mal-ghanijiet tal-mis-sjoni tal-Knisja
- c) rabta sħiħa mal-isqof u ub-bidjenza lejha
- d) disposizzjoni ta' koperazzjoni sħiħa ma' ghaqdiet kattoliċi oħra fid-djoċesi.

10. Huwa jaħdem id f'id mal-Uffiċċju tar-Reliġjużi, tal-Kleru u tal-Parroċċi, skond iċ-ċirkustanzi, f'dak kollu li għan-du x'jaqsam mat-terzjarji u mal-fratellanzi.

11. Iżur minn żmien għall-iehor id-djar u ċ-ċentri tal-Ghaqdiet u tal-Movimenti, u jil-taqa' mad-dirigenti ċentrali u djoċesani tagħhom biex jgħin fil-ispirtu ta' koperazzjoni bejniet-hom.

12. Jgħin lill-Uffiċċju tal-Parroċċi fit-twaqqif u t-tmexxi-ja tal-Kunsilli Parrokkjali.

13. Jieħu sehem fil-Kunsill Pastoral Djoċesani u fil-Kum-missjonijiet jew Kunsilli Djoċe-sani li għandhom bhala skop ewlieni l-ainmazjoni tal-aposto-lat fost il-lajċi u mill-lajċi stess.

1. Huwa japprova u jf'rakk-omanda lis-Segretarju Ammin-istrattiv tad-Djoċesi kull talba magħmula mill-K.D.A.L. jew minn ghaqdiet, gruppi jew indi-vidwi għall għajna finanzjar-ja biex ikunu jistgħu jorganiz-zaw aħjar il-hidmiet tagħhom ta' apostolat.

15. Il-Kap tal-Uffiċċju tal-Lajċi jkun 'ex officio' il-Konsu-lent Ekklesjastiku Djoċesani tal-Apostolat tal-Lajċi.

QUDDIESA ĠDIDA

P. Alberto Borg OSA stampa quddiesa bi tliet vuċijiet dispani (A.T.B.) bl-akkumpanjament tal-orgni: "Missa Pueri Cantores" faċli u effettiva.

Min irid jakkwista xi kopja jippenota għand l-istess P. Alb. Borg permezz ta' ittra jew bit-telefon N. 625934. Il-prezz hu £M3 u tint'bagħat bil-posta.

SERVIZZ PASTORALI FI ŻMIEN IR-RANDAN 1983 FL-ARĊIDJOĊESI TA' FIRENZE

Il-Kurja Arċiveskovili ta' Firenze jistieden saċerdot Malti, reliġjuż jew djoċesani, li jaf bit-Taljan, ha jagħmel hidma pastorali tul ir-Randan kollu f'parroċċa tal-periferija ta' Firenze. Min hu nteressat hu mitlub javża lis-Segreteria tal-Kurja. Fil-każ ta' reliġjuż imid ikollu l-permess ta' l-Ordinarju tiegħu.

Waqt quddiesa tal-hin, f'parroċċa, fejn in-nies huma kollha flimkien (imħallta), tista' mara jew xebba tagħmel is-servizz jew ministeru ta' kommentatur?

Dan tista' tagħmlu billi tohrog mal-qassis mis-sagristija, toqghod fuq il-presbiterju ma genb is-sedja, tmexxi n-nies fit-talb u fit-twegibiet, taqra l-lezzjoni (mill-Ambone), tkompli tmexxi t-talb sat-tqarbin, tiegħu l-paċi minn għand is-saċerdot fuq it-targa (pradella) tal-artal, titqarben ma' genb l-artal, tmexxi minn rajha t-talb jew il-hin tar-ringrazzjament, tidhol mal-qassis fis-sagristija jew warajh?

Jistghu n-nisa u x-xebbiet jiġu nkuraggiti għal dan il-ministeru u mogħnija tagħlim biex jagħmlu dan mill-Kummissjoni (?) Liturgika tal-Parroċċa?

Hemm xi dokument li juri li t-tfal bniet ma jistghux ikunu jew iservu ta' Abbatini fil-funzjonijiet liturġiċi?

SACERDOT

Tweġiba

Kull lajk, jekk hu ppreparat tajjeb, jista' jagħmilha ta' kommentatur iżda meta l-komentatur m'huwiex wiehed mill-ministri li qegħdin iservu fuq il-presbiterju u għalhekk huwa liebes ilbies liturġiku, postu hu barra mill-presbiterju.

L-ambone huwa biss il-post minn fejn tithabbar il-Kelma ta' Alla; il-komentatur ma għandux imexxi lin-nies minn fuq l-ambone.

Komentatur li mhux wiehed mill-ministri li qed iservu fuq l-altar ma għandux jiehu sehem fil-purċissjonijiet tal-ħrug u tad-dħul, ma għandux joqghod ma' genb is-sedja taċ-ċelebrant u għandu jitqarben u jiehu u jagħti l-paċi bħal bqija tal-fidili.

Hi haġa tajba li xi lajċi, irġiel jew nisa, jirċievu stharrig xieraq biex jaqraw il-lezzjonijiet minn fuq l-ambone u jagħmluha ta' komentaturi waqt iċ-ċelebrazzjonijiet liturġiċi skond kif imfisser hawn fuq.

It-tfal bniet qatt ma jistghu iservu ta' abbatini waqt funzjonijiet liturġiċi.

NOMINI ĠODDA

P. Manwel Borg Bonello, kappillan S. Wistin, il-Belt; Sur Joseph Portelli, rappreżentant tal-Azzjoni Kattolika fil-Board tal-Istitut Kattoliku; Sur Frank Portelli, rappreżentant tal-Moviment ta' Kana fil-Board ta' l-Istitut Kattoliku.

KTIEB ĠDID TA' L-INNIJJET

Ghadu kemm hareġ ktieib ġdid ta' innijiet b'inizjattiva ta' xi kappillani u saċerdoti oħra. Dan il-ktieib, li minnu ġew stampati fuq il-25 elf kopja mill-Interprint Ltd, se jintuża f'xi erbgħin parroċċa u knisja oħra: fih jinsabu miġburin mal-142 innu magħrufin mill-kotra l-kbira tan-nies, flimkien ma' għadd ta' innijiet bil-Latin u talb ieħor popolari għal kull okkażżjoni.

Il-ktieib jiswa 35ċ u jista' jinkrieseb minn għand P. Donat Spiteri O.F.M. Cap. (tel. 31744) jew minn għand Dun Karm Farrugia (Tel. 47318).

Hemm hsieb li 'l quddiem tiġi pubblikata l-mużika għall-orgni ta' l-innijiet li jinsabu f'dan il-ktieib. Il-pubblikazzjoni ta' dan il-ktieib ġdid ta' innijiet għal waqt il-Quddiesa u l-laqgħat tat-talb hajjarna nagħmlu dawn is-suggerimenti li ġejjin għall-użu ahjar tiegħu. Qegħdin nissuggerixxu wkoll celebrazzjoni qasira li tista' ssir fil-knisja l-ewwel darba li se jintuża dan il-ktieib ġdid.

NISSUGĠERIXXU:

1. Li fil-knejjes tagħna, fejn se nużawh, ikoilna **TABELLA** li tidher sewwa bin-numri ċari ta' l-innijiet. F'kull celebrazzjoni li nkunu se nagħmlu nqiegħdu fit-tabella n-numri ta' l-innijiet magħzula, maż-żmien in-nies jidraw u waħidhom jibdew iles-tu l-innijiet li jkunu se jitkantaw skond in-numri immarkati.

2. F'kull quddiesa nistgħu nkantaw hames innijiet jew aktar. Fid-Dhul, fil-Offertorju, waqt it-Tqarbin (wieħed jew aktar skond il-hin), wara t-Tqarbin mill-innijiet ta' Radd il-Hajr, u fil-ahħar tal-quddiesa (mill-innijiet tal-Madonna jew xi innu ieħor li jkun jaqbel).

3. L-innijiet nibdluhom minn żmien għall-żmien, mhux biss skond iż-żminijiet liturgiċi, imma wkoll minn Hadd għall-ieħor. Ma nibqgħux dejjem bl-istess innijiet. Il-Ktieb tagħna fih 142 innu, barra ż-żjidiet tal-kant bil-Latin-Malti u tat-Talb-iet, li x'uhud minnhom jistgħu

jitkantaw ukoll.

4. Meta nkunu se ndaħhlu innu ġdid li ma jafuhx in-nies, nieħdu hsieb li qabel ikun hemm xi hadd jew xi wħud li jkunu jafuh sewwa. Jitgħallmu sewwa l-ewwel min ikun se jmexxi l-kant tal-poplu fil-knisja. Dan ffit qabel il-quddiesa/celebrazzjoni jista' joħrog isemma l-innu l-ġdid lin-nies li jkunu waslu qabel. Kull innu popolari, wara darbtejn/tlieta li jibda jintuża, jibda diehel sewwa f'widnejn kulhadd.

5. **Importanti hafna:** li f'kull quddiesa/celebrazzjoni jkun hemm xi hadd li jmexxi n-nies fil-kant, mhux biex ikanta, u jgħajjat wahdu (!) — **dan ma għandu jkun qatt** — imma biex jistieden u jħajjar in-nies għall-kant u b'lehen moderat ighinhom ikantaw.

6. Biex l-innijiet jidhlu aktar malajr fost il-poplu, nissuggerixxu li l-ewwel ngħallmuhom lill-gruppi żgħar fil-laqgħat tal-għaqdiet tagħna. B'daqsxejn ta' 'casette' malajr nistgħu nib-

ghatu l-innijiet il-godda fl-ghaqdjet kollha ta' kull eta'.

L-iskejjel jistgħu jghinuna wkoll bil-koperazzjoni tal-“music-teacher”, jekk ikun hemm.

7. Ma nserrhux fuq il-korijiet, li jista' jkollna, la tat-tfal u lanqas tal-kbar. Il-korijiet ghandhom ikunu wkoll għall-kant aktar klassiku f'okkazzjonijiet ta' xi solennita'. Imma ma ghandniex inżommuhom biex

minhabba fihom neżentaw lill-poplu mis-sehem attiv li ghandhom jieħdu fil-kant waqt iċ-ċelebrazzjoni liturgika.

L-innijiet popolari huma tal-poplu kollu. Ukoll jekk ikun hemm il-kor għall-kant ta' xi partijiet oħra tal-quddiesa, l-innijiet popo'ari fil-partijiet tagħhom ghandhom isiru u n-nies kollha ghandhom jieħdu sehem fihom.

PUBBLIKAZZJONIJIET GODDA

Għadu kemm gie pubblikat

IT-TIFHIR TA' SBIH IL-JUM

u

L-GHOSRIEN

tal-

HDUD U L-FESTI

Ktieb ta' 350 paġna għall-użu tal-fidili biex jissieħbu fiċ-ċelebrazzjoni tal-Lawdi u l-Vespri mal-kleru f'Jum il-Mulej, skond ix-xewqa tal-Knisja. Il-ktieb fih ukoll il-Lawdi u l-Vespri tal-Uffiċċju tal-Mejtin.

Il-ktieb jinbiegħ £M1.25, izda min jieħu 20 kopja jew aktar, il-prezz ikun £M1 il-kopja.

Harget ukoll it-tieni edizzjoni tal-

LEZZJONARJU TAL-HDUD — ĊIKLU C

Il-ktieb fih qari alternattiv għal xi festi li ġa gie pubblikat f'folji separati.

Il-prezz tal-ktieb hu £M4.

Ilkoll imsejnin għall-hena ta' dejjem

Għal darb'ohra, il-Knisja llum qieghda ssejhillna biex magħha ngħixu tul sena sħiħa l-ġrajja kollha tas-salvazzjoni tagħna, u f'dan l-ewwel jum qieghda tistedinna biex inżommu quddiem għajnejna fejn irridu naslu bit-thabrik kollu tagħna tul haġġitna f'din id-dinja.

Aħna ma għandniex għamara għal dejjem f'din id-dinja, għaliex aħna msejnin għal għamara ohra, li qatt ma tintemm, f'dinja ġdida, fejn ma hemmx iżjed mewt, anqas biki, jew aġġat, jew tbatija, għax dan kollu jkun għeb għal dejjem; minflok ikun hemm hena u sliem bla qjies għaliex il-Mulej Alla jkun jiddi fuqna, naraw wiċċu u jkollna ismu fuq ġbinna, u nsaltnu miegħu għal dejjem ta' dejjem.

Il-Knisja llum turina kemm tixtieq li aħna lkoll naslu għal din l-għamara ta' dejjem, hija u tghidilna bi kliem Missierna San Pawl: "Jalla l-Mulej ikattar u jfawwar fikom l-imħabba tagħkom għal xulxin u lejn kulhadd ... jalla jqawwilkom qalbkom u jkollkom qdusija bla għajb quddiem Alla u Missierna għal meta jiġi Sidna Ġesù Knistu mdawwar bil-qaddisin tiegħu."

Il-Knisja b'dan il-kliem turina kemm tixtieq li aħna lkoll niksbu l-hajja ta' dejjem, imma fil-istess hin twissina li jiksbuha biss dawk li huma "qaddisin u bla tebgħa quddiem Alla fil-imħabba" għax ebda haġa mnig-ġsa ma tista' tidhol fis-saltna tal-hena, id-dawl u s-sliem.

Huwa għalhekk li l-Mulej Ġesù stess iwissina llum biex nishru u nitolbu l-hin kollu u noqogħdu għassa tagħna nfusna li ma nħallux qlubna jittaqqu bl-ikel u xorb żejded, u b'ħafna tħassib żejded għall-ħtiġijiet tal-hajja. Dan kollu jfisser li, jekk verament irridu ngħixu ta' nsara, ma għandna qatt minsew li s-sura ta' din id-dinja għad tghaddi għalina, mingħajr ma nafu meta dan se jiġri; u għalhekk jeħtieġ li nkunu dejjem qaddisin u bla għajb quddiem Alla, biex meta jasal il-waqt isibna lesti biex nidhru quddiemu.

Kif inhejju ruhna għall-hajja ta' dejjem

X'għandna, mela, naghmlu tul haġġitna f'din id-dinja? Il-Knisja tghallimna bla heda kif għandna ngħibu ruhna quddiem Alla biex inkunu nogħġ-buħ: tghidilna li għandna nżommu ruhna 'l bogħod mid-dnub, u minn kull xorta ta' qerq u ħażen — dan aħna kollu ħadnieħ fil-Maġħmudija tagħna u, jekk irridu noħorġu ta' rġiel quddiem Alla, għandna nħossu d-dmir li dawn il-wegħdijiet inżommuhom. U verament il-kotra l-kbira tagħna, dan qed jagħmluħ: hadd minna ma jixtieq joffendi lil Alla, u jekk nonqsu, nonqsu mhux għax ħziena, imma għax dghajfin. Izda dan mhux biżżejded — hemm bżonn naghmlu xi haġa aktar, kif qallilna l-Knisja bi kliem San Pawl fit-tieni qari tal-lum. U din il-haġa aktar hija l-egħmil ta' mħabba ma' kulhadd, hu min hu, ukoll jekk hu l-akbar għadu tagħna. Dan

għaliex hija l-imħabba li tgħatti kotra ta' dnubiet; hija l-imħabba li hi l-qofol tal-perfezzjoni.

Fil-bidu ta' dan l-Avvent imqaddes, li ma' tulu se nhejju ruġna għat-twollid mill-gdid fostna tal-Mulej Gesù, f'misteru, inħabirku wkoll biex inhejju ruġna għal meta l-Mulej Gesù jerga' jigi mdawwar mill-qaddisin tiegħu biex jagħmal haqq mill-art. Nitollbu għalhekk illum lill-Mulej biex jurina triqatu u jgħarrafna l-mogħdijiet tiegħu halli, fil-kobor tat-tjieba tiegħu, jagħtina s-salvazzjoni, u jehlisna mit-tigrib kollu li għandna fuqna minħabba li nqasna ħafna mill-ispirtu tal-imħabba, dak l-ispirtu li jmissu jmexxina f'kollox, jekk aħna tassaw irridu ngħixu ta' nsara.

Kemm inqasna mill-imħabba!

Kemm inqasna mill-imħabba għal xulxin u lejn kulħadd f'dawn l-aħħar żmenijiet! Kemm ippikajna bejnietna! Kemm urejna għira għal xulxin! Kemm għidna kontra xulxin u kasbarna 'l xulxin! Kemm židna l-firdiet ta' bejnietna! Kemm webbisna rasna u ma' ħfirmiex lil xulxin. Kemm għalhekk hu meħtieġ li nergħu niħabbu ma' xulxin, li jkun hemm vera rikonċiljazzjoni bejnietna- Bħala nsara aħna għandna nkunu appostli ta' rikonċiljazzjoni bejn l-aħwa, għandna ħabirku b'kull mezz biex dawk li huma mifrudin minn xulxin jergħu jinħabbu bejniethom, dawk li huma miġġieldin jergħu jiehdu b'idejn xulxin, u dawk li ma jahmlux lil xulxin jergħu jinħabbu bħal aħwa. Aħna għandna nkunu appostli ta' din il-ħbiberija għida ta' bejnietna. Għal dan qieghda thabrek il-Knisja Maltija f'dan iż-żmien, f'għaqda sħiħa mal-Knisja kolliha. U dan qieghda tagħmlu taħt il-harsien tal-Verġni Marija, Omm il-ħniena u rikonċiljazzjoni bħala thejjija għall-ġranet ta' Settembru li ġej, ġranet li fihom, flimkien ma' hutna minn pajjiżi oħra, sejrjn nagħtu ġieħ u tifhir lill-Verġni Marija permezz ta' żewġ Kungressi Internazzjonali. Jalla tul dawn ix-xhur li ġejjin, nimxu ħafna 'l quddiem fit-triq tar-rikonċiljazzjoni, biex il-festi li se nagħmlu lill-Verġni Marija ma jkunux biss wirja sabiħa li tpaxxi l-għajnejn, imma xhieda ta' bidu gdid fil-ħajja tagħna ta' nsara, ħajja għida ta' fidi aktar sħiħa, ta' tama aktar qawwiya u ta' mħabba aktar imhegga.

TALBA TAL-FIDILI

Ahna u nagħtu bidu għat-thejjija tagħna biex nilqgħu kif jix-
raq lill-Mulej Gesù meta jitwieled mill-gdid fostna fil-granet tal-
Milied nitolbu 'l Alla jurina triqatu u jgħarrafna l-mogħdijiet tiegħu
biex nimxu fis-sewwa tiegħu u niksbu s-salvazzjoni.

Bierek, Mulej, il-Knisja tiegħek fil-ħidma tagħha biex il-bned-
min kollha jinħabbu ma' xulxin u jgħixu fis-sliem bejniethom.

Ismagħna, nitolbuk, Mulej.

Saħħah il-Knisja Maltija ħa tghix l-Evangelju billi l-imgiba kol-
lha tagħna tkun ta' eżempju għall-oħrajn biex isehħ il-pjan tiegħek
għalina.

Ismagħna, nitolbuk, Mulej.

Dawwal il-fehma tal-bnedmin kollha biex jagħharfu li huma
lkoll aħwa għax il-koll ulied l-istess Missier, il-koll mifdijin mid-
Demm għażiż ta' Kristu.

Ismagħna, nitolbuk, Mulej.

Qawwi qalb kull min hu mgarrab mill-hemm u n-niket tad-din-
ja bil-ħsieb li l-Mulej Gesù meta jigi jixxotta kull demgħa minn
għajnejhom u jagħtihom hena u farag bla qjies.

Ismagħna, nitolbuk, Mulej.

Wettaqna bil-grazzja tiegħek biex nibqgħu nishru u nitolbu l-
hin kollu u jkollna qdusija bla għajb quddiemek.

Ismagħna, nitolbuk, Mulej.

Mulej Alla li tista' kollox, uri magħna t-tjieba tiegħek u eħlis-
na mill-hemm kollu li qieghed igarrabna għax inqasna mill-imħab-
ba tiegħek u ta' għajrna: agħtina l-ispirtu tiegħek biex isawwab fi-
na l-imħabba tiegħek, ħa nirbħu kull ma qieghed jifridna u jagħ-
tina li ngħixu flimkien fis-sliem. Bi Kristu Sidna.

IT-2 HADD TA' L-AVVENT INHEJJU TRIQ IL-MULEJ

Ha tikber dejjem aktar fina l-imhabba

Illum ukoll, f'dan it-tieni Hadd tal-Avvent, il-Knisja terġa' ttenni l-istedina li għamlitilna l-Hadd li għadda biex ikollna qdusija bla għajb quddiem Alla. Il-Knisja illum qieghda tistedinna, bi kliem Missierna San Pawl, biex l-imhabba tagħna tikber u tikber dejjem iżjed bil-għerf u b'kull dehen, ha nistgħu nagħrfu dejjem dak li hu l-aħjar u hekk inkunu nistgħu nidhru safja u bla ħitija quddiem il-Mulej Ġesù, fil-Jum tiegħu, meta jerga' jiġi, imdawwar mill-qaddisin tiegħu, biex jagħmel haqq mid-dinja.

L-imhabba li l-Knisja qieghda tixtiqilna li tikber dejjem aktar u aktar fina, hija dik l-imhabba li ssawbet fi qlubna permezz tal-Ispirtu s-Santu li gie mogħti lilna fil-Magħmudija tagħna, u li tad-don tiegħu aħna rċevejna s-sigill fil-Grizma.

Kien Alla stess li tana din l-imhabba, u hu jkompli jkabbarha fina sal-jum li fih inkunu tridu nidhru quddiem Ġesù, biex nircievu minn għandu l-premju tal-ħajja ta' dejjem. Il-Knisja stess tiżgurana fuq dan bi kliem San Pawl stess. "Jiena żgur minn dan," tghidilna, "dak li beda din l-opra tajba tal-imhabba fikom iwassalha għat-tmiem tagħha sa ma jasal il-Jum ta' Kristu Ġesù", jiġifieri l-Jum li fih inridu nidhru quddiem Kristu biex jagħmel haqq minna.

Minn dan il-haqq ma għandniex għax nibzgu jekk aħna tul ħajjitna kollha hallejna lilil-Mulej imexxina fit-triq tal-imhabba, fit-triq tas-safa u tal-qdusija.

Inqasna quddiem Alla, imma Hu baqa' jhobbna

Izda aħna, għaliex bnedmin dgħajfa, mhux dejjem hallejna l-Mulej Ġesù jmexxina fit-triq tas-sewwa, ma mxejniex mill-mogħdijiet li wriena hu, imma webbisna rasma u fittixna, mhux il-glorja ta' Alla, imma lilna nfusna: tbeghidna mit-triq it-tajba, għawwiġna l-mogħdijiet tagħna, hallejna l-fruġat u t-tlellix tad-dinja tad-dnub ibegħduna mit-triq tas-sewwa, u forsi sibna ruhna mill-gdid imjassrin mix-xitan, għax ridna aħna, wara li konna hlisna mill-madmad tiegħu fil-Magħmudija tagħna.

Gralna bħan-nies ta' Ġerusalem fi żmien il-patt il-qadim. Ġerusalem kienet il-belt ta' Alla; f'nofsha kien iġhammar Alla fit-tempju tiegħu; in-nies tagħha Alla għażilhom biex ikunu l-poplu tiegħu u nġaġ tal-merħla tiegħu. Imma n-nies ta' Ġerusalem għamlu hwejjeġ mistkerrha quddiem Alla, warrbuh fil-ġenb, qiemu l-allat tal-ġnus, ma semgħux mit-twiddib li kien jagħmlilhom permezz tal-profeti tiegħu, u għallhekk ġabu fuqhom hasra kbira — il-belt saret ħerba u nisha ġew imkaxkrin fil-ezillju. Imma Alla jhobb l-imhabba ta' dejjem il-belt tiegħu, il-poplu tiegħu, u permezz tal-profeta ħabbar il-ħelsien lil Ġerusalem: "Qum, Ġerusalem, itla' fil-gholi," iħabbar il-profeta, "Alla jmexxi lil Israel, lilil-poplu tiegħek, bil-ferħ, fid-dawl tas-sebh tiegħu, minhabba fil-ħniena u l-gustizzja li ħierġa minn għandu."

Hekk jagħmel magħna wkoll. Permezz tal-Knisja tiegħu jhabbrilna żmien ta' mahfra u rikonoċiljazzjoni, ta' hbiberija mill-ġdid miegħu; għax Alla jhobbna u ma jrid lil hadd minna jintillef għal dejjem. Hu jmexxina bit-tjieba u l-fniena u jahfrilna htijietna kollha. U dan qiegħed jagħmlu f'dan iż-żmien tal-Avvent, u tull iż-żmien kollu li fih qegħdin inhejju ruħna għall-Kungressi Marjani ta' Settembru li ġej. Għalhekk qiegħed jistedinna u, bi kliem il-profeta, jgħidilna: "Hejju triq il-Mulej, wittu l-mogħdijiet tiegħu, jtnizzlu l-muntanji u titwitta l-art, halli kull bniedem jara s-salvazzjoni ta' Alla."

Inhejju triq il-Mulej

Meta l-profeta Isaija kiteb dan il-kliem kellu quddiem għajnejh biċċa opra tassew ta' l-ghageb li sehhet fi żmien: triq li mill-belt ta' Babel kella twassal sax-xtut tal-Mediterran, triq li kienet tofrok id-deżert, u biex saret kollhom ibaxxu għoljiet u jodornu widien; f'din l-opra l-profeta ra l-id tal-Providenza ta' Alla, li fetah triq fid-deżert biex il-poplu jerga' lura b'heffa kbira mill-eżilju għal pajjiżu mill-ġdid. Din l-opra tal-ghageb għalhekk nehhet kull tfixkil li wiehed seta' jiltaqa' miegħu b'lex minn Babel jasal bil-heffa sax-xtut tal-baħar il-kbir. Dan kollu jgħinna biex nifhmu aħjar xi trid tghidilna l-Knisja illum, meta tistedinna nwittu t-triq għall-Mulej u nbaxxu l-muntanji u l-gholjiet u nimlew il-widien, halli kull bniedem jara s-salvazzjoni ta' Alla.

Taht ix-xbieha tal-bini ta' triq kbira u sabiħa, il-Knisja tistedinna nibnu triq kbira u sabiħa li twassalna għand il-Mulej. Kif nibnuha din it-triq? Fejn se twassalna? Se twassalna għand il-Mulej, anzi se tiftah il-bieb biex il-Mulej bil-heffa kollha jiġi għandna u jgħammar fina ha naraw u ngawdu s-salvazzjoni tiegħu. X'irid isir biex dan isehh? Inwittu l-muntanji u l-gholjiet tagħna: jiġifieri ma nkunux aktar supervi, ma nitkabbrux bina nfuṣna, mikkorreġu d-difetti tagħna, nitgħallmu ma niehdux għalina, nis-tabru b'xulxin. Nidrittaw il-mogħdijiet imghawga: jiġifieri nimxu sewwa quddiem Alla u mal-bnedmin dejjem u f'kull okkażjoni, nagħtu 'l kulhadd dak li haqqu, nimxu ma' l-oħrajn kif irridu li hadd ieħor jimxi magħna skond is-sewwa, ma nhallux il-fruġat tad-dinja, ir-reġha għall-unuri u għall-filus, il-ġenn għall-kumditajiet bla bżonn u l-infiq addoċċ, ibeghduna mit-triq it-tajba billi jgagħluna nonqsu mil-liġi ta' Alla ha niks buhom. Naħsbu fil-oħrajn, f'min hu fil-bżonn, f'min hu waħdu, f'min jehtieg kelma tajba li tqawwilu qalbu u tferrhu.

Jekk nagħmlu dan kollu, inkunu qegħdin inhejju t-triq tal-Mulej, biex jiġi għandna bil-grazzja u l-barka tiegħu fil-granet tal-Milied, u biex jil-qagħna fis-saltna tiegħu meta għalina tghaddi s-sura ta' din id-dinja.

TALBA TAL-FIDILI

Ahna u nfahhru l-Mulej ghal dak kollu li ghamel ghas-salvazzjoni taghna, nitollbuk bil-hegga kollha ta' qalbna, ighinna nhejjulu t-triq biex jigi jghammar fina bil-grazzja u l-barka tieghu fil-granet qaddisa tal-Milied.

Ieqaf, Mulej, mal-Knisja tieghek hija u tistedinna f'dawn il-granet inwittulek it-triq biex tigi fostna fil-granet tal-Milied.

Ismaghna, nitollbuk, Mulej.

Dawwal il-fehma ta' kull bniedem li hawn fid-dinja biex, bil-gherf u b'kull dehen, ifittex li jghix fl-imhabba u s-sliem ma' kulhadd.

Ismaghna, nitollbuk, Mulej.

Qanqal qlub daww kollha li jinsabu mbeghdin mit-triq it-tajba biex jirbhu kull ma qiegheed izommhom li jergghu lura ghandek.

Ismaghna, nitollbuk, Mulej.

Ghinna nirbhu n-nuqqasijiet kollha taghna biex nagharfu dejjem naghzlu l-ahjar u nkunu safja u bla tebgħa quddiemek fl-imhabba.

Ismaghna, nitollbuk, Mulej.

Sawwab fina l-karizmi ta' l-Ispirtu qaddis tieghek biex inwaslu l-Bxara tajba lill-imbeghdin u l-farag lill-imnikktin billi nwettqu l-pjan pastorali tieghek ghalina.

Ismaghna, nitollbuk, Mulej.

Mulej Gesu Kristu, Iben Alla l-haj, ahna qeghdin inhabirku bil-hegga kollha biex nghixu hajja ahjar ha nkunu nistghu nilqghuk kif jixraq meta titwieled mill-gdid fostna fil-granet tal-Milied: id-dawwarx ma tigi f'ruhna biex naraw is-salvazzjoni tieghek. Int li tghix u ssaltan ghal dejjem ta' dejjem.

IT-III HADD TAL-AVVENT

X'GHANDNA NAGHMLU BIEX IL-FERH TAGHNA JKUN KBIR

Ifirhu fil-Mulej

F'dan it-tielet Hadd tal-Avvent il-Knisja tistedinna biex nuru l-ferh taghna fil-Mulej, ghaliex il-Mulej hu fil-qrib, dalwaqt ikun fostna, u l-migja tieghu se tkun ghalina ghajn ta' sliem u hena lie-ma bhalhom.

Din l-istedina tal-Knisja zgur nilqghuha bil-qalb, ghaliex il-koll kemm ahna nixtiequ nkunu ferhanin u hienja, il-koll nixtiequ s-sliem u l-hena, il-koll irridu kieku nbeghdu minna kull ma jnikkitna, idejjaqna, igarrabna u jweggaghlina qalbna.

Imma, xi hadd jista' jistaqsi, kif jista' jkun dan? Mela qatt jista' jkun li l-hajja fid-dinja tkun nieqsa mill-aghjat, il-hemm, in-niket, it-tbatija, u t-tigrib? Hajjet il-bniedem mhix forsi xoghol bilfors fuq l-art? ighidilna t-twajjeb Gob, Hi tant mimlija niket il-hajja taghna li bi nhar nixxenqu ghad-dlam tal-lejl biex nistrieħu, u l-lejl narawh ma jispiċċa qatt ghax ma jgibilniex mistrieħ.

Kif se nkunu ferhanin fil-Mulej?

Dan il-Knisja tafu, u taf ukoll ghaliex hajjet il-bniedem fuq l-art hija kollha tigrib u niket. U ghalhekk, hija u tistedinna nifirhu fil-Mulej, tghidilna wkoll x'ghandna naghmlu biex il-ferh taghna jkun shiħ minkejja t-tigrib u n-niket kollu tal-hajja tal-bniedem fuq l-art; Hi tghidilna: "Fittxu li l-bnedmin kollha jkunu jafu bil-hlewwa taghkom.

"Thabblu raskom b'xejn.

"Itolbu 'l Alla w uruh x'ghandkom bzonn u roddulu hajr.

"Jekk dan taghmluh," tkompli l-Knisja, "is-sliem ta' Alla, sliem li jghaddi kull ma' mohh il-bniedem jista' jahseb, izommilna mohhna u qalbna shah fi Kristu."

Fi kliem iehor, il-Knisja trid tfakkarna llum li l-hemm u n-niket li hawn fid-dinja huwa kollu htija tad-dnub, u meta ahna nzommu ruhna 'l boghod mid-dnub u nghixu f'xirka wahda ta' mhabba ma' Alla, ahna ngawdu l-hena u s-sliem fil-Mulej, minkejja l-hemm u d-dwejjaq u t-tigrib kollu li jdawwarna. X'ghandna naghmlu mela biex nehilsu mit-tigrib li jigi fuqna minhabba dnu-bitena, u jkollna ferh u hena fil-Mulej?

Nuru mhabba ma' kulhadd

Iwegibna San Gwann Battista stess bit-twegiba li ta lin-nies li marru jisimghuh f'xatt il-Gurdan u li kienu ghamlulu l-istess mis-toqsija.

Nies ta' kull xorta kienu jmorru jisimghu 'l Gwanni jippriedka u jistieden lin-nies ha jhejju ruhhom ghall-migja ta' Dak li kien aqwa minnu, ta' Dak li hu ma kienx jisthoqqlu jhollu l-qfieli tal-qorq, ta' Dak li kien gej biex ighammed bl-Ispirtu s-Santu u n-nar, ta' Dak li ghandu jigi jaghmel haqq mill-bnedmin kollha u fl-ahhar taz-zminijiet jifred it-tajbin mill-hziena, bhalma jigi mifrud il-qemh mit-tiben wara l-hsad, biex il-qamh jitqieghed fl-imhazen u t-tiben jinharq bin-nar li ma jintefiex.

Lin-nies Ġwanni kien ighidilhom jaqsmu gidhom u l-ikel taghom ma' min ma ghandu xejn; lill-pubblikani, lil dawk li kienu jigbru t-taxxi, kien ighidilhom biex ma jissikkaw 'il hadd u ma jiehdux minn ghand hadd aktar milli jmisshom jiehd; u lis-suldati kien ighidilhom biex ma jheddu 'l hadd u lanqas jixlu 'l hadd b'rapporti foloz biex jehdulhom gidhom.

F'kelma wahda San Ġwann kien jistieden lin-nies biex iħobbu 'l xulxin, jghinu lil xulxin, jaghdru u jhennu u juru tjeiba ma' kulhadd, jistabru b'kulhadd. San Ġwann qiegħed jistedinna, bħalma stedinna San Pawl fit-tieni qari tal-lum, biex nuru dejjem hlewwa ma' kulhadd fl-imġieba kollha tagħna: ma nkunux supervvi, zorri, iebsin ma' hadd, imma tkun l-imħabba li tqanqal l-egħmil kollu tagħna.

Nafdaw f'Alla

Iżda San Pawl ighidilna li jehtieg naghmlu aktar minn hekk: jehtigilna wkoll ma nhabbtu rasna b'xejn: ma nħallux it-tħassib iżzejjed għall-hwejjeg tad-dinja u r-regħba għall-flus u għall-kumditajiet tal-hajja, itellfuna l-hena tal-qalb, għaliex Alla jiehu ħsiebna u jipprovdilna kull ma nehtiegu għall-hajja jekk ifittxu l-ewwel is-saltna u l-ġustizzja tiegħu. Hu jridna nghidulu x'nehtiegu u nitolbuhulu, u dan, mhux ghax ma jafx x'nehtiegu, hu li jaf kollox, imma għall-gid tagħna, biex nifhmu li wahedna ma ghandna ebda ħila ta' xejn, u kollox nistgħu bl-ghajjnuna tiegħu, u għalhekk inħossu l-ħtiega li nroddulu ħajr għal kull ma jagħmel magħna.

U l-ewwel radd ta' ħajr tagħna għandu jkun proprju għaliex ħafilna dñubietna, bieghed minna l-kawża tan-niket u l-hemm kollu tad-dinja: nehħa minn fuqna s-sentenza li kien hemm kontra tagħna minħabba ħtijietna, u għalhekk m'hemm xejn aktar li jista' jbeżżagħna.

Kif il-profeta Sofonija jstieden lill-belt ta' Ġerusalem sabiex tifrax ghax Alla nehħielha l-kundanna li kellha mniħabba ħtijietha u reggagħha lura għall-ħbiberija miegħu, u reġa' mill-ġdid ighammar f'nofs il-poplu tiegħu, fit-tempju l-ġdid li l-Lhud bnew wara li reggħu lura mill-eżilju ta' Babel, hekk il-Knisja tistedinna llum biex nifirħu, għaliex il-Mulej Ġesu' bil-mewt tiegħu fuq is-saib ħassar b'demmu l-kundanna li kien hemm kontra tagħna, ħabbibna mill-ġdid mal-Missier u seħibna f'imħabbtu.

Nifirħu għalhekk u nithennew illum għaliex Alla jinsab f'nofsna, qiegħed ikellimna, irid iqisna bħala wliedu, u qiegħed isawwab fuqna s-sliem tiegħu, sliem li ebda moħħ tal-bniedem ma jista' jifhem, dak is-sliem li l-anġli se jħabbu lill-bnedmin kollha ta' rieda tajba mis-sema fil-lejl qaddis tal-Milied minn hawn u f'it granet oħra.

TALBA TAL-FIDILI

Ferhanin fil-Mulej għaliex hu fil-qrib, nitolbuh illum jagħtina s-sliem tiegħu, u jzommna fl-imhabba tiegħu, biex meta jiġi fil-granet qaddisa tal-Milied nilqgħuh kif jixraq.

Ibghat l-Ispirtu qaddis tiegħek fuq il-Knisja biex twassal il-Bxara t-tajba tiegħek lill-fqajrin kollha tad-dinja.

Ismagħna, nitolbuk, Mulej

Sawwab is-sliem tiegħek fuq id-dinja, biex il-bnedmin kollha jgħixu fis-sliem u l-hena tul-ħajjithom kollha.

Ismagħna, nitolbuk, Mulej

Agħti d-dehen ta' l-Ispirtu qaddis tiegħek lil dawk li qegħdin ihejju pjan pastorali għalina biex jagħharfu s-sinjali taż-żminijiet.

Ismagħna, nitolbuk, Mulej.

Habbeb mill-gdid miegħek lil dawk kollha li tbeġhdu minnek, u li issa kolihom sogħbiena reġgħu lura fi ħdanek.

Ismagħna, nitolbuk, Mulej

Qawwilna qalbna biex, kollna ferħana, nersqu lejך nitolbuk kull ma neħtieġu u nroddulek ħajr.

Ismagħna, nitolbuk, Mulej

Mulej Alla li tista' kollox, ilqa' t-talib li qegħdin nagħmlulek illum, u fittex ejja fostna biex teħlisna mill-hemm kollu tal-ħajja tagħna fuq l-art u timliena bil-ferħ tiegħek. Int li tgħix u ssaltan għal dejjem ta' dejjem.

IT-THEJJIJA GHALL-MIGJA TAL-MULEJ

X'habbru l-profeti u kif seħħ it-thabbir tagħhom

Ma' tul din il-gimgha ta' qabel il-lejl tal-Milied il-Knisja tistedinna biex magħha nghixu l-misteri qaddisa li seħħu fd-dinja qabel il-miġja tal-Mulej fostna f'sura ta' ġisem li jmut, misteri mhabbra tul iż-żmien tal-patt il-qadim mill-profeti u li seħħu fil-milja taż-żminijiet.

Il-profeti habbru li xebba kellha ssir omm u jkollha iben u li ssemminh Ghimmanu-el, li fi lsienna jfisser "Alla magħna"; habbru li dan it-tifel kellu johroġ minn Betlem Efrata, l-iżghar fost il-familji ta' Ġuda, u kellu jkun rimja mill-għerq ta' Ġesse, missier David, jiġifieri jkun imnissel mis-sultan David; habbru wkoll li dan it-tifel se jġib il-paċi u s-sliem fil-holqien kollu u jeqred kull xorta ta' ġlied u ta' mibgħeda fost il-bnedmin; habbru wkoll li l-miġja ta' dan it-tifel tithabbar minn messaggier li l-Mulej jibgħat fid-dinja jhejjilu t-triq.

Meta waslet il-milja taż-żminijiet, Alla baġhat l-anglu tiegħu għand Żakkarija biex ihabbarlu li fi xjuhitu se jkollu iben li, mimli bl-ispirtu u l-qawwa tal-profeta Elija jregġa' 'l hafna għall-għaqal tal-ġusti u jhejji qlub in-nies għall-miġja tas-Salvatur. U Alla baġhat ukoll l-anglu tiegħu fil-belt ta' Nazaret, għand xebba mgharsa ma' Ġuzeppi mid-dar ta' David, għand Marija, li kienet hi wkoll min-nisel ta' David, biex ihabbrilha li l-Ispirtu s-Santu ser jinżel fuqha u l-qawwa ta' l-Għoli se tghattiha, biex dak li jitwield minnha jkun qaddis u jissejjaħ bin Alla, u jkollu s-saltna ta' David missieru u s-saltna tiegħu ma jkollhiex tmiem.

U meta Marija saret taf mingħand l-anglu li qaribtha Elisabetta mart Żakkarija, kien se jkollha iben fi xjuhitha, marret iżzurha, u kif dahlet għandha u sellmitilha, it-tarbiya qabżet bil-ferh fi hdanha, u Elisabetta, mimlija bl-Ispirtu s-Santu sellmet lil Marija bhala l-Imbierka fost in-nisa.

Il-misteri li qegħdin niċcelebraw

Huma dawn il-misteri li qegħdin niċcelebraw illum f'dan il-Hadd ta' qabel il-festa kbira u qaddisa tal-Milied: huma l-misteri, imhabbrin minn Alla permezz tal-profeti tiegħu tul iż-żminijiet li fihom il-bnedmin tad-dinja kienu qed jistennew b'herqa liema bħalha l-miġja ta' Salvatur, li jehlishom mill-miżerja li fiha kienu jinsabu, imjassrin kif kienu mix-xitan, minhabba d-dnub tal-ewwel bniedem.

Huma misteru li kienu jagħmlu parti mill-pjan ta' Alla għas-salvazzjoni tad-dinja, pian imfassal sa mill-bidu taż-żminijiet, iżda pian li kien mohbi f'Alla tul iż-żminijiet kollha imghoddija u li ġie rivelat lilna minn Ġesu' Kristu stess: il-misteru tal-imhabba ta' Alla għalina, li għażilna f'Ibnu l-wahdieni sa minn qabel il-holqien tad-dinja biex inkunu qaddisa u bla tebgha quddiemu f-imhabba, iddestinata biex inkunu għalih ulied adottivi tiegħu permezz ta'

Ibnu, Ġesu' Kristu, li tahtu Alla ried li kollox jingabar kull ma hu fl-art u kull ma hu fis-sema.

Il-pjan tas-salvazzjoni

Il-pjan tieghu Alla hejjieh tul iż-żminijiet: wieghed Salvatur dak il-ħin stess li ta l-kundanna lill-bniedem minhabba d-dnub tieghu: keċċieh mill-ġenna ta' l-art, imma fl-istess ħin habbarlu ġlieda qalila bejn mara u s-serp tal-infern, bejn nisl u nisilha, ġlieda li tintemm bir-rebħa ta' nisel il-mara li kellu jishaq ras is-serp tal-infern. Meta wasal il-waqt, Alla sejjaħ lil Abram u għax kien bniedem ġust u emmen fuq li emmen fil-Mulej, sar missier ta' kotra kbira ta' ġnus: kien il-missier tal-poplu Lhudi, poplu żgħir li Alla għażel għalih biex fih iżomm ħajja u bla mittiefsa l-wegħda tas-Salvatur, u biex minnu jitwieled, fil-milja taż-żminijiet, dak li kellu jehles il-bniedem mill-jasar tad-dnub u l-mewt.

U waqt li fuq l-art, Alla, fil-providenza tieghu, kien qieghed imexxi l-ġrajjet tal-bnedmin lejn il-waqt li fih l-Iben ta' Alla kellu jiġi fid-dinja bħala bniedem biex isehħ il-pjan tas-salvazzjoni tad-dinja, fis-sema, iġhidilna l-kittieb tal-ittra tal-Lhud, Ġesu' kien qieghed joffri lilu nnifsu lill-Missier b'sagrificċju għad-dnubiet tad-dinja, sacrificċju li kellu jgaddisna darba għal dejjem: "Hawn jien ġejt biex nagħmel ir-rieda tiegħek, o Alla."

Ir-rieda ta' Alla kienet li jkun hemm tpattija xierqa għall-ħtija li saret bid-dnub tal-bniedem; tpattija xierqa li ebda bniedem ma seta' jagħmilha, u għalhekk Alla, għani fil-ħniena, fil-kobor tal-ġustizzja tieghu, ried li Ibnu stess jiġi fid-dinja u jkun bniedem bħalna, biex bħala bniedem ikun jista' jidher għalina, u bħala Alla t-tpattija li jagħmel għall-dnubietna li biha tghabba — hu li ma kienx jaf x'inhu dnub, sar dnub għalina — tkun toghgob u tixraq lil Alla. Ġesu' offra lilu nnifsu b'sagrificċju għalina darba għal dejjem u kisbilna l-fidwa u s-salvazzjoni; is-sagrificċju tieghu kien imħabbar mis-sagrificċji u l-offerti li kienu jsiru lil Alla mil-Lhud, sacrificċji ta' vittmi mahruqa u ta' vittmi għad-dnubiet, li kienu biss xbieha dghajfa tas-sagrificċju wiehed ta' Kristu. Dawn is-sagrificċji u l-offerti tilfu t-tifsir kollu tagħhom u s-siwi kollu li kellhom malli sehħ is-sagrificċju waħdieni ta' Kristu, u għalhekk ma setgħux joghgbu aktar lil Alla.

Bis-sagrificċju tieghu l-Mulej Ġesu' regga' d-dinja għall-qdusija li kellha fil-bidu, iżda din il-qdusija, biex aħna niksbuha, titlob minna s-sehem tagħna: għalhekk il-Knisja llum stednitna nitolbu u nġhidu lil Alla: Reggagħna għal li konna, Mulej Alla tagħna. Hija din it-talba li għandna ntennu spiss matul dawn il-ġranet biex inhejju ruhna għal-festi kbar tal-Milied, biex inqimu u nagħtu għieħ lil Iben ta' Alla li twieled fostna bħala bniedem, halli mbagħad bil-passjoni u s-salib tieghu miegħu nqumu għall-ħajja ta' dejjem.

TALBA TAL-FIDILI

Ftit granet oħra u l-Mulej Ġesù jerga' jitwieled fostna f'misteru u t-truf kollha ta' l-art jaraw is-salvazzjoni ta' Alla tagħna. Nitolbuh għalhekk bil-herqa kollha ta' qalbna: Ejja, Mulej Ġesù.

Ejja, Mulej Ġesù. ħa twettaq il-Knisja tiegħek fil-hidma tagħha biex twassal is-salvazzjoni tiegħek sa truf l-art kollha.

Ejja, Mulej Ġesù

Ejja, Mulej Ġesù, sawwab fuq id-dinja kollha l-milja tal-ħniena tiegħek u agħtiha l-hena u s-sliem li tant tixtieq.

Ejja, Mulej Ġesù

Ejja, Mulej Ġesù, biex tbiegħed minna d-dlamijiet tal-injoranza u ssahħaħna bil-għajnuna tiegħek ta' Alla.

Ejja, Mulej Ġesù

Ejja Mulej Ġesù, bierrek il-hidma ta' dawk li qegħdin ihejju pjan ta' hidma pastorali għal pajjiżna.

Ejja, Mulej Ġesù, u naddaf qalbna minn kull frugħa biex nilqgħuk b'qalbna mhejjija għall-aħjar.

Ejja, Mulej Ġesù

Mulej Ġesù Kristu, Iben Alla l-ħaj, ejja żurna bid-dija tas-sebħ tiegħek u agħtina li, b'fidi sħiħa, inqimu l-misteru tas-salvazzjoni. Int li tgħix u ssaltan għal dejjem ta' dejjem.

Ahbar ta' ferh kbir

Ara, qieghed inhabbrilkom ferh kbir, li jkun ferh għall-poplu kollu: illum tweldilkom Salvatur. . . is-sibuh tarbija mfisqija minduda f'max'tura.' Hekk habbru l-anġli dsatax-il mitt sena ilu lir-ragħajja ta' Betlem fil-lejl li fih twieled Gesu', u hekk qegħdim inhabbru l-anġli lilna illum, għaliex illum ukoll tweldilna s-Salvatur, li hu Kristu l-Mulej, u d-dinja kollha hi mimlija bil-ferh, għax kullhadd ferhan f'dawn il-granet, ukoll in-nies li ma jemmnux, ukoll min mhux nisrani.

Imma l-ferh tad-dinja f'dawn il-granet hu ferh tassew? It-tlellix u d-dawl u l-festi fid-djar u fit-triqat huma xh'eda ta' ferh tassew fil-Mulej?

Il-ferh tagħna jkun ferh tassew fil-Mulej jekk nifhemu x'ifisser għalina illum it-twelid ta' Gesu', jekk nilltagħhu ma' Gesu' kif illtagħhu miegħu r-ragħajja ta' Betlem fil-ewwel lejl tal-Milied, X'għamlu r-ragħajja, wara li hallewhom l-anġli? Marru jgħaġġgħu lejn Betlehem biex jaraw dak li għara, dak li l-Mulej għarrasom bih. Bħallhom għamilna ahna, u gējna hawn, imsejhin minn Alla stess, permezz tal-Knisja tiegħu, ha naraw dak li sehħ għalina f'misteru, fil-misteru tat-twelid tal-Iben ta' Alla fostna, bniedem bħalina..

Sabu tarbija ckejkna, minduda f'maxtura. Imma dik it-tarbija kienet l-Iben ta' Alla, kienet Dak li "għad li kellu n-natura ta' Alla ma qagħadx ifittex tiegħu li hu daqs Alla imma xejjen lilu nnifsu billi ha n-natura ta' Iben, sar jixbah lill-bnedmin, u deher minn barra bħala bniedem" (Fil. 2, 6-7).

L-Iben ta' Alla sar għalina bniedem bħalina, u qagħad għar-rieda tal-bnedmin: beda l-hajja bħala bniedem fuq l-art b'att ta' obbedjenza għar-rieda ta' Cesari Awgustu: kien id-digriet ta' dan l-imperatur li wasal biex Gesu' jitwieled f'Betlehem, fil-belt ta' David, biex hekk isehħ dak li h'abbar Mikea: "U int Betlehem Efrata, l-idgħar fost il-familja ta' Guda, minnek għad johrogħli dak li għad isaltan fuq Israel". U twieled f'Betlehem f'faqar kbir, u miegħu ma kien hemm hadd h'ief San Guzepp u ommu Marija "li fisqitu u medditu f'max'tura għax ma kienx hemm post għalihom fil-lukanda". Kemm kien mod iehor it-twelid ta' dak li kellu jhejjilu triqatu, ta' San Gwann Battista, li għat-twelid tiegħu f'dar Zakarija kienu ngabru tant qraba u h'bieb!

Twieled fil-faqar

Gesu' twieled f'faqar kbir biex ighallimna li l-veru hena jinkiseb bil-faqar tal-ispirtu, għax tal-fqar fil-ispirtu hija s-saltana tas-smewwiet.

Il-faqar li Gesu' garrab fit-twelid tiegħu gēwwa għar f'Betlehem, u tul hajtu kollha, fil-harba tiegħu lejn l-Egittu, fil-hajja mohbija f'Nazaret, fil-zmien li kien jiggerra mal-Galilija u l-Lhudija u ma kellux "imkien fejn imidd rasu", huma stedina għalina biex nehilsu mill-faqar tal-qalb li nsibu f'min mohhu biss fih innifsu u ma jimpurtahx mill-hatigijiet ta' hutu fil-bżonn, u mill-faqar ta' min hu mkabbar bih innifsu u jmaqdar lill-oħrajn għax iqies 'il kullhadd aghar minnu; huwa stedina għalina ha nkunu nixbhu 'l Gesu' fil-imh'abba għac-ckejkna, għall-imwarrbin, għall-mahqurin tad-dinja, u nghinuhom kif kien ighinhom hu. Ma ninsewx għalhekk f'dawn il-granet sbieh 'il dawh hutna li jinsabu wahed-

hom, li huma morda, li qeghdini dbatu min-nuqqas ta' mhabba ta' hut-hom il-bnedmin. Niftakru fihom u mistednuhom jaqsmu maghna l-ferh ta' dawn il-granet sbieh!

Liabbar is-sliem

Izda l-Millied mhuwiex biss misteru ta' faqar: huwa wkoll thabbira ta' sliem. It-twelid ta' Gesu', kif habbru l-angli, ta' gloria lil Alla fl-gholi tas-smewwiet, u sliem fl-art ghall-bnedmin ta' rieda tajba. Ghaliex Gesu' huwa l-Princep tas-sliem li gie fid-dinja biex jerga' jhabbeb l-art u s-senu, biex ihabbeb mill-gdid il-bnedmin ma' Alla u bejniethom. Kemm hi mehtega din il-hbiberija mill-gdid bejniethom u ma' Alla llum!

Id-dnub li jifridna minn Alla u jfarrak ix-xirka tal-imhabba li torbotna flimkien fi Kristu, dejjem aktar qed joktor fid-dinja, u, hiltija tad-dnub, fid-dinja qed isaltnu l-vjolenza, il-ghied, il-firdiet, l-ghira u l-mibeghda. It-twelid ta' Gesu' fostna llum f'misteru huwa ghalhekk s'edina biex nirohu d-dnub li jinsab fina u madwarna: Hu li sar dnub ghalina, ghal-kemm ma kienx jaf x'inhu dnub, iwehhaqna llum bil-grazzja tieghu halli nichlu l-hazen kollu u l-gubdjet tad-dinja, u nwarribu minna kull ma jifridna biex ngħixu bir-razna u l-gustizzja u t-tjieba tul hajjina fid-dinja, u hokk ingawdu s-sliem li tant mixtiequ.

Tana d-dinjita' ta' wlied Alla

Konna sa issa poplu miexi fid-dlamijiet tad-dnub, konna nies noqogħdu f'art id-dlamijiet tal-qerq u l-hazen, imma bil-migja tal-Mulej fostna bhala bniedem, idda fuqna dawl tal-ghageb u fegget ghalina t-tjieba t'Alla s-Salvalur taghna u l-imhabba ghalina l-bnedmin: rajna l-grazzja tieghu li tat is-salvazzjoni lil-bnedmin kollha. Fil-milja taz-zminijiet, wara li Alla hafna drabi u bhafna manjieri kien kellem il-bnedmin permezz tal-profeti, kellimna permezz ta' Ibnu stess, li sar bniedem bhana biex ahna l-bnedmin niksbu d-dinjita' ta' wlied Alla.

Hawn hu l-qofol tal-misteru tal-Millied; din hi r-raguni tal-ferh kollu taghna fil-Mulej. Bil-migja ta' Kristu fid-dinja m'ahniex aktar qaddejja, imma hbieb ta' Alla, anzi wlied adottivi ta' Alla: sirna l-mifdijin tal-Mulej, il-poplu qaddis tieghu; ksibna twelid gdid u tteggid mill-Ispirtu s-Santu bil-hasil tal-Maghjudija; sirna werrieta, flimkien ma' Kristu stess, tas-saltna tas-sema.

Niftakru dejjem f'din id-dinjita' li ksibna permezz tat-twelid ta' Gesu', u noqogħdu attenti li qatt ma nitilfuha billi nergghu lura ghall-hajja tad-dnub, tal-qerq u tal-hazen.

Jalla d-dawl gdid li idda fuq id-dinja fil-lejl qaddis ta' dan il-Millied, jimliena bil-dija tieghu biex il-fidi taghna tidli fil-hajja kollha taghna u bil-hegga kollha nimxu il quddiem fit-triq li twassalna ghall-milja tal-hona fis-sema pajjizna.

TALBA TAL-FIDILI

Infahhru minn qalbna llum lill-Verb ta' Alla li kien qabel kull zmien u llum tweled mill-gdid għalina, ha jkollna s-salvazzjoni, u b'qalbna mimlija bil-ferh nitolbuh u ngħidulu:

F'għieh twelidek, Mulej, għin lil dawk li int fdejt

Mulej Ġesù, fit-twelid tiegħek, int urejtna l-kobor bla qjies ta' l-imħabba ta' Alla għalina: aghmel li l-bnedmin jitgħallmu minn għandek kif ighixu fl-imħabba ta' xulxin.

F'għieh twelidek, Mulej, għin lil dawk li int fdejt

Mulej Ġesù, meta sirt bniedem bħalna int tajt dinjità għdida lin-natura tagħna l-bnedmin: bieghed mill-bnedmin l-ebusija tal-qalb, i-mibegħda u l-ghira ha jkunu lkoll holqien għdid fik.

F'għieh twelidek, Mulej, għin lil dawk li int fdejt

Mulej Ġesù, int l-Iben ta' Alla li jista' kollox ridt titwielew fil-faqar u l-miżerja: hares l-innoċenza tat-tfal Maltin kollha u agh-tihom li jikbru f'imħabbtek.

F'għieh twelidek, Mulej, għin lil dawk li int fdejt

Mulej Ġesù, fid-dar ta' Nazaret int kont toqgħod għal dak li kienu jridu ommok Marija u San Ġużep: aghmel li l-Maltin kollha jagħharfu x'inhi d-dinjità u x'inhuma d-dmirijiet tal-ġenituri nsara.

F'għieh twelidek, Mulej, għin lil dawk li int fdejt

Mulej Ġesù, it-twelid tiegħek ha bbruħ l-angli u r-ragħajja ġew iżuruk: sejjah għandek f'dawn il-granet il-bnedmin kollha ta' rieda tajba.

F'għieh twelidek, Mulej, għin lil dawk li int fdejt

Mulej Ġesù Kristu, Iben Alla ha j, inroddulek ha j illum għaliex għogħbok issir huna biex ahna nsiru wlied Alla: igħidna lejki bil-qawwa ta' mħabbtek u kun is-Salvatur tagħna. Int li tgħix u ssal-tan għal dejjem ta' dejjem.

IL-FAMILJA MQADDSA

Il-familja ta' Nazaret

“U t-tifel baqa’ jikber u jitqawwa u jimtela bil-għerf u l-grazzja ta’ Alla kienet fuqu”. B’dawn l-erba’ kelmiet San Luqa jurina x’kienet il-hajja mohbiġja ta’ Kristu fid-dar ta’ Nazaret sa ma wasal iż-żmien biex jibda l-missjoni tiegħu li jxandar il-Bxara t-tajba tas-salvazzjoni u jistieden il-bnedmin għall-indiema. Hajja mohbiġja, imma hajja ta’ tagħlim kbir għalina, għaliex aħna bhala nsara għandna nfittxu li l-familji tagħna jkunu kollha kemm huma xbieha tal-familja ta’ Nazaret, il-familja ta’ Ġesù, Marija u Guzeppi.

X’inhu l-qofol tal-eżempju li tagħtina l-familja ta’ Nazaret? Kienet familja fejn kienu jsaltnu s-sliem, il-barka u l-għaqda: Marija, kollha medhiġja fix-xogħol tad-dar, kienet iżzomm sewwa f’qalbha kull ma kienet qiegħda tara jsehh madwarha f’binha Ġesù, u kienet toqgħod taħseb fuqu bejnhu u bejn ruhha u taqsam ma’ żewġha l-hemm u l-faraġ ta’ kull gurnata; Guzeppi, il-ma’srudaxxa fqajjar li Alla għazel bhala missier putattiv ta’ Ibnu magħmul bniedem, fis-skiet kien ifittex jaqla’ l-hobza ta’ kuljum biex iġhajjex lil Marija u ‘l Binha; u Ġesù, ‘tfajjel obbedjenti, l-iżgħar wiehed fosthom, imma s-Sultan ta’ dejjem u l-Princep tas-sliem, minn qalbu kien jobdi u jaqdi lil Marija u lil Guzeppi, l-istess qaddejja tiegħu. Kienet familja, dijk ta’ Nazaret, li fiha kienet issaltan l-imħabba ta’ Alla, kienet familja li dejjem fittxet li tagħmel ir-rieda ta’ Alla u tħares il-kmandamenti tiegħu; kienet fuq kollox familja li fiha kien iġhammar Kristu.

Kristu jghammar fil-familja nisranija

Mela jekk irridu li l-familji tagħna jkunu tassew xbieha tal-familja ta’ Nazaret, jeħtieġ li Kristu jkun iġhammar fil-familji tagħna; u Kristu jghammar fil-familji tagħna jekk inharsu l-kmandamenti tiegħu, jekk inkunu bħal Ġesù li meta dahal fid-dinja qal lil Missier: “Hawn jien ġejt nagħmel ir-rieda tiegħek, o Alla”; Kristu jghammar fostna jekk nagħmlu dejjem dak li Alla jrid minna, jekk ngħixu fl-imħabba ta’ xulxin.

L-imħabba ta’ xulxin fil-familja tiffisser li l-ġenituri u l-ulied u l-aħwa bejniethom ihobbu verament ‘il xulxin għax kull ma jagħmlu, jagħmluh mhux għall-interess jew għal xi qligħ imma għaliex huma familja waħda, huma qalb waħda bejniethom, lesti biex jaqdu ‘l xulxin u jissagrifikaw lilhom infushom għal xulxin bil-ġenerożità kollha ta’ qalbhom, jaqsmu flimkien il-ferħ u n-niket tagħhom u jagħdru u jistabru b’xulxin meta jkun meħtieġ; hekk il-familja stess issir għalihom skola fejn jiħarrġu ha jittgħallmu jgibu ruhhom mal-barranin bħal aħwa fi Kristu.

Izda wiehed jista’ jgħid li dawn kollha huma hwejjeg sbieħ ħafna, imma llum dan ma jistax ikun, għax il-hajja tallum bla ebda mod ma tghin biex ikollna din is-sura ta’ familja.

Veru li llum hawn familji li filhom ma hemm ebda rabta ta’ mħabba u ta’ għaqda bejniethom, qisu kulhadd qiegħed iġhix għal rasu, għalkemm taħt l-istess saqaf. Imma dan ġej mill-fatt li ġewwa familji bħal dawn ma hemmx Kristu, u minnhom imbiegħed għal kollox l-ispirtu ni-

srani: ma ghandhomx akstar dak il-biza' ta' Alla li naraw fil-familja ta' Samwel li fuqha smajna fil-ewwel qari tallum: kien hemm vera mhabba bejn Elkana u martu Anna, u kif kien jgħidli magħha meta ma kellhiex tfal, hekk ferah magħha meta Alla taħa 'il Samwel u magħha tela' fit-tempju jrodd hajr lil Alla u jagħti 'l ibnu lill-Mulej.

Mela x'jehtieg li jsir biex il-familja tagħna jgħixu fil-biza' ta' Alla u jgħozzu fihom l-ispirtu nisrani ha jkunu tassew xbieha tal-familja ta' Nazaret?

Il-familja nisranija: xbieha tal-Knisja fid-dar

Qalulna l-Papa fl-it xhur ilu fl-esortazzjoni appostolika tiegħu dwar il-familja. Jekk irridu l-barka ta' Alla fuq il-familja tagħna, biex fihom isaltnu s-sliem u l-għaqda jehtieg li kull familja tagħna tkun xbieha tal-Knisja fid-dar.

X'ifisser dan?

Il-knejjes huma d-djar tat-talb, huma l-ghamara tal-Mulej f'nofs il-poplu tiegħu: fihom ningabru f'jum il-Mulej biex bhala l-poplu tiegħu ahna nagħtuh it-tifhir u l-qima tagħna. Id-djar tagħna wkoll għandu jkun djar tat-talb: mhux djar tat-talb tal-poplu kollu ta' Alla, imma djar tat-talb tal-familja, bhala familja, li tgħix f'dak id-dar. Nagħmlu djar ta' talb għall-familja tagħna, meta l-membri kollha tal-familja jitolbu flimkien: ir-raġel u l-mara flimkien, il-ġenituri u l-ulied flimkien. L-għaqda flimkien fit-talb fi hdan il-familja jitolbu l-istess sagrament taż-żwieġ li bil ir-raġel u l-mara jsiru gisem wiehed ha jissieħbu ma' Alla biex ikun hemm bnedmin godda fid-dinja, u hekk ikun hemm familja shiha ta' ġenituri u wlied. Meta l-membri tal-familja jkun jitolbu flimkien, iseħh b'mod speċjali dak li l-Mulej Ġesù qal: "Ngħidilkom ukoll li jekk tnejn minnkoll fuq l-art jgħollu lehenhom flimkien biex jitolbu xi haġa, Missieri li hu fis-smewwiet jagħbihielhom, għax fejn tnejn jew tlieta jkun migburin f'ismi, hemm inkun jien f'nofshom".

Il-familja tkun dar tat-talb għaliex fi hdan il-familja l-ġenituri iġħallmu 'l uliedhom jitolbu u jissieħbu magħhom u hekk jonqxu fil-fond tal-qalb ta' wliedhom sinjal li, jgħri x'jgħri wara, xejn ma hu se jhassru.

Kull ma jgħri fil-hajja tal-familja hu seħha minn Alla għat-talb tal-familja flimkien; il-ferh u t-tbatija, it-tamiet u n-niket, it-twelid u eġħluq is-snin, għaziet importanti fil-hajja, il-mewt ta' xi hadd għaziz huma l-aqwa mumenti li fihom il-familja kollha trodd hajr lil Alla jew titolbu l-għajjnuna u l-faraġ u turi fiduċja shiha fih.

Hu fi hdan il-familja li l-ġenituri u l-ulied ihejju ruħhom flimkien ha jissieħbu fil-liturgija tal-Knisja; l-ulied jgħallmu jkun nies ta' talb bid-drawwa tat-talb ta' filgħodu u ta' filgħaxija, tat-talb qabel u wara l-ikel, bil-qari tal-Kelma ta' Alla, bil-konsagrazzjoni tal-familja lill-Qalb ta' Ġesù, bil-harsien tad-devozzjonijiet proprji tal-familja li tkun, u bir-Rużarju, li għall-mijiet tas-snin kien u għandu jibqa' jkun it-talba flimkien ta' kull familja nisranija.

Jekk il-familja tagħna jagħmlu djarhom verament djar ta' talb, Kristu jkun iġħammar fosthom, kif kien iġħammar fid-dar ta' Nazaret, u jagħmel id-djar tagħna xbieha vera tal-familja ta' Nazaret, fejn tikber kull virtú u jkun hemm għaqda, barka u sliem.

TALBA TAL-FIDILI

Naduraw illum lill-Mulej Ġesù li għogbu jsir iben ta' familja tal-bnedmin u nitolbuh u nghidulu:

Mulej Ġesù, qaddes il-familji tagħna

Mulej Ġesù, ieqaf mal-Knisja hija u tnissel, tgħallem u tibni l-familja nisraniya biex taqdi l-missjoni tagħha ta' salvazzjoni li rċeviet minghand il-Mulej.

Mulej Ġesù, qaddes il-familji tagħna

Mulej Ġesù, dawwal il-fehma ta' kull min għandu xi setgħa fid-dinja biex ma jagħmel ebda ligi li tista' thedded is-sħuħija u l-qdusija tal-familja.

Mulej Ġesù, qaddes il-familji tagħna

Mulej Ġesù, aghmel li l-familji tagħna jkunu djar ta' talb biex iqaddsu lilhom infushom u hekk iqaddsu l-komunità tal-Knisja u d-dinja.

Mulej Ġesù, qaddes il-familji tagħna

Mulej Ġesù, kabbar kull virtu' fil-familja tagħna ħalli fihom isaltnu s-sliem, l-għaqda, il-barka u l-imħabba.

Mulej Ġesù, qaddes il-familji tagħna

Mulej Ġesù Kristu, Iben Alla l-haj, int ħabbejt b'imħabba kbira lil Ommok Marija u lil San Ġuzepp u sawwabt fuqhom kotra ta' grazzja u ta' barka: sawwab fuq il-familji kollha tagħna llum, b'sinjal ta' mħabbtek, kotra ta' barka u sliem, Int li tghix u ssaltan għal dejjem ta' dejjem.

L-EWWEL TAS-SENA DJALOGU GHALL-PAČI TAĠT IL-HARSIEN TA' MARIJA

Omm Alla

Ta' kull sena, tmint ijiem wara l-festa kbira u ghaziza tal-Milied, il-Knisja tistedinna biex nagħtu gieh lill-Verġni Marija bħala dik li tat lid-dinja l-Iben ta' Alla magħmul bniedem ghalina. "Meta waslet il-milja taz-żminijiet", qaltina l-Knisja llum bi kliem Missierna San Pawl, "Alla bagħat lil Ibnu fid-dinja, imwieled minn mara, imwieled skond il-liġi". Erba' kelmiet li fihom jiġbru l-qofol tal-misteru tal-Maternita' tal-Verġni Marija. Ġesu' twieled minn mara, mill-Verġni Marija, kif jitwielew kull bniedem li jiġi fid-dinja. Għalkemm Marija ma għarfitx raġel, imma nislet fi hdanha u saret omm bil-qawwa tal-Ispirtu s-Santu, Ġesu' twieled bħalma jitwieldu l-bnedmin kollha, Marija saret omm meta wildet 'il Ġesu' f'għar f'Betlehem, fisqitu u qegħditu f'maxtura; hemm sabuh ir-ragħajja, meta telqu mill-gholjiet fejn kienu jirgħu n-nghaġ tagħhom u marru jghaġġlu ħa jaraw dak li kien seħħ kif habbrillhom l-anġlu tal-Mulej. U tmint ijiem wara, kif kienet titlob il-liġi tal-Lhud, lil Ġesu' għamlulu ċ-ċirkonċizzjoni, u Ġużeppi, l-għarus ta' Marija, semmih Ġesu' kif kien ordnalu l-anġlu meta kien deħrlu fil-holm u serraħlu rasu billi rriwelalu l-misteru tal-inkarnazzjoni, u qallu: "Ġużeppi, bin David, xejn la tibza' tiegħu 'l Marija b'martek, għax dak li tmissel fiha ġej mill-Ispirtu s-Santu. Hi se jkollha iben u int issemmih Ġesu' għax hu jsalva l-poplu tiegħu minn dnubiethom". L-anġlu ta s-setgħa lil Ġużeppi li jagħti l-isem lit-tarbija li kellha titwielew minn Marija u hekk urieh li Alla kien għażlu biex ikun il-missier putattiv ta' Ġesu': fost il-Lhud kien driett il-missier li jagħti l-isem lit-trabi li jitwildulu.

Il-missjoni ta' Ġesu'

Ġesu' twieled minn mara, twieled skond il-liġi biex isalva lil dawk li kienu taħt il-liġi, biex ikollna l-adozzjoni. F'erba' kelmiet oħra San Pawl jiġbor il-missjoni kollha li għaliha l-Iben ta' Alla ġie fid-dinja u sar bniedem bħalna. Ġesu' ġie fid-dinja biex jeqred id-dnub mid-dinja; hu li ma kienx jaf x'inhu dnub, sar dnub ghalina, biex isammar massalib il-kont tad-dejn li kellna ma' Alla minhabba dnubietna u jhassru b'demmu stess; Ġesu' fdiena mill-jasar tad-dnub u l-mewt, mhux biss, imma kisbilna mill-ġdid dik id-dinjita' li biha Alla kien żejjen il-bniedem fil-holqien, dinjita' li l-bniedem kien tlelf bid-dnub: id-dinjita' ta' wlied Alla, id-driett li nissejġu wlied Alla u nkunu hekk tassew: Alla jerga' jqisna wliedu, aħwa ma' Kristu, werrieta tas-sema flimkien ma' Kristu. Bi Kristu, m'aħniex aktar ilsiera tad-dnub u l-ħażen, imma wlied adottivi ta' Alla, li, bil-qawwa kollha ta' mħabbietna, imqanqlin mill-Ispirtu s-Santu, lil Alla nistgħu nsejġulu "Missier".

Il-ferħ tagħna llum

Għandniex għaliex nifirġu llum! Għandniex għaliex infahru u nagħtu gieh lill-Verġni Marija, li biha l-Iben ta' Alla sar bniedem bħalna u ħuna! Għandniex għax inroduw ħajt lil Alla llum għal dan is-sinjal kbir ta' mħabbtu għalina! Għandniex għax nifirġu 'l xulxin għal din il-kotra ta' barka, u ta' ħniema u ta' sliem u ta' mħabba li Alla għogbu jxerred illum fuq kull bniedem li hawn fid-dinja!

Għalhekk il-Knisja llum, fl-ewwel qatri, xtaqitilna kull gid u barka għad-dinja kollha: jalla tħaddar fid-dinja l-gustizzja u jkun hemm sliem kotran għal kullhadd kemm itulu ż-żminijiet!

Dawn huma x-xewqat tajba li qieghda tagħtina l-Knisja llum. Dawn huma x-xewqat tajba li f'kull imkien fid-dinja, il-bnedmin qeghdin jagħtu 'l xulxin.

Imma, nistaqsu, dawn ix-xewqat tajba ta' sliem u ta' gid huma xewqat tassew jew huma biss xewqat fiergħa? Kull sena tennejnihom dawn ix-xewqat tajba ta' gid u sliem, imma x'urewna l-faċti? Grajjiet traġġiċi, vjolenza, għied, gwerer, qtil, nies iġhibu u tħadd ma jisma' aktar fuqhom! Imbagħad tant opportunitajiet għall-ftehim li jtiru mar-riħ, tant konferenzi internazzjonali għall-paċi u għat-tnaqqis u għall-kontroll tal-armi qerrieda tal-gwerra li ma jaslukom. X'inhi r-raguni ta' dan kollu?

Htieġa ta' djalogu fid-dinja

Tul is-sittax-il sena li għaddew, il-Papiet, kull l-ewwel tas-sena, fil-mestraggi tagħhom għall-Jum il-Paċi dejjem qalu li l-paċi vera trid timbena fuq il-gustizzja u l-imhabba ta' xulxin, li l-paċi hija d-don ta' Alla, imma don fdat lilna, u għalhekk il-paċi hi responsabbilta' tagħna lkoll, responsabbilta' li ma nisgħux naxxarbu minna. Dan ifisser li hu dmir tagħna li nhabirku għall-paċi. Issib min iġhidlek li dan id-dinja qieghda tagħmlu, u qieghda tagħmlu b'herqa kbira. Veru li qeghdin isiru hafna diskussjonijiet u hafna laqgħat u hafna konferenzi għall-paċi u d-dizarm: imma qieghed isir veru djalogu fid-dinja? Il-veru djalogu jrid ikun sinċier, bla ebda haġi ta' xejn; irid ikun hemm il-fiduċja f'xulxin, irid ikun hemm l-għaqal u t-tjieba u sforz kbir, biex wiehed jifhem lil ieħor. U dan id-djalogu veru kemm-il darba hu nieqes fid-diskussjonijiet u l-konferenzi u l-laqgħat li jsiru għall-paċi.

Id-djalogu, għall-paċi, qieghed iġhidilna l-Papa llum, hu sfida għad-dinja ta' żmienna. Sfida biex id-dinja turi ċar u sinċerament li ma tridx aktar il-vjolenza, li tichad l-użu tal-forza biex tikseb dak li trid. Sfida biex twarrab diskors vojti li jaħbi hafna hsibijiet li ma jkunux verament hsibijiet ta' sliem imma aktarx hsibijiet ta' ħsara u ta' egoizmu. Sfida biex jinbeda djalogu veru, bl-onestà u s-sinċerità kollha, bla ebda haġi: hekk biss jistgħu jiġu megħluba bla ebda għied id-differenzi li jkun hemm, u tiġi sgrata l-paċi fi żmienna. Djalogu vera li qatt ma għandu jiegaf, djalogu fi spirtu ta' mħabba bejn l-aħwa, b'rispett għal xulxin: djalogu fl-oqsma kollha tal-ħajja tal-bniedem fid-dinja, fi hdan il-familja, bejn nies ta' etajiet differenti, bejn gruppi soċjali differenti, bejn popli u nazzjonijiet, bejn nies ta' reliġjon jew ta' ideoloġija differenti. Din hi l-isfida li għandha quddiemha d-dinja llum. Jalla tilqagħha!

Bhala nsara hu dmir tagħna, f'dan l-ewwel jum ta' sena għdida, nitollbu u ma nieqfu qatt nitollbu, biex isehh veru djalogu fid-dinja halli l-paċi u s-sliem li habbru l-angli fit-twelid ta' Gesu' jsehhu tassew fid-dinja. U din it-talba tagħna noffruha permezz tal-Verġni Marija, Omm Gesu', il-Princep tas-sliem u s-Salvatur tad-dinja.

TALBA TAL-FIDILI

F'dan il-bidu ta' sena g'dida nitolbu 'i Alla jseddaq hajjitna fis-sliem, jehlisna minn kull tigris u jwassalna għall-hajja ta' dejjem.

Wettaq, Mulej, il-Knisja tiegħek biex twassal is-sliem tiegħek lid-dinja kollha.

Ismagħna, nitolbuk, Mulej.

Aghmel li l-gnus u n-nazzjonijiet kollha jaslu għal djalogu veru bejniethom halli l-bnedmin kollha jghixu fil-paci hajjithom fuq l-art.

Ismagħna, nitolbuk, Mulej.

Zomm bogħod mid-dinja kull xorta ta' vjolenza, glied, gwerer, inkwiet, u niket u aghmel li l-bnedmin kollha jghixu flimkien bhal ahwa.

Ismagħna, nitolbuk, Mulej.

Ghallimna nfittxu djalogu veru fir-relazzjonijiet tagħna ma' l-ohrajn kemm fi hdan il-familja, kemm fuq ix-xogħol u f'kull okkażjoni ohra.

Ismagħna, nitolbuk, Mulej.

Mulej Alla tagħna, Gesù tweled għalina biex ahna nkunu wlied adottivi tiegħek: bit-talb tal-Vergni Marija, agħtina l-grazzja li ngibu ruħna bhala wliedek u nghixu fis-sliem ma' kulhadd. Bi Kristu Sidna.

L-EPIFANIJA TAL-MULEJ

Xi tfisser l-Epifanija

“Illum”, tgħidilna l-Knisja fil-liturgija tagħha, “il-maġi raw il-kewkba u bdew iġhidu lil xulxin: Dan huwa s-sinjal tas-Sultan il-kbir: immorru nfittxuh u noffrulu rigali ta’ deheb, incens u mirra”. Dan il-kliem ifakkarna f’waħda mill-isbaħ grajjiet tat-tfulija ta’ Ġesu’, il-grajja tas-slaten maġi.

Imma din il-grajja hekk sabiha x’tista tfisser għalina, għan-nies li qegħdin ngħixu fiż-żminijiet tallum? Ikolna twegiba għal din il-mistoqsija jekk nagħrafu xi tfisser sewwa l-kelma “Epifanija”. Hija kelma griega li tfisser “manifestazzjoni”, jġigifieri “turi min int”, u l-Knisja, fil-festa tal-Epifanija, turina l-misteru tar-rieda ta’ Alla, il-pjan li hu fassal sa mill-bidu u li kellu jsejnh fil-milja taż-żmenijiet, pian li ma kienx mgħarraf lil-bnedmin fil-generazzjonijiet l-imghoddija, imma li gie rivelat lilna minn Kristu stess.

X’inhu dan il-misteru? Iwegibna San Pawl u jgħidilna li l-misteru hu Kristu stess, u l-Knisja illum qiegħda tistedinna biex niltaqgħu mal-Mulej Ġesu’ halli hu, kif wera ruħu lill-maġi meta marru jżuruh mil-lvant dsatax-il mitt sena ilu, hekk illum juri ruħu lilna bhala s-Salvatur u l-feddej tagħna, Alla magħmul bniedem għalina, biex ahna nehilsu mill-jasar tad-dnub u nsiru wlied adottivi ta’ Alla.

Ir-rigali tagħna

Il-maġi, meta waslu Betlehem u daħlu fid-dar fejn kien hemm Ġesu’, sabuh ma’ ommu Marija, u offrewlu d-doni tagħhom, deheb, incens u mirra. Bid-doni tagħhom il-maġi riedu jistqarru li fit-tarbija ckejkna li Marija kellha f’noġorha, huma kienu jaraw lil Alla magħmul bniedem, is-sultan tal-ħolqien kollu, u jroddulu ħajr għaliex għogbu jsejnhom, permezz ta’ kewkba halli jġu mil bogħod iqimuh, l-ewwel nies minn fost il-pagani. Dan għaliex is-sejha tal-maġi wriet il-kobor kollu tal-misteru tas-salvazzjoni: jġigifieri Kristu gie fid-dinja għall-paganli wkoll; il-ġnus kollha ta’ l-art kienu msejhin biex jaraw is-salvazzjoni ta’ Alla; il-bnedmin kollha se jkollhom sehem mill-wirt tas-sema u jkunu membri tal-Ċisem ta’ Kristu li hu l-Knisja.

Ahna wkoll illum ġejna hawn, bhall-maġi, biex noffru r-rigali tagħna lill-Mulej Ġesu’ u nroddulu ħajr għax għogbu juri lilna l-misteru tas-salvazzjoni meta tana twelid ġdid u tiġdid fl-Ispirtu s-Santu permezz tal-Magħmudija. Mhux se noffrulu deheb, incens u mirra, imma, minflok, se noffrulu dak li jfisser: il-qima tagħna, l-egħmejjel tajba tagħna, l-offerta tagħna nfusna, ta’ ħajjitna kollha fid-dinja, imsoffija minn koll tingis u tidnis tad-dnub permezz tač-čandiet u s-sagrifici li titlob minna s-sejha tagħna ta’ nsara fid-dinja tallum.

Imma dan x’ifisser?

Xi tfisser l-offerta tagħna

Ġejna għand Ġesu' llum mhux kull wiehed għal rasu, imma bhala membri tal-poplu tiegħu, bhala Knisja; l-offerti tagħna qegħdin nagħmluhom mhux kull wiehed għal rasu, imma flimkien f'xirka waħda ta' mhabba. U Ġesu' qieghed juri ruħu lilna bhala l-poplu li hu kiseb għalih, bhala l-Knisja tiegħu, u qieghed jafda f'idejna, bhala l-Knisja tiegħu, il-missjoni li nwasslu t-tagħrif tal-misteru tas-salvazzjoni tiegħu lil dawk kollha li għad ma jafux bih. Għalhekk l-offerta tagħna llum lil Ġesu' tfisser li kif hu meta dahal fid-dinja qal lill-Missier: "Hawn jien ġejt nagħmel ir-rieda tiegħek, o Alla", hekk ahna qegħdin illum ngħidu lil Ġesu': "Hawn ahna ġejna biex nagħmlu r-rieda tiegħek!" U r-rieda ta' Ġesu' hi li l-bnedmin kollha jsalvaw, imma jrid li ahna lkoll, bhala membri tiegħu, jkolna sehem fis-salvazzjoni tad-dinja.

Dan ahna nagħmluh bix-xhieda li rridu nagħtu kull jum ta' hajja verament kristanija, mhux biss meta nkunu l-knisja, mhux biss bejn l-erba' hitan ta' djarna, imma fil-berah, fil-hajja tagħna ta' kull jum fid-dinja.

X'tistenna minna d-dinja llum

Id-dinja llum, imġarrba kif inhi minn tant vjolenza, minn tant tigrīb, minn tant għira u mibgħeda, hi mxennqa għal xi thabbira ta' sliem ta' paċi, ta' mhabba. U ahna l-insara biss nistgħu nagħtu dan l-aħbar, għaliex lilna gie fdat is-sliem ta' Kristu u ahna garrabna l-imhabba ta' Alla u għarafna x'inhi. U s-sliem u l-imhabba li d-dinja tant tixtieq, ahna nagħtuhomha jekk fostna ikun hemm is-sliem, jekk ahna xirka waħda ta' mhabba. Hu dmir tagħna għalhekk li nqawwu dejjem aktar fostna spirtu ta' rikonċiljazzjoni u ta' mhabba u ngħozzu flina sentimenti ta' mogħdrija, ħniena, tjeiba, sabar u hlewwa. Qegħdin fi żmien ta' tigrīb spiritwali, qegħdin inħabirku biex ngħixu hajja aħjar, aktar tixraq l-isem li ngħibu ta' nsara. Infittxup mela nilqgħu s-sejha li qieghed jagħmlilna l-Mulej biex bl-imġieba kollha tagħna, lill-bnedmin kollha li magħhom niltaqgħu fil-hajja tagħna ta' kuljum, nuruh bhala l-Princep tas-sliem, u bhala dak li fdiena u jibqa' jifdina minn kull tigrīb tal-ħażen, minn kull hemm, min kull niket.

Imbagħad iva jseñh dak li ħabbar il-profeta u li smajna fl-ewwel qari tallum. "Qum! Hā jiddi wiċċek, Ġerusalem! għax is-sebh tal-Mulej qieghed jiddi fuqek u qieghed iharrab is-sħab iswed tal-ħażen u d-dlamijiet tad-dnub li qegħdin jiksu l-art." Minna, mill-imġieba kollha tagħna skond it-tagħlim tal-Evangelju, jiddependi l-ġejjieni ta' sliem u paċi għad-dinja kollha, tal-veru sliem li jisboq kull ma l-moħħ tal-bniedem jista' jahseb, ta' dak is-sliem li Kristu biss jista' jagħtih, ta' dak is-sliem li Kristu jrid li nkunu ahna li wassluh lid-dinja kollha.

TALBA TAL-FIDILI

Illum il-maġi ġew jagħtu qima lill-Mulej Ġesù u joffrulu r-ri-gali tagħhom: naghmlu bħalhom illum u bil-ferħ kollu ta' qalbna nqimuh aħna u nitolbuh u ngħidulu:

Ha jiddi fuqna d-dawl tiegħek, Mulej

Mulej Ġesù int ridt li l-Knisj atwassal id-dawl tiegħek lil kull bniedem li hawn fid-dinja: aghmel li nagħharfu li bħala membri tal-Knisja aħna msejhin biex inkunu dawl għad-dinja bl-ingiba kollha tagħna.

Ha jiddi fuqna d-dawl tiegħek, Mulej

Mulej Ġesù, fil-kobor ta' mħabbtek għalina int ridt teħles il-bniedem mill-jasar tad-dnub: aghntina l-grazzja li nkunu xhieda ta' mħabbtek quddiem id-dinja biex niġbdu lejġ il-bnedmin kollha ta' rieda tajba.

Ha jiddi fuqna d-dawl tiegħek, Mulej

Mulej Ġesù, int ġejt biex teqred il-qerq u l-ħażen: mexxi l-poplu kollu tiegħek fit-triq tal-qdusija biex jegħleb il-ħażen kollu li hawn fid-dinja.

Ha jiddi fuqna d-dawl tiegħek, Mulej

Mulej Ġesù, int ridt li l-ġnus kollha ta' l-art jaraw is-salvazzjoni tiegħek: qanqal fostna ħafna qluḡ generużi lesti biex ikunu appostli ta' l-Evangelju kollu fejn huma meħtieġa.

Ha jiddi fuqna d-dawl tiegħek, Mulej

Mulej Ġesù Kristu, Iben Alla l-ħaj, uri ħniena mad-dinja kollha: bieghed minnha kollu hemm u kollu tigrib, u agħtiha bil-kotra s-sliem u l-imħabba tiegħek, Int li tghix u ssaltan għal dejjem ta' dejjem.

IL-MAGHMUDIJA TAL-MULEJ

Il-Magħmudija ta' Ġesu': epifanija oħra

Il-Ħadd li għadda ċelebrajna l-Epifanija tal-Mulej, jiġifieri iċcelebrajna l-ġrajja ta' meta l-Mulej Ġesu' wera lillu nnifsu lill-Maġi li ġew mil-lvant, bhala Alla magħmul bniedem għalina għas-salvazzjoni tad-dinja. Illum niċcelebraw Epifanija oħra tal-Mulej, dik tal-Magħmudija ta' Ġesu', minn San Ġwann fix-xmara Ġordan.

Il-Magħmudija ta' Ġesu', hija wkoll Epifanija għaliex dak in-nhar il-Missier mis-sema, lin-nies kollha li kienu tghammdu minn Ġwanni l-Battista, uriehom min kien Ġesu'; semgħuh iġħid: "Inti Ibni l-għażiż: fik l-għaxxa tiegħi" waqt li l-Ispirtu s-Santu niżel fuq Ġesu' f'sura li f'dher ta' hamiema.

Il-Ħadd li għadda Ġesu', wera min kien lill-Maġi għaliex, im-nebbhin mis-sema, bir-rigali li tawh, huma għarfuh bhala Alla magħmul bnedem, li ġie biex isalva d-dinja bil-passjoni u l-mewt tegħu. Illum hu l-Missier stess li qiegħed iġħidilna, kif qal lin-nies li kienu tghammdu minn Ġwanni fil-Ġordan, li Ġesu' hu Ibnu l-għażiż, ikkonsagrat mill-Ispirtu s-Santu biex iwassal il-Bxara t-tajba lill-fqajrin, il-helsien lill-imjassrin, u jniedi s-sena tal-grazzja tal-Mulej għall-bnedmin kollha. B'hekk seħħ dak li ħabbar il-profeta, dak li smajna fl-ewwel qari tallum: fegġet il-glorja ta' Alla u l-bnedmin kollha rawha lkoll flimkien għaliex fomm il-Mulej tkellem.

Min hu Ġesu'?

Il-Mulej tkellem meta fil-Magħmudija ta' Ġesu' qal: "Int Ibni l-għażiż, fik l-għaxxa tiegħi". X'ifisser dan il-kliem?

Ifisser li Ġesu' hu Iben Alla, jiġifieri "Alla minn Alla, Dawl minn Dawl, Alla veru minn Alla veru, imissel mhux magħmul natura wadda mal-Missier, li bih sar kollox", kif minn hawn u ftit iehor se nistqarra fl-Kredu. F'Ġesu', il-Missier isib il-għaxxa tiegħu, għaliex ġie fid-dinja biex jagħmel ir-rieda tiegħu: meta daħal fid-dinja, iġħidilna l-kittieb tal-ittra lil-Lhud, Ġesu' qal: "Hawn jien ġejt biex nagħmel ir-rieda tiegħek, o Alla". Hu r-rieda ta' Alla kienet is-salvazzjoni tagħna. Ġesu' ġie fid-dinja biex, kif ħabbar il-profeta, "jit-niżżlu l-muntanji u l-għoljiet, kull art imħattba ssir wita u kull art imħarbta ssir maqgħad u jintradam kull wled". Fi kliem iehor Ġesu' ġie fid-dinja biex jiftaħ għall-bnedmin it-triq tas-sema, u jwarrab kull ma kien jista' jfixkel il-mixi tal-bniedem lejn is-sema billi jfejjaqhom mill-ġrieħi tad-dnub, ineżżahhom mis-supervja tagħhom, inehħilhom il-qalb tal-gebel u jagħtihom qalb ġdida u jorđom għal kollox u jnehħilhom il-ħażen tagħhom, ha jkunu kollha heġġa għall-egħmil it-tajjeb.

Ġesu' ġie fid-dinja biex bħalma raġaj jiġbor il-merħla tiegħu minn kull fejn tkun xterdet u jdewwihom u jagħtihom mill-ġdid saħħithom, hekk il-Mulej Ġesu' jiġbor il-bnedmin kollha li kienu mxerrdin u mifrudin minn xulxin minħabba d-dnub u jagħmilhom il-poplu qaddis tiegħu. Din kienet t'fisser il-kelma tal-Missier dak in-nhar li tghammed Ġesu' u dan qiegħed iġħidilna wkoll il-Missier illum, ahna u qegħdin nisimgħu. Il-Missier

qiegħed iġhidilna wkoll b'liema mod il-Mulej Ġesu' wettaq ir-rieda tiegħu: qiegħed iġhidulna fit-tieni qari tallum bi kliem l-Appostlu Missierna San Pawl lill-habib u d'xxiplu tiegħu Titu.

Il-magħmudija tagħna

Meta fegġet għalina t-tjieba ta' Alla, is-Salvatur tagħna, u l-imħabba tiegħu għall-bnedmin, li rajniha fl-ġranet sbiħ tal-Milied, Alla salvana bil-ħasil tat-twelid ġdid u tiġdid mill-Ispirtu s-Santu. Dan ifisser li s-salvazzjoni li Krġstu kiseb għalina fuq is-salib aħna nibdew ingawduha malli jkollna l-ħasil tat-twelid ġdid, jiġifieri malli nitgħamdu.

Il-Magħmudija ta' Ġesu' hi t-thabbira tal-Magħmudija tagħna; Ġesu' tghammed b'eżempju għalina; hu li ma kienx jaf x'inhu dnuħ sar dnuħ għalina u tghabba bi dnuħiet id-dinja kollha, u meta ma jtitlob il-magħmudija li San Ġwann Battista li kien qiegħed iġammed lin-nies b'sinjal ta' ndiema għal dnuħiethom, huwa ried jurina li, bil-Magħmudija li hu kien se jwaqqaf, aħna konna se neħsu minn dnuħietna u ruħna tissaffa minn kull tingis ta' dnuħ.

Iżda mhux dan biss ried jurina Ġesu' bil-Magħmudija tiegħu: ried jurina wkoll li fil-Magħmudija tagħna aħna se nqggeddu mill-Ispirtu s-Santu. Kif l-Ispirtu s-Santu niżel fuq Ġesu' fil-Magħmudija tiegħu u dikkonsagrah għall-missjoni tiegħu li jħabbar il-Bxara t-tajba lill-fqajrin, hekk fil-Magħmudija tagħna l-Ispirtu s-Santu jixxerred bil-kotra fuqna biex iqaddisna bil-qawwa tal-grazzja tiegħu, jikkonsagrana għall-qadi ta' Alla u jagħmilna werrieta tal-hajja ta' dejjem.

Bil-qawwa tal-grazzja tiegħu l-Ispirtu s-Santu jrawwimna niċndu l-ħażen u l-ġibdiet tad-dinja u ngħixu bir-rażna u l-gustizzja u t-tjieba f'dan iż-żmien, nistennew il-miġja tal-Mulej ħa jsejħilna għall-premjū ta' dejjem fil-glorja tas-smewwiet.

TALBA TAL-FIDILI

Il-Mulej Ġesù llum ried jitgħammed minn San Ġwann Battista fil-Gurdan biex jixhdilna li hu gie fid-dinja biex jeħlisna mill-jasar ta' dnuħietna: nitolbuħ għallhekk u ngħidulu:

Henn għalina, Mulej, u aħfrilna dnuħietna

Mulej Ġesù, aġħmel li l-poplu li int ksibt għalik iġħix fl-ispirtu tal-Magħmudija li biha kiseb twelid ġdid fik.

Henn għalina, Mulej, u aħfrilna dnuħietna

Mulej Ġesù, wassal il-Bxara t-tajba tiegħek sa truf l-art kollha, biex kull bniedem jara s-salvazzjoni ta' Alla tagħna.

Henn għalina, Mulej, u aħfrilna dnuħietna

Mulej Ġesù, ibgħat l-ispirtu tiegħek fid-dinja, biex iġedded il-wieċ ta' l-art.

Henn għalina, Mulej, u aħfrilna dñubietna

Mulej Ġesù, ieqaf magħna u agħtina li ngħixu bir-rażan u l-gustizzja u t-tjieba f'dan iż-żmien, ħa niksbu l-hena ta' dejjem.

Henn għalina, Mulej, u aħfrilna dñubietna

Mulej Ġesù Kristu, Iben Alla l-ħaj, fik il-Missier isib il-għaxxa tiegħu: fik aħna nemmmu u fik nafdaw: xerred fuqna bil-kotra l-Ispirtu qaddis tiegħek biex iqaddisna bil-grazzja tiegħu u jagħmilna għalik poplu mħeġġeġ għall-egħmil it-tajjeb, Int li tgħix u ssaltan għal dejjem ta' dejjem.

IT-TIENI HADD TAS-SENA

IT-TIEĠ TA' KANA — ID-DONI TA' L-ISPIRTU

Tliet Epifaniji

Il-festa ta' l-Epifanija tfakkarna tliet grajjiet kbar fil-ħajja ta' Ġesu' fid-dinja. "Illum," kantat il-Knisja nhar l-Epifanija, "il-kewkba wasslet il-maġi lejn il-maxtura, illum Kristu għoġbu jitgħammed minn Ġwanni fil-Ġordan biex isalvana, illum l-ilma nbidel fl-inbid għall-festa tat-tieġ."

Hmistax ilu iċċelebrajna l-misteru taż-żjara li l-maġi għamlu lil Ġesu' u magħhom aħna offrejnieu r-rigali tagħna; il-ħadd li għadda iċċelebrajna l-Magħmudija tal-Mulej u ftakkarna fil-Magħmudija tagħna; illum qegħdin niċċelebraw it-tielet Epifanija tal-Mulej — l-ewwel miraklu tiegħu, il-miraklu li għamel fit-tieġ ta' Kana, meta biddel l-ilma fl-inbid. B'dan l-ewwel sinjal li għamel Ġesu' hu wera li kien Alla u li l-missjoni mogħtija lilu mill-Missier kienet is-salvazzjoni tad-dinja.

II-Qdusija taż-żwieġ

Bil-presenza tiegħu fit-tieġ ta' Kana Ġesu' ried juri l-ħsieb tiegħu li jqaddes ir-rabta taż-żwieġ, dik ir-rabta li, fil-bidu, fil-ħolqien, Alla riedha tkun bejn raġel wieħed u mara waħda, għal għom-orhom, tant li, fiż-żwieġ, ir-raġel iħalli 'l missieru u 'l onni u jin-għaqad ma' martu u jkunu ġisem wieħed: iżda din ir-rabta idgħaj-

fet tul iż-żminijiet minhabba l-ebusija tal-qalb tal-bnedmin tant li Mose' kellu jippermetti d-divorzju, għalkemm fil-bidu, fil-holqien ma kienx hekk. Issa. Ġesu' bil-presenza tiegħu f'Kana, bil-miraklu li hu għamel hemm, wera li hu ried jerga' jagħti l-iż-żwieġ ir-rabta li kellu fil-bidu; u b'leġ din ir-rabta tkun tassew sħiħa għollieha għad-dinjita' ta' Sagrament, hekk li ż-żwieġ tal-insara jkun xbieha tar-rabta ta' mhabba li torbot flimkien 'il Kristu mal-Knisja tiegħu, dik il-Knisja li għaliha Ġesu' ta' ħajtu, b'leġ tkun qaddisa u bla tebgħa quddiemu fl-imhabba.

L-għarusa ta' Kristu

F'din il-verita' ifakkarna l-ewwel qari tallum. Ġerusalem il-gdida, il-belt li l-Lhud bnew wara li reġgħu lura mill-eżilju ta' Babel, il-profeta ixejbaħha ma' għarusa, l-għarusa li fiha l-Mulej isib il-għaxxa tiegħu. Izda kliem il-profeta għalina għandu tifsir wisq aktar għoli milli qatt kienet jobsru bih in-nes li semgħu l-profeta jtkellem għall-ewwel darba. Għalina Ġerusalem il-gdida m'hijiex il-belt ewlenija tal-Palestina, il-belt li fiha jgħammru mijiet ta' Lhud u Għarab ippikati bejniethom; Ġerusalem il-gdida hija għalina l-Knisja, l-għalqa tad-dwilej tal-Mulej li trid ixxerred il-friegħi tagħha sa truf l-art kollha, il-merħla li fiha jridu jingabru n-nghaġ kollha tal-Mulej, l-Għarusa ta' Kristu, bla għajb u bla tikmiza u xejn minn dan, imma kollha għmiel u sbruhija.

Hu permezz tal-Knisja li l-Mulej Ġesu' qiegħed ikompli l-missjoni tiegħu fid-dinja: hija l-Knisja li xxandar fost il-popli kollha l-egħgubijiet tal-Mulej Alla tagħna, dik li tistieden il-ġnus kollha biex jinxtetu quddiem il-Mulej ħa jagħtuh sebh u setgħa u jxandru l-glorja ta' ismu.

Il-Knisja hija aħna lkoll li ksibna twelid għid bil-ħasil ta' l-ilma tal-Magħmudija u tiġdid mill-Ispirtu s-Santu. Dan ifisser li l-missjoni ta' Kristu għas-salvazzjoni tad-dinja rridu nkompluha aħna bħala l-Knisja tiegħu, magħqudin flimkien f'xirka waħda ta' mhabba. Għalhekk l-Ispirtu s-Santu li ssawwab fina fil-Magħmudija tagħna u li tad-don tiegħu rrewejna s-sigill fil-Grizma, lilna lkoll iqassam id-doni, l-ministeri u l-ħidmiet tiegħu.

Id-doni ta' l-Ispirtu.

Huma ħafna doni, huma ħafna ministeri, huma ħafna ħidmiet li l-Ispirtu s-Santu jqassam fostna, fil-Knisja tiegħu: iqassamhom lna mhux għall-gid tagħna b'iss, imma għall-gid tal-Knisja kollha, għall-bini tal-Knisja fid-dinja, ħalli aħna lkoll inħabirku flimkien kull wieħed minna skond id-doni u l-ħidmiet li ġew fdati lilu, għall-kobor tal-Knisja kollha, sa ma tilhaq il-milja tal-perfezzjoni tagħha fit-tmiem ta' kollox, meta Alla jkun kollox f'kulħadd.

X'inhuma dawn id-doni, dawn il-ministeri, dawn il-ħidmiet? San Pawl semmielna xi wħud minnhom fit-tieni qari tallum: huma doni u kariżmi li l-Ispirtu s-Santu jqassam lil min irid hu u kif irid hu, tul iż-żmenijiet kollha; huma doni u kariżmi li wieħed irid jużahom mhux għal-glorja tiegħu imma għall-gid tal-Knisja kollha, u għal-

hekk għandu jużahom taht it-tmexxija ta' dawk li l-Ispirtu s-Santu stess għażel biex imexxu l-Knisja ta' Alla, taht it-tmexxija tal-Papa u l-isqfijiet, li għandhom id-dmir jippruvaw kollox, kif ighid San Pawl, u minghajr ma jxekklu l-Ispirtu, jzommu biss dak li hu tajjeb.

Dawn id-doni u dawn il-kariżmi min jirċevihom mill-Ispirtu s-Santu ma jurihomx b'xi eġmiejjel tal-għaġeb, imma jurihom fil-ħidma tiegħu ta' kull jum, f'kull ma jagħmel għall-glorja ta' Alla. Xi wħud għandhom id-don tal-għaqal u jafu jieħdu kollox bl-s-sabar u bl-imġiba tagħhom ighinu biex igibu 'l quddiem is-sliem u l-paċi; oħrajn għandhom id-don tal-għerf u bil-kelma tagħhom jafu jwasslu lil kulhadd il-ħwejjeg mohbija u għoljin tas-saltna tas-sema; oħrajn għandhom id-don li jfarrġu lil min hu mdejjaq u mgarrab mill-ħażen tad-dinja u jwasslu għall-fejqa fir-ruħ lil min iknu l-ħu snin kbar imjassar mill-ħażen; oħrajn għandhom id-don li juru kif il-kelma ta' Alla li tithabbar kull nhar ta' Hadd fil-ġemgħa tal-insara tghodd għal kull min qiegħed jismagħha f'dak il-ħin u dak il-waqt.

Dawn huma d-doni li l-Mulej dejjem jagħtihom lil dawk li jeh-tigħhom minħabba l-ministeru jew il-ħidma li jkollhom: hekk l-isqfijiet u s-saċerdoti għandhom id-doni u l-kariżmi meħtieġa biex jaqdu d-dmir tal-ministeru tagħhom, dawk id-doni li fakkar S. Pawl meta lid-dixxiplu tiegħu Timotju, qallu biex iqajjem fih id-don ta' Alla li jinsab fih bit-tqegħid ta' l-idejn; hekk ir-religjużi għandhom id-doni u l-kariżmi meħtieġa biex b'ħajja ta' safa, faqar u obbedjenza jaqdu 'l Mulej Ġesu' f'ħuthom fil-bżonn; hekk ukoll ir-religjużi ta' ħajja kontemplativa jrċievu d-doni u l-kariżmi ħalli jagħtu xhieda lid-dinja ta' l-aħjar sehem li l-bniedem qatt jista' jagħżel f'din id-dinja, dak li togħhod f'riġlejn Ġesu' tisimghu jithaddet; u l-laċji wkoll għandhom id-doni u l-kariżmi tagħhom biex bil-ħajja tagħhom ta' kull jum fid-dinja, bhala ġenituri jew ulied, bhala haddiema u professjonisti, bhala mexxejja f'pajjiżhom jew impenjati fl-apostolat, iqaddsu d-dinja u jibnu s-saltna ta' Kristu.

Jalla aħna lkoll naghmlu użu tajjeb mid-doni u l-kariżmi li l-Mulej tana, ħalli s-Satna tiegħu fid-dinja tikber u tinxtered għall-glorja tiegħu u għall-ġid u s-salvazzjoni tad-dinja.

TALBA TAL-FIDILI

Aħna u nroddu ħajr illum għad-doni u l-kariżmi li l-Ispirtu jqassam fostna, għall-kobor tas-Saltna ta' Kristu fid-dinja, nitolbuk il-grazzja li nużaw dejjem dawn id-doni għat-tifhir u l-glorja tiegħu.

Sawwab id-doni tal-Ispirtu tiegħek fuq il-Knisja, Mulej, hija u tħabrek għall-bini tas-Saltna tiegħek fid-dinja.

Ismagħna, nitolbuk, Mulej.

Agħmel li s-setghanin ta' l-art iġhożzu u jharsu s-shuhija u l-qdusija taż-żwieġ nistrani.

Ismagħna, nitolbuk, Mulej.

Kun ma' miżżewġin insara kollha ħalli l-imħabba tagħhom għal xulxin tkun xbieha ta' l-imħabba ta' Kristu għall-Knisja tiegħu.

Ismagħna, nitolbuk, Mulej.

Iteqaf magħna biex id-doni u l-kariżmi li int tagħtina nħaddmu-hom għall-glorja tiegħek u għall-bini tal-Knisja.

Ismagħna, nitolbuk, Mulej.

Mulej Alla li tista' kollox, int ridt li Ibnek Ġesù jibda l-missjoni tiegħu f'Kana tal-Galilija, fejn biddel l-ilma fl-inbid u hekk wera li hu Alla li ġie fid-dinja biex isalvana: wettaqna bil-grazzji tiegħek biex nagħmlu kull ma għallimna bil-kliem u bl-egħmil ħalli, meta jasal il-waqt, niksbu l-premju ta' dejjem. Bi Kristu Sidna.

IT-3 HADD TAS-SENA

IL-LITURĠIJA TAL-KELMA

Xirka waħda ta' mħabba

“Intom il-ġisem ta' Kristu, u kull wiehed minnkom membru tiegħu.” Hekk qaltilna l-Knisja llum bi kmem Missierna San Pawl. Ahna membri tal-Ġisem ta' Kristu għaliex ahna lkoll tghammadna fi spirtu wiehed, ilkoll xrobna minn spirtu wiehed. Dan ifisser li l-fil-Magħmudija ahna rċevejna d-don tal-Ispirtu s-Santu, u meta f'ruħna ssawwab l-Ispirtu s-Santu l-imħabba ta' Alla xterdet fina u sirna xirka waħda ta' mħabba ma' dawk kollha li huma mghammadin u li qegħdin iġixu ħajja ġdida fl-Ispirtu s-Santu. Din “ix-xirka waħda ta' mħabba” hija l-Knisja, li tagħha ahna lkoll membri għaliex irċevejna l-Magħmudija, hija l-Knisja li San Pawl ixebbah ma' ġisem li tiegħu Kristu hu r-Ras.

Fil-ħajja tagħna ta' kull jum fid-dinja, fejn kull wiehed minna hu medhi bix-xogħol tiegħu tas-soltu, u bil-fehmiet u l-ħsibijiet tiegħu, ma tantx nidhru bhala “xirka waħda ta' mħabba”, bhala Knisja. Issa ahna kull nhar ta' Hadd ningabru flimkien fil-knejjes tagħna, għaliex inħossu li hu dmir tagħna bhala membri tal-Knisja ta' Kristu li ningabru flimkien f'jum il-Mulej — il-Hadd — ħalli naqdu d-dmirijiet tagħna lejn Alla bis-smiġħ tal-Quddies. U meta ninsabu miġburin flimkien għal dan il-ghan, ahna nkunu nidhru quddiem id-dinja bhala Knisja, għaliex ningabru flimkien biex niltaqghu mal-Mulej Ġesu', ir-Ras u Kap tagħna, ħalli miegħu, bih u fih nagħtu gloriya, tifhir u radd il-ħajr lil Alla l-Missier fl-Ispirtu s-Santu.

Aktar minn qadi ta' dmir, il-Quddiesa tal-Hadd ghandha tkun ghalina l-laqgħa ma' Kristu biex nisimgħu l-Kelma tiegħu u biex niehdu sehem mill-mejda li hu jhejji għalina u minnha jqasmilna l-Ġisem u d-Demm għażiż tiegħu bħala ikeġ u xorb ta' ruhna, dak id-Demm li hu xerred b'sagrifiċċju għalina għall-maħfra tad-dnubiet.

Il-Mulej ikellimna

Fil-laqgħa tagħna ta' kull nhar ta' Hadd mal-Mulej Ġesu', Hu jkellimna, isemmagħna l-Kelma setgħana tiegħu, biex ihejjina halli mbagħad, b'fidi mhegga, nissieħbu fiċ-ċelebrazzjoni tal-Ewkaristija.

Bħalma l-Lhud, kull nhar ta' Sibt, jingabru fis-sinagogi tagħhom biex jisimgħu l-Kelma ta' Alla li tħabbrilhom l-egħgubijiet li Alla għamel magħhom, il-poplu tiegħu tal-Patt il-qadim, hekk aħna ningabru fil-knejjes tagħna biex jithabbrulna l-egħmejjel tal-għaġeb ta' Alla għas-salvazzjoni tad-dinja.

Meta darba waħda, nhar ta' Sibt, f'Nazaret, fejn kien trabba, Ġesu' daħal fis-sinagoga kif kien imdorri jagħmel, u qam biex jaqra, newlulu l-ktieb ta' Isaija l-profeta, u beda jaqra. U meta spiċċa jaqra, kebbeb il-ktieb u, fost is-skiet ta' kulhadd, qal: "Din il-kitba sehnet illum intom u tisimgħu."

Dan il-kliem ta' Ġesu' ma kienx minnu biss dak in-nhar li Ġesu' daħal fis-sinagoga ta' Nazaret, imma huwa minnu kull darba li fil-knisja jinqraw il-Kotba Mqaddsa waqt iċ-ċelebrazzjoni tal-misteri qaddisa.

Fil-Quddiesa kull nhar ta' Hadd l-ewwel nisimgħu silta minn xi ktieb tal-Patt il-Qadim jew, fi żmien il-Għid, mill-ktieb tal-Atti ta' l-Appostli. Għal dan l-ewwel qari aħna nwiegħbu permezz tas-salm responsorjali: waqt li jkun jingħad is-salm aħna nkunu qegħdin naħsbu bejna u bejn ruhna ha naraw xi jfisser għalina l-qari li smajna, u r-responsorju tas-salm li ntenu flimkien iġhinna f' dan. Imbagħad jiġi t-tieni qari li jkun mill-ittri ta' San Pawl jew xi ktieb ieħor tal-Patt il-ġdid. U fl-aħħarnett jiġi l-Evangelju.

F'kull qari li jsir huwa Kristu stess li jkun ikellimna permezz tal-ministru tiegħu: fl-ewwel u t-tieni qari Kristu jkellimna indirettament għaliex ikellimna b'fomm il-profeti jew permezz tal-ġrajja li sehnu fi żmien il-patt il-qadim jew fl-ewwel żminijiet tal-Knisja; u għalhekk il-ministru tal-qari għall-ewwel u t-tieni lezzjoni jkun lezzur; imma mbagħad fl-Evangelju, ikun Kristu stess bli jkellimna permezz ta' dak li qal u "dak li għamel tul iż-żmien tal-missjoni tiegħu fid-dinja; għalhekk l-Evangelju jħabbarulna s-saċerdot jew djaknu, u qabel l-Evangelju, bil-wieqfa nkantaw l-Hallelujah biex nuru l-ferħ tagħna għaliex Kristu stess se jkellimna.

Il-kelma ta' Kristu sseħħ aħna u nisimgħuha

Meta Kristu jkellimna, ma jkunx biss qiegħed ifakkarna f'dak li qal jew għamel mijiet ta' snin ilu, jew f'dak li ħabbru l-profeti fuqu, jew f'dak li ġara fiż-żmien ta l-imghoddi u fl-ewwel żminijiet tal-Knisja. Il-Kelma ta' Kristu hi setgħana u qawwiya u tagħmel dejjem dak li Alla jrid minnha, u meta Kristu jkellimna, il-kelma

tiegħu sseħħ aħna u nisimgħuha, qisu qed ighidha lilna għall-ewwel darba. Il-qari kollu li jsir fil-Quddiesa m'huw iex biss tifikira ta' grajjiet li seħħu eluf ta' snin ilu, m'huw iex tifikira ta' kliem li ngħad dak iż-żmien; il-qari kollu huwa tħabbira li qiegħda ssir għalina u għandha tifsir shiħ għalina aħna u nisimgħuha, tifsir li jghodd u jis-wa għall-hajja tagħna dak il-hin u dak il-waqt.

Aħna mhux dejjem naslu biex naraw dan, u għalhekk hu dmir iċ-ċelebrant ighinħa naraw kif il-qari li nkunu smajna jolqotna fil-hajja tagħna ta' kull jum; u dan iċ-ċelebrant jagħmlu fl-omelija tiegħu, li għaliha mbagħad inwiegħbu bit-talba għall-htigiet kollha tal-Knisja u tad-dinja — it-talba tal-fidili — u bl-istqarrija tal-fidi tagħna fil-Kredu.

Għalhekk hu dmir tagħna nissieħbu fil-Liturgija tal-Kelma tal-Quddiesa — hekk tissejajh l-ewwel parti tal-Quddiesa li fiha jsir il-qari mill-Kotba Mqaddsa u l-omelija — b'hegga ta' qalb ha nqaw-wu l-fidi tagħna biex, b'fidi shiħa, niehdu sehem fiċ-ċelebrazzjoni tal-Ewkaristija.

Nitgħallmu mil-Lhud ta' żmien Esdra

Għandu jkollna dik il-hegga li kellhom il-Lhud dak in-nhar li, wara li reġgħu lura mill-eżilju f'Babel, ingabru biswit i-misraħ ta' hdejn il-bieb ta' l-ilma f'Gerusalem, biex jisimgħu lil Esdra l-qassis, jaqralhom mill-ktieb tal-Liġi. Il-poplu kou qagħad jum shiħ jisma' l-qari tal-Kelma ta' Alla, u jisma' lis-sacerdoti jfissruhieu u jfeh-muhieu. U ferħu u għamlu festa għax kellhom il-grazzja jerġgħu jisimgħu l-Kelma tal-Mulej, imwassa lilhom mill-ministri tiegħu.

Il-Lhud ferħu. Imma kemm għandna għax nifirħu aħna li kull nhar ta' Hadd għandna x-xorti li nisimgħu l-Mulej Ġesu' stess ikel-limna, ihegginna għall-egħmil it-tajjeb, iqawwilna qalbna, iwiddib-na u jċanfarna meta jkun hemm bżonn. Hu proprju f'dawn il-granet qiegħed jistedinna nissieħbu miegħu fit-talba li hu kien għamel lill-Missier wara l-aħħar ikla mad-dixxipli tiegħu għal dawk kollha li kienu se jemmu fih tul iż-żminijiet: "Ha jkunu haġa waħda fija, qal, kif int, Missier fija u jiena fik, biex id-dinja temmen li inti bghattni."

F'dawn il-granet il-Mulej qiegħed jistedinna nitolbu biex l-in-sara kollha jkunu xirka waħda bejniethom fl-imħabba, biex meta jrid hu u kif irid hu, isseħħ l-għaqda tal-insara, billi nbegħdu min-na d-dlam kollu li aħna lqajna fil-hajja personali tagħna u fis-soċjetà. Jalla qalbna tkun dejjem miftuħa għall-kelma ta' Ġesu' għaliex kliemu huwa spirtu u hajja, u jgħallimna, u jdawwalna u jferrħilna qalbna.

TALBA TAL-FIDILI

Illum li għadna kemm smajna lehen il-Mulej, ma nwebbsux qalbna, imma, mixhutin għarkobbtejna quddiem Alla tagħna, nitolbuh il-grazzja biex il-kelma tiegħu tagħmel kotra ta' frott f'qalbna, aħna u ngħidulu:

Ha tkun il-kelma tiegħek dawl għall-mixi tiegħi

Mulej Gesù, int ridt li l-Knisja twassal il-kelma tiegħek sa truf l-art kollha: aghmel li jilqgħuha bil-qalb u jgħozzuha l-bnedmin kollha ta' rieda tajba li hawn fid-dinja.

Ha tkun il-kelma tiegħek dawl għall-mixi tiegħi

Mulej Gesù, bil-kelma tiegħek int sikkit il-qawwa tal-irwiefen u tal-ħalel tal-baħar: agħti s-sliem u l-paċi tiegħek lid-dinja mħabbtha mit-tempesti qalila tal-ħażen.

Ha tkun il-kelma tiegħek dawl għall-mixi tiegħi

Mulej Gesù, int tlabt li jkunu ħaġa waħda bejniethom dawk kollha li jemmu fik: ħaffef il-jum li fih naraw isseħħ l-għaqda ta' l-insara kollha f'merħla waħda, ragħaj wieħed.

Ha tkun il-kelma tiegħek dawl għall-mixi tiegħi

Mulej Gesù, kull nhar ta' Hadd aħna niltaqgħu miegħek biex nisimgħu l-kelma tiegħek u nieħdu sehem mill-mejda tiegħek: wettaqna bil-grazzja tiegħek biex il-laqgħa tagħna miegħek kull nhar ta' Hadd tħalli fina frott li jibqa' għal dejjem.

Ha tkun il-kelma tiegħek dawl għall-mixi tiegħi

Mulej Gesù, int weghidtna l-Ispirtu qaddis tiegħek: agħti l-Ispirtu ta' l-għerf u d-dehen lilna lkoll biex inwettqu l-pjan tiegħek għat-tigdid tagħna bil-ħegga kollha ta' qalbna.

Ha tkun il-kelma tiegħek dawl għall-mixi tagħna

Mulej Gesù Kristu, Iben Alla l-ħaj, aħna lqajna illum l-istedina li għammiltilna biex nieħdu sehem mill-mejda tal-kelma tiegħek u mill-mejda tal-Gisem u d-Demm għażiż tiegħek: aghmel li din l-istedina tiegħek illum twettaqna fil-fidi, issaħħaħna fit-tama u tħeg-giġna bl-imħabba. Int li tghix u ssaltan għal dejjem ta' dejjem.

IR-4 HADD TAS-SENA

HABBARA TAL-KELMA TA' ALLA U MINISTRI TA' L-IMHABBA

Gesu' niesu ma jilqghuhx

Mela Gesu', fis-sinagoga ta' Nazaret, kif rajna l-Hadd li għadda, fetaħ il-ktieb tal-profeta Isaija u qara silta minnu, u mbagħad qal dalk il-ktieb li kien għadu kemm qara, kienet qiegħda sseħħ dak il-hin u dak il-waqt, in-nies haduha kontra tiegħu, għaliex wriehom li kliem il-profeta kien qiegħed iseħħ fih.

Il-kliem li Gesu' kien qara mill-ktieb tal-profeta Isaija kien iġħid: "L-Ispirtu tal-Mulej fuqi, hu kkonsagrani biex inwasal il-Bxara t-tajba lill-fqajrin"; u Gesu' qalilhom li dak il-kliem kien qiegħed iseħħ fih għaliex l-Ispirtu s-Santu kien niżel fuqu meta tghammed minn Gwanni fil-Gordan, u hu kien gie kkonsagrat minn Alla biex iħabbar il-Bxara t-tajba tas-salvazzjoni lil kull min kien maħqur, imsejken, imġarrab u mwarrab min-nies tad-dinja. In-nies ta' Nazaret staghbu meta semgħu dan il-kliem, u ma riedux jemmnu dak li Gesu' kien qiegħed iġħidilhom; ma riedux jemmnu li dak li kienu jafuh bhala bin il-mastrudaxxa kien l-Iben għażiż ta' Alla li fih Alla kien isib il-għaxxa tiegħu. Ma riedux jemmnu fih: biex jemmnu fih rieduh jagħmel xi mirakli minn dawki li għamel Kafarnahum. Imma l-mirakli Gesu' ma kienx jagħmilhom biex joghħob lin-nies, u għalhekk canfarhom għan-nuqqas ta' fidi tagħhom u fakkarhom li kienu bhall-missirijietom li, minhabba l-ebusija ta' rashom il-Mulej ma kienx għamel magħhom eghgubijiet li kien għamel ma' nies pagani bhall-armla ta' sarefta u Nagħman tas-Sirja. Dawn raw il-hmiena ta' Alla għaliex urew fiduċja fil-kelma tal-profeta tal-Mulej: l-armla ta' Sarefta semgħet mill-profeta Elija meta, fi żmien għu kbir fil-pajjiż, dan tal-abha l-ewwel tagħmel ftira żgħira għalih u mbagħad ta-hseb għaliha u għal binha: għax emmnet f'dak li qalilha Elija t-tqiq u ż-zejt qatt ma naqsu minn darha tul iż-żmien tal-għu; Nagħman sama mill-profeta Elizew meta qallu joghħdos għal seba' darbiet fix-xmara Gor-dan biex ifieq mill-gdiem tiegħu, u għalhekk kiseb il-fejjan.

Mhux dejjem nilqghu l-kelma tal-ministru ta' Alla

Ic-canfira ta' Gesu' għan-nies ta' beltu kemm-il darba tghodd għali-na wkoll, għaliex ahna, kemm-il darba, naslu biex ma nagħtux widen għall-kelma ta' Alla li tasliha permezz tal-ministri tiegħu. Għaliex na-fuhom, għaliex nafu l-familji tagħhom, għax nafu bin-nuqqasijiet tagħ-hom, il-kelma li jgħidulna kull nhar ta' Hadd minnha hazni, ngħaw-guha, nagħtuha tifsir ieħor: ma nqisuhiex aktar bhala l-Kelma ta' Alla, kif tassew hi, imma bhala l-kelma ta' bniedem.

Bhalmha l-Mulej għazel lil Geremiya biex ikun il-profeta tiegħu u bagħtu fost il-Lhud biex ikun "belt fortizza, kolonna tal-hadid, hajt tal-bronż kontra l-pajjiż kollu, kontra l-poplu kollu tal-pajjiż", hekk il-Mulej jagħzel il-ministri tiegħu biex ikunu hajt tal-bronż kontra l-hazen kollu, it-tagħlim qarrieq kollu, li jkun qed jinxtered fost il-poplu tiegħu. Il-Lhud haduha kontra Geremiya u fittexw għall-mewt għax kliemu ma kienx joghħobhom; hekk ukoll in-nies tad-dinja tallum jenduha kontra l-mini-stri ta' Alla għaliex il-kelma li huma jxandru hija canfira għalihom, hija kundanna tal-hazen u ta' kull tagħlim qarrieq u ta' kull imġieba bla

...curant tal jlessi... q' uada... es... es...
Evangelju jara emfaca a'len interas de la genti.
razan. Il-ministri ta' Alla jxandru l-Evangelju kif tghallmu l-Knisja, im-
mexxija mill-Papa u l-isqfijiet li l-Ispirtu s-Santu jagħzel ha jiehdu hsieb
il-merħla tal-Mulej; ma jghallmux l-Evangelju kif iridu jiffmuh in-nies
tad-dinja ha jkun jaqbel mal-interessi tagħhom; għalhekk il-ministri ta'
Alla kemm-il darba ighaddu minn hafna tigrib bħalma għadda Geremija,
kemm-il darba jigrilhom dak li għalu Gesu' f'Nazaret: in-nies ma jisim-
għuhomx.

kuuristi del amor

Ministri ta' l-imhabba

Meta dan jiġri, xi tkun it-twegiba tal-ministri ta' Alla? Jitollbu li
jinzel nar mis-sema ha jteqred il-ħżiena, kif darba talbu l-Appostli għan-
nies ta' belt tas-Samarija li ma riedux jilqgħu 'l Gesu' għax kien sejjer
Gerusalem? Fuq hekk l-Appostli gew imcanfra minn Gesu'. Il-ministri
ta' Alla, meta jsibu ruħhom imaqdrin u mgarrbin, iwiegħbu bl-imhabba
u l-ħniena, kif kien iwiegħeb Gesu' lil-Lhud meta kienu jiehduha kontra
tiegħu u jfittxu f'hiex ikollhom x'jixluh ha jaqgħuhielu għall-mewt. Dan
għaliex il-ministri ta' Alla huma ministri tal-imhabba ta' Kristu.

L-imhabba hija l-qofol tal-ħhabbira nisranija, u jekk tongos l-im-
habba mill-kliem u mill-egħmil tal-ministri ta' Alla, il-kelma tagħhom
ma tibqax il-kelma ta' Alla, imma ssir kelma ta' bniedem. Izda dan
mhux aħna għandna narawh: jekk ikun hekk, kull darba li l-kelma tal-
ministru ta' Alla tolgotna fil-laħam il-ħaj għax hi canfira tal-imgħiba
tagħna, malajr nistgħu naslu biex nghidu li ma hix il-kelma ta' Alla u
għalhekk inkasbruha u nistmerruha, u b'hekk aħna wkoll inkunu qed
nonqsu mill-ispirtu tal-imhabba nisranija.

L-imhabba nisranija

X'inhi l-imhabba nisranija? Qalulna San Pawl fit-tieni qari tallum:
Min tassew iħobb jaf jistabar u jhenn; min iħobb m'ħuwieq supserv,
ma jgħirx għal haddieħor, ma jixtieq id-deni lil hadd, jaf irazzan il-
għadab tiegħu, ma jagħmilx dak li mhux xieraq, jagħti 'l kullhadd dak
li haqq, jafda f'kullhadd, u joqghod għal kollox biex jevita l-inkwiet
u l-tillwim.

L-imhabba nisranija hija l-aqwa fost il-virtujiet kollha għaliex gatt
ma tigi nieqsa. Il-fidi li hi meħtiega għas-salvazzjoni tagħna, neħtieguha
sakemm għadna f'din id-dinja, għaliex il-fidi hi l-pedament tal-hwejjeġ
li għadna nittamaw, il-prova tal-hwejjeġ li ma jidhrux. Nittamaw li għad
niksbu l-hena ta' dejjem fis-sema, u nemmu f'dan. Meta mbagħad niksbu
l-hena tas-sema u naraw 'l Alla wiç imb'wiç, il-fidi ma neħtieguhiex
aktar, għaliex il-fidi hi meħtiega sakemm għadna f'din id-dinja meta na-
raw kollox bħallikieku f'mera m'cajpra; hekk ukoll it-tama: meta niksbu
dak li nittamaw għalih, it-tama m'hijiex aktar meħtiega. Imma l-imhab-
ba tibqa', għax il-qofol tal-hena fis-sema huwa l-għaqda fl-imhabba ma'
Alla għal dejjem; l-imhabba fis-sema tilhaq il-milja kollha tagħha f'Alla,
li hu Mhabba.

Fost l-inkwiet kollu li miegħu niltaqgħu f'din id-dinja, fost in-nuq-
qas kollu li naraw madwarna u fina, infarrgu ruħna bil-hsieb tal-imhab-
ba biex kollox ikun sewwa għalina u għal kullhadd.

105
Dear Santa
in FINN.
inkwiet f'id...
ynuggos

TALBA TAL-FIDILI

Nitolbu 'l Alla biex ikun għalina kenn u qawwa tagħna fost it-tigrib kollu tal-ħajja tallum, u jwettaqna fl-imħabba tiegħu biex meta jasal il-waqt narawh wiċċ imb'wiċċ fis-saltna tiegħu ta' dejjem.

Aghmel, Mulej, li l-Knisja tiegħek tagħti xhieda ta' mħabba quddiem id-dinja billi tistabar u thenn b'kull min igarrabha, waqt li tħabrek li tigbdu mill-gdid lejha b'egħmil ta' mħabba.

Ismagħna, nitolbuk, Mulej.

Dawwal il-fehma ta' kull min jisma' l-kelma li tithabbar kull nhar ta' Hadd fil-knejjes tagħna, biex fiha jara, mhux il-kelma ta' bniedem, imma l-kelma tiegħek, kif tassew hi.

Ismagħna, nitolbuk, Mulej.

Zomm shaħ taħt il-ħarsien tiegħek lil dawċ kollha li int għażilt biex ikunu l-ministri tal-Kelma tiegħek, ħa jwassluha lil kulħadd biex kull wieħed jagħraf it-triq li twass'u għandek.

Ismagħna, nitolbuk, Mulej.

Aghtina l-grazzja biex nitheggu għal doni akbar, halli nghixu dejjem fl-imħabba tiegħek f'din id-dinja sa ma jasal il-waqt li ssej-ħilna biex narawk wiċċ imb'wiċċ fil-glorja.

Ismagħna, nitolbuk, Mulej.

Mulej Alla tagħna, ilqa' t-talb li qegħdin nagħmlulek illum: kebbes fina n-nar ta' mħabbtek biex il-fidi tagħna tkun ħajja u l-egħmil kollu tagħna jkun għas-sebħ u l-glorja tiegħek. Bi Kristu Sidna.

IL-5 IĦADD TAS-SENA

IS-SEJHA TA' ALLA

“Hawn jien, ibgħat lili”. Hekk wieġeb il-profeta Isaija meta Alla sejjahlu biex ikun il-profeta tiegħu, wara li hejġieh għall-missjoni li għaliha kien għażlu.

Bħalma Alla sejjah lil Isaija, hekk sejjah lill-Appostli biex imorru warajh ha jkunu sajjieda tan-nies; hekk sejjah ukoll lil San Pawl; u hekk isejjah lilna wkoll.

Alla jsejjah lil kulhadd, u lil kulhadd ihejġieh għall-missjoni li jridu jagħmel f'din id-dinja sa ma tasal il-waqt li jirċievi l-premju tal-ħidma tiegħu bħala qaddej fidil u għaqli tal-Mulej.

Fis-sejha tal-profeta Isaija, fis-sejha ta' San Pawl, fis-sejha tal-Appostli, nistgħu naraw is-sejha tagħna u hekk nagħharfuha aħjar. X'nitgħallmu minnhom? Naraw ftit kif sehħet is-sejha tagħhom, biex fis-sejha tagħhom nippruvaw nagħharfu s-sejha tagħna wkoll.

Is-sejha ta' Isaija

Is-sejha ta' Isaija sehħet waqt vizjoni li kellu tas-sebħ u l-kobor ta' Alla, li deherlu qiegħed fuq tron għoli menfugh 'il fuq imdawwar bil-qtajja tas-serafini li bla heċa kienu jfahhruh u jgħidu: “Qaddis, qaddis, qaddis, hu l-Mulej ta' l-eżerċi: l-art kollha mimlija bis-sebħ tiegħu”.

Quddiem din id-dehra tal-glorja ta' Alla, Isaija beza', għax hass li ma kienx jistħoqqlu jara 'l Alla fil-glorja tiegħu, għax bniedem midneb, iġix fost poplu midneb. Imma Alla bagħat angġu tiegħu biex b'gammra ta' nar minn fuq l-altar tas-sema, inadfu minn ħżunitu u jahfirlu dnuvietu ha jkun jistħoqqlu s-sejha tal-Mulej. Alla sejjahlu, hejġieh għas-sejha li għamillu, imma ħallih fil-liberta' jilqax jew le s-sejha li kien qiegħed jagħmillu. U Isaija laqa' s-sejha ta' Alla, u wieġeb: “Hawn jien, ibgħat lili”.

Is-sejha ta' S. Pawl

San Pawl kien żagħżuġ kollu heġġa għal-ligi ta' Alla, wisq aktar minn sħabu ta' mparu, meta Alla sejjahlu biex ikun l-Appostlu tiegħu ha jwassel il-Bxara t-tajba ta' Kristu lill-ġnus pagani. San Pawl ma kellu ebda ħsieb li jkun duxxiplu u appostlu ta' Kristu: għalih Kristu kien qiegħed iġib fix-xejn il-Ligi u għalhekk kien sejjer fil-belt ta' Damasku biex minn hemm ikaxkar fil-ktajjen lejn Ġerusalem 'il dawk kollha li kienu jistqarru l-isem ta' Kristu. Imma Alla sejjahlu u l-qawwa tal-grazzja ta' Alla biddlet lil San Pawl u minn persekuttur għamlitu Appostlu ta' Kristu.

Is-sejha ta' l-appostli

San Pietru u San Andrija, San Ġwann u San Ġakbu kienu sajjieda fil-għadira ta' Ġenesaret, il-baħar tal-Galilija. Ġesu', iltaqa' magħhom meta kienu għadhom kemm reġġu lura minn lej l-jistadu u ma qabdu xejn; wara li minn fuq id-dgħajsa ta' Pietru Ġesu' kellem lin-nies li kienu ngabru, qal 'il Pietru jaqdef il-barra u jeng'a' jistad. Pietru sema' mill-

Mulej, u quddiem il-qabda kbira ta' hu' li hu' ghamel, thawwad ghax hass ruhu li kien midneb kbir u ma kienx jist'hoqqqu l-miraklu li ghamel mieghu Gesu'. Imma l-Mulej qawwielu qalbu, u hu' u shabu, hallex kollox u marru wara Gesu'.

Is-sejha taghna

X'jolqotna l-aktar f'dawn it-tliet grazziet? Isaija, San Pawl, San Pietru, it-tlieta jistqarru li huma midinbin, u ma jist'hoqqilhomx is-sejha li Alla jaghmilhom. Imma Alla jqawwilhom qalbhom u bil-qawwa tal-grazzja tieghu, igib bidla kbira filhom, iwettaq ir-rieda taghhom biex minn rajhom iwiegbu bil-hegga kollha ghas-sejha tieghu. Hekk jaghmel maghna wkoll. Hadd minna ma jist'hoqqqu s-sejhat ta' Alla, ghax ahna koll midinbin, imma Alla fil-hnierna tieghu jnaddafna u jehlisna minn dnubietna u jwettaqna bil-grazzja tieghu u jaghtina d-doni u l-karizmi li nehtiegu biex naqdu l-misjoni li jrid minna f'din id-dinja, waqt li jsawwab fina l-imhabba tieghu biex il-hidma taghna tkun tassew ghall-glorja tieghu. Dan rajnih fiz-zewgt ihdud li ghaddew.

Alla lil xi whud minna jsejhilhom biex bhall-Appostli jkunu l-ministri tieghu ha jwass'u l-Kelma tieghu lill-gnus kollha u jqaddsuhom bi'celebrazzjoni tal-misteri qaddisa; lil xi whud oħrajn isejhulhom biex b'hajja ta' safa, faqar u ubbidjenza, jagħti xhieda lid-dinja ta' hajja aħjar; u oħrajn isejhilhom biex bil-hajja taghhom fid-dinja, fil-familja, fuq ix-xogħol, fil-qadi tal-professjoni taghhom, fil-bini tas-soċjeta', huma jqaddsu d-dinja lil Alla.

Inhabbru 'l Kristu rxoxta lid-dinja bl-imgieba taghna

Imma, hi x'inh i s-sejha taghna, il-koll kemm ahna, bil-kelma u bl-imgieba rridu nhabbru lid-dinja 'il Kristu li miet u rxoxta għalina, lil Kristu li fih ahna nemmu u li bih ahna salvati, lil Kristu l-paci taghna u s-Salvatur tad-dinja. Dan ahna nistqarruh kull darba li nieghu sehem fil-misteri qaddisa: "Inhabbru l-mewt tieghek, Mulej, inxandru l-qawmien tieghek, nistennewk tigi fil-glorja". Imma dan kif se nagħmluh fil-hajja taghna ta' kuljum?

Nagħmluh billi kuljum immutu ma' Kristu għall-hajja tad-dnub, halli mieghu nqumu għall-hajja għdida. Hajjitna, kollha kemm hi, trid tkun hajja ta' konversjoni dejjem sejra, ta' tigdid bla heda, ha nkunu dejjem aktar aħjar milli ahna, għieda bla seruan kontra l-hażen li hemm fina u madwarna. Ahna koll imsejhin biex, fil-hajja kollha taghna, naqsmu ma' Kristu t-tbatijiet tieghu, u nsiru nixbhuh fil-mewt, biex niksbu mieghu l-qawmien mill-imwiet. Dan għandna nfi'itxu li niksbu tul hajjitna kollha: ninsew 'il ta' warajna kollu, u nfi'itxu nilfuq dak li għandna quddiemna, niġru lejn it-tmiem biex niksbu l-premju li għalih Alla qieghed isejhilna hemm fuq fis-sema pajjizna, fi Kristu Gesu' (Ara Fil. 3, 12-14).

TALBA TAL-FIDILI

Nitolbu llum lil Alla l-grazzja li nagħharfu sewwa x'inhi s-sejha tagħna f'din id-dinja, biex inħabirku ħa niksbu l-premju li Alla qiegħed isejħilna għalih fis-sema pajjizna.

Dawwal il-fehma ta' kull bniedem li hawn fid-dinja biex jagħraf x'inhi s-sejha tiegħek għalih u jwiegeġb għaliha bil-ħegġa kollha ta' qalbu.

Ismagħna, nitolbuk, Mulej.

Wettaq il-Knisja tiegħek fil-ħidma tagħha hija u tħabbar il-mewt tiegħek, Mulej, ixxandar il-qawmien tiegħek, waqt li qiegħda tistennik tiġi fil-glorja.

Ismagħna, nitolbuk, Mulej.

Sejjaħ għal warajk ħafna qlub ġenerużi biex bħall-Appostli tiegħek tibgħathom fid-dinja jkunu sajjieda tal-bnedmin.

Ismagħna, nitolbuk, Mulej.

Saffi qlubna u fehmieta minn kull tingis ta' dnub kif saffejt xofftejn il-profeta Isaija, biex jisthoqqilna nkunu xhieda tiegħek quddiem id-dinja.

Ismagħna, nitolbuk, Mulej.

Mulej Ġesù Kristu, Iben Alla l-ħaj, bil-mewt tiegħek qridt il-mewt tagħna, u bil-qawmien tiegħek mill-imwiet, tajtna ħajja ġdi-da: ieqaf magħna tul ħajjitna f'din id-dinja, biex inwieġbu dejjem bil-ħegġa kollha ta' qalbna għas-sejha tiegħek u nagħmlu dejjem dak li trid minna. Int li tgħix u ssaltan għal dejjem ta' dejjem.

NGHOZZU L-WIRT TAGHNA TAL-VALURI NSARA

Nifirhu lum fil-Mulej

Illum il-Knisja qieghda tistedinna nifirhu fil-Mulej u nroddu hajr lil Alla ghaliex, meta konna ghadna poplu miexi fid-dlamijiet u dell il-mewt, idda fuqna dawl kbir, id-dija tad-dawl tal-Evangelju imħabbar lilna minn dak li l-Mulej stess kien għażlu biex iwassal ismu lill-ġnus, minn dak li, biex jibgħatu fostna, il-Mulej qanqal tempesta qalila halli l-ġifen li kien qed jieħdu Ruma, prigunier ta' Kristu, jitfarrak fuq xtut gżiritna u hekk għal tliet xhur shaħ jibqa' fostna jħabbirna 'l Kristu msallab.

Il-valuri nsara li hallielna San Pawl

Illum pajżna beda jgħix hajja ġdida, ghaliex kiseb twelid ġdid fi Kristu; illum aħna ċhadna l-allat qarrieqa u giddieba li konna nqimu u għażilna li nagħtu qima lil Alla veru u 'l Dak li bagħat Kristu Sidna; illum aħna għażilna li nimxu wara Kristu msallab u ma niftaħrux b'ebda haġa oħra hliet bis-salib ta' Kristu; illum aħna mitna għad-dnub biex ngħixu għal Alla, warrabna minna l-hajja tad-dnub u nżajna l-bniedem il-qadim, imħassar bix-xewqat tal-pjaċiri qarrieqa, u ggeddidna b'tibdila spiritwali tal-fehma tagħna u lbisna 'l bniedem il-ġdid, maħluq skond Alla fil-gustizzja u l-qdusija ġejja mill-verità; illum warrabna minna l-qerq, il-faħx, il-gideb, il-ghira, il-mibgheda, il-ġlied, ir-regħba, il-vjolenza, u għażilna li jkollna l-istess sentimenti ta' Kristu Ġesu', sentimenti ta' tjeiba, hniena, umiltà, hlewwa, sabar u, fuq kollox, imħabba; illum irxux-tajna ma' Kristu u għażilna li nfittxu fuq kollox il-hwejjeg tas-sema, u ma nħallux ir-rabta żejda mal-hwejjeg ta' l-art, mal-kumditajiet u l-pjaċiri tad-dinja, ibegħduna mill-hajja ġdida li llum bdejna ngħixu, hajja ta' tjeiba, gustizzja u verità.

Dawn huma l-valuri nsara li hallielna San Pawl tul it-tliet xhur li dam fostna jħabbrek biex jagħtina twelid ġdid fi Kristu; dawn huma l-valuri nsara li missirijietna ghożzew tul il-mijiet ta' snin u fdaw lilna biex ngħadduhom lil uliedna u lil ulied uliedna; dawn huma valuri nsara li sawru l-karattru tagħna l-Maltin u li jagħżluna mill-ġnus l-oħra kollha; dawn huma l-valuri li, kif xtaqilna l-Papa fl-ittra tiegħu ta' Settembru li għadda, iridu jgħinuna nirbhu d-diffikultajiet kollha tagħna u jwassluna għat-tielet elf sena bl-identità tagħna ta' Maltin u kattoliċi li aħna, bla mtiiefsa.

Ngħixuhom fil-hajja tagħna ta' kull jum

X'se naghmlu biex inharsu għall-gejjieni din l-identità tagħna ta' Maltin u ta' kattoliċi? X'jehtigilna naghmlu biex ngħozzu l-wirt tal-valuri nsara li jgħaqqadna flimkien u jagħtina d-dehra vera ta' Maltin li aħna?

Il-valuri nsara ma nharsuhomx bil-kliem biss; inharsuhom meta ngħixuhom fil-hajja kollha tagħna ta' kull jum. Aħna min aħna,

aħna x'aħna, huma x'inhuma r-responsabbiltajiet tagħna f'pajjiż-na għandna nfittxu dejjem li kull ma naghmlu, naħsbu u ngħidu, ikun jaqbel mal-fdii li aħna nħaddnu u nistqarru. M'hux se nħarsu l-wirt tagħna ta' valuri nsara billi mmorru l-Quddies u nqerru u nitqarbnu ta' spiss, imbagnad nonqsu mill-gustizzja mal-proxxmu tagħna, inqarrqu bih u nigdbu fuqu; mhux se nħarsu l-wirt tagħna ta' valuri nsara jekk m'aħniex lesti naħfru lil min hu hati għalina u ninsew il-ħtijiet tal-imghoddi biex nerggħu ninħabbu ma' xulxin u ngħixu flimkien bħal aħwa; ma nkunux inħarsu l-valuri nsara jekk ma ngħożux il-ħajja sa mill-ewwel mument tat-tnissil tagħha, jekk ma nħarsux is-safa u s-sħuhija taż-żwieg. Il-ħarsien tal-wirt tagħna ta' valuri nsara jitlob għażla minn għandna, għażla li ma nkunux nistgħu naghmluha jekk ma jkollniex spirtu ta' sagrafiċċju, għaliex il-vera ħajja nisraniya hija ħajja tas-sagrafiċċju: it-triq tan-nisraniya hija t-triq tas-salib, bħal dik ta' Kristu. Din il-ħajja ta' sagrafiċċju nistgħu ngħixuha, jekk nitolbu 'l Alla għaliha. Aħna ħarisna l-wirt għażiż tal-valuri nsara tul il-mijiet tas-snin li għaddew għaliex qatt ma naqas fostna l-ispirtu tat-talb: fil-ħtigijiet kollha tagħna dejjem fittixna faraġ u għajjnuna fit-talb u dan tixhdu l-ġrajja kollha ta' pajjiżna.

Nafdaw fl-għajjnuna ta' Alla

U llum, aktar forsi milli fl-imghoddi, jeħtieġ li nitolbu ħafna: it-tempesti tal-ħażen li qegħdin iheddu l-gzejjer tagħna dejjem aktar qegħdin jħraxu; l-irwiefen ta' ħafna fehmiyet godda li m'ħumiex l-Evangelju ta' Kristu, qegħdin jippruvaw iqacċtu s-sigra tal-fidi li ħawwel fostna San Pawl; ħafna qegħdin jitolfu kull sens ta' dnuv, u jqsu li kollox hu permess għalihom jekk ikun jaqblilhom. Imma ma għandniex għax naqtgħu qalbna.

Kif San Pawl, tul l-erbatax-il jum li fihom ma kinux jafu fejn se titfagħhom it-tempesta, qawwa qluḡ in-nies li kienu miegħu fuq il-gifen billi stedinhom jafdaw f'Alla li kien urih il-kellhom jaħbtu ma' gżira, hekk ukoll San Pawl iqawwilna qalbna u jistedinna nafdaw fl-għajjnuna ta' Alla. Kif hu fejjaq 'il missier Publu l-prinċep tal-gżira, u l-morda kollha li gabulu, kif għeleb il-velenu tal-lifgħa li qabdet ma' jdejh, hekk illum S. Pawl ifejjaqna mill-mard kollu tagħna u jkeċċi minn fostna x-xjaten kollha tal-qerq u tal-ħażen li qegħdin ixerrdu fostna l-veleni tagħhom u jgħinna negħelbuhom biex ma jagħmlulniex aktar ħsara, u nżommu bla mittiefes il-wirt għażiż tal-fidi nisraniya li hu ħawwel fostna sa mill-bidu tax-xandir tal-Evangelju.

TALBA TAL-FIDILI mil-Lezzjonarju tal-Qaddisin p. 770.

IT-TAMA TAGHNA F'ALLA

Inqumu ma' Kristu

“Jekk Kristu ma kienx imqajjem mill-imwiet”, tghidilna l-Knisja llum bi kliem Missierna San Pawl”, il-fidi tagħkom hi fiergha, u aħna l-aktar imsejknin fost il-bnedmin kollha”, għaliex qegħdin inqegħdu t-tama kollha tagħna fi ħrafa, nibnu l-fidi kollha tagħna fuq grajja li qatt ma sehhet. Imma tkompli tghidilna l-Knisja llum, “Kristu qam tassew mill-imwiet, l-ewwel fost dawk li raqdu”, u aħna ngbarna hawn illum proprju biex niċċelebraw il-qawmien ta' Kristu mill-imwiet, għaliex kull nhar ta' Hadd il-Knisja tistedinna nistqarru l-mewt tal-Mulej u nxandru l-qawmien tiegħu, u dana mhux bil-kliem biss, imma, kif rajna l-Hadd li għadda, bl-imġiba kollha tagħna fil-ħajja tagħna ta' kull jum. Illum, u kull nhar ta' Hadd, il-Knisja tistedinna mmutu għad-dinja tad-dnub halli ma' Kristu nqumu għall-ħajja għdida; illum, u kull nhar ta' Hadd, il-Knisja tistedinna ma' San Pawl, biex niġġeddu b'tibdila spiritwali tal-fehma tagħna u nilbsu l-bniedem il-għdid maħluq skond Alla fil-gustizzja u l-qdusija ġejja mill-verita'. (Ara Ef. 4, 23-24)

It-tama tagħna f'Alla

L-istess presenza tagħna hawn illum, it-tishib tagħna fiċ-ċelebrazzjoni tal-misteri qaddisa, hija xhieda tal-fidi tagħna fi Kristu rxox: aħna nemmnu li Kristu qam tassew mill-imwiet, għaliex aħna nemmnu fil-kelma tal-Knisja, għax nemmnu li l-Knisja tkellimna f'isem Alla, għax aħna nqegħdu t-tama tagħna mhux fil-bnedmin imma fil-Mulej, għax nafu li l-bnedmin jistgħu jqarqu bina, imma Alla qatt mhu se jqarraq bina, għaliex il-kelma tiegħu hija s-sewwa u l-verita'.

It-tama tagħna fil-Mulej ma tridx tkun bil-kliem biss, imma tridu nuruha fl-imġiba kollha ta' ħajjitna. U Gesu' stess illum jurina kif għandha tkun l-imġiba ta' ħajjitna biex nuru li aħna tassew nittamaw fil-Mulej, li aħna verament fidili lejn Kristu u l-Knisja tiegħu. Inkunu fidili lejn Kristu u l-Knisja tiegħu jekk aħna fqar fl-ispirtu, jekk aħna għandna l-għu u l-għatx tal-gustizzja, jekk tassew jisgħobbina ta' dnubietna u jnikkitna l-ħażen kollu li hawn fid-dinja, jekk aħna lesti nilqgħu kull saġrificċju u niċċaħdu minn kull ma jista' jfjixkel jew idgħajjef il-fedelta' tagħna lejn Kristu u l-Knisja tiegħu. Imma jekk aħna għandna qalbna marbuta mal-għid ta' l-art u mal-għana tad-dinja tant li naslu biex niksru l-ligi ta' Alla u nomqsu mill-imħabba ta' hutna l-bnedmin l-oħra; jekk aħna fl-imġiba tagħna fil-ħajja tagħna ta' kull jum ma nagħtux il-kulħadd dak li haqqu imma nfiitxu biss dak li jaqbel lilna; jekk aħna ma għandna ebdja sogħba u ndiema għal dnubietna u bl-imġiba tagħna qegħdin ngħinu biex jikber u jinxtered il-ħażen fid-dinja; jekk qegħdin infitxu biss il-kumditajiet tal-ħajja, u aħna nsara biss meta u kif jaqbel lilna; allura t-tama tagħna hi fil-bnedmin u mhux f'Alla, u mexjin lejn it-tiġrif shih ta' ħajjitna, għaliex qegħdin nibnu l-gejjieni kollu tagħna fuq ir-ramel u meta jasal it-tiġrib se niġġarrfu.

X'għandna nagħmlu biex nibnu t-tama kollha tagħna fil-Mulej?

Kif nibnu t-tama tagħna fil-Mulej

L-ewwelnett għandu jkollna fedelta' s'lejn Kristu u l-Knisja tiegħu. Din il-fedelta' tagħna nuruha l-ewwelnett permezz ta' l-obbedjenza tagħna għall-Papa u l-isqfijiet: f'idejhom il-Mulej Gesu' ried jafda t-tmexxija tal-Knisja tiegħu, u meta huma jkelmuna, ikunu jkelmuna f'isem il-Mulej Gesu': dak li jgħidulna qegħdin iġhiduhulna għall-gid tagħna, biex juruna t-triq tas-sewwa, tal-verita', tal-gustizzja, tal-qdusija, u tas-sliem u l-paċi. L-obbedjenza tagħna għall-Papa u l-isqfijiet hija obbedjenza li tixhed l-imħabba tagħna għal Kristu u l-Knisja tiegħu u r-rispett tagħna lejn dawk li huma l-ministri ta' Kristu għas-salvazzjoni tad-dinja.

L-obbedjenza tagħna lejn il-Papa u l-isqfijiet ma tridx tkun bil-kliem biss. Dak li jgħidulna l-Papa u l-isqfijiet għandna nagħmluh u mhux nisimgħuh biss, kbir kemm ikun kbir ir-rispett li bih nisimgħu l-kelma tagħhom. U nkunu nagħmlu dak li jgħidulna l-isqfijiet jekk l-imġiba tal-ħajja tagħna tkun taqbel għal kollox mal-fidi tagħna. Għaliex dan iġhidulna l-Papa u l-isqfijiet: kif għandha tkun l-imġiba tagħna biex tkun taqbel mal-fidi tagħna. U dan l-isqfijiet u l-Papa biss għandhom is-setgħa li jagħmluh, u ebda hadd ieħor, għaref kemm hu għaref, kbir kemm hu kbir.

Jista' jgħri li dak li jgħidulna l-Papa u l-isqfijiet ma joghġobniex, għax ma jkunx jaqbel mal-fehmiet u x-xewqat tagħna, għaliex iebes wisq għalina, għaliex jittlob sagrificcju minn għandna; imma l-Papa u l-isqfijiet għandhom id-dmir li jħarsu l-verita' u l-gustizzja ta' Alla, u mhux li joghġbu lin-nies: huma mhux sejrin qatt kontra dak li titlob il-verita' u l-gustizzja. Dan rajnih fi zminijietna meta kontra kbira ta' nies, ta' nsara wkoll, ippretendew li l-Knisja tkun aktar moderna u tippermetti l-użu tal-kontraċċettivi, tippermetti l-abort, taċċetta d-divorzju, għaliex id-dinja tallum dawn kollha tridhom. Imma l-Papa u l-isqfijiet baqgħu jgħallmu li l-att taż-żwieġ għandu jkun dejjem miftuħ għall-ħajja, u għalhekk l-użu tal-kontraċċettivi u ta' kull mezz artifiċjali ma jhallix l-att taż-żwieġ jasal biex jagħti l-frokt tiegħu hu dejjem ħazin, hu dejjem kontra l-liġi ta' Alla; baqgħu jgħidu li l-abort hu qtil ta' l-innoċenti, huwa qerda ta' ħajja u għalhekk kontra l-liġi ta' Alla, għax ħadd ma għandu setgħa fuq il-ħajja tal-bniedem jekk mhux Alla biss; u baqgħu jgħidu li d-divorzju huwa ħazin u jkisser il-familji u mhux iġhaqqadhom u jħarishom, għaliex Alla ried li r-rabta taż-żwieġ bejn raġel wieħed u mara waħda ma tinhall qatt, tibqa' għal għomorhom sa ma l-mewt tifridhom. Jekk mela rridu tassew inqieghdu t-tagħna tagħna f'Alla u mhux fil-bnedmin nagħtu widen dejjem għall-kelma tal-Papa u tal-isqfijiet, għaliex dawn, ma għandhom ebda ħsieb ieħor ħlief iħarsulna l-valuri nsara li jiffurmaw il-wirt għażiż ta' pajjiżna u jagħmluna dak li ilna għall-mijiet ta' snin minn meta San Pawl ra l-għarqa fuq xtut gzi-ritna: poplu nisrani, poplu kburi bit-twemmin tiegħu.

TALBA TAL-FIDILI

Miġburin flimkien illum biex inħabbru l-mewt tal-Mulej u nxandru l-qawmien tiegħu, nitolbuh l-għajnuna li neħtiegu biex ikun hemm qbil sħiħ bejn il-fidi u l-imġiba tagħna tul ħajjitna kollha.

Ieqaf, Mulej, mal-Knisja tiegħek f'pajjiżna hija u tħabrek biex tħarsilna l-wirt għażiż tal-valuri nsara li ħallewlna missirijietna bit-tfassil ta' pjan pastorali xieraq għal żmenijietna.

Ismaghna, nitolbuk, Mulej.

Aghmel li l-Maltin kollha jieħdu bis-serjetà r-responsabbilta' tagħhom li jimxu fuq it-tagħlim ta' Kristu f'kull okkażjoni tal-ħajja tagħhom, kemm privata u kemm pubblika.

Ismaghna, nitolbuk, Mulej.

Bierek il-ħidma ta' dawk kollha li qegħdin iħabirku biex fostna jkun hemm għaqda sħiħa bejnietna fil-libertà, il-gustizzja u l-imħabba.


Ismaghna, nitolbuk, Mulej.

Aghtina l-grazzja li nkunu fqar fl-ispirtu, ikollna ġuħ u għatx tal-gustizzja u sogħba kbira għal dñubietna u għad-dñubiet tad-dinja, u li nilqgħu bil-qalb is-sagrificċji li jkollna nagħmlu biex nibqgħu fidili lejki.

Ismaghna, nitolbuk, Mulej.

Mulej Ġesù Kristu, Iben Alla l-ħaj, ilqa' t-talb li qegħdin nagħmlulek illum u ibgħat l-Ispirtu qaddis tiegħek biex jaħdem fina għas-safa ta' ħajjitna ħa niksbu l-qawwa meħtiega biex ngħixu ħajja verament nisranija. Int li tgħix u ssaltnn għal dejjem ta' dejjem.

MISSJONI DJOĊESANA



To my venerable and dear Brothers

Joseph Mercieca

Archbishop of Malta

and

Nicholas J. Cauchi

Bishop of Gozo

As the Church in Malta prepares to enter upon its *year-long observance* which will culminate in the Ninth International Mariological Congress, it is a joy for me to write you this Letter and, through you, to send greetings to the whole beloved Maltese people. With the Apostle Peter I say: "Peace to all of you that are in Christ" (I Pt 5:14).

It is particularly gratifying to know that on 1 October next you will inaugurate throughout Malta the Diocesan Mission, the aim of which is *the spiritual renewal of the Maltese people*. As Pastor of the universal Church of Christ, I am pleased to be associated with you, the local Ordinaries, in this solemn call of the People of God to ever greater holiness of life. At this propitious moment and acceptable time may the words of

St. Paul echo throughout your land: "Be renewed in the spirit of your minds and put on the new nature, created after the likeness of God in true righteousness and holiness" (Eph 4: 23-24).

By its very nature, a call to spiritual renewal is *an invitation to prayer*. And so the Maltese people are invited to open their hearts to God, to turn their minds to his Son, our Lord and Saviour Jesus Christ, and to implore the purifying action of the Holy Spirit in their lives. It is through prayer — both personal and liturgical — that all the members of the community will attain the strength needed for authentic Christian living.

In prayer they will deeply perceive that a call to renewal means *a call to fidelity to Christ* as he lives on in the communion

of his Church. This communion is a communion of one faith — a communion of truth and life, of holiness and grace, of justice, love and peace. It is a communion which requires from its members mutual respect, fraternal support and loving obedience to the pastors of the flock. The Church is a universal communion in which priests, religious and laity live their vocation and cooperate in the salvific mission of Christ through common action in union with the Bishops and the Successor of Peter. And in this common and coordinated ecclesial action there is found the assurance of fidelity to Christ and the guarantee of an effective contribution to the Kingdom of God.

A call to renewal is likewise *a call to consistency* — consistency between faith and Christian living. A community of faith and prayer must show forth in its conduct what it professes and proclaims. The belief of the Church must be expressed in the private and public life of her members. Consistency must be manifested through an ever more visible and vital Christian witness in all the roles and functions in which the faithful find themselves. The Christian challenge — the call to consistency — involves decisive choices and sacrifices for everyone; it makes claims on those in humble conditions, as well as those with lofty responsibilities. For every category of people Christianity has the same requirements: to embrace Christ in faith and to

apply his teachings to the concrete situations of life.

It is moreover, the experience of centuries of Christian living that fidelity to Christ and his Church, far from detracting from loyalty to one's homeland, *is an effective contribution to the well-being of the whole community*. Christ himself instructed us: "Render therefore to Caesar the things that are Caesar's, and to God the things that are God's" (Mt. 22:21).

At this important time, all Christians must, through a common commitment, take seriously their responsibility to promote *the Maltese patrimony of Christian values*, which unify and give an authentic visage to the Maltese nation and its people.

To foster Christian values which serve the common good of the whole nation, Catholics must support those educational and charitable and social institutions which are so generously operated by the Church.

Spiritual renewal will also involve further efforts at *reconciliation* in the pursuit of precious national unity — the unity of brothers and sisters in freedom, justice and charity. Renewal and reconciliation will mean a new era where division is replaced by harmony and where hostility is dissolved by the forces of fraternal respect and Christian love. This new era will likewise be the propitious climate for the material as well as spiritual well-being of every man, woman and child in Malta.

In all your efforts to achieve

spiritual renewal and to build up the religious and moral fabric of your nation, you rightfully count on *the intercession of Mary*, the Mother of God, who presides over the destiny of your people, helping them to overcome all difficulties and to arrive at the third millennium with their Christian cultural identity.

In this regard it is my hope that the Marian celebrations which are yet to come, together with the whole year of spiritual renewal, will be considered ecclesial events which will occasion, among other things, an

ever greater union of faith and love among the sons and daughters of Malta, which proudly claims to be the Island of Saint Paul. And may it be thus under the protection of Mary, to whose loving and maternal care I confidently entrust all the inhabitants of Malta.

Through you, venerable Brothers, I send my special Apostolic Blessing to all the faithful, with the assuring words of your own Apostle Paul: "My love be with you all in Christ Jesus" (I Cor 16:23).

From the Vatican, 29 September 1982

Joannes Paulus P.P. II

TELEGRAMM TA' RADD IL-HAJR GHALL-ITTRA TAL-PAPA

Ingenti folle fedeli pellegrini alla parrocchiale Mosta e Cattedrale Gozo iniziando Missione diocesana uniti Presuli et sacerdoti ascoltano commossi venerata lettera Santo Padre gratissimi benevolo messaggio stop promettono fedeltà incondizionata Cristo et chiesa consistenza vita et fede impegno riconciliazione tutela patrimonio maltese valori cristiani sotto protezione Vergine Maria stop Arcivescovo Mercieca vescovo Cauchi con clero et popolo cattolico maltese riconoscenti ringraziano Santo Padre benedizione apostolica speciale

Arcivescovo Mercieca

15 ta' Settembru, 1982

STEDINA TA' L-ARCISQOF LIR-RELIGJUZI NISA GHAT-TALB
GHALL-MISSJONI DJOČESANA BI THEJJIJA GHAD-
IX KUNGRESS MARJOLOĠIKU INTERNAZZJONALI
XVI-IL KUNGRESS MARJAN INTERNAZZJONALI

Rev.da Madre,

Kif naħseb li tafu mit-8 sat-18 ta' Settembru tas-sena d-dieħla f'Malta se jsiru żewġ Kungressi Internazzjonali fuq il-Madonna, u bħala thejjija għal dawn iż-żewġ Kungressi, fl-1 ta' Ottubru ta' din is-sena se tiftaħ Missjoni Djočesana li tibqa' sejra sa Ġunju tas-sena d-dieħla. L-għan ewlieni tal-Missjoni huwa tiġdid spiritwali ta' pajjiżna biex jintrebah kull ma qiegħed jifridna ha nergghu nkunu, kif dejjem konna fl-imghoddi, ilkoll aħwa fi Kristu.

Qiegħed isir hafna xogħol biex kemm il-Kungressi u kemm il-Missjoni Djočesana jirnexxu għall-akbar glolja ta' Alla, imma l-ħidma kollha tagħna tkun kollha kemm hi għalxejn, jekk ma tkunx imwettqa b'għajnuna mis-sema, għaliex "jekk il-Mulej ma jibnix id-dar, għalxejn jithabtu l-bennejja". Għalhekk nixtieq nagħmel stedina generali lill-komunitajiet kollha tar-religjuzi nisa, u b'mod speċjali lir-religjuzi tal-klawsura, biex matul ix-xhur li gejjin jitolbu fuq li jitolbu lill-Vergni Marija għas-suċċess l-ewwel tal-Missjoni Djočesana u mbagħad tal-Kungressi Marjani. Nistedinkom toffru t-talb kollu tagħkom, l-egħmil tajjeb u s-sagrifiċċi u ċandiet kollha tagħkom f'dan iż-żmien li gejj, biex pajjiżna jerga' għal li kien fl-imghoddi: xirka waħda ta' mħabba fl-għaqda tal-Missier u ta' l-Iben u ta' l-Ispirtu s-Santu.

Qed nibgħatilkom it-Talba li kienet tqassmet sena ilu, biex, jekk m'intomx tghiduha, tibdew tghiduha kuljum sa tniem il-Kungressi.

Il-Mulej iberikkom, iħariskom minn kull deni, u jwettaqkom bil-grazzji tiegħu.

GUZEPPI MERCIECA
ARCISQOF TA' MALTA

NOVENA TAL-MILIED

Skemi ta' priedki

Jekk in-novena ssir fil-ghaxija, l-iskemi al-priedki huma dawk mill-15 sat-23 ta' Diċembru; jekk issir fil-ghodu l-iskemi huma dawk tas-16 sal-24 ta' Diċembru

15 TA' DIĊEMBRU

“QATTRU SMEWWIET MILL-GHOLI”

“Tinferaq l-art u tinbet is-salvazzjoni”

“Qattru, smewwiet, mill-gholi, u halli shab iraxxax il-gustizzja ha tinferaq l-art u tinbet is-salvazzjoni u flimkien maghha tinbet il-gustizzja”. Hekk kien habbar il-profeta Isaija biex igharraf lil-Lhud li kien wasal ghalihom il-jum tal-helsien mill-jasar ta' Babel. Alla huwa dak li jmexxi kollox, u kien Alla, fil-provvidenza tieghu, li wassal lis-sultan Ċiru biex jaghti l-ordni halli l-Lhud jerqghu lura lejn pajjizhom u jibnu mill-gdid il-belt qaddisa ta' Ġerusalem u t-tempju tal-Mulej.

Imma kliem il-profeta ghalina ghandu tifsir aktar gholi minn dak li raw fih il-Lhud ta' zmien Isaija. Jekk mis-sema kien gie l-helsien ta' Israel mill-jasar ta' Babel, ghax Alla hu dak li jmexxi l-grajjiet kollha tal-bnedmin; wisq aktar gie ghalina mis-sema l-helsien taghna mill-jasar tad-dnub u l-mewt. Meta l-Iben ta' Alla, mill-gholi tas-sema, nizel fostna u sar bniedem bhalna ghas-salvazzjoni taghna, bir-raġun kollu nistghu nghidu li s-smewwiet qattru mill-gholi u s-shab raxxax il-gustizzja fuq l-art, ghaliex permezz ta' Kristu, Alla xerred mad-dinja kollha l-gustizzja u s-salvazzjoni tieghu hekk li l-gnus kollha huma msejhin ha jqimu lil Alla u hekk jiksbu s-salvazzjoni.

Il-gustizzja u s-salvazzjoni ta' Alla

X'inhuma l-gustizzja u s-salvazzjoni li Alla baghtilna mis-sema permezz ta' Kristu, Ibnu wiehed Sidna? Ighidulna Ġesu' stess; qalu Ġesu' stess lid-dixxipli ta' Ġwanni li kienu marru jistaqsuh kienx hu l-Messija mistenni, jew kellux jigi hadd iehor. Ġesu' wara li fejjaq hafna nies mill-mard u t-tbatijiet taghhom u mill-ispirti hziena, qalilhom: “Morru ghidu lil Ġwanni kull ma rajtu u smajtu: l-ghomja jaraw, iz-zopop jimxu, l-imgiddmin jit-fejqu, it-torox jisimgħu, il-mejtin iqumu, u lill-imsejknin titthabrilhom il-Bxara t-tajba.” B'dan il-kliem tieghu Ġesu' ried ighid lid-dixxipli ta' Ġwanni li s-sinjali li l-profeta Isaija kien habbar li se jsehhu meta l-Messija jigi fid-dinja kienu qeghdin isehhu bih. Dawn is-sinjali li kien habbar Isaija u li Ġesu' kien wettaq, kienu kollha sinjali li juru li fid-dinja kienu qeghdin jixterdu l-gustizzja u s-salvazzjoni ta' Alla. Ghaliex Ġesu' fid-dinja mhux biss fejjaq mill-mard tal-gisem, mhux biss qajjem il-mejtin fil-gisem, imma fejjaq kotra kbira ta' nies, u għadu sallum u jibqa' sa l-aħħar tad-dinja jfejjaq minn kull xorta ta' mard fir-ruħ u jaghti hajja gdida lir-ruħ mejta minhabba d-dnub. Permezz ta' Ġesu' aħna gejna salvati mill-jasar tad-dnub u tal-mewt; permezz ta' Ġesu' aħna ksibna gustizzja quddiem Alla, sirna gusti ghaliex gejna mehlusin mill-hażen kollu taghna, u sirna holqien gdid fil-

Mulej; u dan għaliex emminna fil-Bxara t-tajba li thabbritilna u ndimna minn dnuvietna.

F'dawn il-granet li ġejjin, li fihom qegħdin inhejju ruġna għall-migja mill-ġdid tal-Mulej fostna fil-granet tal-Milied, nitolbu bil-herqa kollha llum u ngħidu lil Alla: "Qattru, smewwiet, mill-gholi, ha jinfetaħ is-sħab u jigi fostna l-Feddej, il-Princep tas-sliem, biex iwettaqna bil-grazzji tieghu u jagħmilna gusti quddiemu.

TALBA TAL-FIDILI

Alla l-Missier baġħtilna lil Ibnu biex igibilna s-salvazzjoni u s-sliem għal dejjem. Fiċ-ċokon tagħna nitolbuh u ngħidulu:

Tigi saltnatek, Mulej

Mulej qaddis, hares il-Knisja tiegħek: ejja żur id-dielja li hawlet il-leminija tiegħek.

Tigi saltnatek, Mulej

Itfa' harstek fuq il-ġnus kollha u fil-ħniena tiegħek bla tarf sej-ħilhom biex jagħtu gieh lit-tjieba tiegħek.

Tigi saltnatek, Mulej

Ftakar fil-qaddej tiegħek NN u f'dawk kollha li hallow din il-ħajja bis-sliem tiegħek: ilqagħhom miegħek fil-glorja għal dejjem.

Tigi saltnatek, Mulej

Int li tbiddel ix-xwabel fis-sikek tal-moħriet u l-lanez fi mniegel, biddel il-ghira fl-imħabba u l-ingustizzji tagħna f'maħfra.

Tigi saltnatek, Mulej

Int ii se tibgħat 'l Ibnek il-għażiż fostna fil-granet tal-Milied, hejjina biex nilqgħuh kif jixraq.

Tigi saltnatek, Mulej

Mulej Alla li tista' kollox 'isma' t-talb li qegħdin nagħmlulek biex jitqaddes ismek, tigi saltnatek u jkun dak li trid int kif fis-sema hekkda fl-art. Bi Kristu Sidna.

"HEJJU TRIQ IL-MULEJ"

Kif se nhejju ruġna għall-Milied?

F'dawn il-ġranet li ġejjin, f'dawn l-aħħar disat ijiem qabel is-solennità għaziza tal-Milied, il-Knisja tistedinna ngħixu magħha l-misteri kbar li seh-ħu fl-aħħar xhur u ġimgħat qabel twieled f'Betlehem is-Salvatur tad-dinja, grajjiet imħabbra mill-profeti fil-qedem li kellhom isehħu fil-milja taż-żminijiet.

B'liema mod se nilqgħu din l-istedina tal-Knisja? Kif se nhejju ruġna f'dawn l-aħħar ġranet ħa nilqgħu lill-Mulej Ġesu' meta jerga' jitwieled fostna fil-lejl qaddis tal-Milied?

Ighidulna l-Mulej Ġesu' stess huwa u jkellimna fuq San Ġwann Battista u jistedinna naraw fih eżempju għalina. Huwa u jkellem lin-nies fuq Ġwanni l-Battista, Ġesu' qalilhom: "Xi ħriġtu taraw fid-deżert? Qasba tixxejjer mar-riħ? imma intom xi ħriġtu taraw? Raġel liebes l-ilbies fin?" Dan il-kliem ta' Ġesu' fuq San Ġwann Battista jurina b'liema mod għandna nhejju ruġna ħa nilqgħu l-Mulej Ġesu' fil-ġranet tal-Milied: irridu nkunu nixbhu lil San Ġwann Battista billi ma nkunux qasab imxejjer mar-riħ, ma nkunux nies medhijin fl-ilbies fin.

B'konsistenza fl-imġieba tagħna...

Dan x'ifisser? Ma nkunux qasab imxejjer mar-riħ, jekk inkunu dejjem konsistenti fl-imġieba tagħna, jiġifieri jekk l-imġieba tagħna bħala nsara tkun dejjem taqbel mal-fidi li nistqarru. Dan qalulna l-Papa stess fl-ittra li baġħtilna permezz tal-isqfijiet f'Ottubru li għadda: it-tiġdid spiritwali li għalih qegħdin inħabirku tul din is-sena, jitlob li l-imġieba kollha tagħna fil-ħajja tagħna ta' kuljum tkun taqbel mal-fidi li nħaddnu u nistqarru, u dan fl-oq-sma kollha tal-ħajja tagħna, huma x'inhuma l-ħidmiet li msejġhin naghmlu fid-dinja: studenti, ħaddiema, professjonisti, ġenituri u wlid, għalliema, superjuri u sudditi, ilkoll kemm aħna, għandna naqdu dmirijietna skond ma nemmnu, fid-dawl tal-Evangeli, u mhux kif ikun jaqblilna jew jogħġobna fil-waqt li jkun.

...U lesti għal kull saġrificċju

Ma nkunux nies medhijin fl-ilbies fin, jekk bħala għan ewlieni ta' ħaj-jitna għandna l-ħarsien tal-Evangeli u mhux il-ħajja komda u ta' nfiq bla rażan tan-nies tad-dinja tallum: fi kliem ieħor, bħala nsara għandna nkunu dejjem lesti nilqgħu kull saġrificċju li jkun meħtieġ biex inżommu ruġna 'l bogħod mid-dnub u nħarsu bla mittiefes is-safa ta' ruġna u l-qdu-sija u s-šuhija tal-familja tagħna.

Jekk dan, aħna nkunu qegħdin inhejju ruġna kif jixraq ħa nilqgħu l-Mulej meta jiġi, u jkollna minn għandu kotra ta' barka u sliem. U din il-kotra ta' barka u sliem tkun ukoll għal dawk kollha li fost ħutna tbeġħdu mit-triq it-tajba, imma mqanqlin mill-grazzja tal-Mulej qed jerggħu lura fi ħdanu, sogħbenin u niedma minn ħtijiethom. Għalihom ighodd il-kliem tal-profeta Isaija lill-belt ta' Ġerusalem.

Il-ħtija ta' Ġerusalem kienet tassew kbira għaliex Ġerusalem kienet ċaħdet lil Alla u fittxet allat oħra: Alla telaqha f'idejn l-egħdewwa tagħha,

imma ma nsihieq għal kolloq; baqa' jhobbha l-belt tiegħu u kien għaliha; meta wasal il-waqt reġa' habbibha miegħu. Hekk iħabbeb miegħu lilna, jekk niedma u sogħbiena nengħu lura fi hdanu: niċċdu l-fruġat u l-qerq tad-dinja u nfittxu kull ma hu tjeba, gustizzja u verità.

Jalla dan nagħmluh mhux biss f'dawn il-ġranet tan-novena tal-Milied imma tul hajjitna kollha.

TALBA TAL-FIDILI

Huti eghżiez. Kristu huwa l-għerf u l-qawwa ta' Alla li l-għaxxa tiegħu hi li jkun fost il-bnedmin. Nitolbuk b'tama kbira u ngħidulu: Ejja, Mulej Ġesù u agħtina dak li qed nitolbuk.

Mulej Ġesù, ieqaf mal-Knisja tiegħek f'dawn il-ġranet li fihom qiegħda thejjina għat-twelid tiegħek mill-ġdid fostna fil-ġranet tal-Milied.

Ejja, Mulej Ġesù u agħtina dak li qed nitolbuk

Mulej Ġesù, agħtina l-grazzja li fil-ħajja tagħna ta' kuljum, l-imġiba tagħna tkun dejjem taqbel mal-fidi li nistqarru.

Ejja, Mulej Ġesù u agħtina dak li qed nitolbuk

Mulej Ġesù, daħħal fis-saltna tiegħek ta' dejjem lill-qaddej tiegħek N.N. u lil hutna kollha li fittxew dejjem jgħixu skond ma jemmu.

Ejja, Mulej Ġesù u agħtina dak li qed nitolbuk

Mulej Ġesù, thalli qatt il-fruġat u tlellix tad-dinja jqarraq bina u jbegħdna mit-triq li twassalna għandek.

Ejja, Mulej Ġesù u agħtina dak li qed nitolbuk

Mulej Ġesù, igbed lura lejki lil hutna kollha li jinsabu 'l bogħod minnek: erga' haddanhom miegħek, niedma u sogħbiena għall-ħti-jjethom.

Ejja, Mulej Ġesù u agħtina dak li qed nitolbuk

Mulej Ġesù Kristu, fil-ħniena tiegħek haress lejna u ferraħna bil-miġja tiegħek fostna fil-ġranet qaddisa tal-Milied. Int li tgħix u ssaltan għal dejjem ta' dejjem.

17 TA' DIĊEMBRU

“IL-MULEJ ALLA JAGHTIH IS-SALTNA TA' DAVID MISSIERU”

Veru Alla u veru bniedem

“Il-Mulej Alla jagħtih it-tron ta' David missieru”. Hekk habbar l-anglu lil Marija meta, mibgħut minn Alla, mar għandha f'Nazaret biex iġħidilha li Alla għażilha ħa tkun dik li tagħti lid-dinja 'l Bin il-Missier etern.

L-anglu Gabrijel lil Marija ħabbriha li l-iben li kien se jkollha kien Bin Alla, Bin il-Għoli, u kien se jitnissel fiha bil-qawwa tal-Ispirtu s-Santu; fl-istess ħin ħabbriha wkoll li binha se jkun min-nisel ta' David u li Alla kien se jagħtih it-tron ta' David missieru. Dak li ħabbar l-anglu lil Marija, il-Knisja qiegħda tħabbru lilna llum hija u tghidilha li Ġesu' huwa l-Iben waħdieni ta' Alla, imma huwa wkoll Bin il-bniedem; Ġesù hu veru Alla u veru bniedem. Bħala Alla, hu Alla minn Alla, dawl minn Dawl, Alla veru minn Alla veru, imnissel mhux magħmul, ħaġa waħda mal-Missier, u bih sar kollox. Bħala bniedem ġie konċeput mill-Ispirtu s-Santu u twieled minn Marija Vergni: twieled minn m'ara, twieled skond il-liġi, kif iġħidilha San Pawl, biex aħna niksbu l-adozzjoni ta' wlied, jiġifieri biex aħna niksbu mill-ġdid id-dinjità ta' wlied Alla li konna tlifna bid-dnub: Alla sar bniedem, biex aħna nsiru allat jiġifieri jkollna d-dinjità ta' wlied Alla.

San Mattew meta beda l-Evangelju tiegħu bi ktieb in-nisel ta' Ġesù ried jurina li Ġesu' kien veru bniedem ukoll u fih seħħu l-wegħdiet kollha li Alla kien għamel fl-imġħoddi: għalhekk iġħaqqad lil Ġesù ma' Abraham, ma' David.

Il-wegħdiet lil Abraham

Lil Abraham Alla kien wegħdu li jagħmlu missier ta' kotra kbira ta' ġnus, kotra akbar mill-kwiekeb kollha tas-sema, aktar mir-ramel kollu ta' xatt il-baħar. Il-wegħda li saret lil Abraham għaliex emmen fuq li emmen fil-kelma li qallu Alla meta sejjaħlu. Abraham emmen meta Alla sejjaħlu biex iħalli dar missieru, lil ħbiebu, lil pajjiżu u jmur f'art oħra, f'art li l-Mulej kien se jurih: Abraham ma kienx jaf fejn Alla kien qiegħed isejjaħlu, imma kollu fiduċja fil-kelma ta' Alla, telaq għall-għonq it-triq. Abraham emmen meta Alla deherlu u ħabbarlu li martu, li ma setax ikollha tfal, kienet se tagħtih iben fi xjuħitu: Abraham emmen u meta wasal il-waqt twelidlu Izakk, iben il-wegħda ta' Alla. Abraham emmen meta Alla ordnalu biex joffrilo bħala saġrificċju lil dan l-iben il-waħdieni tiegħu, li miegħu kienet marbuta l-wegħda li jkun missier ta' kotra kbira ta' ġnus: Abraham obda għax emmen li Alla għandu s-setgħa saħansitra li jqajjem mill-mewt.

Il-wegħda lil David

Lil David ukoll saret il-wegħda tal-Messija, meta fi xjuħitu, David ried jibni dar lill-Mulej; iżda l-Mulej baġħat iġħidlu mal-profeta tiegħu li mhux hu, David, kellu jibni dar lil Alla, imma Alla stess kien se jibni dar għal David, dar li tibqa' għal dejjem. Din il-wegħda lil David seħħet f'Ġesu', kif ħabbar l-anglu lil Marija: “il-Mulej Alla jagħtih it-tron ta' David missieru u s-saltna tiegħu ma jkollhiex tmiem.” U dan ukoll ħabbru Ġakob lill-ibnu Ġuda, huwa u jagħtih il-barka tiegħu fuq is-sodda tal-mewt: “Ma jitneħniex ix-xettru minn idejn Ġuda, u l-hatar minn bejn riġlejh.”

Il-pjan ta' Alla għas-salvazzjoni

L-ewwel erba' kelmiet tal-Evangelju tallum juruna fil-qosor b'liema mod Alla beda jwettaq il-pjan tiegħu, pjan imfassal minn qabel kull żmien, għas-salvazzjoni tad-dinja. Sejjaħ lil Abraham u wegħdu li jkun missier ta' kotra kbira ta' ġnus; nisel Abraham fl-Egittu saru poplu kbir, il-poplu li l-Mulej għażel għalih biex fih iżomm hajja l-wegħda tal-Messija; ta' dan il-poplu David kien sultan skond il-qalb ta' Alla u ma' David Alla gedded il-wegħda magħmula lil Abraham; għalkemm hafna slaten li ġew wara David tbeġħdu minn Alla, u ġabu fuq il-poplu kastigi kbar, Alla baqa' jħobbu l-poplu tiegħu u permezz tal-profeti żamm hajja fostu l-wegħda tal-Messija, sa kemm waslet il-milja taż-żminijiet meta dak li Alla wiegħed sehħ bil-migja tal-Iben ta' Alla fostna bħala bniedem.

Infahħru għalhekk l-Għerf bla qjies ta' Alla li jagħraf iqassam kollox bil-qawwa u bil-ħlewwa, u jmexxi l-ġrajjet tal-bnedmin skond il-pjan tal-provvidenza tiegħu, u jdawwar għall-ġid l-iżbalji u -nuqqasijiet tal-bnedmin. ...

TALBA TAL-FIDILI

Kristu hu l-ferħ u l-hena ta' kull min jemmen fih. Insejħulu bil-qalb u ngħidulu: Ejja, Mulej, la tiddawwarx.

Ejja, Mulej, biex thares il-qdusija ta' Knisja tiegħek.

Ejja, Mulej, la tiddawwarx.

Int li hlaqt id-dinja u kull ma fiha, ejja ifdi eghmil idejk.

Ejja, Mulej, la tiddawwarx.

Ejja, Mulej, iġbor il-qaddej tiegħek N.N. u lil dawk kollha li qegħdin jistennew jarawk fil-glorja ta' dejjem.

Ejja, Mulej, la tiddawwarx.

Int li sirt bniedem bħalna, ejja ha tagħtina d-dinjità ta' wlied adottivi ta' Alla.

Ejja, Mulej, la tiddawwarx.

Ejja, Mulej, u ferraħna bil-migja tiegħek fostna fil-ġranet tal-Milied.

Ejja, Mulej, la tiddawwarx.

Mulej Gesù, int l-Għerf li hriġt minn fomm Alla l-Għoli, int tifrex il-qawwa tiegħek minn tarf għall-ieħor ta' l-art u tqassam kollox sewwa: ejja għallimna t-triq tal-għaqal, Int li tgħix u ssaltan għal dejjem ta' dejjem.

"ISALVA L-POPLU TIEGHU MINN DNUBIETHOM"

It-tnissil ta' Ġesu'

Il-bieraħ tħabbrilna l-Ktieb tan-nisel ta' Ġesù Kristu, bin David, bin Abraham: habbritulna l-Knisja bi kliem l-evangelista San Mattew li ried jurina li l-Iben ta' Alla verament sar bniedem bħalna, li Ġesù Kristu kien, iva, veru Alla, imma kien ukoll veru bniedem, imnissel skond il-ġisem minn David, minn Abraham: fih, f'Ġesù, sehħu l-wegħdiet li Alla kien għamel lil Abraham u lil David.

Illum, bi kliem San Mattew ukoll, il-Knisja tħabbrilna li għalkemm Ġesù twieled minn mara, twieled skond il-liġi, kif iġhid San Pawl Missier-na, it-twelid tiegħu kien ta' l-għageb, għaliex ommu Marija ma għarfitx raġel u dak li tnissel fiha ġie bil-hidma ta' l-Ispirtu s-Santu.

Dan ħabbar l-Anglu lil San Ġuzepp, meta dan intebaħ li l-għarusa tiegħu Marija, qabel ma marru joqoghdu flimkien, kienet se ssir omm. San Ġuzepp kien raġel ġust, bniedem skond il-qalb ta' Alla, u għax kien bniedem ġust għaraf li dak li kien qiegħed isehħ f'Marija kien xi ħaġa ta' l-għageb: intebaħ li l-qawwa ta' Alla l-Għoli kienet xeħtet id-dell tagħha fuq Marija, u fiċ-ċokon tiegħu ħass ma kienx jisthoqqlu jkun xhud ta' għageb bħal dan ta' Alla, u ried jitbiegħed minn Marija.

Is-sejħa ta' San Ġuzepp

Izda kif Alla sa minn qabel kul! żmien kien għażel lil Marija biex tkun Omm Alla, hekk kien għażel ukoll lil San Ġuzepp biex ikun missier putativ ta' Ġesù; għalhekk meta San Ġuzepp intebaħ bil-misteru li kien qiegħed isehħ f'Marija, Alla baġħatlu l-anglu tiegħu biex iħabbarlu x'kienet il-missjoni tiegħu: "Ġuzeppi, bin David," qallu, "la tibzax tilqa' għandek lil Marija b'martek għax dak li tnissel fiha ġie bil-hidma tal-Ispirtu s-Santu. Hi jkollha iben u int issemmiħ Ġesù, għax hu jsalva l-poplu tiegħu minn dnubiethom." L-anglu tal-Mulej mhux irrivela lil San Ġuzepp il-misteru li sehħ f'Marija, imma ħabbarlu wkoli li Ġesù, għal għajnejn iin-nies se jkun jitqies bħala ibnu, iben Ġuzeppi, il-mastrudaxxa ta' Nazaret. "Inti ssemmiħ Ġesù," qallu l-anglu: u kien il-missier li, skond id-drawwa tal-Lhud, dak li kien jagħti l-isem lil uliedu.

U San Ġuzepp, meta wasal il-waqt, qeda d-dmir tiegħu ta' missier: tmint ijiem wara li twieled Iben Alla magħmul bniedem u mwieled mill-Vergni Marija, hu tah l-isem ta' Ġesù, kif kien qallu l-anglu.

Ġesu' ġie jsalvana minn dnubietna

"Int issemmiħ Ġesu'," qallu l-anglu, "għaliex hu jsalva l-poplu tiegħu minn dnubiethom." L-isem stess ta' Ġesu' hu xhieda tal-missjoni tiegħu fid-dinja: Ġesù sar bniedem bħalna biex jehlisna minn dnubietna: hu li ma kienx jaf x'inhu dnub sar dnub għalina billi tgħabba bid-dnubiet kollha tad-dinja halli jħassarhomlna bid-demmi li hu xerred għalina fuq is-salib.

Thaddar f'jiem u l-ġustizzja u s-sliem

Bil-miġja ta' Ġesù fostna, bir-rebħa tiegħu fuq il-mewt u d-dnub, bdew isaltnu fid-dinja l-ġustizzja u s-sliem; u dan ħabbruħ il-profeti b'għadd ta'

xbihat mill-isbah: is-sħab mis-smewwiet iraxxax is-sliem, ighidilna Isaija, u l-art tinferaq u tinbet is-salvazzjoni u flimkien magħha tinbet il-gustizzja; il-lupu jibda jgħix mal-haruf, il-leopard mal-gidi, u jirgħu flimkien l-għogol u l-ferħ ta' ljun, u tfajjel żagħżuġ isuqhom. U Ġeremija jħabbar li mid-dar ta' David toħroġ rimja qaddisa, sultan bil-għaqal li jagħmel id-dritt u l-gustizzja fil-pajjż.

Il-gustizzja u s-sliem ta' Ġesù jinsabu fostna, imma ngawduhom biss jekk inkunu bnedmin ta' rieda tajba, jiġifieri jekk nagħharfu nirbħu lilna nfasna u nfittxu nagħmlu dak kollu li Alla jrid minna. Nagħmlu r-rieda ta' Alla jekk inharsu l-kmanadmenti tiegħu, u Alla nnifsu jagħtina l-għaj-nuna kollha biex dan nagħmluh. Nitolbuh għalhekk illum lill-Mulej Ġesù, il-Mexxej tad-dar ta' Israel, il-Princep tas-sliem, nitolbuh jiġi jifdina mill-ħażen tagħna billi qawwa ta' driegħu ħalli nkunu nistgħu nħarsu sa l-iċ-ken tikka l-liġi li Alla ta lil Mose' fuq il-għolja tas-Sinaj u li Ġesù stess wassal għall-perfezzjoni sħiħa tagħha.

TALBA TAL-FIDILI

Nitolbu illum lill-Mulej Ġesù jwettaqna bil-qawwa tal-grazzja tiegħu ħalli nkunu nistgħu nħarsu l-kmandamenti tiegħu u neħilsu minn dñubietna.

Mulej Ġesù, salva l-poplu tiegħek minn dñubietu u wasslu għall-hena ta' dejjem.

Ismagħna, nitolbuk, Mulej.

Mulej, Ġesù, bieghed mid-dinja kull glied u kull inkwiet biex ihaddru fostna l-gustizzja u s-sliem tiegħek.

Ismagħna, nitolbuk, Mulej.

Mulej Ġesù, ferraħ il-qaddej tiegħek N.N. u 'l ħutna mejtin bid-dawl ta' wiċċek fis-sema.

Ismagħna, nitolbuk, Mulej.

Mulej Ġesù, xerred kotra ta' tjeiba u ħniena fuq ħutna l-midin-bin biex jergħu lura lejġ.

Ismagħna, nitolbuk, Mulej.

Mulej Ġesù, aħjina bil-miġja tiegħek u uri magħna l-qawwa tas-salvazzjoni tiegħek.

Ismagħna, nitolbuk, Mulej.

Mulej Ġesù Kristu, Sid u Mexxej tad-dar ta' Israel u Princep tas-sliem, ejja żurna bil-qawwa tal-grazzja tiegħek biex teħlisna minn dñubietna u tagħtina l-hena ta' dejjem. Int li tgħix u ssaltan għal dejjem ta' dejjem.

19 TA' DIĊEMBRU

Ara l-iskema ta' l-omilija għar-4 Hadd ta' l-Avvent.

"IX-XEBBA SSIR OMM"

It-thabbira ta' Isaija

"Arawha, ix-xebba ssir omm u jkollha iben u ssemmih Ghimmanu-el (ghax Alla maghna)". Hekk h'abbar il-profeta Isaija lis-sultan Ahaż meta l-Mulej baghtu għandu jistiednu jitlob sinjal mis-sema li jurih li Alla kien miegħu biex jehilsu mit-theddida tas-slaten tas-Sirja u ta' Israel. Alla minn Ahaż ried sinjal ta' fiduċja u ta' fidi, sinjal li Ahaż ma riedx jagħti għax kien nieqes mill-fidi. Izda Alla s-sinjal tahulu lil Ahaż, imma s-sinjal li tah kien sinjal mhux għalih biss imma għad-dar kollha ta' David; għan-nisel tiegħu kollu: minkejja n-nuqqas ta' fidi li wrew is-slaten ta' Ġuda li kienu min-nisel ta' David, Alla ma kienx se jonqos mill-wegħda li kien għamel Alla lil David, li jibnili dar li tibqa' għal dejjem: u s-sinjal ta' dan, is-sinjal tal-imħabba speċjali li Alla kellu għad-dar ta' David kien iben imwieled minn xebba, li ismu jkun Ghimmanu-el, Alla maghna.

Alla wera li kien tassew mad-dar ta' David għal dejjem, meta l-Iben ta' Alla sar bniedem fil-guf tal-Vergni Marija. Dak in-nhar sehħ verament dak li h'abbar Isaija: Alla verament gie fostna, gie maghna, għaliex sar bniedem bħalna, jixbahna f'kollox, kif jurina l-evangelista San Luqa fl-evangelju li għadna kemm smajna.

L-inkarnazzjoni ta' l-Iben ta' Alla

Marija, minn Nazaret, xebba mgħarrsa ma' raġel jismu Ġużeppe, mid-dar ta' David, kienet waħda miċ-ċekjknin tal-Mulej tistenna b'fiduċja kbira minn għandu s-salvazzjoni tad-dinja. Il-Missier ta' kull hniena ried minnha twegiba qabel fiha jsehħ il-misteru tal-Inkarnazzjoni, biex kif bis-sehem ta' mara kien daħal id-dnub fid-dinja, hekk mara oħra, it-tieni Eva, tagħti sehemha biex id-dinja jkollha mill-ġdid il-ħajja u ħajja bil-kotra.

Hielsa minn kull tebgħa ta' dnub sa mill-ewwel mument tat-tnissil tagħha, l-anġlu tal-Mulej seta' jsellmilha "mimlija bil-grazzja" u jh'abbrilha li fiha kienu se jsehħu l-wegħdiet kollha tal-imghoddi li Alla għamel ħafna drabi u b'ħafna manjeri permezz tal-profeti, għaliex hi kien se jkollha iben, li jkun kbir u jissejjaħ Bin il-Għoli, u l-Mulej Alla kien se jagħtih it-tron ta' David missieru, u s-saltna tiegħu ma kienx se jkollha tmiem.

Fiċ-ċokon u l-umiltà tagħha, Marija thawdet bi kliem l-anġlu u bdiet taħseb bejnha u bejn ruhha x'seta' kien ifisser dak il-kliem. Imma l-anġlu kompli juriha kif il-wegħdiet ta' Alla kienu se jsehħu fiha: l-Iben ta' Alla stess kien se jsir bniedem fil-guf safi tagħha biex ikun tassew Alla maghna. U Marija wiegħbet għal kliem l-anġlu billi aċċettat dak li Alla ried minnha: "Hawn jien il-qaddejja tal-Mulej, ħa jsir minni skond kelmtok."

U hekk Marija, bniedma bħalna, saret Omm Alla l-Għoli. B'qalb sħiħa, u hielsa minn kull tfixkil ta' dnub, ħaddnet ir-rieda ta' Alla u, bħala l-qaddejja tal-Mulej, ingħatat kollha kemm hi għal Binha Ġesù fil-ħidma tiegħu għas-salvazzjoni tad-dinja.

Nagħtu għieh għalhekk illum lill-Vergni Marija għax tat lid-dinja Bin il-Missier Etern u bla ma ttiefset il-glorja ta' xubitha willdet is-Salvatur tad-dinja. Nitolbuha llum tidhol għalina ma' Binha Ġesù li bħala bniedem hu mnissel minn Ġesse, missier David, biex jehlisna minn kull tigrib tal?

hażen u minn kull deni, ħalli safja u bla tebgħa quddiemu fl-imħabba, nimxu fit-triq li twassalna għall-glorja ta' dejjem.

TALBA TAL-FIDILI

Tingħad dik li hemm għas-solennità tat-Thabbira tal-Mulej p. 763 tal-Lezzjonarju tal-Qaddisin.

21 TA' DIĊEMBRU

“QADDIS HU F'NOFSOK IS-SULTAN TA' ISRAEL”

Meta l-Anglu Gabrijel, kif rajna l-bieraħ, ħabbar lill-Vergni Marija li kellha tkun Omm Alla, ħabbriha wkoll li l-qariba tagħha, Elisabetta, kien se jkollha wkoll iben, għalkemm imdaħħla fiż-żmien u ma kienx jista' jkollha tfal. Marija għalhekk marret tħaffef lejn l-għoljiet, f'belt tal-Lhudija, fejn kienet toqgħod Elisabetta u baqgħet magħha għal xi tliet xhur sakemm wasal iż-żmien li jitwield San Gwann Battista. Meta Marija daħlet għand Elisabetta u sellmitilha, it-tarbija qabżet bil-ferħ fi ħdanha u Elisabetta mtliet bl-Ispirtu s-Santu u ħabbret: “Imbierka inti fost in-nisa.... hienja int li emmint kull ma ntqal lilek min-naħa tal-Mulej.”

It-tqaddis ta' Gwanni l-Battista

Meta Marija u Elisabetta ltaqgħu flimkien, Ġesù minn ħdan ommu qaddes lil San Gwann, u hekk seħħ dak li kien ħabbar l-anglu lil Zakkarija li ibnu se jimtela mill-Ispirtu s-Santu sa minn gūf ommu, għaliex kien gie magħżul minn Alla biex, mimli bl-ispirtu u l-qawwa tal-profeta Elija, kellu jreggja l-ħafna minn ulied Israel lejn il-Mulej Alla tagħhom u jlesti poplu mhejji sewwa għall-migja tal-Mulej.

Sa minn ħdan ommu Ġesù beda l-missjoni tiegħu ta' salvazzjoni u kif ommu Marija giet meħlusa minn kull tebgħa ta' dnuub sa mill-ewwel mument tat-tnissil tagħha għall-meriti ta' Binha magħrufin minn qabel, hekk San Gwann ukoll, qabel ma twield, gie mqaddes għall-missjoni li għaliha għażlu Alla. U l-ewwel waħda li garrbet il-qawwa tal-qdusija ta' San Gwann, kienet ommu stess, Elisabetta, u għalhekk ħabbret u qalet lil Marija: “Imbierka inti fost in-nisa.”

Imbierka fost in-nisa

Tassew imbierka, Marija, fost in-nisa, mhux biss għaliex kienet Omm Alla, għaliex mingħajr ma ttiefset il-glorja ta' xubitha, tat lid-dinja Bin il-Missier Etern, imma wisq aktar imbierka għaliex emmet li jseħħ dak li ntqalilha min-naħa tal-Mulej, għaliex kienet lesta tagħmel ir-rieda ta' Alla bħala l-qaddejja umli tiegħu, wħda miċ-ċkejknin tal-Mulej. Dan Ġesù stess stqarru meta darba waħda mara min-nofs folla faħħritu u qalet: “Imbierka il-gūf li gābek u s-sider li rdajt”; għal dan il-kliem Ġesù wiegħeb: “Wisq aktar imbierka huma dawk li jisimgħu l-kelma tal-Mulej u jħarsuha”. Marija hi kbira, iġhidilna Santu Wistin, għax tat lid-dinja l-Iben ta' Alla, imma hija wisq aktar kbira għax willdet f'qalbha l-Kelma ta' Alla u dejjem għamlitha.

Gesu' jqaddisna għax hu fostna

Dak li Ġesù għamel ma' San Ġwann meta Marija u Elisabetta ltaqgħu flimkien, jagħmlu kull jum magħna, kull darba li niltaqgħu miegħu fil-misteri qaddisa. Għalhekk bir-raġun kollu illum nilqgħu l-istedina li l-Knisja qegħda tagħmlilna bi kliem il-profeta Sofonija: "Għajjat bil-ferħ ta' qalbek, semma' lehnek, infexx fil-hena, għaliex il-Mulej hu f'nofsok, u neħħa minn fuqek is-sentenza li kellek kontra tiegħek." Il-Mulej Ġesù hu f'nofsna, aħna u niċċelebraw il-misteri qaddisa, aħna u ninsabu miġburin flimkien fit-talb f'ismu; hu f'nofsna biex iqaddisna u jneħħilna l-kundanna ta' dnuvietna. Għalhekk bir-raġun kollu illum nifirħu, aħna u nisimgħu l-Mulej Ġesù, minn h'dan ommu, jistedinna kif stieden lil San Ġwann fi h'dan Elisabetta, biex naqbbzu bil-ferħ għax għaddiet ix-xitwa tan-niket u l-hemm u fegġet fuqna r-rebbiegħa ta' hajja ġdida: il-qadim għadda, u issa se nibdew ngħixu hajja ġdida f'għaqda sħiħa mal-Mulej Ġesù.

Aħna u niftakru f'dan kollu, nitolbuh illum il-Mulej Ġesù u ngħidulu jhaffef jigi biex jifthilna s-Saltna ta' dejjem tiegħu, ha jehlisna darba għal dejjem mill-jasar tad-dnub u l-mewt, biex inkunu dejjem qaddisa u bla għajb quddiemu fl-imħabba.

TALBA TAL-FIDILI

Il-Mulej Ġesù fdiena u heħlisna mid-dlamijiet tad-dnub u l-mewt. Bl-umiltà kollha nitolbuh u ngħidulu: Ejja, Mulej Ġesù'.

Ejja, Mulej Ġesù', igbor il-gnus kollha ta' l-art f'għaqda waħda u dahħalhom għal dejjem fil-patt tiegħek.

Ejja, Mulej, Ġesù.

Ejja, Mulej Ġesù, ifdi lil dak li kien intilef u biegħed il-kastigi tiegħek minn dawk kollha li inti fdejt.

Ejja, Mulej, Ġesù.

Ejja, Mulej Ġesù, biex thenn għall-qaddej tiegħek N.N. u għal hutna l-mejtin kollha: ilqagħhom mal-qtajja' tas-sema.

Ejja, Mulej, Ġesù.

Ejja, Mulej Ġesù, ferragna bil-miġja tiegħek u meta jasal il-waqt agħtina l-hena ta' dejjem.

Ejja, Mulej, Ġesù.

Ejja, Mulej Ġesù, agħti s-sliem u l-paċi lid-dinja kollha u eħlisha minn kull taħsir tal-ħażen.

Ejja, Mulej, Ġesù.

Mulej Ġesù Kristu, Iben Alla l-ħaj, int il-Muftieħ ta' David u x-Xettru tad-dar ta' Israel, li tiftaħ u hadd ma jagħlaq, tagħlaq u hadd ma jiftaħ: ejja ha toħroġ mill-ħabs lil dawk li jinsabu fid-dlamijiet tad-dnub u fid-dell tal-mewt. Int li tgħix u ssaltan għal dejjem ta' dejjem.

“RUHI TFAHĦAR IL-KOBOR TAL-MULEJ”

Wara t-tislima ta' Elisabetta lil Marija, din wiegbet b'innu ta' tiffhir lil Alla, innu ta' tiffhir li jfakkarna f'innu ieħor ta' tiffhir lil Alla li nsibu fil-ktieb ta' Samwel, innu li hu s-salm responsorjali tal-Quddiesa tallum.

Il-kantiku ta' radd il-ħajr li Marija għamlet lil Alla għax il-Mulej xehet għajnejh fuq iċ-ċokon tagħha u għamel magħha ħwejjeg kbar, u l-kantiku ta' radd il-ħajr ta' Anna lil Alla għaliex fiċ-ċokon tagħha Alla sama' t-tnehid ta' qalbha u farragħa bit-twelid ta' binha Samwel, huma żewġ innijiet li jixhdu l-ferħ ta' qalb li jgarrab kull min jittama fil-Mulej, kull min jafda fil-Kelma setghana tiegħu.

Il-Kantiku ta' Anna

Anna ma kellhiex tfal u ma kenitx tiflaħ għat-tagħjir ta' sehbit-ha li kienet tgħajjarha b'hekk, imma fdat f'Alla, u talbitu tifel. Alla sama' t-talb tagħha, taha tifel u semmietu Samwel, jigifieri “Alla sama' t-talba tiegħi”: meta fatmitu telgħetu fit-tempju biex tagħtih lill-Mulej u hekk twettaq il-wegħda li kienet għamlet lil Alla: “Jekk il-Mulej jagħtini tifel, jien nagħtih lilu għal ħajtu kollha.” Meta Anna temmet il-wegħda tagħha, hija lissnet innu ta' radd il-ħajr lil Alla għall-provvidenza tiegħu ta' l-għageb għax jieħu ħsieb dawk kollha li jafdaw fih u jagħti għieh u jgħolli ċ-ċkejknin u jfarragħom bil-barka tiegħu.

Il-Kantiku ta' Marija

Huma l-istess ħsiebijiet li nsibu fil-kantiku ta' radd il-ħajr li lissnet Marija mat-tislima ta' Elisabetta: Alla jħares lejn min hu umli u jgħolli u jfarrgħu u jagħtih għieh. Imma l-innu ta' Marija m'huwiex biss radd ta' ħajr lil Alla għal dak kollu li s-Setghani għamel magħha; huwa wkoll tħabbira tas-sebh li bih il-Mulej kien se jzejjen lil Marija, proprju minħabba ċ-ċokon u l-umiltà tagħha: “Il-Mulej ħares lejn iċ-ċokon tal-qaddejja tiegħu” ...u, ara... “minn issa 'l quddiem kull nisel jibda jsejjahli hienja.”

Marija, fiċ-ċokon tagħha tħawdet meta l-anġlu tħabbriha li kellha tkun Omm Alla, imma bl-umiltà kollha laqgħet ir-rieda tal-Mulej: “Hawn jien il-qaddejja tal-Mulej, ħa jsir minni skond kelmtek.” Għaliex kienet umli, u ntelqet għal kollox f'Alla, il-Mulej helisha minn kull tebgħa ta' dnuh sa mill-ewwel mument tat-tnissil tagħha, imlieha bil-grazzja, għażilha biex tkun Omm Ibnu, u telagħha fis-sema bir-ruħ u l-gisem, l-ewwel waħda fost l-imwiolda minn Adam li ma ratx it-tħsir tal-qabar, u għamilha s-sultana tas-sema u l-art: hi l-ħajja, il-ħlewwa u t-tama tagħna, l-avukata tagħna ma' Binha; hi x-xbieha ta' dak li l-Knisja kollha tittama u tistenna li għad tkun fis-sema. Tassew li f'kull żmien il-bnedmin ifaħħru lil Marija u jberkuha, għaliex magħha Alla s-setghani għamel ħwejjeg kbar!

Radd ta' ħajr għas-salvazzjoni tad-dinja

Marija, fl-innu tat-tiffhir lil Alla ma troddlux ħajr biss għal dak li għamel magħha, imma troddlu ħajr għall-opra kollha tas-salvazzjoni, troddlu ħajr għaliex fil-ħniena tiegħu ried li jseħħu l-wegħdiet kollha li kien għamel lil Abraham u lin-nisel kollu tiegħu — il-wegħda tas-salvazzjoni għad-dinja kollha, salvazzjoni li sehhet permezz ta' Binha Ġesù, li, kif hu stess

ħabbar fis-sinagoga ta' Nazaret, bi kliem il-profeta Isaija, ġie kkonsagrat mill-Ispirtu tal-Mulej biex iwassal il-Bxara t-tajba lill-fqajrin, biex iħabbar il-ħelsien lill-imjassrin, u jagħti d-dawl mill-ġdid lill-ġhomja, biex irodd il-ħelsien lill-maħqurin u jniedi sena tal-grazzja tal-Mulej.

Is-salvazzjoni m'hijiex għal dawk li huma mkabbra f'qalbhom, għal dawk li qalbhom marbuta ma' l-ġhana u mas-setgħa fid-dinja, imma hija għal min hu umli, għal min hu fqir fl-ispirtu, għal min għandu ġuħ u għatx tal-ġustizzja, għal min iħabrek għas-sliem, għal min hu mgarrab mill-ħżiena, għal min, bħal Marija, jagħraf iċ-ċokon tiegħu u jqis lilu nnifsu bħala qaddej li ma jiswa għal xejn, imma li kollox jista' jagħmel bil-qawwa tas-Setgħani.

Nitolbu għalhekk illum lill-Mulej Ġesù jiġi jdawwalna bid-dija tal-verità tiegħu, ħa nagħrafu x-xejn tagħna, ninzghu mill-kburija ta' qalbna u nistqarru li l-iċken ħaġa ta' ġid li stajna għamilna, għamilniha biss għaliex imwettqa mill-qawwa ta' Alla, li fina jasal biex jagħmel hwejjeġ kbar.

TALBA TAL-FIDILI

Il-Mulej Ġesù, minħabba fina, ċekken lilu nnifsu u obda sal-mewt, anzi sal-mewt tas-salib. Nitolbuh u, bil-ferħ kollu ta' qalbna, ngħidulu: Ejja, Mulej Ġesù.

Ejja, Mulej Ġesu', biex tfejjaq il-poplu tiegħek minn kull xorta ta' regħba u ta' kburija tal-qalb.

Ejja, Mulej Ġesù

Ejja, Mulej Ġesù, wettaq il-Knisja tiegħek hija u tlissinlek innu ta' tiffir u radd il-ħajr għall-egħgubijiet li int għamilt għas-salvazzjoni tagħna.

Ejja, Mulej Ġesù

Ejja, Mulej Ġesù, ħa tiegħu ħsieb il-qaddej tiegħek N.N. u lil dawk kollha li mietu għad-dinja biex jgħixu għalik fil-ħajja ta' dejjem.

Ejja, Mulej Ġesù

Ejja, Mulej Ġesù, u mliena b'kotra ta' ġid mis-sema biex ma nieqfu qatt infahħru l-kobor tiegħek.

Ejja, Mulej Ġesù

Ejja, Mulej Ġesù, ħu ħsiebna fil-ħniena tiegħek, u tħallina qatt insiru barranin għalik.

Ejja, Mulej Ġesù

Mulej Ġesù Kristu, int se tidher fostna bħala x-Xemx tielgħa tal-ġustizzja li tħarrab id-dlamijiet tal-qerq u tal-ħażen: ejja u dawwal il-fehmiet mudlama tagħna u eħlisna minn kull dnuv. Int li tgħix u ssaltan għal dejjem ta' dejjem.

“SE NIBGHATILKOM 'L ELIJA L-PROFETA”

“Qumu u erfghu raskom ghax il-fidwa taghkom hi fil-qrib” hekk ghad-na kemm wegibna ghat-thabbira li saritilna bi kliem il-profeta Malakija. Il-profeta habbrilna li, qabel jigi, il-Mulej se jibghat il-messaggier tieghu, wiehed li jhejjilu t-triq, wiehed mimli bl-ispirtu tal-profeta Elija, wiehed li b'hegga kbira se jerga' jhabbeb il-bnedmin ma' xulxin biex jilqghu l-Mulej kif jixraq meta jigi.

Il-messaggier li kellu jhejji triq il-Mulej ghal meta jigi, huwa San Gwann Battista, li tieghu l-Knisja qieghda llum thabbrilna t-twelid.

It-thabbira tat-twelid ta' San Gwann

Ghal San Gwann Battista, il-Mulej darba qal li fost kemm twieldu minn nisa hadd ma qam aqwa minn Gwanni l-Battista. U bir-ragun kollu, ghaliex it-twelid tieghu u l-missjoni tieghu gew imhabbra mill-anglu lil mis-sieru Zakkarija, waqt li kien qieghed jaqdi dmiru ta' qassis quddiem Alla. L-anglu habbarlu li hafna kienu se jifirhu fit-twelid tieghu, ghaliex kien se jregga' lura l-hafna ghat-triq tas-sewwa, lejn il-Mulej Alla taghhom; kien se jkun bniedem li jghix hajja iebsa fid-dezert biex ihejji ruhu ghall-missjoni li ghalha Alla sejjahlu u ghalija riedu jkun ikkonsagrat sa minn guf ommu, ghax kif rajna jumejn ilu, meta Omm Gesu ltaqghet ma' Elisabetta, Gesu' minn hdan ommu qaddes lil San Gwann u mlieh bl-ispirtu s-Santu, hekk li qabez bil-ferh fi hdan ommu, u hi mtllet bil-ferh u habbret il-glorja ta' Marija.

Il-missjoni ta' San Gwann

Il-missjoni ta' San Gwann kienet dik li jhejji triq il-Messija bl-ispirtu u l-qawwa tal-profeta Elija. Dan il-profeta, fi zmien li l-poplu kollu ta' Alla, kien twarrab mill-qima tal-veru Alla u beda jqim lil Baghal, b'hegga liema bhalha ssielet kontra l-qassisin ta' Baghal u ghelibhom u wera kemm kien firragh it-twemmin taghhom — niftakru fil-grajja ta' meta fuq l-gholja tal-Karmel, Elija sfida lill-qassisin ha jitolbu lil Baghal jibghat nar mis-soma biex itemm is-sagrificju taghhom, u ghalkemm ghamlu jum shih jitolbu, nar mis-sema ma nizilx, waqt li mat-talba ta' Elija mis-sema nizel in-nar u seh il-sagrificju li Elija offra lil veru Alla. Kif Elija wera hegga kbira biex jeqred il-qima ta' Baghal minn fost il-poplu ta' Alla, hekk San Gwann b'hegga kbira xandar f'xatt il-Gordan, maghmudija ta' ndiema ghall-mahfra tad-daubiet. U n-nies kienu jmorru bil-folol ha jisimghuh u jitghammdu, u hekk ihejju ruhhom ghall-migja ta' dak li l-profeta Malakija, kif smajna fl-ewwel qari, isejjahlu l-mistenni mill-gnus, l-Anglu tal-Patt, dak li kien se jwaqqaf patt gdid bejn Alla u l-bnedmin, patt gdid li jibqa' ghal dejjem, imwettaq b'demmu stess, Gesu, is-Salvatur tad-dinja. It-twelid ta' San Gwann ghalaq zmien il-patt il-qadim u ta bidu ghaż-zmien tal-patt il-gdid: San Gwann hu l-ahhar wiehed fost il-profeti ghax habbar lil Gesu qabel gie, imma hu wko'l aktar minn profeta ghax lil Gesu' wrieh lid-dinja meta wasal u ta' xhieda ghalih bil-martirju tieghu.

Ghalhekk fit-twelid ta' San Gwann hafna staghbu u qabadhom biza' kbir u bdew ighidu lil xulxin: “Mela x'ghad ikun dan it-tifel?” It-twegiba

taha missieru stess, għax meta nħallu lsienu, l-ilsien li kien zammlu għax ma emminx l-anglu li ħabbarlu t-twelid ta' ibnu, beda jtkellem u jfaħħar lill-Mulej, u ried li ibnu jissemma' Gwanni, għalkemm ma kien hemm hadd ta' dan l-isem fost qrabatu: l-isem kien tahulu l-Mulej għax kien għazlu biex ikun profeta ta' Alla l-għoli ha jmur quddiem il-Mulej ihejjilu triqatu.

San Gwann illum jistedinna nhejju ruġna biex nilqgħu l-Mulej billi niġgeddu f'ħajjitna: nitolbu għalhekk lill-Mulej Ġesù, is-sultan tal-ġnus, ifittex jiġi fostna biex iwettaqna bil-grazzja tiegħu għall-tigdid sħiħ f'ħajjitna biex ikollna s-salvazzjoni.

TALBA TAL-FIDILI

Mil-Lezzjonarju tal-Qaddisin p. 772.

24 TA' DIĊEMBRU

“MEXXI L-PASSI TAGHNA FIT-TRIQ TAS-SLIEM”

Wasal il-Messija

Meta tweled San Gwann Battista, qrabatu staqsew lil missieru Zakarija x'ried isemmih, u dan talab xi ħaġa biex jikteb, u kiteb hekk: “Ismu huwa Gwanni.” Kulhadd stagħġeb b'dan, kif rajna l-bieraħ, għaliex fost qrabatu ma kien hemm hadd li kellu dan l-isem. Imma kien isem ġej minn Alla, u Zakarija, malli nħallu lsienu, lissen kantiku ta' tifnir u radd il-ħajr lil Alla, għaliex dak kollu li l-profeti kienu ħabbru dwar il-Messija kien beda jseħħ. Kien wasal il-waqt li l-Messija, is-Salvatur tad-dinja, jiġi fostna biex, kif ix-Xemx tielgħa kull filgħodu min-naħa tal-lvant, tħarrab id-dlamijiet tal-lejl, hekk il-miġja tas-Salvatur tagħna tħarrab mid-dinja d-dlamijiet tad-dnub u teħles lill-bnedmin mid-dell tal-mewt, ħalli, b'rashom merfugħa 'l fuq u mhux aktar baxxa taħt it-toqol ta' dnubiethom, ikunu jistgħu jibdeu mexjin fit-triq li twassalhom għall-hena u s-sliem ta' dejjem.

Il-miġja tal-Messija, Alla kien wegħda lid-dinja fl-imghoddi permezz tal-profeti qaddisin tiegħu li, matul iż-żminijiet, b'ħafna modi u f'bosta manjeri kienu ħabbru dak kollu li kellu jseħħ bil-miġja fostna tal-Feddej tad-dinja.

It-thejjija għall-miġja tal-Messija: Abraham Missierna fil-fidi

Alla stess kien hejja t-triq għall-miġja tal-Messija meta għamel patt qaddis ma' Abraham, u ħaliflu li jehlisna mill-eghdewwa kollha ta' ruġna ħalli nkunu nistgħu naqduh bla biża' tul ħajjitna kollha bil-qdusija u l-ġustizzja quddiemu. Abraham hu missierna fil-fidi, għaliex tana eżempju liema

bħalu ta' kif għandha tkun il-fidi tagħna f'Alla: Abraham qatt ma naqas mill-fidi f'Alla, baqa' dejjem jemmen u jittama li jseħħu l-wegħdiet kollha li kien għamillu Alla, ukoll meta ma kienx jidher li kien hemm aktar tama li dawn iseħħu, u għax emmen kien gust u qaddis quddiem Alla. Jekk aħna nemmnu u nittamaw bħalu f'Alla, bħalu aħna wkoll inkunu gusti u qaddisin quddiem Alla, li għalhekk jeħlisni mill-egħdewwa kollha ta' ruħna li jheddulna l-mixi tagħna lejn is-sema, kif heles lil Abraham mill-egħdewwa kollha li magħhom iltaqa' tul hajtu.

It-thejjija għall-migja tal-Messija: il-wegħda lil David

Alla wiegħed is-salvazzjoni lin-nisel kollu ta' Abraham meta wegħdu li jagħmlu missier ta' kotra kbira ta' ġnus u ħaliflu li n-nisel kollu tiegħu għad jaqdi bla biża' bil-gustizzja u l-qdusija. Is-salvazzjoni mwiegħda lil Abraham kellha sseħħ permezz ta' rimja li toħroġ mid-dar ta' David, minn wiegħed immnissel minn David: il-qawwa tas-salvazzjoni Alla waqqafha fid-dar ta' David, meta, permezz tal-profeta Natan, Alla ħabbarlu li se jibnilu dar li tibqa' għal dejjem.

Il-ħalfa li l-Mulej ħalef lil Abraham li jagħtina li, meħlusin minn idejn l-egħdewwa tagħna naqduh bla biża' tul ħajjitna kollha, il-Mulej rega' teniha lil David, meta permezz ta' Natan, kif smajna fl-ewwel qari tallum qallu: "Nagħmel patt għall-poplu tiegħi Israel, u nqiegħdu hemm fejn iġhammar bla biża' u ma jgħakksuhx iżjed il-ħżiena." U lil David imbagħad wegħdu wkoll li jqajjimlu nisel warajh, nisel minn ħdanu li jkun iben għal Alla. Din il-wegħda lil David seħħet f'Gesù, li, kif ħabbar l-anglu lil Marija, kif rajna f'dawn il-ġranet, kellu jkollu t-tron ta' David missieru u li s-salt-na tiegħu ma jkollhiex tmiem.

Kantiku ta' radd il-ħajr

Għal dawn l-egħgubijiet kollha, Zakkarija, imnebbaħ mill-Ispirtu s-Santu lissen il-kantiku ta' radd il-ħajr lil Alla, li thabbrihna fil-qari tal-Evangeliu tallum: ma' Zakkarija aħna raddejna l-ħajr tagħna lil Alla għaliex illum għogbu jgħarrafna li wasal għalina ż-żmien tas-salvazzjoni tagħna, waslet għalina l-maħfra ta' dnubietna u għada mas-sebħ se naraw lil Gesù, is-Sultan tas-Slaten u l-Princep tas-sliem jitwieled mill-ġdid fostna biex jagħtina s-salvazzjoni. Nitolbuh għalhekk illum bil-hegga kollha ta' qalbna nghidulu: O Gimmanu-el sultan tal-ġnus u leglatur tagħna, xewqa tal-ġnus u salvatur tagħhom, ejja ħa ssalvana, Mulej Alla tagħna.

TALBA TAL-FIDILI

Huti eghżież, il-Feddej tagħna, Kristu Sidna, ġej b'sebħ u set-
għa kbira u għada ma tluġh ix-xemx se naraw il-glorja tiegħu. Ni-
tolbuh bil-gabra kollha, u fiċ-ċokon tagħna nsejhulu u nġhidulu:
Ejja, Mulej Ġesù.

Ejja, Mulej Ġesù, imla d-dinja kollha bil-ferħ ta' l-istennija
tiegħek.

Ejja, Mulej Ġesù

Ejja, Mulej Ġesù, wettaq il-Knisja tiegħek ha xxandar dejjem
is-salvazzjoni tiegħek.

Ejja, Mulej Ġesù

Ejja, Mulej Ġesù, ilqa' fil-mergħat ta' dejjem tiegħek N.N. u lil
dawk kollha li dejjem għożżew il-kelma tiegħek.

Ejja, Mulej Ġesù

Ejja, Mulej Ġesù, farraġ bid-don tiegħek innifsek lil kull min
hu mnikket bil-hemm tad-dinja.

Ejja, Mulej Ġesù

Ejja, Mulej Ġesù, ħares lejn iċ-ċokon tagħna u aġmel li tkun
tisthoqqilna l-miġja tiegħek fostna.

Ejja, Mulej Ġesù

Mulej Ġesù Kristu, xewqa tal-ġnus kollha u salvatur tagħna,
ejja, la tiddawwarx, biex iddawwalna bid-dija tas-sebħ tiegħek u
tmexxi l-passi tagħna fit-triq tas-sliem. Int li tgħix u ssaltan għal
dejjem ta' dejjem.

L-Ewwel Librett Kateketiku

MARIJA FIL-MISTERU TA' KRISTU U L-KNISJA

DAHLA

Bhala thejjija għall-Kungress Internazzjonali Marjologiku u għall-Kungress Marjan li ser jiġu ċelebrati f'dawn il-gzejjer f'Settembru tal-1983, il-Kummissjoni Kateketika Nazzjonali tixtieq toffri erba' libretti kateketiċi bhala għajnuna għall-maturità aktar shiha tal-fidi.

Is-sugġett prinċipali li gie magħżul għal dan il-Kungress huwa "Marija Omm il-Ħniena u Omm il-Maħfra". Dan is-sugġett prinċipali wassalna biex nifirxu l-programm kateketiku ta' matul is-sena, taht erba' taqsimiet. L-ewwel taqsima ddu madwar kapitlu 8, tal-Konstituzzjoni fuq il-Knisja tal-Konċilju Vatikan II. Dan il-kapitlu jagħtina dehra ċara, soda u agġornata ta' kif għandna nħarsu lejn Marija u lejn il-ħidma tagħha. It-taqsimi tinħadem għax-xhur ta' Ottubru u Novembru.

It-tieni taqsima, li tinħadem għal żmien l-Avvent, iddur madwar l-Enciklika tal-Papa preżenti "Għani fil-Ħniena". Żmien l-Avvent huwa ż-żmien ta' thejjija għall-grazja li fiha dehret fl-aqwa tagħha il-ħniena u l-grazzja ta' Alla tagħna. fit-twelid ta' Ibnu Ġesu'.

It-tielet Taqsima tinħadem għal żmien ir-Randan, li huwa żmien ta' talb, ta' penitenza u fuq kollox ta' konverżjoni shiha lejn Alla. Il-katekezi ta' din it-taqsimi, iddur għalhekk fuq l-*Ordo Poenitentiae* l-gdid li fih insibu l-messaġġ l-aktar agġornat tal-Knisja dwar dan is-sugġett.

L-aħhar Taqsima tinħadem għax-xahar ta' Mejju, ix-xahar li aħna niddedikawh lil Marija. Għalhekk il-katekezi ta' din it-taqsimi iddur madwar l-Eżortazzjoni Apostolika "*Marialis Cultus*", tal-Papa Pawlu VI. Fost l-oħrajn, f'din l-Eżortazzjoni naraw kif għandha tkun il-qima u d-devozzjoni tagħna lejn Marija fil-ħajja tagħna ta' kull jum.

Dawn l-erba' libretti jridu jservu bhala test ta' studju u ta' riflessjoni fl-għaqdiet, fl-iskejjel, fil-gruppi ta' talb, għaż-żgħażaġh u għall-kbar.

MARIJA FIL-MISTERU TA' KRISTU U L-KNISJA

- Skema: 1. Marija hi membru tal-Poplu Mifdi t'Alla
2. Gabra fil-qosor tat-tagħlim tal-Konċilju dwar Marija (§52-69)
3. Il-Kelma ta' Alla u r-risposta tagħna: Servizz Bibliku.

1. MARIJA HI MEMBRU TAL-POPLU MIFDI T'ALLA

A. *Ftit Storja:*

Meta l-Isqfijiet waslu Ruma għall-Konċilju, marru b'żewġ ideat dwar kif se jkellmu lid-dinja fuq Marija. Iż-żewġ ideat kienu juru l-imhabba tagħhom lejn Marija. Xi aħbarijiet fil-gurnali bdew igħidu li xi Isqfijiet riedu jnaqqsu l-importanza ta' Marija. Dawn ir-rapporti kienu fehmu hażin l-iskop ta' l-Isqfijiet. Il-mistoqsija li fil-fatt l-Isqfijiet kienu qed jagħmlu lilhom infushom kienet din: "Liema hu l-aħjar mod biex nuru l-imhabba tagħna lejn Marija lid-dinja? Das-sugġett għandu jiġi studjat waħdu, separatament, jew għandu jiġi mdahhal fil-Kostituzzjoni dwar il-Knisja (wieheh mill-iktar dokumenti importanti tal-Konċilju)?"

Għall-ewwel saret proposta li tinkiteb Kostituzzjoni speċjali fuq Marija. Imma fit-30 ta' Settembru 1963, Isqof Taljan talab li d-dokument fuq il-Madonna jkun marbut ma' dak fuq il-Knisja, għaliex fl-opinjoni tiegħu, ma tistax titkellem fuq il-Knisja mingħajr ma titkellem fuq Marija.

Dawk li kienu kontra dil-proposta, immexxija mill-Kardinal Santos, irraġunaw li billi Marija għandha post speċjali fil-Knisja, u, sa ċertu punt, hi 'l fuq mill-Knisja, ma jkunx hemm spazju biżżejjed għaliha fid-dokument dwar il-Knisja; ma setgħux jiġu studjati tajjeb il-privileġġi u l-unuri ta' Marija. Dawk li kienu jaqblu mal-proposta, qablu mal-Kardinal Koenig li Marija kienet membru tal-Knisja, u għalkemm mhux biss waħda fost l-oħrajn, hi ma kellhiex tiġi pprezentata bħala separata mill-Knisja. Il-Kardinal Koenig qal li hafna mid-devozzjoni popolari lejn Marija sofriet minn din il-"firda" (bejn Marija u l-Knisja), u din tagħmel hsara għar-relazzjoni tagħna mal-Protestanti u ma' oħrajn.

Mela l-problema tal-Konċilju ma kenitx jekk tnaqqasx l-importanza ta' Marija jew le. Anzi l-problema kienet kif l-aħjar tiġi mgħallma d-devozzjoni lejn Marija. Stqarrija fuq Marija għandha ssir fid-dokument dwar il-Knisja, jew f'dokument apposta? L-Isqfijiet fil-Konċilju vvutaw hekk: 1074 favur dokument separat, u 1114 favur studju fl-istess dokument dwar il-Knisja. Mela b'40 vot, Marija giet imdahhla f'wieheh mill-kapitli tal-istudju dwar il-Knisja.

B. *Marija hi mifdija*

Marija tidhol fl-Istorja ta' kif Alla salva l-umanità. Hi waħda mill-"ghegubijiet tal-Mulej", li Hu wettaq għas-salvazzjoni tagħna. Il-hidma tiegħu għalina bdiet bil-għażla tal-poplu tiegħu. Kompliet bil-formazzjoni ta' dak il-poplu li kellu jilqa' 'l Messija u jagħtih lid-dinja. Marija kienet il-milja u r-rappreżtantanta ta' Israel. Wiegħbet għall-Kelma Helliesha ta' Alla, laqgħetha, għożżitha. Kienet is-salvazzjoni tagħha. Hi ma kenitx 'il barra mill-htieġa tas-salvazzjoni

bil-Kelma ta' Alla: bhall-poplu tagħha stess. Hi wkoll kienet tentieg il-Kelma li giet lil Israel. Mhux biss hi l-milja ta' Israel: hi l-mudell tal-Knisja, il-poplu l-gdid ta' Alla, għax hi giet mifdija bil-fidi fil-mewt u l-qawmiet ta' Kristu. Marija htieget is-salvazzjoni mhux fis-sens ta' mahfra tad-dnubiet, għax hi la wirtet l-ewwel dnuv tal-bniedem u lanqas għamlet dnuviet tagħha. Imma htieget lil Kristu bhala Salvatur tagħha, biex tigi priservata mid-dnuv. F'certu sens, il-helsien tagħha mid-dnuv kellu bżonn iktar salvazzjoni mill-mahfra ta' dnuvietna. Il-grazzja ta' Alla hadmet fiha biex twettaq dak li dejjem tfittex li twettaq — li tinkiseb indafa perfetta tal-qalb, bla ebda deġl ta' dnuv.

Jeħtieg li aħna naraw lil Marija bhala wahda mill-mifdija tal-Poplu ta' Alla. Hi membru tal-Knisja, il-komunità mifdija. Hi segwaċi ta' Kristu. Ma għandniex inharsu lejha bhala wahda 'l fuq u 'l hinn mid-dinja tagħna, wahda li ta' min jammiraha u junuraha u jitlobha l-għajnuna... imma qisha mhix wahda minna. Bil-mod kif tkellmu fuqha l-Isqfijiet, proprju fil-Kostituzzjoni dwar il-Knisja, hi wahda mill-membri tal-komunità li temmen. It-twegiba fidila (i.e. ta' fidi) tagħha għall-Kelma ta' Alla, tagħmilha il-“gabra” tal-Knisja kollha, il-mara li hi verġni, għarusa u omm qaddisa.

Forsi tidher stramba li Marija htieget is-salvazzjoni. Imma qabel nifhmu dil-ħaġa, ma nintebhux x'wettqet il-grazzja ta' Alla magħna, il-poplu qaddis tiegħu. Jekk ma narawx il-ħtieġa li kellha Marija li tigi salvata minn Alla, anqas naraw kif l-aħjar nilqghu is-salvazzjoni tagħna. Marija hi l-aħjar eżempju ta' salvazzjoni milqugħa. Marija hi l-ewwel Nisranija u l-aqwa segwaċi ta' Kristu s-Salvatur.

C. Fil-Prattika

Xi twegiba perfetta tat Marija għall-Kelma ta' Alla li thabbritilha permezz ta' l-Anglu!: “Hawn hi l-qaddejja tal-Mulej, ikun minni skond kelmtek” Din hi t-twegiba li l-Knisja tfittex kuljum li tagħti lil Alla. Kemm tkun sabiħa l-gurnata li fiha aħna lkoll nilqghu is-salvazzjoni bil-mod miftuħ u ferrieħi li laqgħetha Marija! F'Marija, il-grazzja ta' Alla wettqet dak li gurnata għad twettaq fina lkoll: il-milja tal-fidwa! X'jum sabiħ ikun dak meta l-Knisja, l-għarusa verġni ta' Kristu, tkun f'kull post dak li hi f'Marija, bla tebgħa jew tikmixa! Dan hu dak li hadmu għalih l-Isqfijiet fil-Konċilju, u dak li kuljum nahdmu għalih aħna — biex inwiegħbu b'mod shiħ għall-Kelma ta' Alla, biex il-grazzja ta' Kristu twettaq fina r-rieda ta' Alla.

2. DISKUSSIONI FUQ KAPITLU 8, PARAGRAFI 52-69 TAL-KOSTITUZZJONI KONĊILJARI FUQ IL-KNISJA

Par. 52-54. *Introduzzjoni*

Hawn jiġi determinat is-sugġett ta' dan il-Kapitlu: għas-salvazzjoni tagħna, Kristu twieled minn Marija, li, fil-messaġġ ta' l-anglu, irċeviet il-Kelma ta' Alla. Hi giet mifdija għall-merti ta' Binha, bhall-ulied kollha ta' Adam. Marija hi l-membru ewlieni tal-Knisja.

Par. 55-59 *Marija u Kristu*

Omm il-Feddej kienet bint Israel, wahda mill-fqajrin ta' Jahweh, li stenniet il-Messija. Hi baxxiet rasha għall-Kelma ta' Alla, u tat lilha nnifisha b'mod shiħ għar-rieda ta' Alla għas-salvazzjoni tal-bnedmin. Kif il-mewt giet permezz ta' Eva, hekk il-ħajja giet permezz ta' Marija.

Imma Marija ssiehbet ukoll ma' Kristu fil-ħajja kollha Tiegħu ta' Feddej: fit-twelid, fil-preżentazzjoni, fiż-żgħożija, f'Kana meta għamel l-inbid mill-ilma, f'ħafna mix-xandir tiegħu, taħt is-salib u mad-dixxipli f'Pentecoste.

Par. 60-65 *Marija u l-Knisja*

Hemm Medjatur wiehed biss bejna u bejn Alla: dan hu Kristu l-Mulej. Il-post ta' Marija fis-salvazzjoni tagħna jiddependi kompletament mis-sehem ta' Kristu. Ma nistgħux "ingibu mingħand Marija dak li ma nistgħux nakkwistaw mingħand Kristu". Madankollu, hi ommna fl-ordni tal-grazzja, u dil-maternità, skond it-tagħlim ta' l-Isqfijiet, bdiet fit-Thabbira (mill-anglu), meta bil-fidi aċċettat li tkun Omm is-Salvatur tad-dinja. Din il-maturità, li għadha tħaddem mis-sema, hi r-raġuni ta' l-għaqda tagħha mal-Knisja, li tagħha hi l-mudell. Billi timitaha fil-mod kif laqgħet il-Kelma ta' Alla, il-Knisja stess issir l-omm tal-fidili.

Par. 66-69 *Devozzjoni lejn Marija*

Mill-bidu taż-żminijiet insara, Marija giet meqjuma bhala Omm Alla, għall-"ħwejjeg kbar" li wettaq magħha l-Mulej. Jeħtieg inkomplu din it-tradizzjoni. Imma jeħtieg ukoll inkunu żguri li d-devozzjoni tagħna lejn Marija tkun hielsa mill-esagerazzjoni. Il-poplu ta' Alla hu poplu miexi, poplu tal-Għid, u jħares lejn Marija bhala sinjal ta' tama, u xbiha ta' dak li għad issir il-Knisja fil-glorja.

Domandi għad-diskussjoni

1. Biex ighinuna nifhmu lilna nfusna bhala Knisja, l-Isqfijiet fil-Kapitli tal-Kostituzzjoni dwar il-Knisja qalulna li aħna (a) misteru divin, (2) il-Poplu ta' Alla, (3) poplu li l-Mulej jirgħa personalment permezz ta' l-Isqof, (4) poplu dedikat għall-bini tas-Saltna ta' Alla, (5) poplu msejjah għall-qdusija, (6) poplu dejjem f'pelleg-rinagg. X'ighidu dwarna, l-Isqfijiet, f'dan il-Kapitlu fuq Marija?

2. Tant isir enfasi fuq dak li għandna naghmlu biex insalvaw ruħna, li tidher ffit stramba taqra li dak li l-aktar neħtiegu biex insalvaw hu s-smiegh tal-Kelma ta' Alla. Fid-dawl tal-ħajja ta' Marija u tat-tagħlim tat-Testment il-Ġdid fuq il-Knisja, taħseb li ssir wisq enfasi fuq l-osservanza tal-Kmandamenti u tal-ligijiet?

3. SERVIZZ BIBLIKU: IL-KELMA TA' ALLA U R-RISPOSTA TAGĦNA

Min ikun qed imexxi jitlob li kulhadd jisma' l-Kelma ta' Alla u jwiegeb għaliha.

1. Qari mill-Ktieb tal-Esodu 19, 1-8
Fit-tielet xahar mill-ħruġ ta' wlied Israel mill-art ta' l-Egittu, dak in-nhar stess, waslu fid-deżert ta' Sinaj. Wara li refghu t-tined, minn Rafidim waslu fid-deżert ta' Sinaj u waqqfu t-tined fid-deżert. Israel waqqaf it-tined hemm, biswit il-muntanja,

Mose' tela' hdejn Alla, u l-Mulej sejjahlu mill-muntanja u qallu: "Dan tghid lil dar Ġakob u tgharraf lil ulied Israel: 'Intom rajtu x'ghamilt lill-Egizzjani. Jiena rfajtkom fuq ġwienah l-ajkli u res-saqtkom lejja. Issa, jekk tisinghu sewwa lehni u tharsu l-patt tiegħi, intom tkunu l-wirt tiegħi minn fost il-ġnus kollha. Għaliex l-art kollha kemm hi hija tiegħi. Tkunu għaliya saltna ta' qassisin, ġens qaddis'. Dan hu l-kliem li għandek tghid lil ulied Israel."

Mose' mar u sejjah ix-xjuh tal-poplu u qiegħed quddiemhom kull ma ordnalu l-Mulej. Il-poplu kollu, b'lehen wiehed, wieġeb: "Kull ma qalilna l-Mulej nagħmluh."

Il-Kelma tal-Mulej

Risposta: Missierna

2. Qari mill-Evangelju ta' San Luqa 1, 26-38
(Ara Lezzjonarju tal-Qaddisin paġ. 48)

Risposta: Sliem għalik Marija

3. Omilija:

Risposta: Glorja lill-Missier

Attività

1. Kulhadd iqum, wiehed wara l-iehor, u jaqra s-sentenza li l-aktar toqtu mill-Kapitlu 8 tal-Kostituzzjoni dwar il-Knisja.

2. Kant: Innu Marjan (possibilment konness mal-Annunzjaz-zjoni).

IL-KONCILJU DWAR MARIJA

Dak li riedu jgħidulna l-Isqfijiet fil-Konċilju dwar Marija qaluhulna prinċipalment fil-Kostituzzjoni Dommatika, Lumen Gentium (L.G.), dwar l-Imqaddsa Vergni Omm Alla fil-Misteru ta' Kristu u tal-Knisja (paragrafi 52-69). F'din il-Kostituzzjoni, *dan huwa l-uniku kapittu li għandu t-tqassim tiegħu ufficjali*, u l-paragrafi ingħataw it-titlu tagħhom ufficjalment. Jigifieri dak hu l-mod kif l-Isqfijiet riedu jittrattaw dan is-sugġett. Xi riferenzi għal Marija jinsabu wkoll f'xi dokumenti oħra.

Dawn ta' hawn taht huma r-riferenzi għal tqassim ieħor fuq is-sugġett "Marija", li jistgħu jkun ta' għajjnuna għall-priedki, meditażzjoni, katekezi u l-bqija (L.G. jirreferixxi għall-Kostituzzjoni Lumen Gentium, dwar il-Knisja).

ĠENERALI:

- Marija għandha tigi studjata fil-misteru tal-Knisja u fid-dawl tal-Verb Inkarnat (L.G. 54, 65)
- il-Konċilju ma jridx iwaqqaf kwistjonijiet diskussi (L.G. 54)
- jiġu evitati esagerazzjonijiet meta titqies id-dinjita tagħha, u l-kult tagħha għandu jkun attent għall-ekumeniżmu (L.G. 67)

MARIJA FL-ISTORJA TAS-SALVAZZJONI

- Marija predestinata minn dejjem (L.G. 56, 61)
- Marija fl-Istorja tas-Salvazzjoni (L.G. 52, 55, 65)
- imħabbra fl-Antik Testament (L.G. 55)
- il-Missier ried il-kunsens tagħha għall-Inkarnazzjoni (L.G. 56)
- Marija fit-tfulija ta' Ġesu' (L.G. 57, 61)
- Marija fil-hajja pubblika (L.G. 58)

- Marija fuq il-Kalvarju taqbel mas-sagrificċju ta' Binha (L.G. 58, 61, 62)
- Marija f'Ghid il-Hamsin (L.G. 59)
- Marija fit-twelid tal-Knisja (L.G. 53, 59, 69)

RELAZZJONI MAT-TRINITA'

- bint maħbuba tal-Msisier (L.G. 53)
- fit-tempju tippreżenta 'l Binha lill-Missier (L.G. 61)
- tnissel bil-hidma ta' l-Ispirtu s-Santu (L.G. 52, 63, 65) (Ad Gentes 4)
- tempju tal-Ispirtu s-Santu, li jghallem il-Knisja tqim lil Marija (L.G. 53)
- magħquda ma' Kristu b'mod li ma jinħallx, li hi minnu mifdija b'mod perfett (Sac. Con. 103) (L.G. 53)
- taht Kristu, tiehu sehem mieghu fil-fidwa (Sac. Con. 103) (L.G. 56, 61, 62)
- konformità mal-Iben fl-għotja (L.G. 58)
- konformità ma' Kristu fir-regalità (L.G. 59)
- il-privileġġi ta' Marija għandhom bħala skop lil Kristu (L.G. 67)

RELAZZJONI MAL-BNEDMIN

- solidali mal-bnedmin għas-salvazzjoni, u ggib il-hajja fid-dinja (L.G. 53)
- hi bint Adam (L.G. 56)
- tkompli l-missjoni salvifika tagħha fis-sema (L.G. 62, 69)
- is-setgħa fejjeda tagħha hi don li taha Alla l-hanin, ġejja mill-merti u l-medjazzjoni ta' Kristu, u thaffilna l-kuntatt tagħna miegħu (L.G. 60)
- hi kawża ta' salvazzjoni għaliha u għall-bnedmin (L.G. 56)
- issejhlina lejn l-Iben, lejn is-sagrificċju tiegħu u għall-imħabba tal-Missier (L.G. 65)
- il-kult tagħha iressaq għall-kult ta' adorazzjoni lil Kristu (L.G. 66)

MARIJA U L-KNISJA

- Marija tokkupa fil-Knisja l-oghla post, dak l-eqreb lejn Kristu (L.G. 54)
- Marija hi xbieha u bidu tal-Knisja (L.G. 68)
- Marija hi membru singulari tal-Knisja (L.G. 53)
- magħquda mal-Knisja bl-għaqda tagħha mal-Feddej u bil-hidma u l-grazzji tagħha (L.G. 63)
- Marija xbieha tal-Knisja bil-verginità u l-maternità tagħha, fil-fidi, it-tama, l-imħabba u l-għaqda ma' Kristu (L.G. 63-65)
- Marija hi l-mudell ta' perfezzjoni għall-Knisja (L.G. 53, 65)

TITLI U KWALITAJIET

- tisboq lil kull hlejqa (L.G. 53, 66, 69)
- Omm Ġesu' (L.G. 56) (Nostra Aetate 4) (Gaudium et Spes 22)
- Omm il-Feddej (L.G. 53, 61)
- Omm Alla (L.G. 53, 56, 61, 63, 66)
- Eva ġdida (L.G. 63)
- Qaddejja tal-Mulej (L.G. 56, 61)

- bla tebgħa u mimlija bil-grazzja (L.G. 56, 59)
- qaddisa (L.G. 53, 56, 64, 65)
- dejjem vergni (L.G. 46, 57, 59, 63)
- imtellgħa s-sema u gglorifikata (L.G. 59, 66, 68, 69)
- sultana tad-dinja (L.G. 59)
- il-maternità spiritwali tagħha (L.G. 53, 60, 61)
- Avukata, Għajnuna, Awżiljatriċi, Medjatriċi (L.G. 62)
- Omm il-hajjin kollha (L.G. 54, 56, 69)

IL-KULT

- irrikmandat u prattikat mill-Knisja (Sac. Conc. 103)
- forom ta' devozzjoni skond iż-żminijiet (L.G. 50, 52, 53, 65, 66, 67)
- frott ta' fidi vera, il-kult ta' Marija għandu jkun magħmul b' imħabba ta' wlied u ta' imitazzjoni, mhux b'sentimentaliżmu u superstizzjoni (L.G. 67)
- Marija meqjuma wkoll mill-Insara mhux Kattoliċi (L.G. 15, 69) (Unit. Red. 14, 15, 20)
- għandu jsirilha talb biex il-bnedmin jingħaqdu fil-Paplu wiehed ta' Alla (L.G. 69)
- il-kult Marjan fis-sena liturgika (S.C. 103)
- Marija u l-lajċi (Apos. Actuos. 4)
- Marija u r-Religjużi (Ptrf. Cat. 25)
- Marija u l-Kjeriċi (Opt. tot. 8)
- Marija u s-Saċerdoti (Pres. Ord. 18)
- Marija u l-Missjonijiet (Ad gentes 42)
- Marija u l-Musulmani (Nostra Aetate 3)

L-IMQADDSA VERGNI MARIJA

I. DAĦLA

Il-Vergni Mqaddsa fil-misteru ta' Kristu

52. Alla, ta' l-akbar tjubija u ta' l-oghla għerf, rid illi jtemm il-fidwa tad-dinja u għalhekk, "mtea waslitt il-milja taż-żminijiet, bagħat lil Ibnu, inwielel minn mara... biex ikollna l-adozzjoni ta' wlied" (Gal. 4, 4-5). "Għalina l-bnedmin u għall-fidwa tagħna niżel mis-smewwiet u ha l-gisem bis-setgħa ta' l-Ispirtu s-Santu minn Marija Vergni." Dan il-misteru ta' salvazzjoni kien irriverlat lilna u jitkompli fil-Knisja li l-Mulej għamilha gismu u li fiha l-fidili kollha, f'għaqda ma' Kristu r-ras tagħhom u f'xirka mal-qaddisin kollha, għandhom iqimu qabel kollox il-glorjuża Vergni Marija, Omm Alla u Sidna Ġesu' Kristu.

Marija u l-Knisja

53. Infatti l-Vergni Marija, li mat-thabbira ta' l-anglu laqgħet f'qalbha u f'gisimha l-Verb ta' Alla u tat il-Hajja lid-dinja, hi magħrufa u meqjuma bhala vera omm ta' Alla u tal-Feddej. Mifdiya b'mod iżjed sublmi minħabba l-merti ta' Binha u magħquda miegħu b'rabta qawwiya li ma tinħallx, il-Vergni Marija kienet mogħnija bir-responsabbiltà u bid-dinjità ta' Omm l-Iben ta' Alla. Għalhekk hija l-bint l-aktar mahbuba tal-Missier u s-santwarju ta' l-Ispirtu s-San-

tu. Bl-ghoti ta' din il-grazzja hekk kbira hija tisboq bil-hafna lill-kreaturi l-ohra kollha, fis-sema u fl-art. Fl-istess hin hija tinsab magħquda, min-nisel ta' Adam, mal-bnedmin kollha; anzi "hija tassew l-Omm tal-membri kollha (ta' Kristu)... għaliex hija ikkooperrat bl-imhabba tagħha għat-twelid fil-Knisja ta' l-insara li huma l-membri ta' l-istess ras". Huwa għalhekk illi hi magħrufa bhala membru għoli u singolari tal-Knisja u bhala x-xbieha u l-mudell tagħha l-aktar perfett fil-fidi u fil-karità. Mghallma mill-Ispirtu s-Santu, b'sentimenti ta' mhabba ta' bint, il-Knisja Kattolika tqimha bhala omm l-aktar maħbuba.

L-intenzjoni tal-Konċilju

54. Għalhekk il-Konċilju Mqaddes, waqt li qiegħed jesponi t-tagħlim dwar il-Knisja li biha l-Feddej divin fhaddem is-salvazzjoni, irid b'mod xieraq ifisser x'kien is-sehem tal-Verġni Mqaddsa fil-Misteru tal-Verb magħmul bniedem u tal-Ġisem Mistiku u x'inhuma d-dmirijiet tal-bnedmin mifdija lejn Omm Alla, Omm Kristu u omm il-bnedmin u, fuq kollox, omm il-fidili. Izda l-Konċilju m'għandux hsieb jagħti tagħlim shih dwar Marija u anqas irid jaqta' l-kwistjonijiet li l-istudji teologiċi għad ma waslux biex jifgħu dawl shih fuqhom. Bid-dritt kollu għalhekk jistgħu jibqgħu jinzammu dawk l-opinjoni jiet li huma mghallma bil-libertà kollha fl-iskejjel katto-lici dwar dik li fil-Knisja mqaddsa tokkupa, wara Kristu, il-post l-aktar għoli u fl-istess hin l-aktar qrib lejna.

II. SEHEM IL-VERĠNI MQADDSA FIL-PJAN TAS-SALVAZZJONI

Omm il-Messija fit-Testment il-Qadim

55. Il-kotba tat-Testment il-Qadim u tat-Testment il-Ġdid u t-Tradizzjoni mqaddsa juruna b'mod dejjem iżjed ċar is-sehem ta' Omm il-Feddej fil-pjan tas-salvazzjoni u bhal jipproponuhelna għall-kontemplazzjoni tagħna. Il-kotba tat-Testment il-Qadim, infatti, jiddeskrivu l-istorja tas-salvazzjoni li tnejji bil-mod il-mod il-miġja ta' Ġesu' Kristu fid-dinja. Dawn l-ewwel dokumenti, kif jinqraw fil-Knisja u jinftehm u fid-dawl tar-rivelazzjoni aktar shiha li giet wara, iqiegħdu f'dawl aktar ċar ix-xbieha tal-mara, Omm il-Feddej. F'dan id-dawl hi digà msemija profetikament fil-wegħda, magħmula lill-ewwel ġenituri wara li waqghu fid-dnub, li s-serpent kellu jkun mirbuħ (cf. Ġen. 3, 15). Bl-istess mod hi dik il-Verġni li kellha tnissel u tiled Iben li kellu jissejjah Ghimanu-el (cf. Is. 7, 14; cf. Mik. 5, 2-3; Mt. 1, 22-23). Hi l-ewwel fost l-umli u l-fqar tal-Mulej, li minnu jittamaw b'fiduċja s-salvazzjoni u jiksbuha. U fl-ahħar huwa magħha, il-bint l-aktar gloriuza ta' Sijon, li wara l-mistennija tal-wegħda jintemmu z-zminijiet u sseħħ ekonomija gdida meta l-Iben ta' Alla ha minnha n-natura umana biex jehles il-bniedem mid-dnub bil-misteri li garrab fil-ġisem tiegħu.

Marija fit-tħabbira ta' l-anġlu

56. Missier il-ħniena ried illi l-aċċettazzjoni ta' dik li kienet magħzula biex tkun omm issir qabel l-inkarnazzjoni biex b'hekk kif mara tat sehem biex tiġi l-mewt mara wkoll tagħti sehem biex tiġi l-hajja. Dan ighodd b'mod li jisboq kull mod ieħor għal omm

Ġesu' li tat lid-dinja l-istess hajja li kollox iggedded, l-omm li kienet mogħnija minn Alla b'doni li jixirqu dmir hekk għoli. Xejn m'hu tal-ghageb, għalhekk, illi fost is-Santi Padri daħlet id-drawwa illi jsejñu 'l-Omm ta' Alla bħala kollha kemm hi qaddisa, il-meħlusa minn kull tebgħa ta' dñub, dik li bħal kienet iplasmata mill-Ispirtu s-Santu u minnu magħmula kreatura ġdida. Għalhekk lill-Verġni ta' Nazaret, li sa mill-ewwel mument tal-konċepiment tagħha kienet mogħnija mid-dija tal-qdusija, l-anglu, li jagħtiha t-thabbira, isellmilha, b'rieda tal-Missier, bħala "l-mimlija bil-grazzja" (cf. Lq. 1, 28) u għal din l-aħbar tas-Sema hija twieġeb: "Hawn hi l-qaddejja tal-Mulej, ikun minni skond kelmtek" (Lq. 1, 38). Għalhekk Marija, bint Adam, meta laqgħet il-kelma ta' Alla saret Omm Ġesu' u waqt li haddnet bil-qalb kollha u mingħajr ebda tfixkil ta' dñub ir-rieda ta' Alla li jsalva hi tat ruhha kollha kemm hi, bħala qaddejja tal-Mulej, lill-persuna u lill-hidma ta' Binha; b'hekk taħt Kristu u ma' Kristu, bil-grazzja ta' Alla li jista' kollox, hija qdiet il-misteru tal-fidwa. Bir-raġun is-Santi Padri jzommu li Marija ma kenitx biss strument passiv f'idejn Alla iżda li ikkooperat għas-salvazzjoni tal-bniedem bil-fidi u bl-ubbidjenza li hi tat bil-libertà kollha tagħha. Infatti, bħalma jgħid S. Irenuew, "meta obdjet, hija saret il-kawza ta' salvazzjoni għaliha stess u għall-gens kollu tal-bnedmin". Għalhekk mhux f'it mis-Santi Padri tal-qedem, fil-predikazzjoni tagħhom, sostnew bil-qalb: "L-għoqda tad-disubbidjenza ta' Eva nħallet bl-ubbidjenza ta' Marija; dak li l-Verġni Eva kienet rabtet bin-nuqqas ta' twemmin, il-Verġni Marija ħallet bil-fidi"; u waqt li jxebbhaha ma' Eva, isejñu lil Marija "omm il-hajjin" u spiss hafna jistqarru: "il-mewt permezz ta' Eva, il-ħajja permezz ta' Marija".

Marija u t-tfulija ta' Ġesu'

57. Din l-għaqda ta' l-Omm ma' Binha fil-hidma tas-salvazzjoni tidher sa minn żmien it-tniissil verġinali ta' Kristu sal-hin ta' mewtu; l-ewwelnett, meta Marija qamet u marret thaffef iżżur lil Eliżabetta, din sellmitilha hienja għaliex emmet fis-salvazzjoni mwieġħda u l-prekursur qabeż bil-ferħ f'guf ommu (cf. Lq. 1, 41-45); imbagħad fit-twelid, meta Omm Alla wriet ferħana lir-ragħajja u lill-maġi l-Iben waħdani tagħha li ma kienx naqqas iżda qaddes l-integrità verġinali tagħha. Izda meta ipprezentatu lill-Mulej fit-tempju u tat l-offerta tal-fqar, hija semgħet lil Xmun iħabbrilha illi Binha kellu jkun sinjal li jmeruh u illi sejf kellu jinfdilha ruhha biex jinkixfu l-ħsibijiet moħbija fil-qlub ta' hafna (cf. Lq. 2, 34-35). Meta t-tfajjel Ġesu' ntilef u l-ġenituri tiegħu fittxewh bin-niket f'qalbhom u sabuh fit-tempju medhi fil-hwejjeg ta' Missieru, huma ma fehmux il-kliem ta' Binhom. Izda Ommu kienet tgħożż f'qalbha dawn il-hwejjeg kollha u taħseb fuqhom (cf. Lq. 2, 41-51).

Il-Verġni Mqaddsa fil-Ministeru pubbliku ta' Ġesu'

58. Fil-hajja pubblika ta' Ġesu', Ommu narawha tispikka qabel xejn fil-bidunett meta, fit-tieg ta' Kana, imqanqla mill-ħniena, sehħ bis-saħħa tagħha l-ewwel fost is-sinjali ta' Ġesu' l-Messija (cf. Ġw. 2, 1-11). Matul il-predikazzjoni ta' Binha hija laqgħet il-kliem li bih huwa għolla s-saltna 'l fuq mill-kondizzjonijiet u r-rabtiet tal-

gisem u tad-demm u sejjaħ hienja lil dawk li jisimgħu u jgħożżu l-kelma ta' Alla (cf. Mk. 3, 35 par.; Lq. 11, 27-28) bħalma hi kienet fedelment tagħmel (cf. Lq. 2, 19 u 51). Hekk ukoll il-Vergni Mqaddsa mxiet 'il quddiem fil-pellegrinagg tagħha ta' fidi u żammet bil-fedeltà l-għaqda tagħha ma Binha sas-salib fejn, mhux mingħajr pjan ta Alla, hi baqghet wieqfa (cf. Ġw. 19, 25), qasmet b'qawwa ma' Binha t-tbatijiet tiegħu u nġhaqdet b'qalb ta' Omm mas-sagrificċju tiegħu waqt li b'imħabba tat il-kunsens tagħha għall-offerta tal-vittima li hi kienet wildet. U fl-aħħar, mill-istess Kristu Ġesu' li kien qiegħed imut fuq is-salib, hi nġhatat lid-dixxiplu bħala omm b'dan il-kliem: "Mara, hawn hu ibnek" (cf. Ġw. 19, 26-27).

Il-Vergni Mqaddsa wara t-tluġ fis-sema ta' Ġesu'

59. B'danakollu, billi Alla ried li ma jurix b'mod solenni l-misteru tas-salvazzjoni qabel ma jinżel l-Ispirtu mwieghed minn Kristu, ahna naraw illi, qrib Pentekoste, l-Appostli "ilkoll qalb waħda kienu jitolbu flimkien ma' xi nisa, u ma' Marija, omm Ġesu', u ma' ħutu" (Atti 1, 14); naraw ukoll lil Marija titlob hi stess id-don ta' l-Ispirtu li fit-thabbira ta' l-anglu kien xeħet dellu fuqha. Fl-aħħar, il-Vergni Immakulata, li kienet inżammet ħielsa minn kull tebgħa tad-dnub oriġinali, wara li temmet il-kors ta' hajjitha fuq l-art, ittellgħet fil-glorja tas-sema bir-ruħ u l-ġisem u tgħolliet mill-Mulej bħala sultana ta' l-univers kollu biex issir tixbah iżjed bis-sħiħ lil Binha, Sultan tas-slaten (cf. Apk. 19, 16) u rebbieħ fuq id-dnub u fuq il-mewt.

III IL-VERĠNI MQADDSA U L-KNISJA

Marija, qaddejja tal-Mulej, fil-ħidma tal-fidwa u tal-qdusija

60. Wieħed hu l-medjatur tagħna skond il-kliem ta' l-Appostlu: "Għax wieħed hu Alla, u wieħed hu l-medjatur bejn Alla u l-bniedem, il-bniedem Kristu Ġesu', li ta lilu nnifsu bħala prezz tal-fidwa għal kulħadd" (1 Tim. 2, 5-6). Is-sehem ta' Marija bħala omm bl-ebda mod ma jdallam jew inaqgas il-medjazzjoni ta' Kristu, iżda juri kemm hi qawwija. Għaliex kull influwenza ta' salvazzjoni tal-Vergni Mqaddsa fuq il-bnedmin m'hix ġejja minn xi ħtiega iżda mir-rieda ta' Alla u toħroġ mill-kotra mfawra tal-merti ta' Kristu, tistrieħ fuq il-medjazzjoni tiegħu, tiddependi għal kollox u tieħu l-qawwa minnha. Din l-influwenza tal-Madonna bl-ebda mod ma tfixkel l-għaqda immedjata ta' dawk li jemmnu ma' Kristu, anzi tħaffifha.

Kooperazzjoni mal-fidwa

61. Il-Vergni mbierka kienet mill-eterinità ippredestinata biex tkun Omm Alla b'digriet wieħed flimkien ma' l-Inkarnazzjoni tal-Verb ta' Alla. Il-providenza ta' Alla reditha tkun f'din l-art l-Omm twajba tal-Feddej u l-qaddejja umli tal-Mulej, li b'qalb kbira u b'manjiera speċjali ssieħbet miegħu f'ħidmietu. Hi nisslet lil Kristu, wilditu, rabbietu, offrietu lill-Missier fit-tempju, u sofriet ma' Binha huwa u jmut fuq is-salib; b'hekk hi kellha sehem speċjali fil-ħidma tas-Salvatur, u bl-ubbidjenza tagħha, bil-fidi, it-tama u l-hegga

tal-karità tagħha, hi ikkooperat miegħu biex l-erwieh jiksbu mill-
gdid il-hajja soprannaturali. Minhabba f'hekk hija kienet ghalina
omm fl-ordni tal-grazzja.

Hidma ta' salvazzjoni subordinata

62. Marija bdiet tkun Ommna fil-pjan tal-grazzja sa minn min-
du hi tat il-kunsens tagħha għat-thabbira ta' l-anglu, kunsens li hi
żammet bla eżitazzjoni taht is-salib; u għadha u tibqa' ommna sa ma
ssehh għal kollox il-gemgħa tal-maghżulin kollha. Għax għalkemm
ittellgħet fis-sema, hi ma telqitx minn taht idejha din il-hidma
għas-salvazzjoni tagħna imma għadha tidhoi għalina b'kull mod
biex Alla jagħtina l-grazzji mehtiega għas-salvazzjoni ta' dejjem.

Fl-imhabba tagħha ta' omm hija taħseb il-hin kollu f'dawk
l-ahwa ta' Binha li, fit-triq tagħhom lejn is-sema, għadhom jithabtu
fost perikli u diffikultajiet, u tibqa' tieħu hsiebhom sa ma jidhlu fil-
patrija tal-hena. Għalhekk fil-Knisja l-Vergni mbierka tissejjaħ
bl-ismijiet ta' Avukata, Awżiljatriċi, Ghajnuna, Medjatriċi. Ma-
dankollu hadd m'għandu jaħseb li b'daqshekk qiegħed jitnaqqas jew
jiżdied xi haġa fil-kobor u l-qawwa ta' Kristu, li hu waħdu l-Medja-
tur.

Infatti ebda kreatura ma tista' qatt titqabbel ma' l-Iben ta' Alla
magħmul bniedem u Feddej. Imma kif il-ministri sagri u l-poplu tal-
fidili, b'modi diversi, għandhom sehem mis-sacerdozju ta' Kristu, u
kif il-hlejjaq kollha, b'modi diversi, jieħdu tassew mit-tjubija ta'
Alla, hekk ukoll iġri fil-medjazzjoni waħdanija ta' Kristu: mhux
biss ma teskludix, iżda tqanqal ukoll il-hlejjaq biex jikkooperaw
b'modi diversi u jieħdu sehem f'hidma li ġejja minn għajn waħdani-
ja.

Il-Knisja ma tiddubitax li tistqarr din il-funzjoni subordinata
ta' Marija: hija tħossha l-hin kollu u tirrikkmandaha lill-qalb tal-
fidili biex, imqawwija minn din l-għajnuna ta' omm, jingħaqdu iżjed
intimament mal-Medjatur u Salvatur.

Marija, Vergni u Omm, mudell tal-Knisja

63. Il-Vergni mbierka, bid-don u d-dmir tal-maternità divina li
tghaqqadha ma' l-Iben Feddej, u bil-grazzji u d-dmirijiet singulari
tagħha, hi intimament marbuta wkoll mal-Knisja: Omm Alla, kif
diġà għallem S. Ambrog, hija x-xbieha tal-Knisja fl-ordni tal-fidi,
tal-karità u tal-għaqda perfetta ma' Kristu. Infatti fil-misteru
tal-Knisja, li wkoll għustament tissejjaħ vergni u omm, l-Imqaddsa
Vergni Marija hi l-ewwel u taġhti eżempju għoli u singulari ta' Ver-
għni u Omm. Għaliex bil-fidi u bl-ubbidjenza tagħha iġġenerat
fuq l-art l-istess Iben tal-Missier mingħajr ma għarfet raġel, imma
taht id-dell ta' l-Ispirtu s-Santu, bħal Eva ġdida, emmnet mhux lis-
serpent il-qadim iżda lill-habbâr ta' Alla, u emmnitu b'fidi mhux
mittiefa b'xi dubju. Hija mbagħad wildet Iben, li Alla għamlu l-kbir
fost hafna ahwa (Rum. 8, 29), jġifieri fost il-fidili, li għat-twelid
mill-ġdid u l-formazzjoni tagħhom hija tikkooopera b'imhabba ta'
Omm.

Il-Knisja, Vergni u Omm

64. Il-Knisja, li tikkontempla l-qdusija misterjuża ta' Marija,
timita fiha l-karità u tagħmel bil-fedeltà r-rieda tal-Missier, issir hi

wkoll omm waqt li tilqa' b'fedeltà l-kelma ta' Alla; għaliex bil-predikazzjoni u l-magħmudija hi tiled għal hajja ġdida u li ma tintemm qatt ulied li huma mnisslin minn Alla bil-qawwa ta' l-Ispirtu s-Santu. Il-Knisja hi wkoll vergni li thares shiha u safja l-kelma li tat lill-Gharus tagħha u, waqt li timita l-Omm tal-Mulej tagħha, thares verginalment shiha l-fidi, qawwija t-tama, sinċiera l-karità.

Il-virtujiet ta' Marija li l-Knisja għandha timita

65. Waqt li l-Knisja diġà lahqet fil-Vergni mbierka l-perfezzjoni li biha hija bla tebgħa u bla tikmiza (cf. Ef. 5, 27), il-fidili għandhom jithabtu biex jirbħu d-dnub u jikbru fil-qdusija; u għal dan l-iskop huma jgħollu għajnejhom lejn Marija li tiddi bhala mudell ta' virtú' għall-komunità kollha tal-magħżulin. Il-Knisja, waqt li tahseb fiha bit-tjieba u tikkontemplaha fid-dawl tal-Verb magħmul bniedem, tidhol bil-qima aktar fil-fond fil-misteru l-aktar għoli ta' l-Inkarnazzjoni u ssir tixbah dejjem iżjed lill-Gharus tagħha. Marija, infatti, minhabba s-sehem tagħha fl-istorja tas-salvazzjoni, b'xi mod tgħaqqad fiha u tirrifletti l-ġrajja ewlenija tal-fidi; għalhekk, waqt li tithabbar u tingħatalha qima, hija ssejjah lil dawk li jemmnu biex jersqu lejn Binha, lejn is-sagrificċju tiegħu u lejn l-imhabba tal-Missier. Min-naħa tagħha l-Knisja, waqt li tfittex il-glorja ta' Kristu, issir dejjem aktar tixbah lil dan il-mudell tant għoli tagħha waqt li timxi 'l quddiem il-hin kollu fil-fidi, fit-tama u fil-karità u f'kollox tfittex ir-rieda ta' Alla u tagħmilha. Minn hawn jiġi li wkoll fil-hidma appostolika tagħha l-Knisja thares gustament lejn dik li ġġenerat lil Kristu mnissel mill-Ispirtu s-Santu u mwieled minn Vergni biex, permezz tal-Knisja, jitwieled u jikber ukoll fil-qalb tal-fidili. Il-Vergni Marija, tul hajjitha kollha, kienet il-mudell ta' dik l-imhabba ta' Omm li għandu jkollhom dawk kollha li jikkooperaw fil-hidma appostolika tal-Knisja għat-twelid mill-ġdid tal-bnedmin.

IV. IL-KULT TAL-VERĠNI MQADDSA FIL-KNISJA

Natura u Fundament tal-kult tal-Madonna

66. Marija, li bil-grazzja ta' Alla tgholliet, wara Binha, fuq l-anġli u l-bnedmin kollha, hi bir-raġun meqjuma mill-Knisja b'kult speċjali għaliex kienet l-omm ta' Alla l-iżjed qaddisa li hadet sehem fil-misteri ta' Kristu. Fil-fatt, sa mill-eqdem żmien tal-Knisja, il-Vergni Mqaddsa kienet meqjuma bhala Omm Alla, li għandha l-fidili jmorru jitolbu l-harsien fil-perikli u l-kenn fil-htigiet tagħhom kollha. Huwa għalhekk illi, l-aktar mill-Konċilju ta' Efesu 'l hawn, il-qima tal-poplu ta' Alla lejn Marija baqgħet tikber b'mod tal-għageb, b'venerazzjoni u mħabba, fit-talb u fl-imitazzjoni, skond il-kliem profetiċi tagħha: "Kull nisel isejjahli hienja, għax is-setgħani għamel miegħi hwejjeġ kbar" (Lq. 1, 48). Dan il-kult, hekk kif baqa' jeżisti fil-Knisja, għalkemm huwa għal kollox singolari, huwa fl-istess hin essenzjalment differenti mill-qima ta' adorazzjoni li tingħata lill-Verb magħmul bniedem hekk kif tingħata lill-Missier u lill-Ispirtu s-Santu. Izda l-qima lejn il-Madonna twassal għall-adorazzjoni ta' Alla. Il-forom ta' devozzjoni lejn Omm Alla li l-Knisja, fil-limiti ta' tagħlim żgur u ġenwin, approvat skond il-kondizzjonijiet taż-żmien, tal-post u tal-karattru u l-mentalità tal-fidili, iwas-

slu biex, waqt li tinghata qima lill-Omm, l-Iben li fih kien maħluq kollox (cf. Kol. 1 15-16) u, "fih għogobha tghammar il-milja kollha (ta' Alla)" (Kol. 1, 19), ikun magħruf, maħbub, imsebban kif għandu jkun u l-kmandamenti tiegħu miżmuma.

L-ispirtu tal-predikazzjoni u tal-kult

67. Dan it-tagħlim kattoliku l-Konċilju Mqaddes qieghed iġħallmu espressament waqt li fil-istess hin iħeggeġ lill-ulied kollha tal-Knisja biex ġenerożament iġibu 'l quddiem il-qima, l-iżjed dik liturgika, lejn il-Vergni Mqaddsa. Il-Konċilju jħeggeġ ukoll lill-fidili biex iġhożzu hafna d-drawwiet ta' devozzjoni lejha li l-Maġisteru tal-Knisja inkoraġġixxa matul is-sekli li għaddew u li dak kollu li kien iddegretat fil-iħġhoddi dwar il-kult tax-xbihat ta' Kristu, tal-Vergni Mqaddsa u tal-qaddisin jinżamm b'rispett religjuż. Il-Konċilju jħeggeġ ukoll lit-teologi u lill-predikaturi tal-kelma ta' Alla biex meta jtkellmu fuq id-dinjità singolari tal-Vergni Mqaddsa joqogħdu attenti li jevitaw kemm esagerazzjonijiet foloż u kemm ċertu eġħluq eċċessiv tal-moħħ. Jalla taħt it-tħexxija tal-maġisteru huma jkomplu l-istudji ta' l-Iskrittura Mqaddsa, tas-Santi 'adri u tad-Dutturi tal-Knisja, u wkoill tal-liturgiji differenti, b'mod illi jqieghdu f'dawl ġust is-sehem u l-privileġġi tal-Madonna li dejjem għandhom bħala skop tagħhom lil Kristu, bidu ta' kull verità, qdusija u tħieba. Joqogħdu attenti illi jevitaw bir-reqqa, fil-kliem u fil-kitba, dak kollu li jista' jwassal lill-aħwa mifrudin jew kull persuna oħra għal idea żbaljata ta' dak li hu t-tagħlim awtentiku tal-Knisja dwar il-Madonna. Il-fidili mbagħad għandhom jiftakru illi d-devozzjoni vera m'ħix qieghda f'xi sentiment sterili u li jghaddi, u anqas f'xi kredulità fiergħa, iżda ġejja minn fidi vera li twassalna biex nagħharfu l-kobor ta' Omm Alla u tħegġigna biex inħobbu b'imħabba ta' wlied lil din Ommna u nimitaw il-virtujiet tagħha.

V. MARIJA, SINJAL TA' TAMA U TA' FARAĠ GħALL-POPLU TA' ALLA PELLEGRIN

Marija, sinjal tal-poplu ta' Alla

68. Sadattant bħalma Omm Ġesu' fis-sema, fejn hi diġà fil-glorja bir-ruħ u l-ġisem, hija l-bidu u x-xbieha tal-Knisja kif għad tkun ipperfezzjonata fiż-żmien li ġej, hekk ukoll hija fuq din l-art, sakemm jaasal jum il-Mulej (cf. 2 Pt. 3, 10), bħal sinjal jiddi ta' tama żgura u ta' faraġ għall-poplu ta' Alla fil-mixja tiegħu lejn is-sema.

Marija titlob għall-għaqda ta' l-insara

69. Għal dan il-Konċilju Mqaddes huwa ta' hena u faraġ kbir il-fatt illi wkoll fost l-aħwa mifrudin ma jonqsux dawk li jagħtu lil Omm il-Mulej u s-Salvatur il-qima li jixirqilha; dan hu minnu l-aktar fost l-Insara tal-Lvant li dejjem fittxew b'herqa u b'devozzjoni li jkunu minn ta' l-ewwel li jagħtu qima lill-Omm dejjem Vergni ta' Alla. Jalla l-insara kollha jgħollu talb herqan lil Omm Alla u Omm il-bnedmin biex hi, imsebbha fis-sema fuq i-qaddisin u l-aħgli kollha, tinterċedi, fiħ-xirka tal-qaddisin kollha, quddiem Binha biex il-familji kollha tal-popli, kemm dawk li jizzejnu bl-isem ta' Nsara kemm dawk li għadhom ma jafux is-Salvatur tagħhom, jingħaqdu fil-hena, fil-paċi u fil-ftħim, f'poplu ta' Alla wieħed għall-glorja tat-Trinità Mqaddsa Alla wieħed.

MISSJONI DJOĊESANA

It-Tieni Librett Kateketiku

MARIJA OMM IL-HNIENA

WERREJ

- 1 Daħla
- 2 Prezentazzjoni qasira ta' l-enċiklika *Ghani fil-Hniena* (minn *Problemi ta' Llum*, Jannar 1982)
- 3 Introduzzjoni għall-enċiklika *Ghani fil-Hniena* (minn *Problemi ta' Llum*, Ġunju-Lulju 1981)
- 4 Alla hanin (fit-Testment il-Qadim) (minn *Bible Themes* ta' Thierry Maertens OSB I pp 39-40)
- 5 Alla hanin (fit-Testment il-Ġdid) (minn *Bible Themes* vol. I pp 41-42)
- 6 Il-hniena (minn *Dictionary of the Bible* ta' John L. Mckenzie SJ pp 565-567)
- 7 Hniena (minn *Encyclopedia of Theology* ta' Karl Rahner p 954)
- 8 Marija Omm il-hniena (mill-enċiklika *Ghani fil-Hniena* n. 9)

Billi s-sugġett prinċipali magħżul għall-Kungress Marjan huwa "Marija Omm il-Ħniena u Omm il-Maħfra", deħrilna li għal żmien l-Avvent, il-programm kateketiku għandu jitfa' l-attenzjoni fuq it-tagħlim tal-Papa Ġwanni Pawlu II, kif mogħti lilna fl-Enċiklika GĦANI FIL-ĦNIENA.

Fil-fatt, din l-Enċiklika harġet fit-30 ta' Novembru 1980, l-ewwel Hadd ta' l-Avvent, u paragrafu 9 jitkellem proprju dwar Marija "Omm tal-Ħniena", kif insejħulha fis-Salve Regina.

Permezz ta dan il-librett, nixtiequ ngħinu lill-katekisti kollha tagħna, biex jidhlu aktar fil-fond f'dan is-sugġett tant ċentrali fit-tagħlim nisrani, halli jkun jistghu jgħadduh, sabiħ kif inhu, liż-żgħażaġh u lill-adulti tagħna.

Kull ma għamilna kien li ġbarna, u f'xi każi qlibna għall-Malti, materjal serju li kien ġa jeżisti fuq is-sugġett. F'dan is-sens nixtiequ niżżu haġr lil Fr. J.M. Ghigo S.J., Editur tal-PROBLEMI TA' LLUM, li tana l-permess nippubblikaw mill-ġdid żewġ atrikli li deħru fir-rivista tiegħu. Fl-istess hin inheggu lill-katekisti jagħmlu użu mill-kotba l-oħra li minnhom ġibna xi siltiet f'dan il-librett.

Il-katekisti għandhom iwasslu wkoll liż-żgħażaġh u lill-adulti biex jaqraw l-Enċiklika GĦANI FIL-ĦNIENA, kollha kemm hi. Traduzzjoni tagħha kienet harġet mill-Kummissjoni Komunikazzjoni Soċjali.

Nagħalqu din id-daħla b'silta mill-paragrafu 15 ta' l-istess Enċiklika: "F'isem Kristu msallab u rxoxt, fl-ispiritu tal-missjoni tiegħu bħala Messija — li għadha sejra fil-ġrajja tal-bniedem — ngħollu leħenna u nitolbu li l-Imħabba li l-Missier għandu għalina, għal dorb'ohra tiġi rivelata lilna f'dan il-mument tal-ġrajja tal-bniedem, u li bil-ħidma ta' l-Iben u ta' l-Ispirtu s-Santu, tidher fid-dinja ta' llum, u turi li hi aktar qawwija minn kull deni, aktar qawwija mid-dnub u l-mewt. Nitolbu dan bl-interċessjoni ta' dik li ma teħdiex ixxandar il-ħniena ta' Alla — "f'kull żmien", u bl-interċessjoni ta' dawk ukoll li għalihom seħhu għal kollox il-kliem tad-diskors tal-muntanja: "Henjin dawk li jhennu, għax huma jsibu ħniena."

GHANI FIL-HNIENA

A. TAQSIMA TEOLOĠIKA (par. 1-9)

I. *Min jara lil Kristu jara lill-Missier*

1. *Ir-Rivelazzjoni tal-Hniena* Alla Missier "ghani fil-hniena" (Ef. 2:4) urihulna u gharrafulna Ġesu', l-Iben. "Min ra lili ra lill-Missier" (Ġw. 14:9). Il-Knisja tipprova tifhem il-verità dwar il-bniedem, li l-Papa fissirhielna fir-"Redemptor Hominis": id-dinjità sħiha tal-bniedem nifhmuha biss meta nharsu lejn il-misteru tal-Missier u ta' mhabbtu (ara "Gaudium et Spes", 22). Kristu stess għallimna li biex "nimxu mit-triq tal-bniedem" irridu ngħaddu mit-triq tal-Missier u ta' mhabbtu.

Ma nistgħux u m'għandniex bhala Knisja nifirdu l-idea tagħna tal-bniedem mill-idea ta' min hu l-bniedem iben Alla Missierna. Il-bniedem jistagħna iktar ma jinfetaħ għal Kristu, u jinfetaħ għal Kristu iktar ma jinfetaħ għall-Missier u għal imhabbtu.

2. *Kristu l-Inkarnazzjoni tal-Hniena.* Alla jkellem lill-bniedem permezz tal-holqien, li hu għarfien indirett t'Alla. Izda d-dehra sħiha tal-Missier gharrafielna l-Iben, li wriena lil Alla wiehed fi tliet Persuni u iktar u iktar irrivelalna 'l Alla fil-"filantropija" Tiegħu, fil-imhabba Tiegħu għalina l-bnedmin. Din l-imhabba dehret fi Kristu f'egħmilu, kliemu, fil-mewt Tiegħu fuq is-Salib, fil-Qawmien Tiegħu mill-imwiet. Fil-persuna ta' Ġesu', Alla jidher bhala l-hniena inkarnata, tad-demmm u l-laħam, fostna. Il-bnedmin qed ifittxu li jwarrbu mill-ħajja u mill-qlub l-idea tal-hniena, waqt li jaqgħu qalbhom minħabba fi problemi dejjem iktar serji. Il-Papa jird ifisser it-thassib tiegħu u jaqsam xi ftit il-qtigh ta' qalb ta' żminijietna: fil-istess hin irid jerga' jfakkar il-bnedmin li l-vera tama tagħna tinsab fil-verità dwar Alla, "Missier ta' kull hniena" (2 Kor 1:3), dik il-hniena inkarnata fostna f'Ibnu.

II. *Il-Messaġġ Messjaniku*

3. *Kristu beda jagħmel il-ġid u jgħallem.* Ġesu' lin-nies ta' Nazaret (Lq 5:18) u lid-dixxipli ta' Ġwann il-Battista (Lq 7:22) jin-troduċi lilu nnifsu bhala l-Midluk tal-Mulej mibgħut iwassal il-Bxara t-Tajba lill-fogra: għax wasal Hu, l-ghomja jaraw, iz-zopop jimxu, jigifieri figg żmien il-Messija u l-Imhabba tinsab fid-dinja! Alla henn għall-bniedem fil-miżerji kollha tiegħu.

Ġesu' għazel il-hniena bhala wiehed mit-temi ewlenin tat-thab-bir Tiegħu: ried juri 'l Alla l-aktar bhala Missier ta' mhabba u hniena (p.eż. fil-parabboli ta' l-Iben il-hali u tas-Samaritan it-tajjeb, u fix-xbiha tar-Raġhaj it-tajjeb), u b'hekk iqieghed pedament ta' mhabba u hniena għall-imġiba tal-bnedmin bejniethom.

III. *Il-Patt il-Qadim*

4. *(Xi tfisser il-"Hniena").* Il-Poplu t'Alla fil-Patt il-Qadim garrab il-hniena t'Alla bhala soċjetà u komunità li ta' spiss kisret

il-Patt, haġa li l-Profeti qabblu ma' infedeltà fiż-żwieġ: għalihom "ħniena" t'fisser il-qawwa ta' mħabba li tirbaħ id-dnub ta' nuqqas ta' fedeltà tal-Poplu. L-istess garrbu midinba bħal David: id-dnub personali jew kollettiv iwaqqa' f'miżerja lill-individwu jew il-poplu li jwettqu, iżda għal min idur lejn Alla u hu midhla tiegħu, hemm dejjem il-maħfra.

Il-kliem kollu li fit-Testment il-Qadim ifisser il-"ħniena" t'Alla flimkien jishaq fuq l-ghana bla qies ta' l-imħabba t'Alla għalina (Nota 52: Il-kelma *hesed*, barra milli tirreferi għar-rabta legali bejn Alla u l-Poplu tal-Patt, t'fisser ukoll imħabba ta' għotja aqwa minn kull tradiment u dnub, jiġifieri li Alla fidil għalih innifsu u għal kollox responsabbli ta' mħabbtu, haġa li tidher fir-raġel; il-kelma *rahamin* t'fisser imħabba ta' omm, bla interess egoistiku, imħabba li l-qalb stess ta' l-omm teħtieġha u titlobha: din il-fedeltà tidher iktar fil-mara. Alla, kif jurihulna t-Testment il-Qadim iġhaqqad fih il-ħniena "soda" tar-raġel mal-ħniena "affettiva" tal-mara).

IV. Il-Parabbola ta' l-Iben il-Ħali

5. *Analogija*. Marija u Żakkarija flimkien ifaħħru l-ħniena ta' Alla (Lq 1:50, 54.72.78). Il-parabbola ta' l-iben il-ħali titkellem dwar il-ħniena t'Alla bla ma qatt ma ssemmiha. L-iben hu l-bniedem ta' kull żmien, ibda minn Adam: iberbaq ġidu, aghar anzi jitlef id-dinjità ta' iben f'dar missieru. Fil-htieġa materjali l-ewwel iħoss li "ma kellux" kif "kellhom" il-lavranti f'dar missieru, imbagħad jasal biex jagħraf li kien tilef dak li "kien"; id-dinjità ta' iben kien irmieha! Iqum u jmur jitlob lil missieru: mhux bi dritt, għax jaf skond il-gustizzja x'jisthoqqlu! Hawn jinħass ċar kemm hu meħtieġ li l-Imħabba turi ruhha, tinbidel fi ħniena, meta r-regola tal-gustizzja tkun eżatta u dejqa wisq.

6. *Id-Dinjità tal-Bniedem*. Il-missier tal-parabbola hu xbiha ta' Alla l-Missier: minsuġa hawn issibu b'mod sempliċi u gdid l-idejat dwar il-ħniena tat-Testment il-Qadim, l-Alla fidil għan-natura Tiegħu ta' Missier u fl-istess ħin imqanqal minn imħabba profonda. Din l-imħabba kollha salvat mit-telfien id-dinjità ta' l-iben: u d-dinjità tiegħu ta' bniedem reġgħet instabet!

Kontra dak li ta' sipss naħsbu, il-ħniena vera ma ċčekkinx lil min jirċeviha, anzi tghaqqdu fid-dinjità tiegħu ta' bniedem ma' min itiha. Flok tnaqqaslu ġieħu, il-ħniena tafferma kemm jiswa bħala bniedem: "tirbaħ il-ħażin bit-tajjeb" (Rum 12:21).

V. Il-Misteru tal-Ġhid

7. *Il-Ħniena tintwera fis-Salib u l-Qawmien mill-Imwiet*. Il-fidwa turi l-kobor li ma bħalu tal-bniedem, li sthoqqlu "Feddej kbir bħal dan" (Exsultet): turi wkoll kemm hi għolja l-imħabba li bl-ebda mod ma tistmerr is-sagrificċju tal-ghageb ta' l-Iben.

Dak li "ghadda jagħmel il-ġid u jfejjaq" (Atti 10:38), maqbud u mzeblaħ talab il-ħniena u ma sabhiex, anqas dawk li habbewh ma setgħu jgħinuh: dar fuq Missieru, li ma ħelsux, anzi "għamlu anub għalina" (2 Kor 5:12). Fis-sabar u l-mewt ta' Kristu tintwera b'mod sħiħ il-gustizzja għax Kristu jbati u jmut minħabba d-dnubiet u hekk "ipatti" għalihom: iżda lil hinn minn dan, l-imħabba tiegħu

tnissel mill-ġdid fina l-kapaċità li nilqgħu l-milja tal-qdusija ġejja minn Alla. Saħansitra l-Imħabba li dehret fuq is-Salib twassalna biex nissieħbu fl-istess haġja ta' Alla (2 Pt 1:4). Il-Missier qal l-aħħar kelma tal-Patt il-Ġdid mal-bniedem meta qajjem lil Ġesu' mill-imwiet: b'hekk wera li tinsab fid-dinja Mħabba aqwa minn kull deni!

8. *L-Imħabba iktar qawwija mill-mewt u d-dnub.* Fuq is-Salib il-ħażen dar kontra l-Iben t'Alla. Fi Kristu sar haqq mid-dnub bl-ubbidjenza tiegħu sal-mewt, u mill-mewt bil-mewt ta' Kristu stess. bil-mewt Tiegħu ta l-mewt lill-mewt. Is-Salib jurina li l-egħruq tal-ħażen jaslu 'l isfel sew, sad-dnub u l-mewt. Is-Salib hu sinjal li juri li bdiet rebħa li sseħħ bis-sħiħ fit-tmiem ta' kollox.

Fl-istorja Alla juri l-ħniena Tiegħu meta jistieden il-bniedem juri ħniena ma' Ibnu Msallab: iħabbat issa fil-bieb ta' qalbna (Apok 3:20) biex nifthulu halli jidhol jiekol magħna. Ma jisfurzaniex. Kulma naghmlu ma' hutu naghmluh miegħu (Mt 25:40): il-ħniena jitlobna naghmluha miegħu f'ħutna.

Il-fidi u t-tama tagħna jmorru fuq l-Irxox, li fil-qawmien Tiegħu ġarrab il-ħniena u l-Imħabba tal-Missier, li huma aqwa mill-mewt.

9. *Omm tal-ħniena.* Marija b'mod tal-ghaġeb bla m'hemm bħala għarfet x'inhil-ħniena: permezz tas-sagrificċju ta' qalbha, f'rabta mas-sagrificċju ta' Binha, seħħ it-tishib tagħha fir-rivelazzjoni tal-ħniena t'Alla. Bħal Marija Omm l-Imsallab hadd ma ġarrab il-Misteru tas-Salib, li fih l-imħabba/ħniena "bieset" il-ġustizzja (ara Salm 85:11). Marija laqgħet f'qalbha l-misteru tal-ħniena ta' Alla: b'ruħha, moħħha, kollha kemm hi, għarfet li "l-ħniena Tiegħu... f'kull żmien" (Lq 1:50). Personalment ġarrbet il-ħniena l-aktar fejn is-Salib ta' Binha u ntgħażlet biex, Omm tal-ħniena, twassal lill-bnedmin l-Imħabba li Binha gie jurihom, li tintwera konkretament ma' dawk li jbatu. F'Marija s-sentimenti sbieħ ta' omm huma kkon-sagrati u mdaħħla fil-misteru tas-salvazzjoni b'mod li jagħtu kotra kbira ta' frott. Fl-imħabba tagħha ta' omm, mis-sema tibqa' taħseb f'ħut Binha.

B TAQSIMA SOĊJALI (par. 10-12)

VI. *ħniena f'kull żmien*

10. *Xbiha għan-nisel tagħha.* Iż-żmien tagħna jqis ruħu xxurt-jat minħabba fil-progress teknoloġiku, il-hidma kreativa intelliġenti li tirrendi setgħa fuq il-holqien possibbli, il-mezzi fit-teknika tax-xandir. Izda dan żmienna jaf li hemm ukoll bosta elementi negativi fih, li qed joħolqu żbilanċ ikrah mill-qiegħ, fl-egħruq tal-qalb. Il-bniedem ta' żmienna mħawwad dwar it-tbatija, id-deni, il-mewt. F'dawn l-aħħar snin ċerti tensjonijiet u theddid dehru x'inhuma.

11. *Min fejn ġej il-qtigħ il-qalb ta' żmienna.* Il-biża' u l-periklu reali ta' xi gwerra ta' qirda qegħdin jikbru. Il-mezzi li għandna f'idejna għandhom setgħa li jaħkmu individwi, komunitajiet, naz-zjonijiet shaħ "paċifikament". Qed tithaddem bla skrupli t-tortura mis-setghana. L-iżbilanċ kbir bejn il-pajjiżi jgħib qtigħ ta' qalb għax il-problemi jidhru kbar wisq, in-nuqqasijiet fl-hajja soċjali

serji, u l-kontradizzjonijiet li jxekklu d-dinja enormi. Jidhru meh-tiega deċiżjonijiet serji.

12. *Il-Gustizzja biżżejjed?* Is-sens tal-gustizzja qed jissahha u l-Knisja bit-tagħlim u l-hidma soċjali tagħha tappoġġa l-isforzi għal gustizzja ikbar fl-oqsma kollha. Dawn l-isforzi f'isem "gustizzja" — taparsi spiss imorru żmerċ, u jiddegeneraw f'kefrija u mibegħda, u f'passjoni li xxeġkel l-għadu tiegħek. Dan kollu jmur kontra l-gustizzja li min-natura tagħha trid li jseħħu l-qbil u l-armonija.

L-esperjenza fl-istorja wrietna li l-gustizzja waħedha mhix biżżejjed, tista' anki teqred u tiċhad lilha nfisha jekk ma thallix il-qawwa ta' l-imhabba ssawwar il-hajja fl-oqsma kollha.

Il-Knisja gġarrab qtigh il-qalb meta tara mkasbra hafna prinċipji ta' għana għall-imġiba tal-bniedem bħala bniedem u għall-kultura morali tiegħu: tinsab imhassa dwar l-abort, id-divorzju, il-fedeltà fiż-żwieġ, il-kriżi tal-verità fir-relazzjonijiet bejn il-bnedmin, it-tfittxija egoistika ta' dak li jaqbel lilek biss, in-nuqqas ta' rispett għall-gid komuni, l-eliminazzjoni ta' xejn ta' dak li hu tajjeb, l-użu hażin ta' kull haġa maħluqa.

C. TAQSIMA PASTORALI (par. 13-15)

VII. *Il-Ħniena t'Alla fil-Missjoni tal-Knisja*

13. *Il-Knisja tistqarr il-ħniena t'Alla u xxandarha.* Il-Knisja tistqarr u xxandar il-ħniena t'Alla fil-verità sħiħa tagħha mfissra fil-Kotba ta' l-Iskrittura, verità li dehret inkarnata fi Kristu. Hija thares lejn il-Qalb ta' Ġesu' u turihielna: f'dik il-Qalb giet irrivelata l-imhabba kollha ħniena tal-Missier. Minn dik il-Qalb hargu eghjun ta' salvazzjoni li l-Knisja tressaqna lejhom fis-Sagramenti ta' l-Ewkaristija u r-Rikonċiljazzjoni. F'dawn iż-żewġ Sagramenti kbar jidher biċ-ċar li l-imhabba qawwija iktar mill-mewt u li ebda dnuw ma jista' jegħleb il-qawwa tal-ħniena Tiegħu.

Il-bniedem jista' jillimita l-hidma t'Alla billi jwebbes qalbu, ma jindimx, ma jkunx irid il-"konverżjoni" vera: din il-konverżjoni mhix bidla ta' mument iżda stat fundamentali għid fir-ruħ. Min jikkonverti għax irċieva l-ħniena b'qalbu ħielsa minn kull irbit falz iġix bħala vjaġġatur fuq din l-art. Il-Knisja tistqarr il-ħniena li jagħti Alla kontinwament lill-Poplu kollu kemm hu, fit-taħbit tal-hajja.

14. *Il-Knisja thabrek b'x turi ħniena.* Il-bniedem mhux biss isib iżda msejjah juri l-ħniena: "imbierka' dawk li jhennu, għaliex huma jsibu ħniena" (Mt. 5:7). Nersqu lejn Alla ħanin daqskemm ninbidlu u nagħtu ħniena lil ħutna: fl-istess hin li nagħtu, nirċievu l-ħniena.

Il-bnedmin iridu jeliminaw l-idea ta' ħniena għax ma jifhmux li, waqt li l-gustizzja gġib "arbitraġġ" fit-tqassim tal-gid materjali, hi l-imhabba/ħniena biss li tlaqqa' żewġ bnedmin fid-dinjità tagħhom: għalhekk il-ħniena hi inkarnazzjoni iktar perfetta tal-gustizzja. Għax anki min jirċievi l-ħniena jista' jtiha u b'hekk jagħmel gid lill-iehor: anki fil-ħniena hemm bdil.

Iċ-"ċiviltà ta' l-imhabba" (Pawlu VI) isseħħ biss jekk fir-relazzjonijiet umani kollha nitgħallmu nħennu u fil-hajja soċjali negħilbu l-prinċipju dejjaq ta' "għajn b'għajn u sinna b'sinna". Bla maħfra

s-soċjetà qatt m'hi ser issir iktar umana.

Għalhekk il-Knisja għandha dmir mhux biss ixxandar iżda ddaħħal fil-hajja tal-bniedem il-misteru tal-ħniena, ħniena li għandha tinghata bla waqfien ("sebgħin darba sebgħa" Mt 18:22), anki jekk b'dan ma niċċdux il-ħtiegħa ta' gustizzja biex il-ħażen u l-iskan-dli jispicċaw.

VIII. *It-Talba tal-Knisja fi żminijietna*

15. *Il-Knisja titlob ħniena lil Alla.* Aktar ma l-kuxjenza tal-bniedem iċċedi quddiem is-sekularizzazzjoni, tittelf it-tifsir tal-kelma "ħniena", u tasal biex tikkonsidra lil Alla bħala "żejjed", aktar il-Knisja b'lehen għoli titlob lil Alla fidil għalih innifsu li ma jistmerrx dak li għamel Hu (Għerf 11:24; Salm 145.9). Bħala Knisja nxandru għal żmienna: nitolbu l-maħfra għal ħutna li joffendu u jiċċdu lil Alla, għax ma jafux x'qegħdin jagħmlu (Lq 23:34).

Qawwija kemm hi qawwija r-reżistenza tal-bniedem, nitolbu lill-Missier li, bil-ħidma ta' l-Iben u l-Ispirtu, u "bl-interċessjoni ta' dik li ma teħdiex ixxandar il-ħniena t'Alla... f'kull żmien", tidher mill-gdid fi żmienna l-Imħabba iktar qawwija minn kull deni, mid-dnub u mill-mewt.

(L-enċiklika gġib id-data tat-30 ta' Novembru 1980)

"GHANI FIL-ĦNIENA"

Charles Fenech

Dan li ġej mhu xejn għajr ffit hjiel bħala introduzzjoni għall-enċiklika tal-Papa Ġwanni Pawlu II "Dives in Misericordia" — dokument meqjus bħala wieħed mill-aktar profondi u attwali. Il-Papa nnifsu jispjega l-iskop ta' din l-enċiklika meta jgħid: "Kbira kemm tkun kbira n-negazzjoni ta' Alla fid-dinja umana, ser nqollu leħenna flimkien biex f'dan il-mument ta' l-istorja tiġi rrivelata għal darba oħra l-imħabba, li hija bil-wisq aktar qawwija mill-ħażen."

I HARSJA TAL-MISSIER

L-enċiklika, li tiftaħ bil-kliem ta' San Pawl: "Alla, mogħni bil-ħniena" (Ef. 2, 4), tibda b'ambjentazzjoni storika, li fiha t-talba ta' Filippu lil Ġesu': "Mulej urina l-Missier u jkun biżżejjed għalina" (Ġw. 14.7), hija mqabbla mat-talba li l-bniedem ta' llum qed jagħmel lill-Knisja: "Urina l-veru wiċċ ta' Alla." U l-Papa jwieġeb li dan hu sewwasew dak li ser jipprova jagħmel f'din l-enċiklika, permezz tal-katekeżi tiegħu, wara li fl-ewwel enċiklika tiegħu kien wera x'inhija tabilhaqq il-harsja ta' Kristu li: "jirrivela l-bniedem lill-bniedem", f'din l-enċiklika ser naraw il-harsja ta' Alla rrivelata minn Kritsu, fil-karatteristika prinċipali tagħha, dik tal-ħniena.

Din il-ħidma ta' Ġesu' spikkat fih sa mill-ewwel deħriet tiegħu fid-dinja, minħabba li Hu jippreżenta lilu nnifsu bħala l-mibgħut dirett tal-Missier bl-iskop li jsalva dak li kien mitluf, fil-waqt li jippriedka u joffri l-maħfra u r-rikonċiljazzjoni.

Bil-predikazzjoni tiegħu indirizzata lill-bnedmin li, bħala l-poplu ta' Alla tal-Patt il-Qadim, hadu mill-istorja tagħhom esperjenza

pekuljari tal-ħniena ta' Alla, Ġesu' jgħinhom sabiex jieħdu nota u jinterpretaw il-ġrajjet storiċi u s-sejġiet profetiċi fil-kuntest tal-“ħniena provvidenzjali”. Huwa każ tassew sinjifikanti li fost l-awturi l-atar ikkwotati nsibu lil San Pawl, ex-persekuttur ikkonvertit, li kellu esperjenza haġja u qawwija ta' l-effiċjenza tal-ħniena ta' Alla.

ħniena u Ġustizzja

Il-ħniena murija minn Ġesu' hija r-rivelazzjoni awtentika tal-Missier, u l-essenza u n-nukleju tagħha huma l-IMĦABBA. Din l-af-formazzjoni hija ta' Ġwanni li fi kliem iehor ried jgħid “Alla huwa ħniena”. Huwa veru li fil-ktieb tal-Profeċi nsibu l-esklamazzjoni: “Alla huwa Ġustizzja”, iżda b'danakollu din b'ebda mod ma hija kontradittorja għall-ħniena. Bejn il-ħniena u l-ġustizzja m'hemm ebda kuntrast anzi t-tnejn huma paralleli, għaliex il-ħniena hija estensjoni tal-ġustizzja. Infatti l-ġustizzja ta' Alla m'hix bħal dik tal-bniedem limitata u fl-istess waqt tillimata, jew ġest konklus-siv, imma għall-kuntrarju, il-ġustizzja ta' Alla hija ġest estiż li ma jxekkel qatt il-proċess tal-mixja progressiva u l-iżvilupp soċjali uman. Saħansitra Alla li jkun jaf bil-ħtijiet umani, ma “jirreaġixxix” billi jirrifjuta jew jagħlaq imma juża l-ġustizzja tiegħu li iżjed hija komprensjoni milli tolleranza; għaliex Alla biss jaf id-dimensjoni u s-sinjifikat veri tal-ħażen tal-bniedem. Din il-ġustizzja kbira m'hi xejn ħlief ħniena.

Il-fatt importanti.

Il-parabbola ta' l-iben il-ħali (Lq. 15:11-31) skond l-esegesi ta' Ġwanni Pawlu II, tiddekrivi sitwazzjoni li tibqa' dejjem attwali; hija l-parabbola ta' l-umanità. L-iben il-ħali jirrappreżenta “il-bniedem ta' kull żmien”, kapaċi li jberbaq il-patrimonju tad-dinjità tiegħu, dejjem sakemm fil-qiegħ ta' qalbu jiskopri l-parentela tiegħu ma' missieru. Il-missier, min-naħa tiegħu jagħraf li giet salvata parti mill-ġid fundamentali — l-‘umanità’ ta' ibnu.

Il-ferħ ta' din is-salvazzjoni huwa messagg mill-aktar qawwi u konvinċenti ta' mħabbet Alla. Il-ħniena għalhekk hija bbażata fuq il-fedeltà qatt mittiefsa ta' Alla lejn il-paternità tiegħu, u fuq l-isti-ma leali ta' Alla lejn il-bniedem.

I-kelma definittiva tal-ħniena

Ġesu' ma kienx kuntent bil-predikazzjoni biss tal-ħniena, iżda ried jibqa' jattwaha sa l-aħħar nifs ta' haġtu. Ma qagħadx jintilef fit-tpaċċi fieragħ fuq il-ħniena iżda għexha, saħansitra akkost ta' haġtu stess. Ġesu' offra lilu nnifsu quddiem il-Missier bħala l-bniedem responsabbli mill-umanità kollha u aċċetta li jitwettaq FIH il-ġudizzju kontra d-dnub tad-dinja. Għaldaqstant il-passjoni ta' Kris-tu kienet ir-rivelazzjoni definittiva tal-qdusija ta' Alla” li quddiem il-ħażen tidher bħala “ġustizzja assoluta”. Hija dejjem xhieda wkoll li r-rivelazzjoni radikali li gabet magħha l-imħabba qawwija ta' Alla hija ferm aqwa mill-mewt u aktar b'saħħitha mid-dnub.

Għalhekk is-salib sar sinjal permanenti tal-“ġustizzja hanina ta' Alla tagħna”. Għalhekk ukoll “Kristu, fil-misteru tal-Ġhid, huwa dejjem l-inkarnazzjoni tal-ħniena u sinjal haġ tagħha: sinjal ta'

salvazzjoni storika u eskatoloġika”, huwa għalhekk gust li l-liturgija tal-Għid tipprezentalna l-kliem tas-Salm 88 (89) 2: “il-ħniena tal-Mulej irrid dejjem ngħanni”.

Marija Omm tal-Ħniena

Fl-innu tal-“Magnificat” insibu lil Marija tgħid: “Il-ħniena tiegħu tinfirex f’kull żmien”. Izda qabel ma qalet dan il-kliem, Marija kienet diġà esperimentatu f’ħajjitha mill-bidu tal-konċepiment Immakulat tagħha, sa taht is-salib ta’ binha Gesu’. Il-Papa jenfasizza dan meta jgħid: “Bħal Marija, Omm l-Imsallab, hadd ma garrab tabilhaqq il-misteru tas-Salib, jigifieri l-għaqda tal-Ġustizzja ta’ Alla ma’ l-Imħabba tiegħu tal-għageb: il-bewsa mogħtija lill-gustizzja mill-ħniena”. Minkejja l-innoċenza tagħha, “Marija hija dik li għarfet il-għoli kollu tal-misteru tal-ħniena ta’ Alla; għarfet ukoll kemm tiswa u fehmet kemm kienet tassew tal-għageb... U fiha u biha, din l-imħabba ma teħda qatt tidher fil-knisja u fil-grajja tal-bniedem.”

Alla għalhekk iħobb jinqeda bil-ħniena biex jiħfaq lil dawk — “li l-aktar malajr lesti biex jilqgħu l-imħabba kollha ħniena li turi omm”. F’Marija, il-ħniena tiġi rrivelata bħala “imħabba materna” ta’ Alla.

II IL-PASTORALI TAL-ĦNIENA

It-tieni parti ta’ l-enċiklika hija iqsar imma aktar densa. F’din il-parti nsibu indikazzjoni ta’ xi oqsma li fihom il-Knisja tista’ taħdem għall-gid tad-dinja ta’ llum.

Din l-analisi tibda bil-kuntrast bejn il-generazzjoni tagħna u dik ta’ ħmistax-il sena ilu. Il-Papa juri li d-diffikultajiet li deħru tqajmu għall-ewwel darba u ġew mistharrġa fil-Konċilju. Mhux talli dawn id-diffikultajiet ma ġewx superati jew għebu, iżda talli saru aktar gravi u qed jikkostringu l-bniedem biex jagħmel appelli drammatiċi għall-ħniena ta’ Alla. (Cfr. l-aħħar paragrafu ta’ Kap. 10).

X’inhuma dawn is-sitwazzjonijiet gravi li jeżistu llum? Nistgħu nisiltu xi eżempju mill-ħajja ta’ kuljum, bħal ngħidu aħna: il-periklu teknoloġiku militari; il-materjalizmu li qed johnoq kull sens ta’ umanizmu u jpoġġi l-gid tad-dinja qabel il-persuna tal-bniedem, l-iżbilanċ fl-ekonomija li jirriżulta fil-problema tal-ġuħ; l-ingustizzji li jeżistu fi żmenna fejn xi kultant anke l-istess gustizzja qed tiġi strumentalizzata (Cfr. it-tielet paragrafu ta’ Kap. 12), id-deklin tal-kuxjenza morali, eċċ.

Quddiem dan it-theddid il-Papa jistaqsi:

“Huwa kapaċi l-bniedem isib soluzzjoni ta’ dan kollu?” Jew fi kliem ieħor, tista’ l-gustizzja umana ssalva ’l din is-soċjetà? Ir-risposta, iġħid il-Papa, hija fin-negattiv. Il-Papa jgħid li l-esperjenza tal-passat u tal-prezent turina li l-gustizzja waħedha m’ħix biżżejjed, anzi tista’ twassal għan-negazzjoni tagħha nfisha.

“Għalkemm ikomplu jgħidu li qed iħabirku għall-gustizzja, l-esperjenza turina li l-gustizzja fil-fatt tingheleb mill-mibegħda u xi kultant mill-moħqrija wkoll, u minn qawwiet negattivi oħra.”

Il-Papa jkompli:

“Mhux ta’ b’xejn li Kristu ċanfar lil dawk li kienu jisimghuh,

ghax kienu jgibu rwiehhom skond it-tifsir litterali tat-tagħlim tal-Patt il-Qadim, bhal p.eż. Ghajn għal ghajn u sinna għal sinna.”

Is-salvazzjoni tasal biss minghand Alla l-Missier, minn dik il-gustizzja li tintroduci l-hniena lill-bniedem, kemm individwalment kif ukoll soċjalment.

It-tliet hidmiet tal-Knisja

Il-poplu ta' Alla għandu risposta adattata għad-dinja ta' llum; din tingħata sewwasew mat-tliet hidmiet ewlenin tiegħu:

- billi jagħti xhieda tal-hniena ta' Alla u jxandarha bħala verità tal-fidi li ssalvana;
- billi jdahħal il-hniena u jinkarnana fil-ħajja tal-bnedmin kollha ta' rieda tajba;
- billi jitlob il-hniena ta' Alla meta jara tant suriet ta' deni tar-ruħ u tal-gisem.

Ix-xandir tal-Hniena

Ix-xandir tal-hniena għandu jsir fil-verità shiħa tiegħu skond ir-rivelazzjoni, il-ħajja ekklesjali u l-esegesi biblika, il-liturgija, l-esperjenza tal-ħajja kristjana, il-katekezi, it-tqarbin u l-qrar, u oħrajn. Partikolarment f'dan is-sagrament tar-rikonċiljazzjoni, “kull bniedem iġarrab b'“mod speċjali l-hniena, jiġifieri dik l-imħabba, li hi aktar qawwija mid-dnub.”. Hawn Alla jirrivela lilu nnifsu b'“mod aktar evidenti, għaliex b'konfrontazzjoni mad-dnub, Alla ma setax juri lilu nnifsu jekk mhux bħala hniena”; hawn il-Knisja tipproklama: “ir-rieda mħegġa ta' Alla, li jilqa' kull Iben il-Ħali li jerga' lura d-dar.” Il-Knisja tħegġeg lill-bnedmin biex jindmu u tgħid li l-konverżjoni lejn Alla dejjem tfisser is-sejħa tal-hniena. Mill-konverżjoni ta' l-individwu tiġi l-konverżjoni ta' komunitajiet shaħ li twassal għall għaqda ekumenika. B'hekk nistgħu faċilment naraw li anke l-ekumeniżmu huwa frott tal-hniena.

NAGĦMLU D-DINJA AKTAR UMANA

Inpoġġu fil-prattika l-Hniena

L-attwazzjoni tal-hniena hija l-ħtieġa fundamentali tal-vokazzjoni Kristjana. Il-hniena hija wkoll prova ta' kemm tittwa l-fidi tiegħek u hija d-dimensjoni soċjali ta' l-eżistenza Kristjana.

Minn dan jintgħarfu s-segwaċi ta' Kristu. “Minn dan jagħharfu-kom li intom dixxipli tiegħi, jekk tħobbu lil xulxin kif ħabbejtkom jien” — jiġifieri b'imħabba geġja mill-hniena.

Dan kif diġà ntqal jiswa mhux biss għall-individwu iżda għas-soċjetà. Il-hniena tumanizza u tirrealizza l-gustizzja.

“Is-soċjetà tista' ssir aktar umana” biss jekk fir-relazzjonijiet kollha tal-bnedmin bejniethom fejn jixhdu s-sura morali tas-soċjetà ikun hemm żmien u lok għal maħfra li hi l-qofol tal-messaġġ ta' l-Evangeliu. Il-maħfra turi li fid-dinja teżisti mħabba aktar qawwija mid-dnub. Il-maħfra hija kondizzjoni li mingħajrha ma jistax ikun hemm rikonċiljazzjoni, mhux biss bejn Alla u l-bnedmin, imma wkoll bejn il-bnedmin infushom.

Permezz tal-hniena biss, li tibda mill-ambjent familjari u tes-

tendi ruhha għal dak soċjali u internazzjonali, nistghu noholqu "ċiviltà ta' mħabba".

Il-ħniena jgħid il-Papa Ġwanni Pawlu II, m'hix tolleranza tal-ħażen iżda mod kif tegħleb u tfejjaq il-ħażen. Anke fid-djalogu bejn l-Istati, il-maħfra m'hix telfa jew abdikazzjoni, imma l-uniku mezz biex twaqqaf gwerra, għied, vendetti, vendikazzjoni, eċċ.

Il-Papa jistqarr li għalhekk il-Knisja:

"tagħmel sewwa tqis bħala dmirha u bħala skop tal-missjoni tagħha li thares il-verità tal-maħfra kemm fil-ħajja kif ukoll fl-imġiba, kemm fil-ħidma edukattiva kif ukoll f'dik pastorali."

Il-Knisja titlob il-ħniena ta' Alla fuq id-dinja

L-egħluq ta' din l-enċiklika ma fih l-ebda ottimizmu superfiċjali, anzi jpoġġi l-problema tal-ħniena fil-post l-aktar reali, fid-dinja tagħna ta' llum miksiya bil-ħażen u d-dnub. Għalhekk il-Papa jheg-
giġna biex ilkoll naghmlu haġa waħda:

NITOLBU.

Għalhekk:

"Fl-ebda żmien ta' l-istorja tagħha — speċjalment fi żminijiet kritiċi bħal tagħna — ma tista' l-Knisja tinsa dik it-talba li hi l-ghajta għall-ħniena ta' Alla quddiem il-qawwiet kollha tal-ħażen li qed jagħfsu fuq il-bnedmin u jhedduhom."

Anzi:

"Aktar ma l-kuxjenza umana twarrab minn Alla u titbiegħed mill-misteru tal-ħniena, aktar għandha l-Knisja titlob ħniena minn Alla b'lehen għoli."

Titlob din il-ħniena jfisser:

- temmen fl-imħabba ta' Alla l-Missier;
- taqsam is-solitudni tal-ħajja ma' Marija;
- thobb lil għajrek anke lil dawk li jagħmlulek id-deni.

Il-Papa jikkonkludi billi jgħid:

"U jekk xi wħud min-nies ta' żmienna ma għandhomx il-fidi u t-tama li qed imexxu lili, bħala qaddej ta' Kristu u amministra-
tur tal-misteri ta' Alla biex nitlob il-ħniena ta' Alla għall-bned-
min kollha f'din is-sieġha ta' l-istorja, għallinqas jippruvaw jif-
hmu t-thassib tiegħi, li gej mill-imħabba tiegħi għall-bniedem
li, kif jaħsbu hafna nies ta' żmienna, hu mhedded minn periklu
tassew kbir."

U din l-imħabba hija realtà akbar u aktar qawwija mill-ħażen.

**JEHTIEĠ GĦALHEKK
LI NAGĦARFU MILL-ĠDID
X'INHI VERAMENT IL-ħNIENA;
MINKEJJA L-ħAFNA PREĠUDIZZJI TA' LLUM
IL-ħNIENA HI VERAMENT
MEHTIEĠA GĦAL ŻMINIJETNA.**

ĠWANN PAWLU II

ALLA HANIN (Vol. 1, p. 39 40)
(Fit-Testment il-Qadim)

Introduzzjoni.

Il-kelma Lhudija prinċipali għall-“ħniena” ta' Alla (*hesed*) hi l-istess kelma wżata biex tesprimi d-dmirijiet ta' għajjnuna lil xulxin li jiġu mill-komunità naturali jew minn rabta ta' kuntratt. Hemm kuntratt bejn Alla u l-poplu. Il-“ħniena” ta' Alla hi l-mod kif Alla jaqdi l-obbligi tal-kuntratt tiegħu: fedeltà, għajjnuna, imħabba. Imma dan il-“Patt” mhux kuntratt bilaterali (taż-żewġ naħat). Ġej b'inizjattiva ħielsa ta' Alla biss. Kważi nistgħu nġhidu li l-kuntratt qed jagħmlu biss Alla. Għalhekk nitkellmu mill-*hesed* (ħniena) ta' Alla, u mhux minn dik tal-bniedem. B'dan il-mod, il-ħniena ta' Alla tiegħu l-aspett ta' rigal mogħti b'xejn. Meta l-poplu dineb, induna li Alla baqa' fidil miegħu. B'hekk il-*hesed* saret mogħdrija, paċenzja, u mahfra. Saret is-sentiment prinċipali ta' Alla li jixtieq ikun Salvatur, u li għalhekk jixxabbat għad-debboli u l-midinbin, u jagħtihom il-grazzja Tiegħu.

Siltiet mill-Bibbja

■ Il-kelma *hesed* tfisser kull ma jgħib flimkien membri ta' komunità: tjubija, rieda tajba, imħabba... Spiss hi msieħba mill-“gustizzja”.

Ġen. 20, 13; 47, 29; 1 Slat. 20, 8-15; Salm 35, 6-11.

■ Fil-komunità mwaqqfa bejn Alla u l-poplu tiegħu permezz tal-Patt, *hesed* tirreferixxi biss għal Alla, għax il-kuntratt kien min-naħa tiegħu biss. Għalhekk *hesed* bdiet aktarx tfisser ir-rigal ta' l-imħabba.

Dewt 7, 7-13; 9, 4-6, Eżek. 14, 3-14; Ġer. 31, 3, Salm 24, 6-7

■ Aktar 'il quddiem *hesed* (il-favur ta' Alla) bdiet tfisser kważi biss *berith* (Patt).

2 Slat. 7, 12-15; 3 Slat. 8; 23; Isa. 54, 10; Dan. 9, 4

■ It-tjubija u l-ħniena ta' Alla jintwerew b'mod speċjali lill-umli. Alla “jinżel” lejhom. Innota l-espressjonijiet differenti.

Salm 68, 17-19; 102, 13-18; Isa. 14, 1-2; 49, 13-15
(Lq. 10, 29-37; Ġw. 10, 1-21)

■ Hu jagħti l-grazzja Tiegħu lid-debboli u lill-midinbin, għax Hu jissaporti ħafna. Hawn “il-grazzja” u “il-ħniena” jfissru l-istess.

Goel 2, 13; Es. 34, 617; Salm 50, 3; 102, 8-14;
Is. 27, 11; 30, 18; (Lq 7, 36-50; 15, 1-31)

■ Din il-grazzja u din il-ħniena ta' Alla huma personifikati fi Kris-tu nnifsu. Hu kien “bniedem fqir” li Alla tah il-grazzja: imbagħad sar grazzja u tjubija għall-fqajrin u l-midinbin.

2 Kor 5, 18-21; 8-9; Gal. 2, 21; Lhud 2, 5-13; Efes. 2, 4-7; Kol 2, 13-14

Minn BIBLE THEMES ta' Thierry Maertens O.S.B.

ALLA HANIN (Vol. 1 p. 41-42)

(Fit-Testment il-Ġdid)

Introduzzjoni.

Il-*hesed* ta' Jahweh hi l-hniena mimlija mhabba għall-bniedem: imhabba tant konkreta li mhix biss sentiment, imma prinċipalment ta' azzjoni. Hekk il-hniena ta' Alla fit-Testment il-Qadim thejji għar-rivelazzjoni ta' l-agape (ikla ta' mhabba) ta' Alla f'Ġesu' Kristu. Titlob li n-Nisrani jitlaq ruhu f'idejn din il-hniena.

Siltiet mill-Bibbja

■ Il-*hesed* ta' Alla kienet fil-bidu tal-holqien u l-provvidenza. Il-kittieba tal-Bibbja spiss jagħtu lill-holqien il-kwalitajiet ta' l-ordni tas-salvazzjoni.

Salm 32, 5-22; 106; Eccles. 18, 8-14

■ "Il-hniena Tieghu tibqa' għal dejjem." Din hi wahda mill-iktar frazijiet li tidher fil-Bibbja. Hi l-espressjoni tar-rabta bejn il-*hesed* u l-Patt. Hi l-espressjoni tal-gratitudni ta' poplu infidil li dejjem isib Alla hanin kull darba li jerga' jdur lejn Alla.

Salm 56, 10-11; 117; 1-29; 135, 1-26; Hos 2, 21-22; 11; 1-6; Ġer. 33, 11; Mik. 7, 20; Goel 2, 12-14

■ F'hafna testi, *hesed* insibuha ma' hafna espressjonijiet li jagħmlu enfasi fuq il-wisgħa tat-tifsira tagħha: tjubija, fedeltà, verità, gustizzja u ġudizzju, salvazzjoni, paċi, grazzja, favur eċċ. Dawn is-sugġetti nsibuhom miġbura fil-*Benedictus* u fil-*Magnificat*.

Salm 35, 6-11; 39, 10-12; 84, 11-14; 88; Lq. 1-46-55, 69-79; I Tim. 1, 2

■ Il-hniena tieghu hi rigal misterjuż, mogħti b'xejn minn Alla skond ir-rieda Tieghu. Hu "Missier il-hniena, fis-sens li Hu habbna l-ewwel.

Es. 33, 10; Rum 9, 14-18; 2 Kor 1, 3-7; Efes 2, 4-8

■ Din l-attitudni ta' mhabba min-naħa ta' Alla lejn il-poplu Tieghu titlob twegiba mill-bniedem. Il-*hesed* tal-bniedem, iktar meħtieġa minn kull saġrificċju, hi sinjal ta' "saġrificċju" ġewwieni.

Os 6, 6; Matt 5, 7; 9, 10-13; 12, 1-7; 23; 23; Lq 10, 29-37; 6,

36-38

■ Parabboli tal-hniena ta' Alla: hennu bħalma Alla hu hanin.

Lq 13, 6-9; 15, 1-31

Minn DICTIONARY OF THE BIBLE ta' John L. Mckenzie S.J.

(pp. 565-567)

IL-HNIENA

Il-kelma Lhudija *hesed*, maqluba fit-traduzzjoni tas-LXX bil-kelma Griega *eleos* u fil-vulgata bil-kelma Latina *miser cordia*, fit-traduzzjonijiet moderni Ingliżi kważi kollha hi mfissra bil-kelma *mercy*. Dil-kelma mhix tant felici. Imma l-istudjużi ma jaqblux fuq it-traduzzjoni eżatta tal-kelma *hesed*. Ilkoll jaqblu iżda li bl-Ingliż

ma tistax tittraduċiha eżatt b'kelma waħda. Jaqblu wkoll li l-attitudni divina u umana muriġa fil-kelma *hesed* hi l-attitudni-qofol fir-reliġjon u l-moralità Lhudija. F'dan l-artiklu jinsab tifsir fil-qosor tal-użu ta' dil-kelma.

Biex tara ċar it-tifsir ta' *hesed*, jaqbel tistudja l-kliem li huma msehbin magħha. Mhux sa ssib konsistenza perfetta, għax fis-sekli li ntuzat fihom kien hemm żviluppi. Imma jidher tifsir li hu qofol: jiġi minsus imma mhux mibdul fis-sustanza.

L-iktar kelma komuni wżata ma' *hesed* hi '*emet*, li tfisser qawwa, lejaltà. B'hekk *hesed* hi msieħba mal-kwalità li tagħmel bniedem ieħor dehen ta' fiduċja: tista' tafdah. Meta ż-żewġ kelmiet jingħaqdu, isiru jfissru *hesed* li tista' tafdah. *Hesed* hi xi haġa li wiehed jista' "jaġħmel" għal haddieħor — kemm għal Alla (Ġen 24, 12) u kemm għall-bniedem (Ġen. 40, 14). Fiż-żewġ każi, il-persuna li twettaq il-*hesed* tkun f'qagħda oġġla. Fl-istorja ta' Gużeppi, hi t-twegiba għal tjubija li hi mistennija. Imma meta Abner iwettaq il-*hesed* lid-dar ta' Sawl (2 Slat. 3, 8), hu jkun jaġħmel haġa li hu mistenni jaġħmel bhala qaddej fidil.

Il-kelma, f'dawn il-każi u oħrajn bħalhom, tidher tissuggerixxi li persuna tagħmel xi haġa li mhix obligata tagħmel: l-oġġett ta' l-egħmil jiddependi mill-generożità, u mhux mill-obbligu.

It-twissija li Lot irċieva mingħand il-mistednin tiegħu biex iħalli Sodoma hi *hesed* kbira (Ġen. 19, 19). Waqt li l-mistednen u min jistiednu jsiru membri ta' l-istess familja waqt dan l-att ta' ospitalità, Lot jidher qed jifhem li l-mistednin qed imorru lil hinn mid-dmirijiet ta' mistednin, meta helsuh.

F'ċirkustanzi oħra, *hesed* hi mistennija bhala parti normali ta' relazzjonijiet umani tajbin. Meta s-Salmista jishet lill-ghadu tiegħu, hu jixtieq li hadd ma jurih *hesed* (Salm 109, 12), għax l-ghadu stess ma wrihiex (Salm 109, 16). Il-kotba ta' l-għerf ifahhru l-*hesed* bhala dik li tirbaħ il-*hesed* għal min iwettaqha, u tassigura suċċess (Prov. 11, 17; 14, 22; 19, 22; 21, 21).

Hesed insibuha msieħba wkoll mal-kelma *mispat*, gudizzju, li f'dal-każ tfisser ġustizzja: iż-żewġ virtujiet huma parti mill-konverżjoni mitluba minn Jahweh (Hos. 12, 7), u huma tnejn mit-tliet ordnijiet li, skond Mikea (6, 8), fihom tikkonsisti r-rieda ta' Alla. Flimkien mat-tjubija ("righteousness"), huma l-attributi ta' Alla fl-imġieba tiegħu mal-bnedmin (Ġer. 9, 23). Żakkarija (7, 9), jimponihom bhala dmir, u huma l-ewwel attributi msemmija fil-lista ta' virtujiet ta' mexxej (Salm 101, 1).

Hesed fl-ġħoti tal-gudizzju hi parti minn kif għandu jkun imħallef: mhux wiehed li jaqta' ("arbiter") imma wiehed li jaġhti ("deliver"). Hawn tista' tiġi mfissra bhala r-rieda li tagħti s-salvazzjoni (Ġen. 19, 19; 40, 14)

Hesed hi wkoll imsieħba mal-kelma *sedakah*, tjubija ("righteousness"). Dawn huma attributi li Alla juri lit-tajbin u lil dawk li jafuh (Salm 36, 11; 40, 11; 143, 11). Fl-aħħar silta, hemm ukoll it-tifsira tar-rieda tas-salvazzjoni. Huma wkoll l-attributi ta' mexxej uman, is-sultan tas-saltna ta' David: fuqhom hu mwaqqaf it-tron tiegħu (Is. 16, 5; Prov. 20, 28). Il-*hesed* tas-sultan tidher fil-mod kif jaġhti l-gudizzji.

Hesed bhala r-rieda tas-salvazzjoni tidher iktar meta l-kelma hi msiehba ma' *yesu'a*, salvazzjoni, u kelmiet gejjin minnha. Is-salmista li jafda fil-*hesed* ta' Jahweh, jifrah fil-helsien li tah Jahweh (Salm 13, 6), u jitlob li Jahweh ikompli jurih il-*hesed* u jaghtih is-salvazzjoni (Salm 85, 8). L-istess ideat jidhru meta *hesed* hi msiehba mal-kelma *shalom*, paçi. Fejn Jahweh jirtira l-*hesed* tiegħu, ma hemmx aktar *shalom* (Ger. 16, 5).

Hesed gieli tkun imsiehba minn kliem li jfissru sentimenti, mhux biss kwalità u attribut. Bhala għarusa żagħżuġha ta' Jahweh, Israel turi *hesed* u mhabba (Ger. 2, 2). Fit-tiswir mill-ġdid ta' Israel, Jahweh juri l-*hesed* u l-imhabba Tiegħu għal Israel (Ger. 31, 3).

Spiss tidher ukoll mal-kelma *rahamim*, kelma oħra diffiċli tfis-sirha. Għandha x'taqsam ma' *rehem* (guf, zaqq). Allura turi stat genwin u emozzjonali: aktarx tfisser hniena, thassir. Is-sentiment ta' *rahamim* jintwera lejn dawk li sofrew xi tbatija, jew dawk, bhat-tfal, li ma jistgħux jiddefendu lilhom infushom. Tidher fil-ġenituri. Fil-fatt Jahweh juri dil-kwalità Tiegħu ma' Israel bhall-ġenituri (Salm 103, 13).

L-egħmejjel ta' fidwa ta' Jahweh juru l-*hesed* u r-*rahamim* Tiegħu għal Israel. Hu jista' joħodhom lura għal kollox (Ger. 16, 5). Jurihom mat-tjubija u l-gustizzja Tiegħu, meta jitgharras ma' Israel (Hos. 2, 21). Il-Lhud għandhom juruhom lil xulxin (żakk. 7, 9). Is-Salmista meta jitlob il-maħfra jappella għal dawn l-attributi (Salm 25, 6; 40, 12; 51, 3).

Il-*hesed* ta' Jahweh l-aktar li tissieheb mal-patt. Fir-rakkonti tal-patt (Es. 20, 6; 34, 6), il-kontinwazzjoni tal-*hesed* ta' Jahweh ma' Israel hi marbuta mal-fedeltà ta' Israel għall-kmandamenti tiegħu. Jahweh jzomm il-Patt Tiegħu u l-*hesed* tiegħu ma' dawk li jimxu quddiemu (I Sla. 8, 23).

Il-Patt innifsu hu msejjaħ *hesed* (Is 55, 3). Din ir-rabta bejn *hesed* u patt tidher b'mod speċjali fil-patt li bih David gie mwieghed saltna għal dejjem. Il-patt hu *hesed*, żamma u wirja tagħha (2 Sam 7, 15; 1 Slat. 3, 6; Salm 89, 29).

Waqt li, kif għidna fuq, iż-żamma tal-*hesed* tiddependi mill-fedeltà ta' Israel għall-patt, din hi biss parti mid-dehra tal-*hesed* tal-patt. Fil-fatt, il-Lhud u r-rappreżentanti tagħhom, għall-*hesed* tal-patt kienu jappellaw lil Jahweh biex jahfrilhom in-nuqqas ta' fedeltà għall-patt. *Hesed* f'Jahweh ittul iktar minn *hesed* fil-bniedem. Hi attribut ta' maħfra, li jzomm relazzjonijiet tajbin anke meta l-bniedem jipprova jkissirhom (Es. 34, 6; Num. 14, 19; er. 3, 12).

Bhala konsegwenza tal-Patt, Jahweh jistenna *hesed* f'Israel (Osea 4, 1; 64-6). Il-kuntest f'dawn is-siltiet juri li l-*hesed* mixtieqa hi diretta lejn Jahweh iktar milli lejn il-bniedem. Din il-*hesed* ma' Alla tista' tkun biss dik ir-rieda tajba u ta' min jorbot fuqha li hi riflessa f'ħafna każi li semmejna fuq.

Aktar 'il fuq rajna kif il-*hesed* ta' Jahweh kultant tfisser ir-rieda Tiegħu li jsalva lill-oħrajn. Temm siltiet li fihom *hesed* tidher bħal moviment tar-rieda ta' Jahweh li jibda u jzomm l-Istorja ta' Israel (Is. 54, 10; 63, 7; Ger. 31, 3; Mik. 7, 20). L-Istorja kollha ta' l-imġieba ta' Jahweh ma' Israel tista' tingabar fil-kelma *hesed*. Hi tidher il-ħin kollu fil-egħmejjel Tiegħu, u taghti għaqda u tifsira

lill-imġieba kollha Tieghu mal-bnedmin, inklużi l-korla u l-gudizzju.

Dan li qeghdin nghidu hu emfazizzat f'bosta siltiet li jghidu li l-*hesed* ta' Jahweh tibqa' ghal dejjem (Is. 54, 8; 55, 3; Ġer. 33, 11; Mik. 7, 20; Salm 85, 8; 90, 14; 100, 5; 106, 1; 107, 1). Il-*hesed* iżzomm l-Istorja tas-salvazzjoni ta' Israel ghal futur bla limiti. Il-*hesed* ta' Jahweh hi bħaċ-ċavetta għall-għarfien tal-karattru Tieghu.

Fil-*Ġdid Testament*, il-kelma Griega *eleos* hi wkoll tradotta, fil-verżjonijiet Inġliżi, bil-kelma "*mercy*": imma tfigher aktar minn *mercy*. *Eleos* tidher spiss f'kuntesti li jfissru f'*hesed* jew ifakkru fiha. Dan jidher fil-Benedictus u fil-Magnificat (Lq. 1).

Il-Vanġeli juru *eleos* bħala d-dmir ta' bnedem lejn ieħor. Ġesu' japplika Hos. 6, 6 għal dan id-dmir, u juri l-attitudni Tieghu lejn il-midinbin bħala l-mudell ta' l-*eleos*. L-attitudni tieghu hi wahda lesta tissieheb magħhom — kontra dik ta' l-Iskribi, li kienu jeskluduhom — u jsejthom biex jidhru fis-saltna ta' Alla (Mt. 9, 13). L-istess vers hu applikat minn Ġesu' f'Mat. 12, 7, għall-gudizzju aħ-rax tal-Fariżej fuq dawk li ma josservawx it-tradizzjonijiet tal-Fariżej u l-Liġi kif interpretawha huma.

F'limkien mat-tjubija ("*righteousness*") u l-fedeltà, *eleos* hija wahda mill-fatturi l-aktar importanti tal-liġi (Mt. 23, 23): din hi riferenza, għal darb'ohra, għall-interpretazzjoni rigida tal-liġi. F'dawn is-siltiet, *eleos* tfigher nifs, tolleranza. Ġesu' għamel l-*eleos* li wiehed juri lil ieħor, il-kundizzjoni ta' l-*eleos* li wiehed jista' jisten-na minghand Alla (Mt. 5, 7; 18, 33).

Il-prova ta' l-imhabba tal-proxxmu hi l-wirja ta' l-*eleos* (Lq 10, 37). F'din il-parabbola *eleos* tfigher: tagħti l-ghajnuna lil min għandu bżonnha. F'Mt. 18, 33, *eleos* tfigher ir-rieda li taħfer, u Mt 5, 7 probabilmnt jingħata l-istess tifsira. Gak. 2, 13 hu eku ta' l-istess: hawn, gudizzju bla *eleos* tista' tiġi tradotta bħala gudizzju bla ħni-na. *Eleos* hu parti mill-għerf li ġej minn fuq, u f'kuntest ma' l-għerf tad-dinja, juri ruħu f'għmejjel tajba.

L-*eleos* ta' Alla spiss jidher bħala r-rieda ta' Alla li jsalva l-istess bħall-*hesed* fl-Antik Testament. Filmkien ma' l-imhabba, hi l-*eleos* ta' Alla li ċċaqalqu biex jagħti l-hajja fi Kristu Ġesu' (Efes 2, 4; 1 Pt 1, 3). L-*eleos* ta' Alla hi l-motiv tar-rieda Tieghu li jsalva, mhux il-merti tal-bnedem (Tit. 3, 5).

F'Rum. 9, 22, *eleos* u l-korla nsibuhom f'kuntest, bħala l-motivi ta' l-imġieba ta' Alla mal-bnedmin. Is-silta hi tqila. Imma *eleos* hi ċar u tond ir-rieda li ssalva, li tiġi qabel. *Eleos* hu l-mottiv li jċaqalq 'l Alla biex jagħti l-uffiċċju apostoliku lil Pawlu (I Kor 7, 25; 2 Kol. 4, 1). Hi wkoll l-attribut divin li jfejjaq il-mard (Filip. 2, 27).

Fil-*Ġdid Testament*, *eleos*, meta hi l-*eleos* ta' Alla, tista' tinftiehem aktar faċilmnt bħala r-rieda Tieghu li jsalva, li tiġi qabel kull għemil tal-bnedem. Hi tibda u ttemm il-proċess tas-salvazzjoni fi Kristu. Fil-bnedmin toqrob hafna lejn l-*agape*. Tidher l-aktar fir-rieda li tagħmel il-gid u li taħfer. Il-Kelma "*ħni-na*" hi limitata wisq biex tfigher dan kollu.

L-*eleos* bejn il-bnedmin, fil-*Ġdid Testament*, tinbidel bl-imhabba nisranija, li hi żvilupp rivoluzzjonarju fil-*Ġdid Testament*, u tqiegħed skop aktar profund wara l-*eleos* milli nsibu fil-Antik Testament.

Il-*hniena* ta' Alla tisser li Alla bhal jidhol fil-*hin* biex ighin il-*holqien* imtaqqal tieghu, u dan ghax irid, bi grazzja. L-*esperjenza* ewlenija ta' Alla bhala Alla tal-*hniena*, moghdrija u mahfra, hija mnizzla b'hafna modi fil-*kotba* tal-Patt il-Qadim u tal-Patt il-Gdid.

Fit-*teologija*, il-*hniena* hi normalment ikkunsidrata bhala wiehed mill-*attributi* essenzjali ta' Alla: billi Hu infinit f'kull *perfezzjoni*, in-*natura* gusta u qaddisa Tiegħu ma thallix wisgħa għall-*kru-delta* u *hruxija* ingusta. Barra minn hekk, il-*hniena* hi *attitudni* atwali ta' Alla lejn il-*bniedem* midneb, li jixraq lu tassew l-*gudizzju* diivn, *attitudni* li l-*bniedem* jista' jintebah biha permezz ta' l-*esperjenza* li ta Alla, li juri lilu *nnifsu* bhala *hanin*.

Dil-*hniena* tidher fir-rieda ta' Alla li jsalva lil kulhadd, bl-*azzjoni* ta' fidwa li permezz tagħha jitgħabba bid-*dinja* għalih, fl-*inkarnazzjoni* u l-*glorifikazzjoni* ta' Ibnu, fil-*gustifikazzjoni* ta' l-*individwu*, u fit-*temmija* aħharija ('*konsumazzjoni* eskatologika') tad-*dinja*.

L-*imħabba* u l-*hniena* ta' Alla jaħdmu fuq xulxin. Huma *prezenti*, b'mod *definitiv* u irrevokabbli fid-*dinja*, fil-*hniena* tal-Kelma Inkarnata ta' Alla (Lhud 2, 17; 4, 15). Billi hi *attitudni* ta' Alla mogħtija lilna b'xejn, bi grazzja, il-*hniena* tieghu ma tistax tkun imkejla bil-*quddiem*. M'hemm mod ta' kejl għall-*forum*, il-*manjeri*, il-*kundizzjonijiet* u l-*mizura* li bihom Alla jogħgħbu jxerred *hnientu* fuq l-*individwi*. Għalhekk ma nistgħux nahduha 'for granted' (għall-*effetti* tagħha) bhal *attributi* oħra ta' Alla (e.g. il-*gustizzja*).

Il-*bniedem* ma jisatx jistrieħ fuq dak li sa jagħmel Alla. Tabilnaqq hadd ma jagħraf tassew il-*hniena* ta' Alla qabel ma jillqagħha bhala inkalkulabbli: għalhekk il-*bniedem* ma għandux jidneb *kont-riha* bi *prezunzjoni*.

Il-mod kif jigu rikonċiljati l-*hniena* ta' Alla u l-*hażen* fid-*dinja*, il-*gudizzju* u l-*kastig* ta' dejjem, jirriduċi ruħu għall-*misteru* tal-*libertà* *sovrana* ta' Alla qaddis (Rum. 9-11), li jkun imdawwal biss fl-*aħħar* taż-*żmien* (2 Kor. 4, 14).

Meta Alla juri *hniena* ma jkunx qed jegħleb il-*gustizzja* tieghu: ikun qed jogħla 'l fuq minnha, u juri l-*milja* tagħha meta jdawwar midneb għal *bniedem* gust (Summa Theol. 1, q. 21, a. 3). B'hekk, permezz tal-*hniena*, Alla jsir gust mal-*bniedem* li hu stess ikun għamel gust.

Bhala mod ta' l-*imħabba* ta' Alla lejn il-*holqien* dgħajjed, il-*hniena* hi mitluba mill-*gudizzju* gust ta' Alla u mill-*hlas* gust li jagħti. It-*talba* ta' *petizzjoni* hi l-*appell* tal-*bniedem* lill-*hniena* ta' Alla u tiffir lilha wkoll.

Il-*hniena* kollha tal-*bniedem* hi *mibnija* fuq dik ta' Alla u msejha minnha. Tista' tissejjaħ *hniena* (f'sens ta' *tixbiha*) biss bhala *risposta*, ghax taf li hi stess u kull ma għandha x'tagħti huma dejjem mogħtija b'self. Fil-fatt, il-*hniena* tal-*bniedem* ma tagħti xejn minn tagħha imma biss dak li rċeviet. U dan ma jsirx jekk irid il-*bniedem*, imma ghax il-*hniena* ta' Alla mal-*bniedem* iggiegħlu anke hu juri *hniena*.

Il-*hniena* tara t-toqol ta' l-*oħrajn* bhala tagħha. Hemm *solidar-*

jetà li fiha kemm min jaghti u kemm min jirċievi ikunu rċevew mill-istess milja. Min juri hniena jirċievi iktar milli jaghti — il-viżjoni ċara tax-xejn tiegħu, li hi l-uniku mezz biex il-bniedem ma jitlifx il-milja li jkun irċieva.

Adolf Darlap

MARIJA OMM TAL-ĦNIENA — mill-Enċiklika Ghani fil-Ħniena n. 9

F'dan il-kliem tal-Knisja fi żmien l-Għd (“Il-ħniena tal-Mulej irrid dejjem nghanni”) jidwi l-kliem profetiku li qalet Marija meta żaret lil Elisabetta, mart Żakkarija: “Il-ħniena tiegħu... f’kull żmien” Dan il-kliem mill-ewwel mument tal-Inkarnazzjoni, juri dehra ġdida tal-istorja tas-salvazzjoni. Wara l-qawmien ta’ Kristu mill-imwiet din id-dehra hi ġdida kemm fl-aspett storiku u kemm fl-aspett eskatologiku tagħha. Minn dak iż-żmien kien hemm nisel wara l-iehor ta’ bnedmin, dejjem jiżdiedu fil-ġhadd, kien hemm nisel wara l-iehor tal-Poplu ta’ Alla, immarkat bis-sinjal tas-Salib u tal-qawmien mill-imwiet, u “issigillat” bis-sigill tal-misteru ta’ l-Għid ta’ Kristu, għax f’dan il-Poplu jseħħ ir-rivelazzjoni sħiħa ta’ dik il-ħniena li Marija habbret fuq il-għatba tad-dar tal-qariba tagħha Elisabetta: “Il-ħniena tiegħu... f’kull żmien”.

Marija hija dik li b’mod tassew ta’ l-ġhaġeb, b’mod li ma hemmx iehor bħalu, għarfet x’inhi l-ħniena, u ebda hadd iehor ma għarafha qatt daqsha; fl-istess waqt, b’mod tassew speċjali, permezz tas-sagrificċju ta’ qalbha seta’ jseħħ it-tishib tagħha fir-rivelazzjoni tal-ħniena ta’ Alla. Dan is-sagrificċju ta’ qalbha hu marbut b’rabta liema bħalha mas-sagrificċju ta’ Binha fuq is-Salib, li fejnu qagħdet fuq il-Kalvarju. Is-sagrificċju tagħha hu tishib tassew speċjali fir-rivelazzjoni tal-ħniena, jiġifieri hu tishib fil-fedeltà sħiħa ta’ Alla għal imħabtu, u għall-patt li sa minn ewl id-dinja ried u, tul iż-żminijiet, għamel mal-bniedem, ma’ poplu, mal-bnedmin kollha; hu tishib fir-rivelazzjoni li saret darba għal dejjem permezz tas-Salib. Bħal Marija, Omm l-Imsallab, hadd ma ġarrab il-misteru tas-Salib, jiġifieri l-għaqda tal-ġustizzja ma’ Alla, li tiżboq, kollox, mal-imħabba tiegħu tal-ġhaġeb: “il-bewsa” mogħtija lill-ġustizzja mill-ħniena. Daqs Marija hadd ma laqa’ f’qalbu dan il-misteru: jiġifieri l-qofol tal-hidma ta’ Alla fil-fidwa li sehhet fuq il-Kalvarju bil-mewt ta’ Binha flimkien mas-sagrificċju tal-qalb tagħha ta’ omm u bil-“fiat” sħiħ tagħha (“Tkun minni skond kelmtek”).

Marija għalhekk hija dik li għarfet l-ġholi kollu tal-misteru tal-ħniena ta’ Alla; għarfet ukoll kemm tiswa u fehmet kemm kienet tassew tal-ġhaġeb. Għalhekk insejġulha Omm il-ħniena, Sidtna tal-ħniena, Omm il-ħniena ta’ Alla. F’dawn it-titoli hemm moħbija qawwa teologika kbira, għaliex juru kemm u kif kienet imhejġija ruhha, l-intelligenza tagħha, anzi hija kollha kemm hi, biex tagħraf il-ħniena, l-ewwel fil-ġrajja mqallba ta’ Israel, imbagħad fil-ġrajja ta’ kull bniedem u fl-aħħar tal-bnedmin kollha kemm huma, dik il-ħniena li “f’kull żmien” għadna sehem minnha għax hekk minn dejjem riedet it-Trinità Qaddisa.

It-titoli mogħtijin lil Omm Alla, li għadna kemm semmejna, jikkellmu l-ewwelnett fuqha bħala Omm l-Imsallab u l-Irxox: jiġifieri jittellem fuq dik li ġarrbet ħniena b’mod tassew tal-ġhaġeb u bl-is-

tess mod speċjali “immeritat” din il-ħniena tul hajjitha kollha fuq l-art u l-aktar fejn is-Salib ta’ Binha; u fuq dik li, fil-moħbi imma fil-istess hin imsieħba b’mod tal-ghageb fil-missjoni ta’ Binha bħala Messija, intghazlet b’mod speċjali biex twassal lill-bnedmin dik l-imħabba li Binha gie biex jurihom, dik l-imħabba li tintwera b’mod l-aktar konkret ma’ dawk li qed ibatu, mal-fqar, ma’ dawk li huma mċaħħdin mil-libertà tagħhom, mal-ghomja, mal-maħqurin, mal-midinbin, kif qal Kristu fuqhom bi kliem il-profeta Isaija l-ewwel fis-sinagoga ta’ Nazaret, imbagħad meta wiegeb għall-mistoqsija ta’ dawk li bagħat għandu San Ġwann Battista.

Hi proprju f’din l-imħabba “kollha ħniena”, li l-aktar tidher fejn hemm id-deni tar-ruh u tal-ġisem, li kellha sehem b’mod tassew speċjali u singolari l-qalb ta’ dik li kienet Omm l-Imsallab u l-Irxox: li kellha sehem Marija. U fiha u biha din l-imħabba ma tehda qatt tidher fil-Knisja u fil-ġrajja tal-bniedem. Dan il-mod kif tintwera l-imħabba jagħti kotra ta’ frott għaliex, f’Omm Alla, ġej minn kif taħdem il-qalb tagħha ta’ omm, minn kif thoss għall-oħrajn, minn kemm tasal biex tilhaq lil dawk kollha li aktar malajr lesti biex jilqgħu l-imħabba kollha ħniena li turi omm. Dan huwa wiehed mill-misteri kbar tat-twemmin nistrani, misteru li jagħti l-hajja, misteru marbut b’rabta liema bħalha mal-misteru tal-inkarnazzjoni.

Fuq dan il-Konċilju Vatikan II ighallimna li Marija saret ommna u għadha ommna fl-ordni tal-grazzja: bdiet tkun ommna minn dak il-waqt li, b’fidi kbira, laqgħet il-messaġġ li thabbrilha mill-Anġlu; bla biża’ ta’ xejn baqgħet iġġib ruhha ta’ ommna fejn is-Salib; u għadha u tibqa’ dejjem ommna sa ma ssehħ għal kollox ix-xirka kollha tal-maġħżulin. Għax għalkemm giet imtelligħa s-sema hija ma telqitx minn taħt idejha din il-ħidma għas-salvazzjoni tagħna, imma għadha tidħol għalina b’kull mod biex Alla jagħtina l-grazzji meħtieġa għas-salvazzjoni ta’ oejjem. Fl-imħabba tagħha ta’ omm hija l-ħin kollu taħseb f’ħut Binha fil-mixi tagħhom lejn is-sema, fost it-tiġrib u d-dwejjaq kollu tal-hajja, sa ma jaslu fil-hena tas-sema pajjiżhom.”